


॥ स्वभावाविहितैश्चित्रैर्धातुभिः समलंकृतः ॥  
॥ कामरूपिभिराविष्टमभीक्षणं सपरिच्छदैः ॥ यक्षकिन्नरगंधर्वैर्देवकलैः ॥  
॥ ६ ॥



श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीरामचंद्राय नमः ॥  
 ततोरावणनीतायाःसीतायाःशत्रुकर्षणः ॥ इयेषपदमन्वेष्टुंचारणाचरितेपथि ॥ १ ॥  
 दुष्करंनिष्प्रतिद्वंद्वंचिकीर्षन्कर्मवानरः ॥ समुदग्रशिरोग्रीवांगवांपतिरिवावभौ ॥ २ ॥  
 अथवैदूर्यवर्णेषुशाद्वलेषुमहाबलः ॥ धीरःसलिलकल्पेषुविचचारयथासुखम् ॥ ३ ॥  
 द्विजान्वित्रासयन्धीमानुरसापादपान्हरत् ॥ मृगांश्चसुबहून्निघ्नन्प्रवृद्धइवकेसरी ॥ ४ ॥  
 नीललोहितमांजिष्ठपद्मवर्णैःसितासितैः ॥ स्वभावविहितैश्चित्रैर्धातुभिःसमलंकृतम्  
 ॥ ५ ॥ कामरूपिभिराविष्टमभीक्षणंसपरिच्छदैः ॥ यक्षकिन्नरगंधर्वैर्देवकल्पैश्च  
 पन्नगैः ॥ ६ ॥ ससस्यगिरिवर्यस्यतलेनागवरायुते ॥ तिष्ठन्कपिवरस्तत्रहृदेनागइवा  
 वभौ ॥ ७ ॥ ससूर्यायमहेंद्रायपवनायस्वयंभुवे ॥ भूतेभ्यश्चांजलिंकृत्वाचकारगम  
 नेमतिम् ॥ ८ ॥ अंजलिंप्राङ्मुखःकृत्वापवनायात्मयोनये ॥ ततोभिववृधेगंतुंदक्षिणो  
 दक्षिणांदिशम् ॥ ९ ॥ प्लवंगप्रवरैर्दृष्टःप्लवनेकृतनिश्चयः ॥ ववृधेरामवृद्धचर्थसमुद्रइव  
 पर्वसु ॥ १० ॥ निष्प्रमाणशरीरःसल्लिलंघयिषुरर्णवम् ॥ बाहुभ्यांपीडयामासचरणाभ्यां





चपर्वतम् ॥ ११ ॥ सचचालाचलश्चारुर्मुहूर्तकपिपीडितः ॥ तरूणांपुष्पिताग्राणांसर्वपुष्प  
 मशातयत् ॥ १२ ॥ तेनपादपमुक्तेनपुष्पौघेणसुगंधिना ॥ सर्वतःसंवृतःशैलोवभौपुष्प  
 मयोयथा ॥ १३ ॥ तेनचोत्तमवीर्येणपीड्यमानःसपर्वतः ॥ सलिलसंप्रसुस्त्रावमदं  
 मत्तइवद्विपः ॥ १४ ॥ पीड्यमानस्तुबलिनामहेन्द्रस्तेनपर्वतः ॥ रीतीर्निवर्तयामास  
 कांचनांजनराजतीः ॥ १५ ॥ मुमोचचशिलाःशैलोविशालाःसमनःशिलाः ॥ मध्य  
 मेनार्चिषाजुष्टोधूमराजीरिवानलः ॥ १६ ॥ हरिणापीड्यमानेनपीड्यमानानिसर्वतः ॥  
 गुहाविष्टानिसत्त्वानिविनेदुर्विकृतैःस्वरैः ॥ १७ ॥ समहान्तस्त्वसन्नादःशैलपीडा  
 निमित्तजः ॥ पृथिवीपूरयामासदिशश्चोपवनानिच ॥ १८ ॥ शिरोभिःपृथुभिर्नागा  
 व्यक्तस्वस्तिकलक्षणैः ॥ वमंतःपावकंधोरददंशुर्दशनैःशिलाः ॥ १९ ॥ तास्तदासवि  
 षैर्दष्टाःकुपितैस्तैर्महाशिलाः ॥ जज्वलुःपावकोद्दीप्ताविभिदुश्चसहस्रधा ॥ २० ॥ या  
 नित्वौषधजालानितस्मिन्नातानिपर्वते ॥ विषघ्नान्यपिनामानांनशेकुःशमितुंविषम्  
 ॥ २१ ॥ भिद्यतेयंगिरिभूतैरितिमत्वातपस्विनः ॥ त्रस्ताविद्याधरास्तस्मादुत्पेतुः



स्त्रीगणैःसह ॥ २२ ॥ पानभूमिगतंहित्वा हैममासनभाजनम् ॥ पात्राणिचमहार्हाणि  
करकांश्चहिरण्मयान् ॥ २३ ॥ लेह्यानुच्चावचान्भक्ष्यान्मांसानिविविधानिच ॥ आ  
र्षभाणिचचर्माणिखट्वांश्चकनकत्सरून् ॥ २४ ॥ कृतकंठगुणाःक्षीवारक्तमाल्यानु  
लेपनाः ॥ रक्ताक्षाःपुष्कराक्षाश्चगगनंप्रतिपेदिरे ॥ २५ ॥ हारनूपुरकेयूरपारिहार्यधराः  
स्त्रियः ॥ विस्मिताःसस्मितास्तस्थुराकाशेरमणैः सह ॥ २६ ॥ दर्शयंतोमहाविद्यावि  
द्याधरमहर्षयः ॥ विस्मितास्तस्थुराकाशेवीक्षांचक्रुश्चपर्वतम् ॥ २७ ॥ शुश्रुवुश्चतदा  
शब्दमृषीणांभावितात्मनाम् ॥ चारणानांचसिद्धानांस्थितानांविमलेंद्वरे ॥ २८ ॥  
एषपर्वतसंकाशोहनुमान्मारुतात्मजः ॥ तितीर्षतिमहावेगःसमुद्रंवरुणालयम् ॥ २९ ॥  
रामार्थवानरार्थंचचिकीर्षन्कर्मदुष्करम् ॥ समुद्रस्यपरंपारंदुष्प्रापंप्राप्तुमिच्छति ॥ ३० ॥  
इतिविद्याधरावाचःश्रुत्वातेषांतपस्विनाम् ॥ तमप्रमेयंददृशुःपर्वतेवानरर्षभम् ॥ ३१ ॥  
दुधुवेचसरोमाणिचकंपेच्चाचलोपमः ॥ ननादचमहानादंसुमहानिव तोयदः ॥ ३२ ॥  
आनुपूर्व्येणवृत्तंचलंगूलंलोमभिश्चितम् ॥ उत्पतिष्यन्विचिक्षेपपक्षिराजइवोरंगम् ॥



॥ ३३ ॥ तस्यलांगूलमाविद्धमतिवेगस्यपृष्ठतः ॥ ददृशेगरुडेनेवद्वियमाणोमहोरगः  
 ॥ ३४ ॥ बाहू संस्तंभयामासमहापरिघसन्निभौ ॥ आससादकपिःकट्यांचरणौसंचुको  
 चच ॥ ३५ ॥ संहृत्यचभुजौश्रीमांस्तथैवचशिरोधराम् ॥ तेजःसत्त्वंतथावीर्यमावि  
 वेशसवीर्यवान् ॥ ३६ ॥ मार्गमालोकयन्दूरादूर्ध्वप्रणिहितेक्षणः ॥ रुरोधदृढयेप्राणा  
 नाकाशमवलोकयन् ॥ ३७ ॥ पद्भ्यांचदृढमवस्थानंकृत्वासकपिकुंजरः ॥ निकुंच्यक  
 णौहनुमानुत्पतिष्यन्महाबलः ॥ ३८ ॥ वानरान्वानरश्रेष्ठइदंवचनमब्रवीत् ॥ यथारा  
 घवनिर्मुक्तःशरःश्वसनविक्रमः ॥ ३९ ॥ गच्छेत्तद्वद्गमिष्यामिलंकांरावणपालिताम् ॥  
 नहिद्रक्ष्यामियदितालंकायांजनकात्मजाम् ॥ ४० ॥ अनेनैवहिवेगेनगमिष्यामि  
 सुरालयम् ॥ यदिवात्रिदिवेसीतांनद्रक्ष्यामिकृतश्रमः ॥ ४१ ॥ बद्धाराक्षसराजानमा  
 नयिष्यामिरावणम् ॥ सर्वथाकृतकार्योहमेष्यामिसहसीतया ॥ ४२ ॥ आनयिष्या  
 मिवालंकांसमुत्पाट्यसरावणाम् ॥ एवमुक्त्वातुहनुमान्वानरान्वानरर्षभः ॥ ४३ ॥  
 उत्पपाताथवेगेनवेगवानविचारयन् ॥ सुपर्णमिवचात्मानंमेनेसकपिकुंजरः ॥ ४४ ॥



समुत्पतंतितस्मिंस्तुवेगात्तेनगरोहिणः ॥ संहृत्यविटपान्सर्वान्समुत्पेतुःसमंततः ॥  
 ॥४५॥समत्तकोयष्टिभकान्पादपान्पुष्पशालिनः ॥ उद्धहन्नुरुवेगेनजगामविमलेंद्वरे ॥  
 ॥४६॥उरुवेगोत्थितावृक्षामुहूर्तकपिमन्वयुः ॥ प्रस्थितंदीर्घमध्वानंस्वबंधुमिवबांधवाः  
 ॥ ४७ ॥ तमूरुवेगोन्मथिताःसालाश्चान्येनगोत्तमाः ॥ अनुजग्मुर्हनूमंतंसैन्याइवम  
 हीपतिम् ॥ ४८ ॥ सुपुष्पिताग्रैर्बहुभिःपादपैरन्वितःकपिः ॥ हनूमान्पर्वताकारोबभूव  
 द्रुतदर्शनः ॥ ४९ ॥ सारवंतोऽथयेवृक्षान्यमज्जल्लवणांभसि ॥ भयादिवमहेन्द्रस्यपर्व  
 तावरुणालये ॥ ५० ॥ सनानाकुसुमैःकीर्णःकपिःसांकुरकोरकैः ॥ शुशुभेमेघसंकाशः  
 खद्योतैरिवपर्वतः ॥ ५१ ॥ विमुक्तास्तस्यवेगेनमुक्त्वापुष्पाणितेद्रुमाः ॥ व्यवशीर्यत  
 सलिलेनिवृत्ताःसुहृदोयथा ॥ ५२ ॥ लघुत्वेनोपपन्नंतद्विचित्रंसागरेऽपतत् ॥ द्रुमाणां  
 विविधंपुष्पंकपिवायुसमीरितम् ॥ ५३ ॥ ताराशतमिवाकाशंप्रबभौचमहार्णवः ॥ पु  
 ष्पोधेणानुबद्धेननानावर्णेनवानरः ॥ ५४ ॥ बभौमेघइवाकाशेविद्युद्गणविभूषितः ॥



तस्य वेगसमुद्भूतैः पुष्पैस्तोयमदृश्यत ॥ ५५ ॥ ताराभिरभिरामाभिरुदिताभिरिवावरम् ॥  
 तस्यांबरगतौ बाहू ददृशाते प्रसारितौ ॥ ५६ ॥ पर्वताग्राद्विनिष्क्रांतौ पंचास्याविवपन्न  
 गौ ॥ पिबन्निव बभौ श्रीमान्त्सोर्मि मालं महार्णवम् ॥ ५७ ॥ पिपासुरिव चाकाशं ददृशे स  
 महाकपिः ॥ तस्य विद्युत्प्रभाकारे वायुमार्गानुसारिणः ॥ ५८ ॥ नयने विप्रकाशे ते पर्व  
 तस्था विवानलौ ॥ पिंगे पिंगाक्षमुख्यस्य बृहती परिमंडले ॥ ५९ ॥ चक्षुषी संप्रकाशे ते चंद्र  
 सूर्या विवस्थितौ ॥ मुखं नासिकया तस्य ताम्रया ताम्रमावभौ ॥ ६० ॥ संध्याया समभिस्पृष्टं  
 यथा सूर्यस्य मंडलम् ॥ लांगूलं च समाविद्धं प्लवमानस्य शोभते ॥ ६१ ॥ अंबरे वायुपुत्र  
 स्य शक्रध्वज इवोच्छ्रितः ॥ लांगूलचक्रेण महाञ्छुक्लदंष्ट्रो निलात्मजः ॥ ६२ ॥ व्यरोच  
 तमहाप्राज्ञः परिवेषीव भास्करः ॥ सिंघदेशेनाभि ताम्रेण रराज समहाकपिः ॥ ६३ ॥  
 महता दारितेनेव गिरिगौरिक धातुना ॥ तस्य वानरसिंहस्य प्लवमानस्य सागरम् ॥ ६४ ॥  
 कक्षांतरगतो वायुर्जीमूत इव गर्जति ॥ खेयथानि पतत्युल्का उत्तरांताद्विनिःसृता ॥ ६५ ॥  
 दृश्यते सानुबंधाच्च तथा सकपिकुंजरः ॥ पतत्पतंगसंकाशो व्यायतः शुशुभे कपिः ॥ ६६ ॥



प्रवृद्ध इव मातंगः कक्षया बध्यमानया ॥ उपरिष्ठाच्छरीरेण छायाया चावगाढया ॥ ६७ ॥  
सागरे मारुता विष्टानौ रवासीत्तदा कपिः ॥ यं यं देशं समुद्रस्य जगाम समहा कपिः ॥  
॥ ६८ ॥ स तु तस्यांगवेगेन सोन्माद इव लक्ष्यते ॥ सागरस्योर्मिजालानि उरसा शैलवर्ष्म  
णा ॥ ६९ ॥ अभिघ्नस्तु महावेगः पुङ्खुवे समहा कपिः ॥ कपिवातश्च बलवान्मेघवातश्च निर्ग  
तः ॥ ७० ॥ सागरं भीमनिद्वादकं पयामास तु भृशम् ॥ विकर्षन्नर्मिजालानि बृहन्ति  
लवणांभांसि ॥ ७१ ॥ पुङ्खुवे कपिशार्दूलो विकिरन्निवरोदसी ॥ मेरुर्मंदिरसंकाशानुद्रता  
न्समहार्णवे ॥ ७२ ॥ अत्यक्रामन्महावेगस्तरंगान्गणयन्निव ॥ तस्य वेगसमुद्घृष्टं जलं स  
जलदंतदा ॥ ७३ ॥ अंबरस्थं विबभ्राजेशारदाभ्रमिवाततम् ॥ तिमिनः कक्षपाः कूर्मादृ  
श्यन्ते विवृतास्तदा ॥ ७४ ॥ वस्त्रापकर्षणेनैव शरीराणि शरीरिणाम् ॥ क्रममाणं समीक्ष्या  
थ भुजगाः सागरालयाः ॥ ७५ ॥ व्योम्नितं कपिशार्दूलं सुपर्णमिव मे निरे ॥ दशयोजन  
विस्तीर्णा त्रिंशद्योजनमायता ॥ ७६ ॥ छायावानरसिंहस्य जवे चारुतराभवत् ॥ श्वेताभ्र  
घनराजीववायुपुत्रानुगामिनी ॥ ७७ ॥ तस्य साशुशुभे छायापतिता लवणांभांसि ॥




शुशुभेसमहातेजामहाकायोमहाकपिः ॥ ७८ ॥ वायुमार्गेनिरालंबेपक्षवानिवपर्व  
 तः ॥ येनासौयातिबलवान्वेगेनकपिकुंजरः ॥ ७९ ॥ तेनमार्गेणसहसाद्रोणीकृतइवा  
 र्णवः ॥ आपातेपक्षिसंघानांपक्षिराजइवव्रजन् ॥ ८० ॥ हनूमान्मेघजालानि प्रकर्ष  
 न्मारुतोयथा ॥ प्रविशन्नभ्रजालानिनिष्पतंश्चपुनःपुनः ॥ ८१ ॥ प्रच्छन्नश्चप्रकाशश्च  
 चंद्रमाइवलक्ष्यते ॥ पांडुरारुणवर्णानिनीलमांजिष्ठकानि च ॥ ८२ ॥ कपिनाकृष्यमा  
 णानिमहाभ्राणिचकाशिरे ॥ प्लवमानंतुतंदृष्ट्वाप्लवगंत्वरितंतदा ॥ ८३ ॥ ववृषुस्तत्रपु  
 ष्पाणिदेवगंधर्वदानवाः ॥ ततापनाहितंसूर्यःप्लवंतंवानरेश्वरम् ॥ ८४ ॥ सिषेवेचतदा  
 वायूरामकार्यार्थसिद्धये ॥ ऋषयस्तुष्टुवुश्चैनंप्लवमानंविहायसा ॥ ८५ ॥ जगुश्चदेवगंध  
 र्वाःप्रशंसंतोवनौकसम् ॥ नागाश्चतुष्टुवुर्यक्षारक्षांसिविबुधाःखगाः ॥ ८६ ॥ प्रेक्ष्यसर्वे  
 कपिवरंसहसाविगतक्लमम् ॥ तस्मिन्प्लवगशार्दूलेप्लवमानेहनूमति ॥ ८७ ॥ इक्ष्वाकुकुल  
 मानार्थींचितयामाससागरः ॥ साहाय्यंवानरैर्द्रस्ययदिनाहंहनूमतः ॥ ८८ ॥ करिष्या  
 मिभविष्यामिसर्ववाच्योविवक्षताम् ॥ अहमिक्ष्वाकुनाथेनसागरेण विवर्धितः ॥ ८९ ॥



इक्ष्वाकुसचिवश्चायंतन्नार्हत्यवसादितुम् ॥ तथामयाविधातव्यंविश्रमेतयथाकपिः ॥  
 ॥ ९० ॥ शेषं च मयि विश्रांतः सुखेनातितरिष्यति ॥ इतिकृत्वामतिसाध्वीसमुद्रं  
 न्नमंभसि ॥ ९१ ॥ हिरण्यनाभंमैनाकमुवाचगिरिसत्तमम् ॥ त्वमिहासुरसंघानांपाताल  
 तलवासिनाम् ॥ ९२ ॥ देवराज्ञागिरिश्रेष्ठपरिघःसन्निवेशितः ॥ त्वमेषाज्ञातवीर्याणांपुन  
 रेवोत्पतिष्यताम् ॥ ९३ ॥ पातालस्याप्रमेयस्यद्वारमावृत्यतिष्ठसि ॥ तिर्यगूर्ध्वभधश्चैव  
 शक्तिस्तेशैलवर्धितुम् ॥ ९४ ॥ तस्मात्संचोदयामित्वामुत्तिष्ठगिरिसत्तम ॥ सएषकपि  
 शार्दूलस्त्वामुपयैतिवीर्यवान् ॥ ९५ ॥ हनूमान्नामकार्यार्थीभीमकर्माखमाद्भुतः ॥ अस्य  
 साह्यंमयाकार्यमिक्ष्वाकुकुलवर्त्तिनः ॥ ९६ ॥ ममहीक्ष्वाकवःपूज्याःपरंपूज्यतमास्तव ॥  
 कुरुसाचिव्यमस्माकंननःकार्यमतिक्रमेत् ॥ ९७ ॥ कर्तव्यमकृतंकार्यंसतामन्यु  
 मुदीरयेत् ॥ सलिलादूर्ध्वमुत्तिष्ठतिष्ठत्वेषकपिस्त्वयि ॥ ९८ ॥ अस्माकमतिथिश्चैव  
 पूज्यश्चप्लवतांवरः ॥ चामीकरमहानाभदेवगंधर्वसेवित ॥ ९९ ॥ हनूमांस्त्वयिविश्रां

१ अत्र 'खमाद्भुत' इत्यनन्तरं केचिच्छोकाः प्रक्षिप्ताः परैरिति कतकः ।





तस्ततःशेषंगमिष्यति ॥ सएषकपिशार्दूलस्त्वामुपैष्यति वीर्यवान् ॥ १०० ॥ काकुत्स्थ  
 स्यान्नृशंस्यंचमैथिल्याश्चविवासनम् ॥ श्रमंचप्लवंगेद्रस्यसमीक्ष्योत्थातुमर्हसि ॥ १ ॥  
 हिरण्यगर्भोमैनाकोनिशम्यलवणांभसः ॥ उत्पपातजलात्तूर्णमहाद्रुमलतावृतः ॥ २ ॥  
 स सागरजलंभित्त्वाबभूवात्यूच्छ्रितस्तदा ॥ यथाजलधरंभित्त्वादीतरश्मिर्दिवाकरः  
 ॥ ३ ॥ समहात्मा मुहूर्तेनपवतःसलिलावृतः ॥ दर्शयामासशृंगाणिसागेरणनियोजि  
 तः ॥ ४ ॥ शांतकुंभमयैःशृंगैःसकिन्नरमहोरगैः ॥ आदित्योदयसंकाशैरुल्लिखद्भिरिवांब  
 रम् ॥ ५ ॥ तस्यजाबूनदैःशृंगैःपर्वतस्यसमुत्थितैः ॥ आकाशंशस्त्रसंकाशमभवत्कां  
 चनप्रभम् ॥ ६ ॥ जातरूपमयैःशृंगैर्भ्राजमानैर्महाप्रभैः ॥ आदित्योदयसंकाशःसो  
 भवद्भिरिसत्तमः ॥ ७ ॥ समुत्थितमसंगेनहनुमानग्रतःस्थितम् ॥ मध्येलवणतोयस्य  
 विघ्नोऽयमितिनिश्चितः ॥ ८ ॥ सतमुच्छ्रितमत्यर्थमहावेगोमहाकपिः ॥ उरसापातया  
 मासजीमूतमिवमारुतः ॥ ९ ॥ सतदापांतितस्तेनकपिनापर्वतोत्तमः ॥ बुद्धातस्य

१ अत्रापि द्वित्रश्लोकप्रक्षेपः इति रामाभिरामीये । ते श्लोकाः आदर्शेषुस्तकेषु नोपलभ्यन्ते । २ सादितः इति पाठः ।



हरेर्वैगंजहर्षचननादच ॥ ११० ॥ तमाकाशगतंवीरमाकाशेसमुपस्थितः ॥ प्रीतो  
 हृष्टमनावक्यमब्रवीत्पर्वतःकपिम् ॥ ११ ॥ मानुषंधारयन्नूपमात्मनःशिखरेस्थितः ॥  
 दुष्करंकृतवान्कर्मत्वमिदंवानरोत्तम ॥ १२ ॥ निपत्यममशृंगेषुसुखंविश्रम्यगम्यता  
 म् ॥ राघवस्यकुलेजातैरुदधिःपरिवर्धितः ॥ १३ ॥ सत्वांरामहितेयुक्तंप्रत्यर्चयतिसा  
 गरः ॥ कृतेचप्रतिकर्तव्यमेषधर्मःसनातनः ॥ १४ ॥ सोऽयंतत्प्रतिकारार्थीत्वत्तःसम्मान  
 मर्हति ॥ तिष्ठंत्वंहरिशार्दूलमयिविश्रम्यगम्यताम् ॥ १५ ॥ त्वन्निमित्तमनेनाहंबहुमा  
 नात्प्रचोदितः ॥ योजनानांशतंचापिकपिरेषखमाप्नुतः ॥ १६ ॥ तवसानुषुविश्रांतः  
 शेषंप्रक्रमतामिति ॥ तदिदं गंधवत्स्वादुकंदमूलफलंबहु ॥ १७ ॥ तदास्वाद्य हरिश्रेष्ठ  
 विश्रांतोऽनुगमिष्यसि ॥ अस्माकमपिसंबंधःकपिमुख्यत्वयास्तिवै ॥ १८ ॥ प्रख्यात  
 स्त्रिषुलोकेषुमहागुणपरिग्रहः ॥ वेगवंतःप्लवंतोयेप्लवगामारुतात्मज ॥ १९ ॥ तेषां  
 मुख्यतममन्येत्वामहंकपिकुंजर ॥ अतिथिःकिलपूजार्हःप्राकृतोपिविजानता ॥ १२० ॥

१ सगरपुत्रैरित्यर्थः । २ उपकारे इत्यर्थः । ३ इदमर्थं प्रक्षिप्तमितिकेचित् । ४ किं पुनर्भादृशो महापराक्रमीतिकाकुब्जानिः ।



धर्मजिज्ञासमानेन किंपुनस्त्वादृशो महान् ॥ त्वंहि देववरिष्ठस्य मारुतस्य महात्मनः ॥ २१ ॥ पुत्रस्तस्यैव वेगेन सदृशः कपिकुजर ॥ पूजिते त्वयि धर्मज्ञे पूजां प्राप्नोति मारुतः ॥ २२ ॥ तस्मात्त्वं पूजनीयो मे शृणु चाप्यत्र कारणम् ॥ पूर्वकृतयुगे तात पर्वताः पक्षिणोऽभवन् ॥ २३ ॥ तेऽपि जग्मुर्दिशः सर्वा गुरुडानि लवेगिनः ॥ ततस्तेषु प्रयातेषु देवसंघः सहर्षिभिः ॥ २४ ॥ भूतानि च भयं जग्मुस्तेषां पतनशंकया ॥ ततः क्रुद्धः सहस्राक्षः पर्वतानां शतक्रतुः ॥ २५ ॥ पक्षांश्चिच्छेद वज्रेण ततः शतसहस्रशः ॥ समा मुपगतः क्रुद्धो वज्रमुद्यम्य देवराट् ॥ २६ ॥ ततो हं सहसा क्षिप्तः श्वसनेन महात्मना ॥ अस्मिँल्लवणतोये च प्रक्षिप्तः प्लवगोत्तम ॥ २७ ॥ गुप्तपक्षः समग्रश्च तव पित्राभिरक्षितः ॥ ततो हं मानयामि त्वां मान्यो हि मम मारुतः ॥ २८ ॥ त्वयाममैष संबंधः कपिमुख्य महागुण ॥ अस्मिन्नेव गते कार्ये सागरस्य ममैव च ॥ २९ ॥ प्रीतिं प्रतिमनाः कर्तुं त्वमर्हसि महामते ॥ श्रमं मोक्षय पूजां च गृहाण हरिस्तम ॥ ३० ॥ प्रीतिं च मम मान्य स्वप्रीतोऽस्मि तव दर्शनात् ॥ एवमुक्तः कपिश्चेष्टस्तं न गोत्तममब्रवीत् ॥ ३१ ॥ प्रीतोऽस्मि



कृतमातिथ्यं मन्युरेषोऽपनीयताम् ॥ त्वरते कार्यकालो मे अहश्चाप्यतिवर्तते ॥ ३२ ॥  
प्रतिज्ञा च मया दत्तानस्था तव्यमिहान्तरे ॥ इत्युक्त्वा पाणिना शैलमालम्ब्य हरिपुंगवः ॥  
॥ ३३ ॥ जगामाकाशमाविश्य वीर्यवान् प्रहसन्निव ॥ स पर्वतसमुद्राभ्यां बहुमानादवे  
क्षितः ॥ ३४ ॥ पूजितश्चोपपन्नाभिराशीर्भिरभिनन्दितः ॥ अथोर्ध्वदूरपापुत्य हित्वा शैल  
महार्णवौ ॥ ३५ ॥ पितुः पन्थानमासाद्य जगाम विमलेंद्वरे ॥ भूयश्चोर्ध्वगतिं प्राप्य गिरिं  
तमवलोकयन् ॥ ३६ ॥ वायुसूनुर्निरालम्बे जगाम विमलेंद्वरे ॥ तद्वितीयं हनुमतो दृष्ट्वा  
कर्मसूदुष्करम् ॥ ३७ ॥ प्रशशंसुः सुराः सर्वे सिद्धाश्च परमर्षयः ॥ देवताश्चाभवन् हृष्टा  
स्तत्र स्थास्तस्य कर्मणा ॥ ३८ ॥ कांचनस्य सुनाभस्य सहस्राक्षश्च वासवः ॥ उवाच  
वचनं धीमान्परितोषात्स गद्गदम् ॥ ३९ ॥ सुनाभं पर्वतश्रेष्ठं स्वयमेव शचीपतिः ॥ हिरण्य  
नाभश्चैलेंद्रपरितुष्टोऽस्मिते भृशम् ॥ १४० ॥ अभयं ते प्रयच्छामि गच्छ सौम्य यथा सुख  
म् ॥ साह्यं कृतं ते सुमहद्विक्रान्तस्य हनुमतः ॥ ४१ ॥ क्रमतो योजनशतं निर्भयस्य भयैस  
ति ॥ रामस्यैष हितायैव याति दाशरथेः कपिः ॥ ४२ ॥ सत्क्रियां कुर्वता शक्त्या तोषितो



स्मिद्वदंत्वया ॥ ततःप्रहर्षमलभद्विपुलंपर्वतोत्तमः ॥ ४३ ॥ देवतानांपतिंदृष्ट्वापरितुष्टं  
 शतक्रतुम् ॥ सवैदत्तवरःशैलोबभूवावस्थिस्तदा ॥ ४४ ॥ हनूमांश्चमुहूर्तेनव्यति  
 चक्रामसागरम् ॥ ततोदेवाःसगंधर्वाःसिद्धाश्चपरमर्षयः ॥ ४५ ॥ अब्रुवन्सूर्यसंका  
 शांसुरसांनागमातरम् ॥ अयंवातात्मजःश्रीमान्प्लवतेसागरोपरि ॥ ४६ ॥ हनूमान्नाम  
 तस्यत्वंमुहूर्तंविघ्नमाचर ॥ राक्षसंरूपमास्थायसुघोरंपर्वतोपमम् ॥ ४७ ॥ दंष्ट्राकरा  
 लंपिगाक्षंवक्रंकृत्वानभस्स्पृशम् ॥ बलमिच्छामहेज्ञातुंभूयश्चास्यपराक्रमम् ॥ ४८ ॥  
 त्वांविजेष्यत्युपायेनविषादंवागमिष्यति ॥ एवमुक्तातुसादेवीदैवतैरभिसत्कृता ॥  
 ॥ ४९ ॥ समुद्रमध्येसुरसाविभ्रतीराक्षसंवपुः ॥ विकृतंचविरूपंचसर्वस्यच  
 भयावहम् ॥ १५० ॥ प्लवमानंहनूमंतमावृत्येदमुवाचह ॥ ममभक्ष्यःप्रदिष्टस्त्वमीश्वरै  
 र्वानरर्षभः॥ ५१ ॥ अहंत्वांभयिष्यामिप्रविशेदंममाननम् ॥ एवमुक्तःसुरसयाप्रांज  
 लिर्वानरर्षभः॥ ५२ ॥ प्रहृष्टवदनःश्रीमानिदंवचनमब्रवीत् ॥ रामोदाशरथिर्नामप्रवि



ष्टोदण्डकावनम् ॥ ५३ ॥ लक्ष्मणेनसहभ्रात्रवैदेह्याचापिभार्यया ॥ अन्यकार्यवि  
षक्तस्यबद्धवैरस्यराक्षसैः ॥ ५४ ॥ तस्यसीताहृताभार्यारावणेनयशस्विनी ॥ तस्याः  
सकाशंदूतोहंगमिष्येरामशासनात् ॥ ५५ ॥ कर्तुमर्हसिरामस्यसाह्यंविषयवासिनि ॥  
अथवामैथिलींदृष्ट्वारामंचाक्लिष्टकारिणम् ॥ ५६ ॥ आगमिष्यामितेवक्रंसत्यंप्रतिशृ  
णोमिते ॥ एवमुक्ताहनुमतासुरसाकामरूपिणी ॥ ५७ ॥ अब्रवीन्नातिवर्त्तेन्मांकश्चिदेष  
वरोममं ॥ तंप्रयातंसमुद्धीक्ष्यसुरसावाक्यमब्रवीत् ॥ ५८ ॥ बलंजिज्ञासमानासाना  
गमाताहनूमतः ॥ निविश्यवदनंमेऽद्यगंतव्यंवानरोत्तम ॥ ५९ ॥ वरएषपुरादत्तोमम  
धात्रेतिसत्त्वरा ॥ व्यादायविपुलंवक्रंस्थितासामारुतेःपुरः ॥ ६० ॥ एवमुक्तःसुरसया  
क्रुद्धोवानरपुंगवः ॥ अब्रवीत्कुरुवैवक्रंयेनमांविषहिष्यसे ॥ ६१ ॥ इत्युक्त्वासुरसां  
क्रुद्धोदशयोजनमायताम् ॥ दशयोजनविस्तारोहनुमानभवत्तदा ॥ ६२ ॥ तंदृष्ट्वा  
मेघसंकाशंदशयोजनमायतम् ॥ चकारसुरसाप्यास्यंविंशद्योजनमायतम् ॥ ६३ ॥  
तांदृष्ट्वाव्यादितास्यांतुवायुपुत्रःसुबुद्धिमान् ॥ दीर्घजिह्वंसुरसयासुभीमं नरकोपमम्



॥ ६४ ॥ तंदृष्ट्वा मेघसंकाशं विंशद्योजनमायतम् ॥ हनूमांस्तु ततः क्रुद्धस्त्रिंशद्योजनमा  
 तः ॥ ६५ ॥ चकार सुरसावक्रं चत्वारिंशत्तथोच्छ्रितम् ॥ बभूव हनुमान् वीरः पञ्चाशद्यो  
 जनोच्छ्रितः ॥ ६६ ॥ चकार सुरसावक्रं षष्टियोजनमुच्छ्रितम् ॥ तदैव हनुमान् वीरः सप्त  
 तीयोजनोच्छ्रितः ॥ ६७ ॥ चकार सुरसावक्रमशीतीयौजनायतम् ॥ हनूमान् चलप्रख्यो  
 नवतीयोजनोच्छ्रितः ॥ ६८ ॥ चकार सुरसावक्रं शतयोजनमायतम् ॥ स संक्षिप्यात्म  
 नः कायं जीमूत इव मारुतिः ॥ ६९ ॥ तस्मिन्मुहूर्ते हनुमान् बभूवांगुष्ठमात्रकः ॥ सोभि  
 पद्याथ तद्वक्त्रं निष्पत्य च महाबलः ॥ १७० ॥ अंतरिक्षे स्थितः श्रीमानिदं वचनमब्रवी  
 त् ॥ प्रविष्टोऽस्मि हिते वक्रं दाक्षायणि नमोस्तुते ॥ ७१ ॥ गमिष्ये यत्र वै देही सत्यश्चासीद्व  
 रस्तव ॥ तंदृष्ट्वा वदनान्मुक्तं चंद्रराहुमुखं दिव ॥ ७२ ॥ अब्रवीत् सुरसा देवी स्वेन रूपेण  
 वानरम् ॥ अर्थसिद्धयै हरि श्रेष्ठ गच्छ सौम्य यथा सुखम् ॥ ७३ ॥ समानय च वै देही राघवेण  
 महात्मना ॥ तत्तृतीयं हनुमतो दृष्ट्वा कर्मसुदुष्करम् ॥ ७४ ॥ साधुसाध्विति भूतानि प्र



शशंसुस्तदाहरिम् ॥ ससागरमनाधृष्यमभ्येत्यवरुणालयम् ॥ ७५ ॥ जगामाकाश  
 माविश्यवेगेनगरुडोपमः ॥ सेवितेवारिधाराभिःपतगैश्चनिषेविते ॥ ७६ ॥ चरितेकै  
 शिकाचार्यैरैरावतनिषेविते ॥ सिंहकुञ्जरशार्दूलपतगोरगवाहनैः ॥ ७७ ॥ विमानैःसंपत  
 द्विश्चविमलैःसमलंकृते ॥ वज्राशनिसमाघातैःपावकैरिवशोभिते ॥ ७८ ॥ कृतपुण्यैर्म  
 हाभागैः स्वर्गजिह्विरधिष्ठिते ॥ वहताहव्यमत्यन्तंसेवितेचित्रभानुना ॥ ७९ ॥ ग्रहन  
 क्षत्रचंद्रार्कतारागणविभूषिते ॥ महर्षिगणगंधर्वनागयक्षसमाकुले ॥ १८० ॥ विविक्तेवि  
 मलेविश्वेविश्वावसुनिषेविते ॥ देवराजगजाक्रांतेचन्द्रसूर्यपथेशिवे ॥ ८१ ॥ विता  
 नेजीवलोकस्यविमलेब्रह्मनिर्मिते ॥ बहुशःसेवितेवीरैर्विद्याधरगणैर्वरैः ॥ ८२ ॥ ज  
 गामवायुमार्गेचगरुत्मानिवमारुतिः ॥ हनूमान्मेघजालानिप्राकर्षन्मारुतोयथा ॥  
 ८३ ॥ कालागुरुसवर्णानिरक्तपीतसितानिच ॥ कपिनाकृष्यमाणानिमहाभ्राणिच  
 काशिरे ॥ ८४ ॥ प्रविशन्नभ्रजालानिनिष्पतंश्चपुनःपुनः ॥ प्रावृषीदुरिवाभातिनिष्पत

१ वारिधारादिसेवितत्वादिविशेषणके चन्द्रसूर्यपथे जगामेत्यनेन द्वयशीत्यधिकशततमपद्यस्त्रेताब्दयः । कैशिकं गाननृत्यविद्या तदाचार्यैस्तुर्वुरुमभ्येत्यगंधैः ।  
 २ ऐरावतं ऋजुदीर्घमिति रामः इन्द्रधनुरितितीर्थः । गजविशेषइत्यन्य । ४ अधिष्ठिते समाघातैः इति पाठः ।



न्प्रविशंस्तथा ॥ ८५ ॥ प्रदृश्यमानः सर्वत्र हनुमान्मारुतात्मजः ॥ भेजे बरं निरालंबं पक्ष  
 युक्त इवाद्रिराट् ॥ ८६ ॥ प्लवमानं तु तं दृष्ट्वा सिंहिकानामराक्षसी ॥ मनसा चिंतया  
 मास प्रवृद्धा कामरूपिणी ॥ ८७ ॥ अद्य दीर्घस्य कालस्य भविष्याम्यहमाशिता ॥ इदं मम  
 महासत्त्वं चिरस्य वशमागतम् ॥ ८८ ॥ इति सञ्चित्य मनसा छायां मस्य समाक्षिप  
 त् ॥ छायायां गृह्यमाणायां चिंतयामास वानरः ॥ ८९ ॥ समाक्षितोऽस्मि सहसा पंगूकृत  
 पराक्रमः ॥ प्रतिलोमेन वातेन महानौरिव सागरे ॥ ९० ॥ तिर्यगूर्ध्वमधश्चैव वीक्षमाण  
 स्तदा कपिः ॥ ददर्श समहासत्त्वमुस्थितं लवणांभसि ॥ ९१ ॥ तं दृष्ट्वा चिंतयामास मा  
 रुतिर्विकृताननाम् ॥ कपिराज्ञायथाख्यातं सत्त्वमद्भुतदर्शनम् ॥ ९२ ॥ छायाग्राहिमहा  
 वीर्यं तदिदं नात्र संशयः ॥ सतां बुध्वार्थं तत्त्वेन सिंहिकां मतिमान् कपिः ॥ ९३ ॥ व्यवर्ध  
 त महाकायः प्रावृषीव बलाहकः ॥ तस्य साकायमुद्धीक्ष्य वर्धमानं महाकपेः ॥ ९४ ॥ व  
 क्रं प्रसारयामास पातालांबरसन्निभम् ॥ घनराजीवगर्जतीवानरं समभिद्रवत् ॥ ९५ ॥  
 सददर्शततस्तस्या विकृतं सुमहन्मुखम् ॥ कायमात्रं च मेधावी मर्माणि च महाकपिः ॥

१ कायमात्रं स्वशरीरकवलपर्याप्तं स्वस्य हनुमतः शरीरस्य कवलेन ग्रसने पर्याप्तम् । शरीरप्रमाणमित्यर्थ इति तीर्थः । मात्रशब्दोऽल्पवाचीति कतकः ।



॥ ९६ ॥ सतस्याविकृतेवक्रेवज्रसंहननःकपिः ॥ संक्षिप्यमुहुरात्मानंनिपपातमहा  
 कपिः ॥ ९७ ॥ आस्येतस्यानिमज्जन्तंददृशुःसिद्धचारणाः ॥ ग्रस्यमानंयथाचंद्रंपू  
 र्णपर्वणिराहुणा ॥ ९८ ॥ ततस्तस्यनखैस्तीक्ष्णैर्मर्माण्युत्कृत्यवानरः ॥ उत्पपाताथ  
 वेगेनमनःसंपातविक्रमः ॥ ९९ ॥ तांतुदृष्ट्वासधृत्याचदाक्षिण्येननिपात्यसः ॥ कपिप्र  
 वीरोवेगेनववृधेपुनरात्मवान् ॥ २०० ॥ हतहृत्साहनुमतापपातलवणांभसि ॥ स्वयं  
 भुवैवहनुमान्सृष्टस्तस्यानिपातने ॥ १ ॥ तांहतांवानरेणाशुपतितांवीक्ष्यसिंहिकां  
 म् ॥ भूतान्याकाशचारीणि तमूचुःप्लवगोत्तमम् ॥ २ ॥ भीममद्यकृतंकर्ममहत्सत्त्वं  
 त्वयाहतम् ॥ साधयार्थमभिप्रेतमरिष्टंगच्छमारुते ॥ ३ ॥ यस्यत्वेतानिचत्वारिवानरै  
 द्रयथातव ॥ धृतिर्दृष्टिर्मतिर्दाक्ष्यंसकर्मसुनसीदति ॥ ४ ॥ स तैःसंपूजितःपूज्यःप्रतिप  
 न्नप्रयोजनः ॥ जगामाकाशमाविश्यपन्नगाशनवत्कपिः ॥ ५ ॥ प्राप्तभूयिष्ठपारस्तुसर्वतः  
 परिलोकयन् ॥ योजनानांशतस्यांतेवनराजिंददर्शसः ॥ ६ ॥ ददर्शचपतन्नेवविविध

१ दिष्ट्या इति पाठः । देवानुग्रहेणेति तदर्थः । २ ध्वस्तहृदयलक्षणप्राणस्थानेत्यर्थः ।



द्रुमभूषितम् ॥ द्वीपंशाखामृगश्रेष्ठोमलयोपवनानिच ॥ ७ ॥ सागरंसागरानूपंसागरा  
 नूपजान्द्रुमान् ॥ सागरस्यचपत्नीनांमुखान्यपिविलोकयत् ॥ ८ ॥ समहामेधसंकाशं  
 समीक्ष्यात्मानमात्मवान् ॥ निरुधंतमिवाकाशंचकारमतिमान्मतिम् ॥ ९ ॥ कायवृद्धिं  
 प्रवेगंचममदृष्ट्वैवराक्षसाः ॥ मयिकौतूहलंकुर्युरितिमेनेमहामतिः ॥ २१० ॥ ततःशरीरं  
 संक्षिप्यतन्महीधरसंन्निभम् ॥ पुनःप्रकृतिमापेदेवीतमोहइवात्मवान् ॥ ११ ॥ तद्रूपम  
 तिसंक्षिप्यहनूमान्प्रकृतौस्थितः ॥ त्रीन्क्रमानिवविक्रम्यबलिवीर्यहरोहरिः ॥ १२ ॥  
 सचारुनानाविधरूपधारीपरंसमासाद्यसमुद्रतीरम् ॥ परैरशक्यप्रतिपन्नरूपःसमी  
 क्षितात्मासमवेक्षितार्थः ॥ १३ ॥ ततःसलंबस्यगिरिःसमृद्धेविचित्रकूटेनिपपातकूटे ॥  
 सकेतकोद्दालकनारिकेलेमहाद्रिकूटप्रतिमोमहात्मा ॥ १४ ॥ ततस्तुसंप्राप्यसमुद्रतीरं  
 समीक्ष्यलंकांगिरिवर्यमूर्ध्नि ॥ कपिस्तुतस्मिन्निपपातपर्वतेविधूयरूपंव्यथयन्मृगद्विजा  
 न् ॥ १५ ॥ ससागरंदानवपन्नगायुतंबलेनविक्रम्यमहोर्मिमालिनम् ॥ निपत्यतीरे

१ अनेग उत्तरतीर इव दक्षिणतीरेऽपि मलयारुह्यः पर्वतोऽस्तीतिगम्यत इति रामः । २ संगमस्थानानि । ३ अडमाव आर्पः ।



चमहोदधेस्तदाददर्शलंकाममरावतीमिव ॥ २१६ ॥ ॥ इत्यार्षे श्रीमद्रामायणे वाल्मी  
 कीये सुंदरकाण्डे प्रथमः सर्गः ॥ १ ॥ ॥ ॐ ॥ स सागरमनाधृष्यमतिक्रम्य महाबलः ॥  
 त्रिकूटशिखरे लंकां स्थितां स्वस्थो ददर्श ह ॥ १ ॥ ततः पादपमुक्तेन पुष्पवर्षेण वीर्यवान् ॥  
 अभिवृष्टः स्थितस्तत्र बभौ पुष्पमयो हरिः ॥ २ ॥ योजनानां शतं श्रीमांस्तीर्त्वा व्युत्तमवि  
 क्रमः ॥ अनिश्वसन्कपिस्तत्र नगलानि मधिगच्छति ॥ ३ ॥ शतान्यहं योजनानां क्रमेण  
 सुबहून्यपि ॥ किंपुनः सागरस्यांतं संख्यातं शतयोजनम् ॥ ४ ॥ स तु वीर्यवतां श्रेष्ठः  
 प्लवतामपि चोत्तमः ॥ जगाम वेगवान् लंकां लंघयित्वा महोदधिम् ॥ ५ ॥ शाद्वलानि च नीला  
 नि गंधवंति वनानि च ॥ पुष्पवंति च मध्येन जगाम नगवंति च ॥ ६ ॥ शैलांश्च तरुसंछन्नान् व  
 नराजींश्च पुष्पिताः ॥ अभिचक्राम तेजस्वी ह नूमान् प्लवगर्षभः ॥ ७ ॥ स तस्मिन्नचलेति  
 ष्ठन्वनान्युपवनानि च ॥ स नगाग्रे स्थितां लंकां ददर्श पवनात्मजः ॥ ८ ॥ सरलान्कर्ण  
 कारांश्च खजूरांश्च सुपुष्पितान् ॥ प्रियालान्मुचुलिंदांश्च कुटजान्केतकानपि ॥ ९ ॥ प्रियंगू

१ त्रिकूटस्य तले इति पाठः । त्रिकूटस्य लंकापर्वत इत्यपरपर्यायः । २ मधुमति इति पाठः । ३ पिचुमंदाश्च इति पाठः । मुचुलिन्दा जंबीरा इत्यादिरिति रामः ।



न्गंधपूर्णाश्वनीपान्सप्तच्छादास्तथा॥असनान्कोविदारांश्चकरवीरांश्चपुष्पितान् ॥१०॥  
 पुष्पभारनिबद्धांश्चतथामुकुलितानपि ॥ पादपान्विहगाकीर्णान्पवनाधृतमस्तकान् ॥  
 ॥ ११ ॥ हंसकारंडवाकीर्णावापीःपद्मोत्पलावृताः ॥ आंकीडान्विविधान्रम्यान्वि  
 विधांश्चजलाशयान् ॥ १२ ॥ संततान्विविधैर्वृक्षैःसर्वर्तुफलपुष्पितैः ॥ उद्यानानि  
 चरम्याणिददर्शकपिकुशरः ॥ १३ ॥ समासाद्यचलक्ष्मीवाँल्लंकांरावणपालिताम् ॥  
 परिखाभिःसपद्माभिःसोत्पलाभिरलंकृताम् ॥ १४ ॥ सीतापहरणात्तेनरावणेन  
 सुरक्षिताम् ॥ समंताद्विचरद्विश्चराक्षसैरुग्रधन्विभिः ॥ १५ ॥ कांचनेनवृतांरम्यां  
 प्राकारेणमहापुरीम् ॥ गृहैश्चगिरिसंकाशैःशारदांबुदसंनिभैः ॥१६॥ पांडुराभिःप्रतो  
 लीभिरुच्चाभिरभिसंवृताम् ॥ अट्टालकशताकीर्णापताकाध्वजशोभिताम् ॥ १७ ॥ तो  
 रणैःकांचनैर्दिव्यैर्लतापंक्तिविराजितैः ॥ ददर्शहनुमाँल्लंकांदिविंदेवपुरीमिव ॥ १८ ॥  
 गिरिमूर्ध्निस्थितालंकांपाण्डुरैर्भवनैःशुभैः ॥ ददर्शसकपिःश्रीमान्पुरमाकाशगामिव ॥

१ आंकीडाःक्रीडापर्वताइति कतकः । साधारणोद्यानान्याक्रीडा इत्यन्ये । राज्ञामसाधारणोद्यानान्याक्रीडा इति तीर्थः । २ देवः इति पाठः ।



॥ १९ ॥ पालिताराक्षसैंद्रेणनिर्मितांविश्वकर्मणा ॥ प्लवमानामिवाकाशेददर्शहनुमा  
न्कपिः॥२०॥ वप्रप्राकारजघनांविपुलांबुनवांबराम् ॥ शतघ्नीशूलकेशांतामट्टालकावतं  
सकाम् ॥ २१ ॥ मनसेवकृतालंकांनिर्मितांविश्वकर्मणा ॥ द्वारमुत्तरमासाद्यचिंतयामा  
सवानरः॥२२॥ कैलासनिलयप्रख्यमालिखंतमिवांबरम् ॥ ध्रियमाणमिवाकाशमुच्छि  
तैर्भवनोत्तमैः ॥ २३ ॥ संपूर्णाराक्षसैर्घोरैर्नागैर्भोगवतीमिव ॥ अचिंत्यांसुकृतप्रख्यां  
कुबेराध्युषितांपुरा ॥ २४ ॥ दंष्ट्रिभिर्बहुभिःशूरैः शूलपट्टिशपाणिभिः ॥ रक्षिताराक्षसैर्घो  
रैर्गुहामाशीविषैरिव ॥ २५ ॥ तस्याश्चमहतींगुप्तिंसागरंचनिरीक्ष्यसः ॥ रावणंचरिपुं  
घोरंचिंतयामासवानरः ॥ २६ ॥ आगत्यापीहहरयोभविष्यंतिनिरर्थकाः ॥ नहियुद्धेन  
वैलंकाशक्याजेतुंसुरैरपि ॥ २७ ॥ इमांतुविषमांलंकांदुर्गांरावणपालिताम् ॥  
प्राप्यापिसुमहाबाहुः किंकरिष्यतिराघवः ॥ २८ ॥ अवकाशोनशान्तस्यराक्षसे  
ष्वभिगम्यते ॥ नदानस्यनभेदस्यनैवयुद्धस्यदृश्यते ॥ २९ ॥ चतुर्णामेवहि  
गतिर्वानराणांतरस्विनाम् ॥ वालिपुत्रस्यनीलस्यममराज्ञश्चधीमतः ॥ ३० ॥ या



वज्जानामिवैदेहीयदिजीवतिवानवा ॥ तत्रैवचिन्तयिष्यामिदृष्ट्वातांजनकात्मजाम् ॥  
 ॥ ३१ ॥ ततःसंचितमायासमुहृतकपिकुञ्जरः ॥ गिरेःशृंगेस्थितस्तस्मिन्नात्रमस्याभ्यु-  
 दयंततः ॥ ३२ ॥ अनेनरूपेणमयानशक्यारक्षसांपुरी ॥ प्रवेष्टुंराक्षसैर्गुप्ताक्रूरैर्बल-  
 समन्वितैः ॥ ३३ ॥ उग्रौजसोमहावीर्याबलवंतश्चराक्षसाः ॥ वंचनीयामयासर्वेजानकीं  
 परिमार्गता ॥ ३४ ॥ लक्ष्यालक्ष्येणरूपेणरात्रौलंकापुरीमया ॥ प्राप्तकालंप्रवेष्टुंमे-  
 कृत्यंसाधयितुंमहत् ॥ ३५ ॥ तांपुरींतादृशींदृष्ट्वादुराधर्षासुरासुरैः ॥ हनुमांश्चिन्त-  
 यामासविनिःश्वस्यमुहुर्मुहुः ॥ ३६ ॥ केनोपायेनपश्येयंमैथिलींजनकात्मजाम् ॥  
 अदृष्टोराक्षसेन्द्रेणरावणेनदुरात्मना ॥ ३७ ॥ नविनश्येत्कथंकार्यंरामस्यविदिता-  
 त्मनः ॥ एकामेकस्तुपश्येयंरहितेजनकात्मजाम् ॥ ३८ ॥ भृताश्चार्थाविनश्यंतिदेश-  
 कालविरोधिताः ॥ विह्वलवदूतमासाद्यतमः सूर्योदयेयथा ॥ ३९ ॥ अर्थानर्थान्तरेबुद्धिर्नि-  
 श्चितापिनशोभते ॥ घातयंतिहिकार्याणिदूताः पण्डितमानिनः ॥ ४० ॥ नविनश्येत्क



थंकार्यैवैक्यं न कथं भवेत् ॥ लंघनं च समुद्रस्य कथं नुन भवेद्दृथा ॥ ४१ ॥ मयि  
 दृष्टे तुरक्षो भीरामस्य विदितात्मनः ॥ भवेद्द्वयर्थमिदं कार्यं रावणानर्थमिच्छतः ॥ ४२ ॥  
 न हि शक्यं क्वचित्स्थातुमविज्ञातेन राक्षसैः ॥ अपि राक्षसरूपेण किमुतान्येन केनचित्  
 ॥ ४३ ॥ वायुरप्यत्र नाज्ञातश्चरेदिति मतिर्मम ॥ न ह्यस्त्यविदितं किंचिद्रक्षसां भीमक  
 र्मणाम् ॥ ४४ ॥ इहाहं यदितिष्ठामि स्वेन रूपेण संवृतः ॥ विनाशमुपयास्यामि  
 भर्तुरर्थं श्रहास्यति ॥ ४५ ॥ तदहं स्वेन रूपेण रजन्यां ह्रस्वतांगतः ॥ लंकामभिपति  
 ष्यामि राघवस्यार्थं सिद्धये ॥ ४६ ॥ रावणस्य पुरीं रात्रौ प्रविश्य सुदुरासदाम् ॥ वि  
 चिन्वन् भवनं सर्वद्रक्ष्यामि जनकात्मजाम् ॥ ४७ ॥ इति निश्चित्य हनुमान् सूर्यस्या  
 स्तमयं कपिः ॥ आचकांक्षेत दावीरो वै देह्यादर्शनोत्सुकः ॥ ४८ ॥ सूर्ये चास्तंगते  
 रात्रौ देहं संक्षिप्य मारुतिः ॥ वृषदंशकमात्रोऽथ बभूवाद्भुतदर्शनः ॥ ४९ ॥ प्रदोषकाले  
 हनुमांस्तूर्णमुत्प्लुत्य वीर्यवान् ॥ प्रविवेश पुरीं रम्यां प्रविभक्तमहापथाम् ॥ ५० ॥

१ पृषदंशकमात्रक इति पाठः । वृषदंशकमात्रकः । वृषदंशको मृषकदंशको माज्जरस्तत्प्रमाण इति रामामिरामीयतिलके । पृषदंशकमात्रकः - अत्यल्पविन्दुप्रमाणः ।



प्रासादमालाविततांस्तम्भैः कांचनसन्निभैः ॥ शातकुम्भनिभैर्जालैर्गन्धर्वनगरोपमाम्  
॥ ५१ ॥ संतभौमाष्टभौमैश्च सददर्श महापुरीम् ॥ स्थलैः स्फटिकसंकीर्णैः  
कार्तस्वरविभूषितैः ॥ ५२ ॥ वैदूर्यमणिचित्रैश्च मुक्ताजालविराजितैः ॥ तलैः शुशु  
भिरे तानिभवनान्यत्र रक्षसाम् ॥ ५३ ॥ कांचनानि विचित्राणि तोरणानि च  
रक्षसाम् ॥ लंकामुद्घोतयामासुः सर्वतः समलंकृताम् ॥ ५४ ॥ अचिंत्यामद्भुताकारां  
दृष्ट्वालंकां महाकपिः ॥ आसीद्विषण्णो दृष्ट्वा वैदेह्यादर्शनोत्सुकः ॥ ५५ ॥ संपा  
ण्डुरोद्विद्धविमानमालिनीं महार्हजांबूनदजालतोरणाम् ॥ यशस्विनीं रावणबाहुपा  
लितां क्षपाचरैर्भीमबलैः सुपालिताम् ॥ ५६ ॥ चन्द्रोपि साचिव्यमिवास्य कुर्व  
स्तारागणैर्मध्यगतो विराजन् ॥ ज्योत्स्नावितानेन वितत्यलोकानुत्तिष्ठतेऽनेकसहस्र  
रश्मिः ॥ ५७ ॥ शंखप्रभं क्षीरमृणालवर्णमुद्गच्छमानं व्यवभासमानम् ॥ दद  
र्शं चंद्रसकपिप्रवीरः पोष्यमानं सरसीव हंसम् ॥ ५८ ॥ इत्यार्षे श्रीमद्रामायणे वा  
ल्मीकीये सुन्दरकाण्डे द्वितीयः सर्गः ॥ २ ॥ सलंबशिखरेलंबेलंबतोयदसन्निभे ॥



सत्त्वमास्थायमेधावीहनूमान्मारुतात्मजः ॥ १ ॥ निशिलंकांमहासत्त्वोविवेशकपिकुं  
 जरः ॥ रम्यकाननतोयाढ्यांपुरींरावणपालिताम् ॥ २ ॥ शारदांबुधरप्रख्यैर्भवनैरुपशो  
 भिताम् ॥ सागरोपमनिर्घोषांसागरानिलसेविताम् ॥ ३ ॥ सुपुष्टबलसंपुष्टांयथैवविटपा  
 वतीम् ॥ चारुतोरणनिर्यूहांपांडुरद्वारतोरणाम् ॥ ४ ॥ भुजगाचरितांगुतांशुभांभोगव  
 तीमिव ॥ तांसविद्युद्धनाकीर्णां ज्योतिर्गणनिषेविताम् ॥ ५ ॥ चण्डमारुतनिह्वादांय  
 थाचाप्यमरावतीम् ॥ शातकुंभेनमहताप्राकारेणाभिसंवृताम् ॥ ६ ॥ किंकिणीजाल  
 घोषाभिःपताकाभिरलंकृताम् ॥ आसाद्यसहसाहष्टः प्राकारमभिपेदिवान् ॥ ७ ॥  
 विस्मयाविष्टहृदयःपुरीमालोक्यसर्वतः ॥ जाबूनदमयैर्द्वारैर्वैदूर्यकृतवेदिकैः ॥ ८ ॥  
 मणिस्फटिकमुक्ताभिर्मणिकुट्टिमभूषितैः ॥ तप्तहाटकनिर्यूहै राजतामलपांडुरैः ॥  
 ॥ ९ ॥ वैदूर्यकृतसोपानैः स्फाटिकान्तरपांसुभिः ॥ चारुसंजवनोपेतैःखमिवोत्पतितैः  
 शुभैः ॥ १० ॥ क्रौंचबर्हिणसंघुष्टैराजहंसनिषेवितैः ॥ तूर्याभरणानिर्घोषैःसर्वतःपरि  
 नादिताम् ॥ ११ ॥ वस्वैकसारप्रतिमांसमीक्ष्यनगरींततः ॥ खमिवोत्पतितालंकां



जहर्ष हनुमान्कपिः ॥ १२ ॥ तांसमीक्ष्यपुरीलंकां राक्षसाधिपतेः शुभाम् ॥ अनु  
 तमामृद्धिमतींचिन्तयामासवीर्यवान् ॥ १३ ॥ नेयमन्येननगरीशक्याधर्षयितुं व  
 लात् ॥ रक्षितारावणबलैरुद्यतायुधपाणिभिः ॥ १४ ॥ कुमुदांगदयोर्वापिसुषेणस्यम  
 हाकपेः ॥ प्रसिद्धेयंभवेद्भूमिमैन्दद्विविदयोरपि ॥ १५ ॥ विवस्वतस्तनूजस्यहरेश्चकुश  
 पर्वणः ॥ ऋक्षस्यकपिमुख्यस्यममचैवगतिर्भवेत् ॥ १६ ॥ समीक्ष्यचमहाबाहूरा  
 घवस्यपराक्रमम् ॥ लक्ष्मणस्यचविक्रांतमभवत्प्रीतिमान्कपिः ॥ १७ ॥ तांरत्नवसनो  
 पेतांगोष्ठागारावतंसकाम् ॥ यंत्रागारस्तनीमृद्धांप्रमदामिवभूषिताम् ॥ १८ ॥ तांनष्ट  
 तिमिरांदीपैर्भास्वरैश्चमहागृहैः ॥ नगरींराक्षसेन्द्रस्यसददर्शमहाकपिः ॥ १९ ॥ अथ  
 साहरिशार्दूलंप्रविशंतमहाकपिम् ॥ नगरीस्वेनरूपेण ददर्शपवनात्मजम् ॥ २० ॥  
 सातंहरिवरंदृष्ट्वालंकारावणपालिता ॥ स्वयमेवोस्थितातत्रविकृताननदर्शना ॥ २१ ॥  
 पुरस्तात्तस्यवीरस्यवायुसूनोरतिष्ठत् ॥ मुंचमानामहानादमब्रवीत्पवनात्मजम् ॥ २२ ॥  
 कस्त्वंकेनचकार्येण इहप्राप्तोवनालय ॥ कथयस्वेहयत्तत्त्वं यावत्प्राणान्धरिष्यसि ॥



॥ २३ ॥ नशक्याखल्वियंलंका प्रवेष्टुंवानर त्वया ॥ रक्षितारावणबलैरभिगुप्ता  
समंततः ॥ २४ ॥ अथतामब्रवीद्वीरोहनूमानग्रतःस्थिताम् ॥ कथयिष्यामिते  
तत्त्वंयन्मांत्वंपरिपृच्छसि ॥ २५ ॥ कात्वं विरूपनयनापुरद्वारेऽवतिष्ठसि ॥ कि  
मर्थंचापिमां क्रोधान्निर्भर्त्सयसिदारुणा ॥ २६ ॥ हनूमद्रचनंश्रुत्वा लंकासा  
कामरूपिणी ॥ उवाचवचनंक्रुद्धापारुषंपवनात्मजम् ॥ २७ ॥ अहंराक्षसराज  
स्यरावणस्यमहात्मनः ॥ आज्ञाप्रतीक्षादुर्धर्षा रक्षामिनगरीमिमाम् ॥ २८ ॥  
नशक्यंमामवज्ञाय प्रवेष्टुंनगरीमिमाम् ॥ अद्यप्राणैः परित्यक्तः स्वप्स्यसेनिह  
तोमया ॥ २९ ॥ अहंनिनगरीलंका स्वयमेवप्लवंगम ॥ सर्वतःपरिरक्षामिअत  
स्तेकथितंमया ॥ ३० ॥ लंकायावचनंश्रुत्वाहनूमान्मारुतात्मजः ॥ यत्नवान्स  
हरिश्रेष्ठःस्थितः शैलइवापरः ॥ ३१ ॥ सतांस्त्रीरूपविकृतां दृष्ट्वावानरपुंगवः ॥  
आबभाषेऽथमेधावी सत्त्ववान्प्लवगर्षभः ॥ ३२ ॥ द्रक्ष्यामिनगरीलंकां सादृप्राकार  
तोरणाम् ॥ इत्यर्थमिहसंप्राप्तः परंकौतूहलंहि मे ॥ ३३ ॥ वनान्युपवनानीहलं



कायाःकाननानिच ॥ सर्वतोगृहमुख्यानि द्रष्टुमागमनंहि मे ॥ ३४ ॥ तस्यतद्व  
 चनंश्रुत्वा लंकासाकामरूपिणी ॥ भूयएवपुनर्वाक्यंबभाषेपरुषाक्षरम् ॥ ३५ ॥  
 मामनिर्जित्यदुर्बुद्धे राक्षसेश्वरपालिताम् ॥ नशक्याह्यद्यतेद्रष्टुं पुरीयंवानराधम ॥  
 ॥ ३६ ॥ ततःसहरिशार्दूलस्तामुवाचनिशाचरीम् ॥ दृष्ट्वापुरीमिमांभद्रेपुनर्यास्येय  
 थागतम् ॥ ३७ ॥ ततःकृत्वामहानादं सावैलंकाभयंकरम् ॥ तलेनवानरश्रेष्ठंताड  
 यामासवेगिता ॥ ३८ ॥ ततःसहरिशार्दूलोलंकयाताडितोभृशम् ॥ ननादसुमहा  
 नादं वीर्यवान्मारुतात्मजः ॥ ३९ ॥ ततःसंवर्तयामासवामहस्तस्यसौंगुलीः ॥ मुष्टिना  
 भिजघानैनांहनूमान्क्रोधमूर्च्छितः ॥ ४० ॥ स्त्रीचेतिमन्यमानेननातिक्रोधःस्वयंकृ  
 तः ॥ सातुतेनप्रहारेणविह्वलांगीनिशाचरी ॥ पपातसहसामभूमौविकृताननदर्शना ॥  
 ॥ ४१ ॥ ततस्तुहनुमान्वीरस्तांदृष्ट्वाविनिपातिताम् ॥ कृपांचकारतेजस्वीमन्यमा  
 नः स्त्रियंचताम् ॥ ४२ ॥ ततोवैभृशमुद्विग्नालंकासागद्वदाक्षरम् ॥ उवाचागर्वितं  
 वाक्यंहनूमंतंल्लवंगमम् ॥ ४३ ॥ प्रसीद सुमहाबाहोत्रायस्वहरिसत्तम ॥ समये सौम्य



तिष्ठंतिसत्त्ववंतोमहाबलाः ॥ ४४ ॥ अहंतुनगरीलंकास्वयमेवप्लवंगम ॥ निर्जिताहं  
त्वयावीरविक्रमेणमहाबल ॥ ४५ ॥ इदंचतथ्यंशृणुमेब्रुवंत्यावैहरीश्वर ॥ स्वयंभुवा  
पुरादत्तंवरदानंयथामम ॥ ४६ ॥ यदात्वांवानरः कश्चिद्विक्रमाद्वशमानयेत् ॥ तदा  
त्वयाहिविज्ञेयंरक्षसांभयमागतम् ॥ ४७ ॥ स हि मे समयः सौम्य प्राप्तोऽद्य  
तवदर्शनात् ॥ स्वयंभूविहितः सत्योनतस्यास्तिव्यतिक्रमः ॥ ४८ ॥ सीतानिमित्तरा  
ज्ञस्तुरावणस्यदुरात्मनः ॥ रक्षसांचैवसर्वेषांविनाशः समुपागतः ॥ ४९ ॥ तत्प्रवि  
श्यहरिश्रेष्ठपुरीं रावणपालिताम् ॥ विधत्स्वसर्वकार्याणियानियानीहवांच्छसि ॥ ५० ॥  
प्रविश्यशापोपहतांहरीश्वरः पुरींशुभांराक्षसमुख्यपालिताम् ॥ यदृच्छयात्वंजन  
कात्मजांसतींविमार्गसर्वत्रगतोयथासुखम् ॥ ५१ ॥ इत्यार्षे श्रीमद्रामायणे वा  
ल्मीकीये आदिकाव्ये सुन्दरकांडे तृतीयःसर्गः ॥ ३ ॥ सनिर्जित्यपुरीलंकांश्रेष्ठां  
तांकामरूपिणीम् ॥ विक्रमेणमहातेजाहनूमान्कपिसत्तमः ॥ १ ॥ अद्वारेणमहा  
वीर्यःप्राकारमभिपुष्टुवे ॥ निशिलंकांमहासत्वोविवेशकपिकुंजरः ॥ २ ॥ प्रविश्यनग



कायाः काननानिच ॥ सर्वतो गृहमुख्यानि द्रष्टुमागमनं हि मे ॥ ३४ ॥ तस्य तद्व  
 चनं श्रुत्वा लंकासाकामरूपिणी ॥ भूय एव पुनर्वाक्यं बभाषे परुषाक्षरम् ॥ ३५ ॥  
 मामनिर्जित्य दुर्बुद्धे राक्षसेश्वरपालिताम् ॥ न शक्या ह्यद्य ते द्रष्टुं पुरीयं वानराधम ॥  
 ॥ ३६ ॥ ततः सह रिशार्दूलस्तामुवाच निशाचरीम् ॥ दृष्ट्वा पुरीमिमां भद्रे पुनर्यास्येय  
 थागतम् ॥ ३७ ॥ ततः कृत्वा महानादं सावैलंकाभयंकरम् ॥ तलेन वानरश्रेष्ठं ताड  
 यामास वेगिता ॥ ३८ ॥ ततः सह रिशार्दूलो लंकया ताडितो भृशम् ॥ ननाद सुमहा  
 नादं वीर्यवान्मारुतात्मजः ॥ ३९ ॥ ततः संवर्तयामास वामहस्तस्य सौंगुलीः ॥ मुष्टिना  
 भिजघानैनां हनूमान् क्रोधमूर्च्छितः ॥ ४० ॥ स्त्रीचेति मन्यमानेन नातिक्रोधः स्वयंकृ  
 तः ॥ सा तु तेन प्रहारेण विह्वलांगी निशाचरी ॥ पपात सहसा भूमौ विकृताननदर्शना ॥  
 ॥ ४१ ॥ ततस्तु हनुमान् वीरस्तां दृष्ट्वा विनिपातिताम् ॥ कृपां चकार तेजस्वी मन्यमा  
 नः स्त्रियं चताम् ॥ ४२ ॥ ततो वै भृशमुद्विग्ना लंकासा गद्गदाक्षरम् ॥ उवाचागर्वितं  
 वाक्यं हनूमन्तं प्लवंगमम् ॥ ४३ ॥ प्रसीद सुमहाबाहो त्रायस्व हरिस्तम ॥ समये सौम्य



तिष्ठंतिसत्त्ववंतोमहाबलाः ॥ ४४ ॥ अहंतुनगरीलंकास्वयमेवप्लवंगम ॥ निर्जिताहं  
त्वयावीरविक्रमेणमहाबल ॥ ४५ ॥ इदंचतथ्यंशृणुमेब्रुवंत्यावैहरीश्वर ॥ स्वयंभुवा  
पुरादत्तंवरदानंयथामम ॥ ४६ ॥ यदात्वांवानरः कश्चिद्विक्रमाद्वशमानयेत् ॥ तदा  
त्वयाहिविज्ञेयंरक्षसांभयमागतम् ॥ ४७ ॥ स हि मे समयः सौम्य प्राप्तोऽद्य  
तवदर्शनात् ॥ स्वयंभूविहितः सत्योनतस्यास्तिव्यतिक्रमः ॥ ४८ ॥ सीतानिमित्तरा  
ज्ञस्तुरावणस्यदुरात्मनः ॥ रक्षसांचैवसर्वेषांविनाशः समुपागतः ॥ ४९ ॥ तत्प्रवि  
श्यहरिश्रेष्ठपुरीं रावणपालिताम् ॥ विधत्स्वसर्वकार्याणियानियानीहवांच्छसि ॥ ५० ॥  
प्रविश्यशापोपहतांहरीश्वरः पुरींशुभाराक्षसमुख्यपालिताम् ॥ यदृच्छयात्वंजन  
कात्मजांसतींविमार्गसर्वत्रगतोयथासुखम् ॥ ५१ ॥ इत्यार्षे श्रीमद्रामायणे वा  
ल्मीकीये आदिकाव्ये सुन्दरकांडे तृतीयःसर्गः ॥ ३ ॥ सनिर्जित्यपुरीलंकांश्रेष्ठां  
तांकामरूपिणीम् ॥ विक्रमेणमहातेजाहनूमान्कपिसत्तमः ॥ १ ॥ अद्वारेणमहा  
वीर्यःप्राकारमभिपुष्टुवे ॥ निशिलंकांमहासत्वोविवेशकपिकुंजरः ॥ २ ॥ प्रविश्यनग



रीलंकांकपिराजहितंकरः ॥ चक्रेथपादंसव्यंचशत्रूणांसतुमूर्धनि ॥ ३ ॥ प्रविष्टः स  
 त्वसंपन्नोनिशायांमारुतात्मजः ॥ समहापथमास्थायमुक्तपुष्पविराजितम् ॥४॥ तत  
 स्तुतांपुरीलंकांरम्यामभिययौकपिः ॥ हसितोत्कृष्टनिनदैस्तूर्यघोषपुरस्कृतैः ॥ ५ ॥ व  
 ज्राकुशनिकाशैश्चवज्जजालविभूषितैः ॥ गृहमेधैःपुरीरम्यावभासेद्यौरिवांबुदैः ॥६॥ प्रज  
 ज्वालतदालंकारक्षोगणगृहैःशुभैः ॥ सिताभ्रसदृशैश्चित्रैःपद्मस्वस्तिकसंस्थितैः ॥७॥  
 वर्धमानगृहैश्चापिसर्वतःसुविभूषिता ॥ गृहमुख्यैः पुरीरम्यावभासेद्यौरिवांबुदैः ॥ तां  
 चित्रमाल्याभरणांकपिराजहितंकरः ॥ ८ ॥ राघवार्थेचरञ्छ्रीमान्ददर्शचननंदच ॥  
 भवनाद्भवनंगच्छन्ददर्शकपिकुंजरः ॥ ९ ॥ विविधाकृतिरूपाणिभवनानिततस्ततः ॥  
 शुश्रावरुचिरंगीतंत्रिस्थानस्वरभूषितम् ॥ १० ॥ स्त्रीणांमदनविद्धानांदिविचाप्स  
 रसामिव ॥ शुश्रावकांचीनिनदंनूपुराणांचनिःस्वनम् ॥ ११ ॥ सोपाननिनदांश्चापि  
 भवनेषुमहात्मनाम् ॥ आस्फोटितनिनादांश्चक्ष्वेडितांश्चततस्ततः ॥ १२ ॥ शुश्राव



जपतांतत्र मंत्रान्नक्षोगृहेषु वै ॥ स्वाध्यायनिरतांश्चैव यातुधानान्ददर्शसः ॥ १३ ॥ रा  
वणस्तवसंयुक्तान्गर्जतो राक्षसानपि ॥ राजमार्गं समावृत्य स्थितं रक्षोगणं महत् ॥  
॥ १४ ॥ ददर्श मध्यमेगुल्मे राक्षसस्य चरान्वहून् ॥ दीक्षिताञ्जटिलान्मुंडान्गोजिनां  
वरवाससः ॥ १५ ॥ दर्भमुष्टिप्रहरणान्निकुंडायुधांस्तथा ॥ कूटमुद्गरपाणींश्च दंडायु  
धधरानपि ॥ १६ ॥ एकाक्षानेककर्णांश्च चललंबपयोधरान् ॥ करालान्भुग्नवस्त्रांश्च वि  
कटान्वामनांस्तथा ॥ १७ ॥ धन्विनः खड्गिनश्चैव शतघ्नीमुसलायुधान् ॥ परिघो  
त्तमहस्तांश्चविचित्रकवचोज्ज्वलान् ॥ १८ ॥ नातिस्थूलान्नातिकृशान्नातिदीर्घातिह्र  
स्वकान् ॥ नातिगौरान्नातिकृष्णान्नातिकुब्जान्नवानान् ॥ १९ ॥ विरूपान्वहुरूपांश्च  
सुरूपांश्चसुवर्चसः ॥ ध्वजिनःपताकिनश्चैव ददर्शविधिधायुधान् ॥ २० ॥ शक्तिवृक्षा  
युधांश्चैव पट्टिशानिधारिणः ॥ क्षेपणीपाशहस्तांश्च ददर्श समहाकपिः ॥ २१ ॥ स्र  
ग्विणस्त्वनुलिप्ताश्च वराभरणभूषितान् ॥ नानावेषसमायुक्तान्यथास्वैरचरान्वहून् ॥  
॥ २२ ॥ तीक्ष्णशूलधरांश्चैव वज्रिणश्चमहाबलान् ॥ शतसाहस्रमव्यग्रमारक्षंमध्यमं



कपिः ॥ २३ ॥ रक्षोधिपतिनिर्दिष्टददर्शातःपुराग्रतः ॥ स तदा तद्गृहं दृष्ट्वा महाहाट  
 कतोरणम् ॥ २४ ॥ राक्षसेन्द्रस्य विख्यातमद्रिमूर्ध्नि प्रतिष्ठितम् ॥ पुंडरीकावतं साभिः  
 परिखाभिः समावृतम् ॥ २५ ॥ प्राकारावृतमत्यंतं ददर्श समहाकपिः ॥ त्रिविष्टपनि  
 भं दिव्यं दिव्यनादविनादितम् ॥ २६ ॥ वाजिह्वेषितसंघुष्टं नादितं भूषणैस्तथा ॥ रथै  
 र्यानैर्विमानैश्च तथा हयगजैः शुभैः ॥ २७ ॥ वारणैश्चचतुर्दतैः श्वेताभ्रनिचयोपमैः ॥  
 भूषितं रुचिरद्वारं मत्तैश्च मृगपक्षिभिः ॥ २८ ॥ रक्षितं सुमहावीर्यैर्यातुधानैः सहस्रशः ॥  
 राक्षसाधिपतेर्गुप्तमाविवेश गृहं कपिः ॥ २९ ॥ स हेमजांबूनदचक्रवालं महार्हमुक्तामणिभू  
 षितांतम् ॥ परार्ध्यकालागुरुचंदनार्हसरावणांतःपुरमाविवेश ॥ ३० ॥ इत्यार्षे श्रीम  
 द्रा० वा० सु० चतुर्थः सर्गः ॥ ४ ॥ ॥ ५ ॥ “ चंद्रोपि साचिव्यमिवास्य कुर्वस्ता  
 रागणैर्मध्यगतो विराजन् ॥ ज्योत्स्नावितानेन निपत्य लोकानुत्तिष्ठते नैकसहस्ररश्मिः  
 ॥ १ ॥ शंखप्रभं क्षीरमृणालवर्णं ह्युद्गम्यमानं ॥ ह्यवभासमानम् ॥ ददर्श चंद्रं स कपिप्र  
 वीरः पोष्यमानं सरसीव हंसम् ॥ २ ॥ ततः स मध्यगतमंशुमंतं ज्योत्स्नावितानं



मुहुरुद्धमंतम् ॥ ददर्श धीमान्दिवि भानुमंतं गोष्ठे वृषं मत्तमिव भ्रमंतम् ॥ ३ ॥ लोक  
स्य पापानि विनाशयंतं महोदधिं चापि समेधयंतम् ॥ भूतानि सर्वाणि विराजयंतं दद  
र्श शीतांशुमथाभियांतम् ॥ ४ ॥ या भाति लक्ष्मीर्भुवि मंदरस्था यथाप्रदोषेषु च सा  
गरस्था ॥ तथैव तोयेषु च पुष्करस्था रराज सा चारुनिशाकरस्था ॥ ५ ॥ हंसा यथा  
राजतपंजरस्थः सिंहो यथामंदरकंदरस्थः ॥ वीरो यथा गर्वितकुंजरस्थश्चंद्रोपि बभ्राज  
तथांबरस्थः ॥ ६ ॥ स्थितः ककुद्भानिव तीक्ष्णशृंगो महाचलः श्वेत इवोर्ध्वशृंगः ॥  
हस्तीवजांबूनदबद्धशृंगो विभाति चंद्रः परिपूर्णशृंगः ॥ ७ ॥ विनष्टशीतांबुतुषारपंको  
महाग्रहग्राहविनष्टपंकः ॥ प्रकाशलक्ष्म्याश्रयनिर्मलांको रराज चंद्रो भगवाञ्छशां  
कः ॥ ८ ॥ शिलातलं प्राप्य यथा मृगेन्द्रो महारणं प्राप्य यथा गजेन्द्रः ॥ राज्यं  
समासाद्य यथा नरेन्द्रस्तथाप्रकाशो विरराज चंद्रः ॥ ९ ॥ प्रकाशचंद्रोदयनष्टदोषः प्रवृ  
द्धरक्षः पिशिताशदोषः ॥ रामाभिरामेरितचित्तदोषः स्वर्गप्रकाशो भगवान्प्रदोषः ॥ १० ॥  
तंत्रीस्वराः कर्णसुखाः प्रवृत्ताः स्वपंति नार्यः पतिभिः सुवृत्ताः ॥ नक्तंचराश्चापि तथा प्रवृ



ता विहर्तुमत्यद्भुतरौद्रवृत्ताः॥ ११ ॥ मत्तप्रमत्तानिसमाकुलानिरथाश्वभद्रासनसंकुला  
 नि॥वीरश्रियाचापि समाकुलानि ददर्श धीमान्सकपिः कुलानि ॥ १२ ॥ परस्परं चा  
 धिकमाक्षिपन्ति भुजांश्च पीनानधिविक्षिपन्ति॥मत्तप्रलापानधिविक्षिपन्ति मत्तानि चान्यो  
 न्यमधिक्षिपन्ति ॥ १३ ॥ रक्षांसि वक्षांसि च विक्षिपन्ति गात्राणि कांतासु च विंक्षि  
 पन्ति ॥ रूपाणि चित्राणि च विक्षिपन्ति दृढानि चापानि च विक्षिपन्ति ॥ १४ ॥ दर्श  
 कांतांश्च समालभन्त्यस्तथापरास्तत्र पुनःस्वपन्त्यः ॥ सुरूपवक्राश्च तथा हसन्त्यःक्रु  
 द्धाःपराश्चापि विनिःश्वसन्त्यः ॥ १५ ॥ महागजैश्चापितथानदद्भिःसुपूजितैश्चापितथा  
 सुसद्भिः ॥ रराज वीरैश्च विनिःश्वसद्भिर्हृदो भुजंगैरिव निःश्वसद्भिः ॥ १६ ॥ बुद्धिप्रधा  
 नात्रुचिराभिधानान्संश्रद्धधानाअगतःप्रधानान् ॥ नानाविधानात्रुचिराभिधानान्ददर्श  
 तस्यां पुरि यातुधानान् ॥ १७ ॥ननंद दृष्ट्वा च स तान्सुरूपान्नानाविधानात्मगुणानुरू

१ विक्षिपन्ति-आस्फालयन्ति । २ न्यस्यन्ति । ३ कुर्वन्ति । ४ विस्फारयन्ति । एतानि चत्वारि शतप्रत्ययान्तानि । ५ द्वितीयाथे एतच्छ्लोकस्थाः प्रथमाः  
 ददर्शेत्यस्य कर्मभूताः ।



पान् ॥ विद्योतमानान्सचतान्सुरूपान्ददर्शकांश्चिच्चपुनर्विरूपान् ॥ १८ ॥ ततोवरार्हाः  
 स विशुद्धभावास्तेषां स्त्रियस्तत्र महानुभावाः ॥ प्रियेषु पानेषु च सक्तभावा ददर्श तारा  
 इवसुप्रभावाः ॥ १९ ॥ श्रियाज्वलन्तीस्त्रपयोपगूढा निशीथकालेरमणोपगूढाः ॥ ददर्श  
 कांश्चित्प्रमदोपगूढा यथाविहंगाः कुसुमोपगूढाः ॥ २० ॥ अन्याः पुनर्हर्म्यतलोपविष्टा  
 स्तत्र प्रियांकेषु सुखोपविष्टाः ॥ भर्तुःपरा धर्मपरा निविष्टा ददर्श धीमान्मदनोपविष्टाः  
 ॥ २१ ॥ अप्रावृताः कांचनराजिवर्णाः काश्चित्पराध्यास्तपनीयवर्णाः ॥ पुनश्च का  
 श्चिच्छशलक्ष्मवर्णाः कांतप्रहीणा रुचिरांगवर्णाः ॥ २२ ॥ ततःप्रियान्प्राप्य मनोभिरामा  
 न्सुप्रीतियुक्ताः सुमनोभिरामाः ॥ गृहेषु हृष्टाः परमाभिरामा हरिप्रवीरः स ददर्श रा  
 माः ॥ २३ ॥ चंद्रप्रकाशाश्च हि वक्रमाला वक्राक्षिपक्ष्माश्च सुनेत्रमालाः ॥ विभूषणा  
 नां च ददर्श मालाः शतहृदानामिवचारुमालाः ॥ २४ ॥ नत्वेव सीतांपरमाभिजातां  
 पथिस्थिते राजकुले प्रजाताम् ॥ लतां प्रफुल्लामिव साधुजातां ददर्श तन्वीं मनसाभि



जाताम् ॥ २५ ॥ सनातने वर्त्मनि सन्निविष्टां रामेक्षणांतांमदनाभिविष्टाम् ॥ भर्तुर्मनः  
 श्रीमदनुप्रविष्टां स्त्रीभ्यः पराभ्यश्च सदाविशिष्टाम् ॥ २६ ॥ उष्णार्दितांसानुसृतास्त्र  
 कंठीं पुरावरार्होत्तमनिष्ककंठीम् ॥ सुजातपक्ष्मामभिरक्तकंठीं वने प्रवृत्तामिव नीलकं  
 ठीम् ॥ २७ ॥ अव्यक्तरेखामिव चंद्रलेखां पांसुप्रदिग्धामिव हेमरेखाम् ॥ क्षतप्ररूढा  
 मिव वर्णरेखां वायुप्रभुग्रामिव हेमरेखाम् ॥ २८ ॥ सीतामपश्यन्मनुजेश्वरस्य रामस्य  
 पत्नींवदतांवरस्य ॥ बभूवदुःखोपहतश्चिरस्य प्लवंगमो मंद इवाचिरस्य ॥ २९ ॥ ॥ इ  
 इत्यार्षे श्रीमद्रामायणे वाल्मीकीये सुन्दरकांडे पंचमः सर्गः ॥ ५ ॥ ॥ ७ ॥ सनि  
 कामंविमानेषुविचरन्कामरूपधृक् ॥ विचचार कपिलंकांलाघवेनसमन्वितः ॥ १ ॥  
 आससादचलक्ष्मीवान्नाक्षसेंद्रनिवेशनम् ॥ प्राकारेणार्कवर्णेनभास्वरेणाभिसंवृतम् ॥ २ ॥  
 रक्षितंराक्षसैर्भीमैःसिंहैरिवमहद्वनम् ॥ समीक्ष्यमाणोभवनंचकाशोकपिकुजरः ॥ ३ ॥  
 रूप्यकोपहितैश्चित्रैस्तोरणैर्हंसभूषणैः ॥ विचित्राभिश्च कक्ष्याभिर्द्वारैश्च रुचिरावृ  
 तम् ॥ ४ ॥ गजास्थितैर्महामात्रैः शूरैश्चविगतश्रमैः ॥ उपस्थितमसंहायैर्हयैःस्यंदन



यायिभिः ॥ ५ ॥ सिंहव्याघ्रतनुत्राणैर्दातकाश्चनराजतैः ॥ घोषवद्भिर्विचित्रैश्चसदाविच  
रितंरथैः ॥ ६ ॥ बहुरत्नसमाकीर्णपराध्यासनभूषितम् ॥ महारथसमावापंमहारथमहा  
सनम् ॥ ७ ॥ दृश्यैश्चपरमोदारैस्तैस्तैश्चमृगपक्षिभिः ॥ विविधैर्बहुसाहस्रैःपरिपूर्णसमंततः  
॥ ८ ॥ विनीतैरंतपालैश्चरक्षोभिश्चसुरक्षितम् ॥ मुख्याभिश्च वरस्त्रीभिःपरिपूर्णसमंततः  
॥ ९ ॥ मुदितप्रमदारत्नराक्षसैर्द्रनिवेशनम् ॥ वराभरणसंज्ञादैःसमुद्रस्वननिस्वनम् ॥ १० ॥  
तद्राजगुणसंपन्नं मुख्यैश्चवरचंदनैः ॥ महाजनसमाकीर्णसिंहैरिव महद्वनम् ॥ ११ ॥  
भेरीमृदंगाभिरुतं शंखघोषविनादितम् ॥ नित्यार्चितं पर्वहुतंपूजितं राक्षसैः सदा  
॥ १२ ॥ समुद्रमिवगंभीरंसमुद्रमिवनिःस्वनम् ॥ महात्मनोमहद्वेशममहारत्नपरिच्छदम्  
॥ १३ ॥ महारत्नसमाकीर्णददर्शसमहाकपिः ॥ विराजमानंवपुषा गजाश्वरथसंकुलम् ॥  
॥ १४ ॥ लंकाभरणमित्येवसोमन्यतमहाकपिः ॥ चचारहनुमांस्तत्ररावणस्यसमीपतः  
॥ १५ ॥ गृहाद्गृहंराक्षसानामुद्यानानिचसर्वशः ॥ वीक्षमाणोप्यसंत्रस्तःप्रासादांश्चचचार  
सः ॥ १६ ॥ अवप्लुत्य महावेगःप्रहस्तस्यविवेशनम् ॥ ततोऽन्यत्पुष्टुवेवेशममहापार्श्वस्य



वीर्यवान् ॥ १७ ॥ अथमेघप्रतीकाशं कुंभकर्णनिवेशनम् ॥ विभीषणस्य च तथा प्रविवे  
 श महाकपिः ॥ १८ ॥ महोदरस्य च तथा विरूपाक्षस्य चैव हि ॥ विद्युज्जिह्वस्य भवनं वि  
 द्युन्मालेस्तथैव च ॥ १९ ॥ बहुदंष्ट्रस्य च तथा पुष्पुवेस महाकपिः ॥ शुकस्य च महावे  
 गः सारणस्य च धीमतः ॥ २० ॥ तथा चंद्रजितो वेश्म जगाम हरियूथपः ॥ जंबुमालेः  
 सुमालेश्च जगाम हरिसत्तमः ॥ २१ ॥ रश्मिकेतोश्च भवनं सूर्यशत्रोस्तथैव च ॥ वज्रका  
 यस्य च तथा पुष्पुवेस महाकपिः ॥ २२ ॥ धूम्राक्षस्याथ संपातेर्भवनं मारुतात्मजः ॥  
 विद्युद्रूपस्य भीमस्य घनस्य विघनस्य च ॥ २३ ॥ शुभनाभस्य चक्रस्य शठस्य कप  
 टस्य च ॥ ह्रस्वकर्णस्य दंष्ट्रस्य लोमशस्य च रक्षसः ॥ २४ ॥ युद्धोन्मत्तस्य मत्तस्य ध्व  
 जग्रीवस्य सादिनः ॥ विद्युज्जिह्वद्विजिह्वानां तथा हस्तिमुखस्य च ॥ २५ ॥ करालस्य वि  
 शालस्य शोणिताक्षस्य चैव हि ॥ प्लवमानः क्रमेणैव हनूमान् मारुतात्मजः ॥ २६ ॥ तेषु  
 तेषु महार्हेषु भवनेषु महायशाः ॥ तेषामृद्धिमतामृद्धिं ददर्श समहाकपिः ॥ २७ ॥ सर्वे  
 पांसमतिक्रम्य भवनानि समंततः ॥ आससादाथ लक्ष्मीवान् राक्षसेन्द्रनिवेशनम् ॥ २८ ॥



रावणस्योपशायिन्यो ददर्शहरिसत्तमः॥विचरन्हरिशार्दूलो राक्षसीर्विकृतेक्षणाः॥२९॥  
शूलमुद्गरहस्ताश्चशक्तितोमरधारिणीः॥ददर्शविविधान्गुल्मांस्तस्यरक्षःपतेर्गृहे॥३०॥  
राक्षसांश्च महाकायान्नानाप्रहरणोद्यतान्॥रक्ताञ्छेतान्सितांश्चापि हरींश्चापि महाजवा  
न्॥३१॥कुलीनान् रूपसंपन्नान्गजान्परगजारुजान् ॥ शिक्षितान्गजशिक्षायामैरावतस  
मान्युधि ॥३२॥ निहतृन्परसैन्यानांगृहेतस्मिन्ददर्शसः॥क्षरतश्चयथा मेघान्स्त्रवतश्चय  
थागिरीन्॥३३॥ मेघस्तनितनिर्घोषान्दुर्धर्षान्समरे परैः ॥ सहस्रंवाहिनीस्तत्रजांबूनद  
परिष्कृताः ॥३४॥ हेमजालैरविच्छिन्नास्तरुणादित्यसन्निभाः॥ददर्श राक्षसेन्द्रस्य राव  
णस्य निवेशने॥३५॥शिविकांविविधाकाराः स कपिर्मरुतात्मजः॥लतागृहाणि चित्रा  
णि चित्रशालागृहाणि च ॥३६॥ क्रीडागृहाणिचान्यानि दारुपर्वतकानिच ॥ कामस्य  
गृहकं रम्यंदिवागृहकमेवच ॥३७॥ ददर्शराक्षसेन्द्रस्यरावणस्यनिवेशने॥समंदरसमप्र  
ख्यंमयूरस्थानसंकुलम् ॥३८॥ ध्वजयष्टिभिराकीर्णंददर्शभवनोत्तमम् ॥ अनंतरत्ननि  
चयंनिधिजालसमंततः ॥ धीरनिष्ठितकर्मांगंगृहंभूतपतेरिव॥३९॥अर्चिर्भिश्चापिरत्ना



नां तेजसा रावणस्य च ॥ विरराज च तद्वेश्म रश्मिवानिव रश्मिभिः ॥ ४० ॥ जां  
 बूनदमयान्येवशयनान्यासनानिच ॥ भाजनानिचशुभ्राणिददर्शहरियूथपः ॥ ४१ ॥  
 मध्वासवकृतक्लेदं मणिभाजनसंकुलम् ॥ मनोरममसंबाधंकुबेरभवनं यथा ॥ ४२ ॥  
 नूपुराणांच घोषेण कांचीनानिःस्वनेन च ॥ मृदंगतलनिर्घोषैर्घोषवद्भिर्विनादितम्  
 ॥ ४३ ॥ प्रासादसंघातयुतं स्त्रीरत्नशतसंकुलम् ॥ सव्यूढकक्ष्यं हनुमान्प्रविवेश महा  
 गृहम् ॥ ४४ ॥ ॥ इत्यार्षे श्रीमद्र० वाल्मी० आदिकाव्ये सु० कांडेषष्ठः सर्गः ॥ ६ ॥ ॥  
 स वेश्मजालं बलवान्ददर्श व्यासक्तवैदूर्यसुवर्णजालम् ॥ यथामहत्प्रावृषि मेघजालं वि  
 द्युद्धिनद्धं सविहंगजालम् ॥ १ ॥ निवेशनानां विविधाश्च शालाः प्रधानशंखायुधचाप  
 शालाः ॥ मनोहराश्चापि पुनर्विशाला ददर्श वेश्माद्रिषु चंद्रशालाः ॥ २ ॥ गृहाणि नानावसु  
 राजितानि देवासुरैश्चापि सुपूजितानि ॥ सर्वैश्च दोषैः परिवर्जितानि कपिर्ददर्श स्वबला  
 र्जितानि ॥ ३ ॥ तानि प्रयत्नाभिसमाहितानि मयेन साक्षादिव निर्मितानि ॥ महीतले स  
 र्वगुणोत्तराणि ददर्श लंकाधिपतेर्गृहाणि ॥ ४ ॥ ततो ददर्शोच्छ्रितमेघरूपं मनोहरं कां



चनचारुरूपम् ॥ रक्षोधिपस्यात्मबलानुरूपं गृहोत्तमं ह्यप्रतिरूपरूपम् ॥ ५ ॥ म  
हीतले स्वर्गमिव प्रकीर्णं श्रिया ज्वलंतं बहुरत्नकीर्णम् ॥ नानातरूणां कुसुमावकीर्णं  
गिरेरिवाग्रं रजसावकीर्णम् ॥ ६ ॥ नारीप्रवेकैरिव दीप्यमानं तडिद्धिरंभोदवदच्यमान  
म् ॥ हंसप्रवेकैरिव बाह्यमानं श्रियायुतं खे सुकृतं विमानम् ॥ ७ ॥ यथा नगाग्रं बहु  
धातुचित्रं यथा नभश्च ग्रहचंद्रचित्रम् ॥ ददर्श युक्तीकृतचारुमेघचित्रं विमानं बहुरत्न  
चित्रम् ॥ ८ ॥ मही कृता पर्वतराजिपूर्णा शैलाः कृता वृक्षवितानपूर्णाः ॥ वृक्षाः कृताः पुष्प  
वितानपूर्णाः पुष्पं कृतं केसरपत्रपूर्णम् ॥ ९ ॥ कृतानि वेश्मानि च पांडुराणि तथा सु  
पुष्पा अपि पुष्करिण्यः ॥ पुनश्च पद्मानि सकं सराणि वनानि चित्राणि सरोवराणि ॥  
॥ १० ॥ पुष्पाह्वयं नाम विराजमानं रत्नप्रभाभिश्च विधूर्णमानम् ॥ वेश्मोत्तमानामपि  
चोच्चमानं महाकपिस्तत्र महाविमानम् ॥ ११ ॥ कृताश्च वर्दयमयाविहंगा रूप्यप्रवालै  
श्च तथा विहंगाः ॥ चित्राश्च नानावसुभिर्भुजंगा जात्यानुरूपास्तुरगाः शुभांगाः ॥ १२ ॥  
प्रवालजांबूनदपुष्पपक्षाः सलीलमावर्जितजिह्वपक्षाः ॥ कामस्य साक्षादिवभांतिपक्षाः



कृता विहंगाः सुमुखाः सुपक्षाः ॥ १३ ॥ नियुज्यमानाश्च गजाः सुहस्ताः सकेसराश्चोत्प  
 लपत्रहस्ताः ॥ बभूव देवी च कृता सुहस्ता लक्ष्मीस्तथापद्मिनिपद्महस्ता ॥ १४ ॥ इती  
 व तद्ब्रह्मभिगम्यशोभमानं सविस्मयो नगमिव चारुकंदरम् ॥ पुनश्च तत्परमसुगंधिसुं  
 दरं हिमात्यये नगमिव चारुकंदरम् ॥ १५ ॥ ततः सतां कपिरभिपत्य पूजितां चरन्पुरीं  
 दशमुखबाहुपालिताम् ॥ अदृश्यतां जनकसुतां सुपूजितां सुदुःखितः पतिगुणवेगनिर्जि  
 ताम् ॥ १६ ॥ ततस्तदा बहुविधभावितात्मनः कृतात्मनो जनकसुतां सुवर्त्मनः ॥ अप  
 श्यतोऽभवदतिदुःखितं मनः सुचक्षुषः प्रविचरतो महात्मनः ॥ १७ ॥ ॥ इत्यार्षे श्रीम  
 द्रामायणे वाल्मीकीये आदिकाव्ये सुन्दरकाण्डे सप्तमः सर्गः ॥ ७ ॥ ॥ ॥ ॥  
 स तस्य मध्ये भवनस्य संस्थितो महद्विमानं मणिरत्नचित्रितम् ॥ प्रतप्तजांबूनदजाल  
 कृत्रिमं ददर्श धीमान्पवनात्मजः कपिः ॥ १ ॥ तदप्रमेयाप्रतिकारकृत्रिमं कृतं स्वयं सा  
 ध्वितिविश्वकर्मणा ॥ दिवंगते वायुपथे प्रतिष्ठितं व्यराजतादित्यपथस्य लक्ष्मततं ॥ २ ॥  
 न तत्र किंचिन्न कृतं प्रयत्नतो न तत्र किंचिन्न महार्घरत्नवत् ॥ न ते विशेषा नियताः सु



रेष्वपि न तत्र किंचिन्न महाविशेषवत् ॥ ३ ॥ तपःसमाधानपराक्रमार्जितं मनःसमाधान  
विचारचारणम् ॥ अनेकसंस्थानविशेषनिर्मितं ततस्ततस्तुल्यविशेषदर्शनम् ॥ ४ ॥ म  
नःसमाधाय तु शीघ्रगामिनंदुरासदं मारुततुल्यगामिनम् ॥ महात्मनां पुण्यकृतां मह  
र्द्धिनां यशस्विनामग्न्यमुदामिवालयम् ॥ ५ ॥ विशेषमालंब्य विशेषसंस्थितं विचित्र  
कूटं बहुकूटमंडितम् ॥ मनोभिरामं शरदिंदुनिर्मलं विचित्रकूटं शिखरं गिरिर्यथा ॥ ६ ॥ व  
हन्तियत्कुण्डलशोभिताननामहाशनाव्योमचरा निशाचराः ॥ विवृत्तविध्वस्तविशाल  
लोचना महाजवा भूतगणाः सहस्रशः ॥ ७ ॥ वंसतपुष्पोत्करचारुदर्शनं वसंतमासाद  
पिचारुदर्शनम् ॥ सपुष्पकंतत्रविमानमुत्तमंददर्शतद्वानरवीरसत्तमः ॥ ८ ॥ ॥ इत्या  
र्षे श्रीमद्रामायणे वाल्मीकीये आदिकाव्ये सुंदरकांडे अष्टमः सर्गः ॥ ८ ॥ ॥ ॥  
तस्यालयवरिष्ठस्य मध्ये विमलमायतम् ॥ ददर्श भवनश्रेष्ठं हनुमान्मारुतात्मजः ॥ १ ॥  
अर्धयोजनविस्तीर्णमायतं योजनं महत् ॥ भवनं राक्षसेन्द्रस्य बहुप्रासादसंकुलम् ॥ २ ॥



मार्गमाणस्तुवैदेहींसीतामायतलोचनाम् ॥ सर्वतः परिचक्रामहनूमानरिसूदनः ॥३॥  
 उत्तमं राक्षसावासं हनूमानवलोकयन् ॥ आससादाथ लक्ष्मीवान्राक्षसेन्द्रनिवेशनम् ॥  
 ॥ ४ ॥ चतुर्विषाणैर्द्विरदैस्त्रिविषाणैस्तथैव च ॥ परिक्षितमसंबाधं रक्ष्यमाणमुदायुधैः  
 ॥ ५ ॥ राक्षसीभिश्चपत्नीभीरावणस्य निवेशनम् ॥ आहृताभिश्च विक्रम्य राजकन्या  
 भिरावृतम् ॥६॥ तन्नक्रमकराकीर्णं तिमिगिलझषाकुलम् ॥ वायुवेगसमाधृतं पन्नगैरि  
 व सागरम् ॥ ७ ॥ या हि वैश्रवणे लक्ष्मीर्याचंद्रे हरिवाहने ॥ सा रावणगृहे रम्या नित्य  
 मेवानपायिनी ॥ ८ ॥ या च राज्ञः कुबेरस्य यमस्य वरुणस्य च ॥ तादृशी तद्विशिष्टा वा  
 ऋद्धी रक्षोगृहेष्विह ॥९॥ तस्य हर्म्यस्य मध्यस्थं वेदम चान्यत्सुनिर्मितम् ॥ बहुनिर्यूह  
 संयुक्तंददर्शपवनात्मजः ॥१०॥ ब्रह्मणोऽर्थैकृतं दिव्यं दिवियद्विश्वकर्मणा ॥ विमानं पुष्प  
 कं नाम सर्वरत्नविभूषितम् ॥११॥ परेण तपसालेभेयत्कुबेरः पितामहात् ॥ कुबेरमोज  
 सा जित्वा लेभे तद्राक्षसेश्वरः ॥१२॥ ईहामृगसमायुक्तैः कार्तस्वरविभूषितैः ॥ सुकृतै



राजितं स्तम्भैः प्रदीप्तमिव च श्रिया ॥ १३ ॥ मेरुमंदरसंकाशैरुल्लिखद्भिरिवाम्बरम् ॥  
 कंटागारैः शुभांगारैः सर्वतः समलंकृतम् ॥ १४ ॥ ज्वलनार्कप्रतीकाशैः सुकृतं विश्वकर्मणा ।  
 हेमसोपानयुक्तं च चारुप्रवरवेदिकम् ॥ १५ ॥ जालवातायनैर्युक्तं काञ्चनैः स्फाटिकैरपि ॥  
 इंद्रनीलमहानीलमणिप्रवरवेदिकम् ॥ १६ ॥ विद्रुमेण विचित्रेण मणिभिश्च महाधनैः ॥  
 निस्तुलाभिश्च मुक्ताभिस्तलेनाभिविराजितम् ॥ १७ ॥ चन्दने च रक्तेन तपनीयनिभे  
 न च ॥ सुपुण्यगंधिना युक्तमादित्यतरुणोपमम् ॥ १८ ॥ विमानं पुष्पकं दिव्यमारुरोहम्  
 हाकपिः ॥ तत्र स्थः सर्वतो गंधं पानभक्ष्यान्नसंभवम् ॥ १९ ॥ दिव्यं समूर्छितं जिघ्रब्रूषवं  
 तमिवानिलम् ॥ सगंधस्तं महासत्त्वं बंधुर्बन्धुमिवोत्तमम् ॥ २० ॥ इत एहीत्युवाचे व तत्र  
 यत्र सरावणः ॥ ततस्तां प्रस्थितः शालां ददर्श महतीं शिवाम् ॥ २१ ॥ रावणस्य महाकांतां  
 कांतामिव वरस्त्रियम् ॥ मणिसोपानविकृतां हेमजालविराजिताम् ॥ २२ ॥ स्फाटिकै  
 रावृततलां दंतांतरितरूपिकाम् ॥ मुक्तावज्रप्रवालैश्च रूप्यचामीकरैरपि ॥ २३ ॥ वि



भूषितां मणिस्तंभैः सुबहुस्तंभभूषिताम्॥समैर्ऋजुभिरत्युच्चैः समंतात्सुविभूषितैः॥  
 ॥२४॥स्तंभैःपक्षैरिवात्युच्चैर्दिवं संप्रस्थितामिव॥महत्या कुंथयास्तीर्णां पृथिवीलक्षणां  
 कया ॥ २५ ॥ पृथिवीमिवविस्तीर्णां सराष्ट्रगृहशालिनीम् ॥ नादितांमत्ताविहगैर्दिव्य  
 गंधाधिवासिताम् ॥ २६ ॥पराध्यास्तरणोपेतां रक्षोधिपनिषेविताम् ॥धूम्रामगुरुधूपेन  
 विमलां हंसपाण्डुराम्॥२७॥पत्रपुष्पोपहारेणकल्माषीमिव सुप्रभाम्॥मनसो मोदजन  
 नीं वर्णस्यापि प्रसाधिनीम्॥२८॥तांशोकनाशिनीं दिव्यां श्रियःसंजननीमिव ॥ इंद्रिया  
 णींद्रियार्थैस्तु पंच पंचभिरुत्तमैः ॥ २९ ॥ तर्पयामास मातेव तदा रावणपालिता ॥ स्व  
 र्गोयं देवल्लोकोयमिंद्रस्यापि पुरीभवेत् ॥ ३० ॥ सिद्धिर्वेयंपराहिस्यादित्यमन्यतमारु  
 तिः ॥ ३१ ॥ प्रध्यायतइवापश्यत्प्रदीपांस्तत्रकांचनान् ॥ धूर्तानिवमहाधूर्तैर्देवनेनपरा  
 जितान् ॥ ३२ ॥ दीपानां च प्रकाशेन तेजसा रावणस्य च ॥ अर्चिर्भिर्भूषणानांच प्र

१ विशालविचित्रकंबलास्तरणेन । २ कल्माषी शत्रुलवणां वतिष्ठगौः । अनेन सर्वानंदः । यत्त्वं रिपुणापधृष्यत्वं सर्वेनोत्थयूरुत्वं च सूच्यते । ३ स्वर्गोऽज्योतिष्टो  
 मादिकफलभोगभूमिः । ४ देवल्लोकोवायुवरुणादिलोकः । ५ इंद्रस्य पुत्रीअमरावती इति पृथक्पृथग्विवेकः ।



दीप्तेत्यभ्यमन्यत ॥ ३३ ॥ ततोऽपश्यत्कुथासीनं नानावार्णांबरस्रजम् ॥ सहस्रं वरनारीणां  
 नानावेषविभूषितम् ॥ ३४ ॥ परिवृत्तेऽर्धरात्रे तु पाननिद्रावशंगतम् ॥ क्रीडित्वोपरतं रा-  
 त्रौ प्रसुप्तं बलवत्तदा ॥ ३५ ॥ तत्प्रसुप्तं विरुरुचे निःशब्दांतरभूषितम् ॥ निःशब्दहंसभ्र-  
 मरं यथा पद्मवनं महत् ॥ ३६ ॥ तासां संवृतदांतानि मीलिताक्षीणि मारुतिः ॥ अपश्यत्प-  
 द्मगंधीनि वदनानि सुयोषिताम् ॥ ३७ ॥ प्रबुद्धानीव पद्मानि तासां भूत्वा क्षपाक्षये ॥  
 पुनः संवृतपत्राणिरात्राविव बभुस्तदा ॥ ३८ ॥ इमानि मुखपद्मानि नियतं मत्तषट्पदाः ॥  
 अंबुजानीव फुल्लानि प्रार्थयन्ति पुनः पुनः ॥ ३९ ॥ इति वामन्यत श्रीमानुपपत्त्या म-  
 हाकपिः ॥ मेने हि गुणतस्तानि समानि सलिलोद्भवैः ॥ ४० ॥ सा तस्य शुशुभे शाला-  
 ताभिस्त्रीभिर्विराजिता ॥ शारदीवप्रसन्नाद्यौस्ताराभिरभि शोभिता ॥ ४१ ॥ सच ता-  
 भिः परिवृतः शुशुभे राक्षसाधिपः ॥ यथा ह्युडुपतिः श्रीमांस्ताराभिरिव संवृतः ॥ ४२ ॥ या-  
 इच्यवंतेऽवरात्ताराः पुण्यशेषसमावृताः ॥ इमास्ताः संगताः कृत्स्ना इति मेने हरिस्तदा ॥

१ निद्रितत्वात्संवृतानि दांतानि ग्लानानि । २ अतिसंवृतपद्माणि ।



॥ ४३ ॥ ताराणामिवसुव्यक्तमहतीनां शुभार्चिषाम् ॥ प्रभा वर्णप्रसादाश्चविरेजुस्तत्र  
 योषिताम् ॥ ४४ ॥ व्यावृत्तगुरुपीनस्रक्प्रकीर्णवरभूषणाः ॥ पानव्यायामकालेषुनिद्रोप  
 हतचेतसः ॥ ४५ ॥ व्यावृत्ततिलकाःकाश्चित्काश्चिदुद्भ्रान्तनूपुराः ॥ पार्श्वेगलितहाराश्च  
 काश्चित्परमयोषितः ॥ ४६ ॥ मुक्ताहारावृताश्चान्याः काश्चित्प्रस्रस्तवाससः ॥ व्यावि  
 ङ्मरशनादामाःकिशोर्यइववाहिताः॥४७॥ सुकुण्डलधराश्चान्याविच्छिन्नामृदितस्रजः॥  
 मर्जेंद्रमृदिताः फुल्ला लता इवमहावने ॥ ४८ ॥ चंद्रांशकिरणाभाश्चहाराः कासांचिदु  
 द्भ्रताः ॥ हंसाइवबभुः सुप्ताः स्तनमध्येषुयोषिताम् ॥ ४९ ॥ अपरासां च वैदूर्याः कादं  
 बाइवपक्षिणः ॥ हेमसूत्राणिचान्यासांचक्रवाकाइवाभवन् ॥ ५० ॥ हंसकारंडवोपेता  
 श्चक्रवाकोपशोभिताः ॥ आपगा इव ता रेजुर्जघनैः पुलिनैरिव ॥ ५१ ॥ किंकिणीजाल  
 संकाशास्ताहेमविपुलांबुजाः ॥ भावग्राहायशस्तीराः सुप्तानद्यइवावभुः ॥ ५२ ॥ मृदु  
 ष्वंगेषुकासांचित्कुचाग्रेषुचसंस्थिताः ॥ बभूवुर्भूषणानीव शुभा भूषणराजयः ॥ ५३ ॥

१ निद्रापहत इत्यपि पाठः । २ अत्र कादंवशब्देन कारणवशब्दवाच्यो जलकाक उच्यते । ३ किंकिणीजाऊसंवीता इति पाठः । ४ भूषणराजय इति पाठः ।



अंशुकांताश्च कासांचिन्मुखमारुतकंपिताः ॥ उपर्युपरिवक्राणांव्याधूयंते पुनः पुनः ॥  
॥५४॥ ताःपताका इवोद्धृताः पत्नीनां रुचिरप्रभाः॥ नानावर्णसुवर्णानां वक्रमूलेषु रे  
जिरे ॥५५॥ ववल्गुश्चात्रकासांचित्कुण्डलानिशुभार्चिषाम् ॥ मुखमारुतसंसर्गान्मन्दं  
मंदं च योषिताम् ॥ ५६ ॥ शर्करासवगंधैश्चप्रकृत्यासुरभिःसुखः ॥ तासांवदननिःश्वा  
सःसिषेवेरावणं तदा ॥ ५७ ॥ रावणाननशंकाश्चकाश्चिद्रावणयोषितः ॥ मुखानिचस  
पत्नीनामुपाजिघ्रन्पुनःपुनः ॥ ५८ ॥ अत्यर्थसक्तमनसो रावणेतावरस्त्रियः ॥ अस्व  
तंत्राःसपत्नीनांप्रियमेवाचरंस्तदा ॥५९॥ बाहूनुपनिधायान्याःपारिहार्यविभूषितान् ॥  
अंशुकानि च रम्याणि प्रमदास्तत्रशिशियरे ॥ ६० ॥अन्या वक्षसि चान्यस्यास्तस्याः  
काश्चित्पुनर्भुजम् ॥ अपरा त्वंकमन्यस्यास्तस्याश्चाप्यपरा कुचौ॥६१॥ ऊरुपाश्वर्कटी  
पृष्ठमन्यान्यस्यसमाश्रिताः ॥ परस्परनिविष्टांग्योमदस्नेहवशानुगाः ॥६२॥ अन्योन्य  
स्यांगसंस्पर्शात्प्रीयमाणाःसुमध्यमाः॥एकीकृतभुजाःसर्वाःसुषुपुस्तत्रयोषितः॥६३॥  
अन्योन्यभुजसूत्रेणस्त्रीमालाग्रथिताहिसा ॥ मालेव ग्रथितासूत्रे शुशुभेमत्तपट्पदा ॥



॥ ६४ ॥ लतानांमाधवेमासि फुल्लानांवायुसेवनात् ॥ अन्योन्यमालाग्रथितंसंसक्तकु  
 सुमोच्चयम् ॥ ६५ ॥ प्रतिवेष्टितसुस्कंधमन्योन्यभ्रमराकुलम् ॥ आसीद्वनमिवोद्भूतंस्त्रीव  
 नंरावणस्यतत् ॥ ६६ ॥ उचितेष्वपिसुव्यक्तं नतासांयोषितांतदा ॥ विवेकःशक्यमाधा  
 तुंभूषणांगांबरस्रजाम् ॥ ६७ ॥ रावणसुखसंविष्टेताःस्त्रियोविविधप्रभाः ॥ ज्वलंतःकां  
 चनादीपाः प्रेक्षंतोऽनिमिषा इव ॥ ६८ ॥ राजर्षिविप्रदैत्यानांगंधर्वाणांचयोषितः ॥ रक्ष  
 सांचाभवन्कन्यास्तस्यकामवशंगताः ॥ ६९ ॥ युद्धकामेनताः सर्वारावणेनहृताः स्त्रि  
 यः ॥ समदामदनेनैवमोहिताःकाश्चिदागताः ॥ ७० ॥ नतत्रकाश्चित्प्रमदाःप्रसह्यवीर्योप  
 पन्नेनगुणेनलब्धाः ॥ नचान्यकामापिनचान्यपूर्वाविनावरार्हाजनकात्मजांतु ॥ ७१ ॥  
 नचाकुलीनानचहीनरूपानादक्षिणानानुपचारयुक्ता ॥ भार्याभवत्तस्यनहीनसत्त्वान  
 चापिकांतस्यनकामनीया ॥ ७२ ॥ वभूवबुद्धिस्तुहरीश्वरस्ययदीदृशिराघवधर्मपत्नी ॥  
 इमामहाराक्षसराजभार्याःसुजातमस्येतिहिसाधुबुद्धेः ॥ ७३ ॥ पुनश्चसोऽर्चितयदात्त

१ प्रेक्षन्तानिमिषा इति पाठः । २ भद्रमेवभवति । रावणमुक्तेति मयान्वेदिते सति सीतायां मृतायामिव राघवस्योपेक्षणाद्रावणवधयत्नामसक्तेः इति  
 भावः । ३ आतिरूप इति पाठः ।



रूपो ध्रुवं विशिष्टा गुणतो हि सीता ॥ अथायमस्यां कृतवान्महात्मा लंकेश्वरः कष्टम  
नार्यकर्म ॥ ७४ ॥ ॥ इत्यार्षे श्रीमद्रामा० वाल्मी० आदिकाव्ये सुंदरकांडे नवमः  
सर्गः ॥ ९ ॥ तत्र दिव्योपमं मुख्यं स्फाटिकं रत्नभूषितम् ॥ अवेक्षमाणो हनुमान् ददर्श  
शयनासनम् ॥ १ ॥ दांतकांचनचित्रांगैर्वैदूर्यैश्च वरासनैः ॥ महार्हास्तरणोपेतैरुपपन्नं  
महाधनैः ॥ २ ॥ तस्य चैकतमे देशे दिव्यमाल्योपशोभितम् ॥ ददर्श पांडुरं छत्रं  
ताराधिपतिसन्निभम् ॥ ३ ॥ जातरूपपरिक्षिप्तं चित्रभानोः समप्रभम् ॥ अशोकमालावि  
ततं ददर्श परमासनम् ॥ ४ ॥ वालव्यजनहस्ताभिर्वीज्यमानं समंततः ॥ गंधैश्च विवि  
धैर्जुष्टं वरधूपेन धूपितम् ॥ ५ ॥ परमास्तरणास्तीर्णमाविकाजिनसंवृतम् ॥ दामभिर्व  
रमाल्यानां समंतादुपशोभितम् ॥ ६ ॥ तस्मिन्नीमूतसंकाशं प्रदीप्तोज्ज्वलकुंडलम् ॥  
लोहिताक्षं महाबाहुं महारजतवाससम् ॥ ७ ॥ लोहितेनानुलिप्तांगं चंदनसुगंधि  
ना ॥ संध्यारक्तमिवाकाशे तोयदं सतडिद्गणम् ॥ ८ ॥ वृतमाभरणैर्दिव्यैः सुरूपं काम  
रूपिणम् ॥ सवृक्षमणिगुल्माढ्यं प्रसुप्तमिव मंदरम् ॥ ९ ॥ क्रीडित्वोपरतं रात्रौ



वराभरणभूषितम् ॥ प्रियं राक्षसकन्यानां राक्षसानां सुखावहम् ॥ १० ॥ पीत्वा  
प्युपरतं चापिददर्श समहाकपिः ॥ भास्वरेशयनेवीरं प्रसुप्तं राक्षसाधिपम् ॥ ११ ॥  
निःश्वसंतं यथा नागं रावणं वानरोत्तमः ॥ आसाद्य परमोद्विग्नः सोऽपासर्पत्सुभी  
तवत् ॥ १२ ॥ अथारोहणमासाद्य वेदिकांतरमाश्रितः ॥ सुप्तं राक्षसशार्दूलं प्रेक्षते  
स्ममहाकपिः ॥ १३ ॥ शुशुभे राक्षसेन्द्रस्य स्वपतः शयनं शुभम् ॥ गंधहस्तिनिसंविष्टे  
यथा प्रस्रवणं महत् ॥ १४ ॥ कांचनांगदसन्नद्धौ ददर्श समहात्मनः ॥ विक्षितौ राक्षसेन्द्र  
स्थभुजाविंद्रध्वजोपमौ ॥ १५ ॥ ऐरावतविषाणाग्रैरापीडनकृतव्रणौ ॥ वज्रोल्लिखितपी  
नांसौ विष्णुचक्रपरिक्षितौ ॥ १६ ॥ पीनौ समसुजातांसौ संगतौ बलसंयुतौ ॥ सुलक्षण  
नखांगुष्ठौ स्वंगुलीयकलक्षितौ ॥ १७ ॥ संवृतौ परिघाकारौ वृत्तौ करिकरोपमौ ॥  
विक्षितौ शयने शुभ्रे पंचशीर्षाविवोरणौ ॥ १८ ॥ शशक्षतजकल्पेन सुशीतेन सुगंधिना ॥  
चंदनेन परार्धेन स्वनुलितौ स्वलंकृतौ ॥ १९ ॥ उत्तमस्त्रीविमृदितौ गंधोत्तम  
निषेवितौ ॥ यक्षपन्नगगंधर्वदेवदानवराविणौ ॥ २० ॥ ददर्श सकपिस्तस्य बाहू शयनसं



स्थितौ ॥ मंदरस्यांतरे सुतौ महाहीरुषिताविव ॥ २१ ॥ ताभ्यां सपरिपूर्णाभ्यामुभाभ्यां  
 राक्षसेश्वरः ॥ शुशुभेऽचलसंकाशः शृंगाभ्यामिव मंदरः ॥ २२ ॥ चूतपुन्नागसुरभिर्ब  
 कुलोत्तमसंयुतः ॥ मृष्टान्नरससंयुक्तः पानगंधपुरस्सरः ॥ २३ ॥ तस्य राक्षसराजस्य  
 निश्चक्राम महामुखात् ॥ शयानस्य विनिःश्वासः पूरयन्निव तद्गृहम् ॥ २४ ॥ मुक्तामणि  
 विचित्रेण कांचनेन विराजितम् ॥ मुकुटेनापवृत्तेन कुंडलोज्ज्वलिताननम् ॥ २५ ॥ रक्त  
 चंदनदिग्धेन तथा हारेण शोभिना ॥ पीनायत विशालेन वक्षसाभिविराजितम् ॥ २६ ॥  
 पांडुरेणापविद्धेन क्षौमेण क्षतजेक्षणम् ॥ महार्हेण सुसंवीतं पीतेनोत्तरवाससा ॥ २७ ॥  
 माषराशिप्रतीकाशनिःश्वसंतं भुजंगवत् ॥ गंगेमहतितोयांते प्रसुप्तमिव कुंजरम् ॥ २८ ॥  
 चतुर्भिः कांचनैर्दीपैर्दीप्यमानं चतुर्दिशम् ॥ प्रकाशीकृतसर्वांगं मेघविद्युद्गणैरिव ॥ २९ ॥  
 पादमूलगताश्चापि ददर्श सुमहात्मनः ॥ पत्नीः सप्रियभार्यस्य तस्य रक्षः पतेर्गृहे ॥ ३० ॥  
 शशिप्रकाशवदनावरकुंडलभूषणाः ॥ अम्लानमाल्याभरणा ददर्श हरियूथपः ॥ ३१ ॥  
 नृत्यवादित्रकुशलाराक्षसेन्द्रभुजांकगाः ॥ वराभरणधारिण्यो निषण्णा ददृशे कपिः ॥ ३२ ॥

१ अयं पुरुषविशेषश्चासधर्म इति कतकः । २ विद्युद्गणैः इति पाठः । तदा पुंस्त्वमार्पमिति रामः ।



वज्रवैदूर्यगर्भाणिश्रवणांतेषु योषिताम् ॥ ददर्श तापनीयानि कुंडलान्यंगदानि च  
 ॥ ३३ ॥ तासांचंद्रोपमैर्वक्त्रैःशुभैर्ललितकुण्डलैः ॥ विरराजविमानंतन्नभस्तारागणैरिव  
 ॥ ३४ ॥ मदव्यायामखिन्नास्ता राक्षसेन्द्रस्य योषितः ॥ तेषुतेष्ववकाशेषुप्रसुप्तास्तनुम  
 ध्यमाः ॥ ३५ ॥ अंगहारैस्तथैवान्याकोमलैर्नृत्यशालिनी ॥ विन्यस्तशुभसर्वांगीप्रसुप्ता  
 वरवर्णिनी ॥ ३६ ॥ काचिद्धीणां परिष्वज्य प्रसुप्ता संप्रकाशते ॥ महानदीप्रकीर्णैव न  
 लिनीपोतमाश्रिता ॥ ३७ ॥ अन्याकक्षगतेनैव मड्डुकेनासितेक्षणा ॥ प्रसुप्ता भामिनी  
 भातिबालपुत्रेववत्सला ॥ ३८ ॥ पटहंचारुसर्वांगीन्यस्यशेतेशुभस्तनी ॥ चिरस्यरमणं  
 लब्ध्वापरिष्वज्येवकामिनी ॥ ३९ ॥ काचिद्धीणां परिष्वज्यसुप्ता कमललोचना ॥  
 वरंप्रियतमंगृह्य सकामेवहिकामिनी ॥ ४० ॥ विपंचीपरिगृह्यान्या नियतानृत्यशा  
 लिनी ॥ निद्रावशमनुप्राप्तासहकांतेवभामिनी ॥ ४१ ॥ अन्याकनकसंकाशैर्मृदुपीनैर्म  
 नोरमैः ॥ मृदंगंपरिपोड्यांगैःप्रसुप्तामत्तलोचना ॥ ४२ ॥ भुजपाश्वांतरस्थेनकक्षगेन



४९  
कृशोदरी ॥ पणवेन सहानिद्या सुतामदकृतश्रमा ॥ ४३ ॥ डिंडिमं परिगृह्या न्यातथैवास  
क्तडिंडिमा ॥ प्रसुता तरुणं वत्समुपगूह्येव भामिनी ॥ ४४ ॥ काचिदाडंबरं नारी भुजसं  
भोगपीडितम् ॥ कृत्वा कमलपत्राक्षी प्रसुता मदमोहिता ॥ ४५ ॥ कलशीमपविध्या न्या  
प्रसुता भाति भामिनी ॥ वसन्ते पुष्पशबला मालेव परिमार्जिता ४६ ॥ पाणिभ्यां च  
कुचौ काचित्सुवर्णकलशोपमौ ॥ उपगूह्या बला सुता निद्राबलमुपागता ॥ ४७ ॥ अ  
न्या कमलपत्राक्षी पूर्णेन्दुसदृशानना ॥ अन्यामालिङ्ग्य सुश्रोणीं निद्रावशमुपागता  
॥ ४८ ॥ आतोद्यानि विचित्राणि परिष्वज्य वरस्त्रियः ॥ निपीड्य च कुचैः सुताः कामि  
न्यः कामुकानिव ॥ ४९ ॥ तासामेकांतविन्यस्तेशयानां शयने शुभे ॥ ददर्श रूपसंपन्ना  
मथ तां स कपिः स्त्रियम् ॥ ५० ॥ मुक्तामणिसमायुक्तैर्भूषणैः सुविभूषिताम् ॥ विभूषयं  
तीमिव च स्वश्रिया भवनोत्तमम् ॥ ५१ ॥ गौरीं कनकवर्णा भामिष्ठा मंतःपुरेश्वरीम् ॥  
कपिर्मदोदरीं तत्र शयानां चारुरूपिणीम् ॥ ५२ ॥ स तां दृष्ट्वा महाबाहुर्भूषितां मारुतात्म  
जः ॥ तर्कयामास सीतेति रूपयौवनसंपदा ॥ हर्षेण महता युक्तो ननंद हरियूथपः ॥ ५३ ॥



वा० रा०  
॥ २९ ॥

आस्फोटयामास चुचुंब पुच्छं ननंद चिक्रीड जगौ जगाम ॥ स्तंभानरोहन्निपपात भूमौ  
निदर्शयन्स्वां प्रकृतिं कपीनाम् ॥ ५४ ॥ इत्यार्षे श्रीमद्रा० वा० सु० दशमः सर्गः ॥ १० ॥  
अवधूय च तां बुद्धिं बभूवावस्थितस्तदा ॥ जगाम चापरां चिंतां सीतां प्रति महाकपिः ॥  
॥ १ ॥ न रामेण वियुक्ता सा स्वप्नुमर्हति भामिनी ॥ न भोक्तुं नाप्यलंकर्तुं न पानमुपसेवि  
तुम् ॥ २ ॥ नान्यं नरमुपस्थातुं सुराणामपि चेश्वरम् ॥ न हि रामसमः कश्चिद्विद्यते त्रिदशेष्व  
पि ॥ ३ ॥ अन्येयमिति निश्चित्य भूयस्तत्र चचारसः ॥ पानभूमौ हरिश्रेष्ठः सीतासंदर्शनो  
त्सुकः ॥ ४ ॥ क्रीडितेनापराः क्लृप्ता गीतेन च तथापराः ॥ नृत्येन चापराः क्लृप्ताः पानवि  
प्रहतास्तथा ॥ ५ ॥ मुरजेषु मृदंगेषु चेलिकासु च संस्थिताः ॥ तथास्तरणमुख्येषु सं  
विष्टाश्चापराः स्त्रियः ॥ ६ ॥ अंगनानांसहस्रेण भूषितेन विभूषणैः ॥ रूपसंलापशीलेन  
युक्तगोतार्थभाषिणा ॥ ७ ॥ देशकालाभियुक्तेन युक्तवाक्याभिधायिना ॥ रताभिरतसं  
सुसंदर्शहरियूथपः ॥ ८ ॥ अन्यत्रापिवरस्त्रीणां रूपसंलापशालिनाम् ॥ सहस्रं युव

सु० का०  
स० ११

॥ २९ ॥



तीनांतु प्रसुप्तं सददर्शह ॥ ९ ॥ देशकालाभियुक्तंतु युक्तवाक्याभिधायि तत् ॥ रता  
 विरतसंसुप्तं ददर्श हरियूथपः ॥ १० ॥ तासां मध्ये महाबाहुः शुशुभे राक्षसेश्वरः ॥  
 गोष्ठेमहति मुख्यानां गवांमध्ये यथावृषः ॥ ११ ॥ सराक्षसेन्द्रः शुशुभे ताभिः परिवृ  
 तः स्वयम् ॥ करेणुभिर्यथारण्येपरिकीर्णोमहाद्विपः ॥ १२ ॥ सर्वकामैरुपेतांचपानभू  
 मिमहात्मनः ॥ ददर्शकपिशार्दूलस्तस्यरक्षःपतेर्गृहे ॥ १३ ॥ मृगाणांमहिषाणां च वरा  
 हाणांचभागशः ॥ तत्र न्यस्तानिमांसानि पानभूमौददर्शसः ॥ १४ ॥ रौक्मेषुच  
 विशालेषुभाजनेष्वर्धभक्षितान् ॥ ददर्शकपिशार्दूलोमयूरान्कुक्कुटांस्तथा ॥ १५ ॥ वरा  
 हवांध्रीणसकान्दधि सौवर्चलायुतान् ॥ शल्यान्मृगमयूरांश्चहनूमानन्ववैक्षत ॥ १६ ॥ क  
 करान्विविधाँछागाँछशकानर्धभक्षितान् ॥ महिषानेकशल्यांश्च छागांश्चकृतनिष्ठि  
 तान् ॥ १७ ॥ लेह्यानुच्चावचान्पेयान्भोज्यान्युच्चावचानिच ॥ तथाम्ललवणोत्तंसैर्विविधै

१ वाघ्रीणस इति पाठः । वाघ्रीणसः पक्षिविशेषः “कृष्णग्रीवो रक्तशिराः श्वेतपक्षो विहंगम । स वै वाघ्रीणसः प्रोक्तः” इति विष्णुधर्मोक्तेः । छागविशे-  
 पोवा-“त्रिःपिबंस्त्रिन्द्रियक्षणिं श्वेतं वृद्धप्रजापतिम् । वाघ्रीणसं च तं प्रादुर्याज्ञिकाः श्राद्धकर्मणि ॥” इति स्मृतेः । जलपानसमये यस्य मुखं कर्णौ च जलं  
 स्पृशन्ति स त्रिपिवः ‘वाघ्रीणसः खड्गमृगः’ इति हलायुधः । २ दध्ना सौवर्चलेन लवणविशेषेण चायुतान्संस्कृतान् ।



रागखांडवैः ॥ १८ ॥ महानूपुरकेयूरैरपविद्धैर्महाधनैः ॥ पानभाजनविक्षितैः फलैश्चविविधैरपि ॥ १९ ॥ कृतपुष्पोपहाराभूरधिकांपुष्यतिश्रियम् ॥ तत्रतत्रचविन्यस्तैः सुश्लिष्टशयनासनैः ॥ २० ॥ पानभूमिर्विनावह्निप्रदीप्तेवोपलक्ष्यते ॥ बहुप्रकारैर्विविधैर्वरसंस्कारसंस्कृतैः ॥ २१ ॥ मांसैः कुशलसंयुक्तैः पानभूमिगतैः पृथक् ॥ दिव्याः प्रसन्नाविविधाः सुराः कृतसुरा अपि ॥ २२ ॥ शर्करासवमाध्वीकाः पुष्पासवफलासवाः ॥ वासचूर्णैश्चविविधैर्मुष्टास्तैस्तैः पृथक्पृथक् ॥ २३ ॥ संतता शुशुभे भूमिर्माल्यैश्च बहुसंस्थितैः ॥ हिरण्मयैश्च कलशैर्भाजनैः स्फाटिकैरपि ॥ २४ ॥ जांबूनदमयैश्चान्यैः करकैरभिसंवृता ॥ राजतेषु च कुम्भेषु जांबूनदमयेषु च ॥ २५ ॥ पानश्रेष्ठां तथा भूमिकपिस्तत्रदर्शह ॥ सोऽपश्यच्छातकुम्भानि सीधोर्मणिमयानि च ॥ २६ ॥ तानितानि च पूर्णानि भाजनानि महाकपिः ॥ कचिदध्वावशेषाणि कचित्पीतान्यशेषतः ॥ २७ ॥ कचिन्नैव प्रपीतानि पानानि सददर्शह ॥ कचिद्भक्षांश्चविविधान् कचित्पानानि भागशः ॥ २८ ॥ कचिद

१ " सितामध्वादिमधुरो द्राक्षादाडिमजो रसः । विरहश्चेत्कृतो रगः सांद्रश्चेत्खाण्डवः स्मृतः " । इत्युक्तलक्षणैः ।



31  
त्रावशेषाणिपश्यन्वैविचचारह ॥ कचित्प्रभिन्नैःकरकैःकचिदालोडितैर्घटैः॥ ॥२९॥ क-  
चित्संपृक्तमाल्यानि जलानि च फलानि च ॥ शयनान्यत्रनारीणां शून्यानि बहुधापु-  
नः ॥ ३० ॥ परस्परं समाश्लिष्य काश्चित्सुप्तावरांगनाः ॥ काचिच्च वस्त्रमन्यस्याः स्व-  
पंत्याः परिधाय च ॥ उपगम्याबलासुप्तानिद्राबलपराजिता ॥ ३१ ॥ तासामुच्छास-  
वातेनवस्त्रंमाल्यंचगात्रजम् ॥ नात्यर्थंस्पंदतेचित्रंप्राप्यमंदमिवानिलम् ॥ ३२ ॥ चं-  
दनस्यचशीतस्य सीधोर्मधुरसस्यच ॥ विविधस्यचमाल्यस्यपुष्पस्यविविधस्य च  
॥ ३३ ॥ बहुधामारुतस्तस्य गंधंविविधमुद्रहन् ॥ रसानांचंदनानांच धूपानां चैवमू-  
र्च्छितः ॥ ३४ ॥ प्रववौसुरभिर्गंधोविमानेपुष्पकेतदा ॥ श्यामावदातास्तत्रान्याःकाश्चि-  
त्कृष्णावरांगनाः ॥ ३५ ॥ काश्चित्कांचनवर्णांग्यःप्रमदाराक्षसालये॥तासांनिद्रावशत्वा-  
च्चमदनेनविमूर्च्छितम् ॥ ३६ ॥ पद्मिनीनांप्रसुप्तानारूपमासीद्यथैवहि॥एवंसर्वमशेषेण  
रावणांतःपुरं कपिः ॥ ३७ ॥ ददर्शसमहातेजा नददर्शचजानकीम् ॥ ३८ ॥ निरी-  
क्षमाणश्चततस्ताःस्त्रियःसमहाकपिः॥जगाममहतींशंकांधर्मसाध्वसशंकितः ॥ ३९ ॥



परदारावरोधस्यप्रसुप्तस्यनिरीक्षणम् ॥ इदंखलुममात्यर्थधर्मलोपंकरिष्यति ॥ ४० ॥  
 नहिमेपरदाराणां दृष्टिर्विषयवर्तिनी ॥ अयंचात्रमयादृष्टः परदारपरिग्रहः ॥ ४१ ॥ त  
 स्यप्रादुरभूच्चिंतापुनरन्यामनास्विनः ॥ निश्चितैकांतचित्तस्य कार्यनिश्चयदर्शिनी ॥  
 ॥ ४२ ॥ कामंदृष्टामयासर्वा विश्वस्तारावणस्त्रियः ॥ नतुमेमनसः किंचिद्वैकृत्यमुप  
 पद्यते ॥ ४३ ॥ मनोहिहेतुः सर्वेषामिंद्रियाणांप्रवर्तने ॥ शुभाशुभास्ववस्थासुतच्चर्मसु  
 व्यवस्थितम् ॥ ४४ ॥ नान्यत्रहिमयाशक्यावैदेहीपरिमार्गितुम् ॥ स्त्रियोहिस्त्रीषुदृश्यं  
 तेसदासंपरिमार्गणे ॥ ४५ ॥ यस्यसत्त्वस्ययायोनिस्तस्यांतत्परिमार्ग्यते ॥ नशक्यं  
 प्रमदानष्टामृगीषुपरिमार्गितुम् ॥ ४६ ॥ तदिदंमार्गितंतावच्छुद्धेनमनसामया ॥ राव  
 णांतःपुरंसर्वं दृश्यतेनचजानकी ॥ ४७ ॥ देवगंधर्वकन्याश्चनागकन्याश्च वीर्यवान् ॥  
 अवेक्षमाणोहनुमान्नैवापश्यत जानकीम् ॥ ४८ ॥ तामपश्यन्कपिस्तत्रपश्यंश्चान्यावर  
 स्त्रियः ॥ अपक्रम्यतदावीरःप्रस्थातुमुपचक्रमे ॥ ४९ ॥ सभूयःसर्वतःश्रीमान्मारुतिर्यत्न  
 माश्रितः ॥ आपानभूमिमुत्सृज्यतांविचेतुंप्रचक्रमे ॥ ५० ॥ इ०श्रीरा०वा०सु०ए० ॥ ११ ॥



३२  
 स तस्यमध्येभवनस्यसंस्थितोलतागृहांश्चित्रगृहान्निशागृहान् ॥ जगामसीतांप्रति  
 दर्शनोत्सुकोनचैवतांपश्यतिचारुदर्शनाम् ॥ १ ॥ संचिंतयामासततोमहाकपिःप्रिया  
 मपश्यन्नधुनंदनस्यताम् ॥ ध्रुवंनसीताध्रियतेयथानमेविचिन्वतो दर्शनमेतिमैथिली  
 ॥ २ ॥ साराक्षसानाप्रवरेणबालास्वशीलसंरक्षणतत्परासती ॥ अनेननूनंप्रतिदुष्टकर्म  
 णा हताभवेदार्यपथेपरेस्थिता ॥ ३ ॥ विरूपरूपाविकृताविवर्चसो महाननादीर्घवि  
 रूपदर्शनाः ॥ समीक्ष्यताराक्षसराजयोषितोभयाद्विनष्टाजनकेश्वरात्मजा ॥ ४ ॥ सी  
 तामदृष्ट्वाह्यनवाप्यपौरुषंविद्वत्यकालंसहवानरैश्चिरम् ॥ नमेस्तिमुग्रीवसमीपगा ग  
 तिः सुतीक्ष्णदंडोबलवांश्चवानरः ॥ ५ ॥ दृष्टमंतःपुरं सर्वदृष्ट्वाराक्षसयोषितः ॥ नसी  
 तादृश्यतेसाध्वीवृथाजातोममश्रमः ॥ ६ ॥ किंनु मां वानराः सर्वेगंतवक्ष्यंतिसंग  
 ताः ॥ गत्वातत्रत्वयावीरकिंकृतं तद्वदस्वनः ॥ ७ ॥ अदृष्ट्वाकिंप्रवक्ष्यामितामहंज  
 नकात्मजाम् ॥ ध्रुवंप्रायमुपाशिष्येकालस्य व्यतिवर्तने ॥ ८ ॥ किंवावक्ष्यतिवृद्धश्च



जांबवानंगदश्चसः ॥ गतंपारंसमुद्रस्यवानराश्चसमागताः ॥ ९ ॥ अनिर्वेदः श्रियो  
 मूलमनिर्वेदः परंसुखम् ॥ भूयस्तत्रविचेष्यामि न यत्र विचयः कृतः ॥ १० ॥ अनिर्वे  
 दौहिसततंसर्वार्थेषुप्रवर्तकः ॥ करोतिसफलंजंतोः कर्मयच्चकरोतिसः ॥ ११ ॥ तस्मा  
 दनिर्वेदकरंयत्नंचेष्टेऽहमुत्तमम् ॥ अदृष्टांश्चविचेष्यामिदेशान्रावणपालितान् ॥ १२ ॥  
 आपानशालाविचितास्तथापुष्पगृहाणिच ॥ चित्रशालाश्चविचिताभूयःक्रीडागृहाणिच  
 ॥ १३ ॥ निष्कुटांतररथ्याश्चविमानानिचसर्वशः ॥ इतिसंचित्यभूयौपिविचेतुमुपचक्र  
 मे ॥ १४ ॥ भूमिगृहांश्चैत्यगृहान्गृहातिगृहकानपि ॥ उत्पतन्निपतंश्चापितिष्ठन्गच्छन्पुनः  
 क्वचित् ॥ १५ ॥ अपावृण्वंश्चद्वाराणिकपाटान्यवघट्टयन् ॥ प्रविशन्निष्पतंश्चापिप्रपतन्नुत्प  
 तन्निव ॥ १६ ॥ सर्वमप्यवकाशंसविचचारमहाकपिः ॥ चतुरंगुलमात्रोपिनावकाशःसवि  
 द्यते ॥ १७ ॥ रावणांतःपुरेतस्मिन्यंकपिर्नजगामसः ॥ प्राकारांतरवीथ्यश्चवैदिकाश्चैत्यसं  
 श्रयाः ॥ श्वभ्राश्चपुष्करिण्यश्चसर्वतेनावलोकितम् ॥ १८ ॥ राक्षस्योविविधाकाराविरूपावि

१ भूविलगृहानित्यर्थः । २ गृहोपीगृहा इति कतकः । ३ गृहान्तर्गत्यानतिदूरे स्वैरविशगार्यं निर्मितगृहा इति तीर्थः ।



कृतास्तथा ॥ दृष्टाहनूमतातत्रनतुसाजनकात्मजा ॥ १९ ॥ रूपेणाप्रतिमालोकेपराविद्या  
धरस्त्रियः ॥ दृष्टाहनूमतातत्रनतुराघवनंदिनी ॥ २० ॥ नागकन्यावरारोहाः पूर्णचंद्रनिभान  
नाः ॥ दृष्टाहनूमतातत्रनतुसाजनकात्मजा ॥ २१ ॥ प्रमथ्यराक्षसेंद्रेणनागकन्याबलाद्  
ता ॥ दृष्टाहनूमतातत्रनसाजनकनंदिनी २२ सोपश्यंस्तांमहाबाहुः पश्यंश्चान्यावरस्त्रि  
यः ॥ विषसादमहाबाहुर्हनूमान्मारुतात्मजः ॥ २३ ॥ उद्योगंवानरेंद्राणां प्लवनंसागरस्य च  
व्यर्थंवीक्ष्यानिलसुताश्चिंतांपुनरुपागतः ॥ २४ ॥ अवतीर्यविमानाच्चहनूमान्मारुतात्म  
जः ॥ चिंतामुपजगामाथशोकोपहतचेतनः ॥ २५ ॥ इ० श्रीम० वा० सु० द्वा० सर्गः १२ ॥  
विमानात्तुससंक्रम्यप्राकारंहरियूथपः ॥ हनूमान्वेगवानासीद्यथाविद्युद्धनांतरे ॥ १ ॥  
संपरिक्रम्यहनुमान्नावणस्यनिवेशनान् ॥ अदृष्ट्वाजानकींसीतामब्रवीद्वचनंकपिः ॥ २ ॥  
भूयिष्ठंलोलितालंकारामस्यचरताप्रियम् ॥ नहिपश्यामिवैदेहींसीतांसर्वांगशोभना  
म् ॥ ३ ॥ पल्वलानितटाकानिसरांसिसरितस्तथा ॥ नद्योऽनूपवनांताश्चदुर्गाश्चधरणी  
धराः ॥ ४ ॥ लोलितावसुधासर्वानचपश्यामिजानकीम् ॥ इहसंपातिनासीता



रावणस्यनिवेशने ॥ ५ ॥ आख्यातागृध्रराजेननचसादृश्यतेतुकिम् ॥ किंतुसीताथवैदे  
हीमैथिलीजनकात्मजा ॥ उपतिष्ठेतविवशारावणेनहताबलात् ॥ ६ ॥ क्षिप्रमुत्पततो  
मन्येसीतामादायरक्षसः ॥ बिभ्यतोरामबाणानामंतरापतिताभवेत् ॥ ७ ॥ अथवा  
ह्रियमाणायाः पथिसिद्धनिषेविते ॥ मन्येपतितमार्यायाहृदयंप्रेक्ष्यसागरम् ॥ ८ ॥ रा  
वणस्योरुवेगेनभुजाभ्यांपीडितेनच ॥ तयामन्येविशालाक्ष्यात्यक्तंजीवितमार्यया ॥  
॥ ९ ॥ उपर्युपरिसानूनंसागरंक्रमतस्तदा ॥ विचेष्टमानापतितासमुद्रेजनकात्मजा  
॥ १० ॥ आहोक्षुद्रेणचानेनरक्षंतीशीलमात्मनः ॥ अबंधुर्भक्षितासीतारावणेनतप  
स्विनी ॥ ११ ॥ अथवाराक्षसेन्द्रस्यपत्नीभिरसितेक्षणा ॥ अदुष्टादुष्टभावाभिर्भक्षितासा  
भविष्यति ॥ १२ ॥ “संपूर्णचंद्रप्रतिमंपद्मपत्रनिभेक्षणम् ॥ रामस्यध्यायतीवक्रंपंचत्वं  
कृपणागता ॥ १३ ॥ हारामलक्ष्मणेत्येवंहायोध्येतिचभामिनी ॥ विलप्यबहुवै  
देहीन्यस्तदेहाभविष्यति” ॥ १४ ॥ अथवानिहितामन्येरावणस्यनिवेशने ॥ भृशं



लालप्यते बालापंजरस्थे वसारिका ॥ १५ ॥ जनकस्य कुले जातारामपत्नी सुमध्यमा ॥ कथ  
 मुत्पलपत्राक्षी रावणस्य वशं व्रजेत् ॥ १६ ॥ विनष्टावाप्रणष्टावामृतावाजनकात्मजा ॥  
 रामस्य प्रियभार्यस्य न निवेदयितुं क्षमम् ॥ १७ ॥ निवेद्यमाने दोषः स्याद्दोषः स्यादनि  
 वेदने ॥ कथं नु खलु कर्तव्यं विषमं प्रतिभाति मे ॥ १८ ॥ अस्मिन्नेवंगते कार्ये प्राप्तका  
 लक्षमं च किम् ॥ भवेदिति मतिं भूयो हनुमान्प्रविचारयन् ॥ १९ ॥ यदि सीताम दृष्ट्वा  
 हं वानरैर्द्रपुरीमितः ॥ गमिष्यामि ततः कोमेषु रुषार्थो भविष्यति ॥ २० ॥ ममेदं लं  
 घनं व्यर्थं सागरस्य भविष्यति ॥ प्रवेशश्चैव लंकाया राक्षसानां च दर्शनम् ॥ २१ ॥ किं  
 वा वक्ष्यति सुग्रीवो हरयो वापि संगताः ॥ किं किं धाम नु संप्राप्तं तौ वा दशरथात्मजौ ॥  
 ॥ २२ ॥ गत्वा तु यदिका कुत्स्थं वक्ष्यामि परुषं वचः ॥ न दृष्टेति मया सीता ततस्त्यक्ष्य  
 ति जीवितम् ॥ २३ ॥ परुषं दारुणं तीक्ष्णं क्रूरमिन्द्रियतापनम् ॥ सीतानिमित्तं दुर्वाक्यं  
 श्रुत्वा स न भविष्यति ॥ २४ ॥ तंतु कृच्छ्रगतं दृष्ट्वा पंचत्वगतमानसम् ॥ भृशानुरक्तमेधा

१ लालप्यतेत्यर्थः । २ दृश्यदेशे मायया दर्शनं विनाशः । अदृश्यदेशेऽवस्थानं प्रणाशः इति तीर्थः ।



वी नभविष्यतिलक्ष्मणः ॥ २५ ॥ विनष्टौ भ्रातरौ श्रुत्वा भरतोपि मरिष्यति ॥ भरतं च  
 मृतं दृष्ट्वा शत्रुघ्नो नभविष्यति ॥ २६ ॥ पुत्रान्मृतान्समीक्ष्याथ नभविष्यंति मातरः ॥ कौ  
 सल्याचसुमित्राचकैकेयीचनसंशयः ॥ २७ ॥ कृतज्ञः सत्यसंधश्च सुग्रीवः प्लवगाधि  
 पः ॥ रामं तथा गतं दृष्ट्वा ततस्त्यक्ष्यति जीवितम् ॥ २८ ॥ दुर्मनाव्यथिता दीनानि रानंदा  
 तपस्विनी ॥ पीडिता भर्तृशोकेन रुमात्यक्ष्यति जीवितम् ॥ २९ ॥ वालिजेन तु दुःखेन पी  
 डिता शोककर्षिता ॥ पंचत्वमागते राजितारापि नभविष्यति ॥ ३० ॥ मातापित्रोर्विना  
 शेन सुग्रीवव्यसनेन च ॥ कुमारोऽप्यंगदस्तस्माद्विजहिष्यति जीवितम् ॥ ३१ ॥ भर्तृजेन  
 तु दुःखेन अभिभूतावनौकसः ॥ शिरांस्यभिहनिष्यंति तलैर्मुष्टिभिरेव च ॥ ३२ ॥ सांत्वे  
 नानुप्रदानेन मानेन च यशस्विना ॥ लालिताः कपिनाथेन प्राणांस्त्यक्ष्यंति वानराः ॥ ३३ ॥  
 नवनेषु न शैलेषु न निरोधेषु वा पुनः ॥ क्रीडामनुभविष्यंति समेत्य कपि कुंजराः ॥ ३४ ॥  
 सपुत्रदाराः सामात्या भर्तृव्यसनपीडिताः ॥ शैलाग्नेभ्यः पतिष्यंति समेषु विषमेषु च ॥  
 ॥ ३५ ॥ विषमुद्वंध्य न वापि प्रवेशं ज्वलनस्य वा ॥ उपवासमथो शस्त्रं प्रचरिष्यंति वान



राः ॥ ३६ ॥ घोरमारोदनं मन्ये गते मयि भविष्यति ॥ इक्ष्वाकुकुलनाशश्च नाशश्चैव  
 वनौकसाम् ॥ ३७ ॥ सोहं नैव गमिष्यामि किष्किंधानगरीमितः ॥ न हि शक्ष्याम्यहं द्र  
 षुं सुग्रीवं मैथिलीं विना ॥ ३८ ॥ मय्यगच्छति चेहस्थे धर्मात्मानौ महारथौ ॥ आशयातौ  
 धरिष्ये ते वानराश्च तरस्विनः ॥ ३९ ॥ हस्तादानो मुखादानो नियतो वृक्षमूलिकः ॥ वानप्र  
 स्थो भविष्यामि अट्टप्राजनकात्मजाम् ॥ ४० ॥ सागरानूपजे देशे बहुमूलफलोदके ॥ चिंतिं  
 कृत्वा प्रवेक्ष्यामि समिद्धमरणीसुतम् ॥ ४१ ॥ उपविष्टस्य वासम्यग्लिंगिनं साधयिष्यतः ॥  
 शरीरं भक्षयिष्यंति वायसाः श्वापदानि च ॥ ४२ ॥ इदं महर्षिभिर्दृष्टं निर्याणमिति मे मतिः ॥  
 सम्यगापः प्रवेक्ष्यामि न चेत्पश्यामि जानकीम् ॥ ४३ ॥ सुजातमूला सुभगा कीर्तिमालाय  
 शस्विनी ॥ प्रभग्ना चिररात्राय मम सीतामपश्यतः ४४ तापसो वा भविष्यामि नियतो वृक्ष  
 मूलिकः ॥ नेतः प्रतिगमिष्यामि तामट्टप्रासितेक्षणाम् ४५ यदीतः प्रतिगच्छामि सीतां म  
 नधिगम्यताम् ॥ अंगदः सहितः सर्वैर्वानरैर्न भविष्यति ॥ ४६ ॥ विनाशे बहवो दोषा जीवन् प्रा

१ चिंतिं चैतन्यमिति तदर्थः । २ लिंगिनी इति पाठः । ३ चिररात्रीयं इति पाठः । ४ जपकापायादिचिह्नो यतिः ।



प्रोति भद्रकम् ॥ तस्मात्प्राणान्धरिष्यामिध्रुवोजीवतिसंगमः ॥ ४७ ॥ एवंबहुविधंदुः  
 खंमनसाधारयन्बहु ॥ नाध्यगच्छतदापारंशोकस्यकपिकुंजरः ॥ ४८ ॥ ततोविक्र  
 ममासाद्यधैर्यवान्कपिकुंजरः ॥ रावणंवावधिष्यामिदशग्रीवंमहाबलम् ॥ ४९ ॥ काम  
 मस्तुहता सीताप्रत्याचीर्णंभविष्यति ॥ अथवैनंसमुत्क्षिप्यउपर्युपरिसागरम् ॥ ५० ॥  
 रामायोपहरिष्यामिपशुंपशुपतेरिव ॥ इतिचिंतांसमापन्नःसीतामनधिगम्यताम् ॥ ५१ ॥  
 ध्यानशोकपरीतात्माचितयामासवानरः ॥ ५२ ॥ यावत्सीतांहिपश्यामिरामपत्नीय  
 शस्विनीम् ॥ तावदेतांपुरीलंकांविचिनोमिपुनःपुनः ॥ ५३ ॥ संपातिवचनाच्चापिरामं  
 यद्यानयाम्यहम् ॥ अपश्यन्नाघवोभार्यानिर्दहेत्सर्ववानरान् ॥ ५४ ॥ इहवैनियताहारो  
 वत्स्यामिनियतेंद्रियः ॥ नमत्कृतेविनश्येयुःसर्वेतेनरवानराः ॥ ५५ ॥ अशोकवनिका  
 चापिमहतीयंमहाद्रुमा ॥ इमामधिगमिष्यामिनहीयंविचितामया ॥ ५६ ॥ वसून्रुद्रां  
 स्तथादित्यानश्विनौमरुतोपिच ॥ नमस्कृत्वागमिष्यामिरक्षसांशोकवर्धनः ॥ ५७ ॥



जित्वातुराक्षसान्देवीमिक्ष्वाकुकुलनंदिनी ॥ संप्रदास्यामिरामाययथासिद्धितपस्विने  
॥ ५८ ॥ समुहूर्तमिवध्यात्वाचिंताविग्रथितेंद्रियः ॥ उदतिष्ठन्महाबाहुर्हनूमान्मारुता  
त्मजः ॥ ५९ ॥ नमोस्तुरामायसलक्ष्मणायदेव्यै च तस्यै जनकात्मजायै ॥ नमोस्तुरु  
द्रेन्द्रयमानिलेभ्यो नमोस्तुचंद्राग्निमरुद्गणेभ्यः ॥ ६० ॥ स तेभ्यस्तु नमस्कृत्वासुग्रीवा  
य च मारुतिः ॥ दिशः सर्वाः समालोक्य सोऽशोकवनिकांगंतः ॥ ६१ ॥ स गत्वामनसा पूर्वं  
मशोकवनिकां शुभाम् ॥ उत्तरं चितयामासवानरो मारुतात्मजः ॥ ६२ ॥ ध्रुवं तुरक्षो बहुला  
भविष्यति वनाकुला ॥ अशोकवनिका पुण्यां सर्वसंस्कारसंस्कृता ॥ ६३ ॥ राक्षिणश्चात्र वि  
हितानूनं रक्षंति पादपान् ॥ भगवानपि विश्वात्मा तानिक्षोभं प्रवायति ॥ ६४ ॥ संक्षिप्तोऽयं  
मया त्माचरामार्थे रावणस्य च ॥ सिद्धिं दिशंतु मे सर्वे देवाः सर्षिगणास्त्विह ॥ ६५ ॥ ब्रह्मा  
स्वयं भूर्भगवान् देवाश्चैव तपस्विनः ॥ सिद्धिमग्निश्च वायुश्च पुरुहूतश्च वज्रभृत् ॥ ६६ ॥  
वरुणः पाशहस्तश्च सोमादित्यौ तथैव च ॥ अश्विनौ च महात्मानौ मरुतः सर्व एव च ॥



॥ ६७ ॥ सिद्धिं सर्वाणि भूतानि भूतानांचैवयःप्रभुः ॥ दास्यंतिममयेचान्येप्यदृष्टाः  
 पथिगोचराः ॥ ६८ ॥ तदुन्नसंपादुरदंतमव्रणंशुचिस्मितंपद्मपलाशलोचनम् ॥ द्रक्ष्येक  
 दार्यावदनंकदान्वहंप्रसन्नताराधिपतुल्यवर्चसम् ॥ ६९ ॥ क्षुद्रेणहीनेन नृशंसमूर्तिनासु  
 दारुणालंकृतवेषधारिणा ॥ बलाभिभूता ह्यबला तपस्विनी कथं नु मे दृष्टिपथेद्यसाभ  
 वेत् ॥ ७० ॥ इत्यार्षे श्रीमद्रा० वाल्मीकीये आदि० सुन्दरकांडे त्रयोदशःसर्गः ॥ १३ ॥  
 स मुहूर्तमिवध्यात्वा मनसाचाधिगम्य ताम् ॥ अवष्टुतोमहातेजाः प्राकारं तस्य वेश्म  
 नः ॥ १ ॥ सतु संहृष्टसर्वांगः प्राकारस्थो महाकपिः ॥ पुष्पिताग्रान्वसंतादौ ददर्श विवि  
 धान्द्रुमान् ॥ २ ॥ सालानशोकान्भव्यांश्च चंपकांश्च सुपुष्पितान् ॥ उद्दालकान्नागवृक्षाश्च  
 तान्कपिमुखानपि ॥ ३ ॥ तथाम्रवणसंपन्नल्लताशतसमन्वितान् ॥ ज्यामुक्तइव नाराचः  
 पुष्पुवे वृक्षवाटिकाम् ॥ ४ ॥ सप्रविश्यविचित्रांतांविहगैरभिनादिताम् ॥ राजतैःकांचनै  
 श्चैवपादपैःसर्वतोवृताम् ॥ ५ ॥ विहगैर्मृगसंघैश्चविचित्रांचित्रकाननाम् ॥ उदितादित्य  
 संकाशां ददर्शहनुमान्बली ॥ ६ ॥ वृतैर्नानाविधैर्वृक्षैःपुष्पोपगफलोपगैः ॥ कोकिलैर्मृग



राजैश्चमत्तैर्नित्यनिषेविताम् ॥७॥ प्रहृष्टमनुजांकालेमृगपक्षिमदाकुलाम् ॥ मत्तबर्हि  
णसंघुष्टानानाद्विजगणायुताम् ॥८॥ मार्गमाणोवरारोहां राजपुत्रीमनिदिताम् ॥ सुखप्रसु  
प्तान्विहगान्बोधयामासवानरः ॥ ९ ॥ उत्पतद्भिर्द्विजगणैः पक्षैर्वतैः समाहताः ॥ अने  
कवर्णाविविधा मुमुचुः पुष्पवृष्टयः ॥ १० ॥ पुष्पावकीर्णः शुशुभे हनूमान्मारुतात्मजः ॥  
अशोकवनिकामध्ये यथापुष्पमयोगिरिः ॥ ११ ॥ दिशः सर्वाभिधावंतं वृक्षखंडग  
तंकपिम् ॥ दृष्ट्वा सर्वाणि भूतानि वसंत इति मे निरे ॥ १२ ॥ वृक्षेभ्यः पतितैः पुष्पैरवकी  
र्णपृथग्विधैः ॥ रराज वसुधा तत्र प्रमदेव विभूषिता ॥ १३ ॥ तरस्विनाते तरवस्तरसा  
बहुकंपिताः ॥ कुसुमानि विचित्राणि ससृजुः कपिना तदा ॥ १४ ॥ निर्धूतपत्रशिखराः  
शीर्णपुष्पफलद्रुमाः ॥ निक्षिप्तवस्त्राभरणा धूर्ता इव पराजिताः ॥ १५ ॥ हनूमतावेगवता  
कंपितास्तेन गोत्तमाः ॥ पुष्पपत्रफलान्याशु मुमुचुः फलशालिनः ॥ १६ ॥ विहंगसंगै  
र्हीनास्ते स्कंधमात्राश्रयाद्रुमाः ॥ बभूवुरगमाः सर्वमारुतेन विनिर्धुताः ॥ १७ ॥ विधूत  
केशी युवतिर्यथा मृदितवर्णका ॥ निर्पीतशुभदंतोष्ठी नखैर्दंतैश्च विक्षता ॥ १८ ॥ तथा



लांगूहस्तैस्तुचरणाभ्यांचमर्दिता ॥ तथैवांशोकवनिका प्रभञ्जवनपादपा ॥ १९ ॥ महा  
लतानां दामानिव्यधमत्तरसा कपिः ॥ यथाप्रावृषि वेगेनमेघजालानिमारुतः ॥ २० ॥  
सतत्रमणिभूमीश्वराजतीश्वमनोरमाः ॥ तथाकांचनभूमीश्वविचरन्ददृशोकपिः ॥ २१ ॥  
वापीश्वविविधाकाराः पूर्णाः परमवारिणा ॥ महाहैर्मणिसोपानैरुपपन्नास्ततस्ततः ॥ २२ ॥  
मुक्ताप्रवालसिकताः स्फटिकांतरकुट्टिमाः ॥ कांचनैस्तरुभिश्चित्रैस्तीरजैरुपशोभिताः ॥  
॥ २३ ॥ बुद्धपद्मोत्पलवनाश्चक्रवाकोपशोभिताः ॥ नृत्यूहरुतसंघुष्टाहंसाः सारसनादिताः  
॥ २४ ॥ दीर्घाभिद्रुमयुक्ताभिः सरिद्धिश्च समंततः ॥ अमृतोपमतोयाभिः शिवाभिरु  
पसंस्कृताः ॥ २५ ॥ लताशतैरवतताः संतानकुसुमावृताः ॥ नानागुल्मावृतवनाः कर  
वीरकृतांतराः ॥ २६ ॥ ततोबुधरसंकाशप्रवृद्धशिखरंगिरिम् ॥ विचित्रकूटंकटैश्चसर्वतः  
परिवारितम् ॥ २७ ॥ शिलागृहैरवततं नानावृक्षसमावृतम् ॥ ददर्शकपिशार्दूलोरम्यं जग  
तिपर्वतम् ॥ २८ ॥ ददर्शचनगात्तस्मान्नदीनिपतितांकपिः ॥ अंकादिवसमुत्पत्यप्रिय



स्य पतितां प्रियाम् ॥ २९ ॥ जलेन पतिताग्रैश्च पादपैरुपशोभिताम् ॥ वार्यमाणामिव  
क्रुद्धां प्रमदां प्रियबंधुभिः ॥ ३० ॥ पुनरावृत्ततोयां च ददर्श समहाकपिः ॥ प्रसन्नामिवकां  
तस्य कांतां पुनरुपस्थिताम् ॥ ३१ ॥ तस्या दूरात्सपद्मिन्यो नानाद्विजगणायुताः ॥ ददर्श  
कपिशार्दूलो हनूमान्मारुतात्मजः ॥ ३२ ॥ कृत्रिमां दीर्घिकांचापिपूर्णां शीतेनवारिणा ॥  
मणिप्रवरसोपानांमुक्तासिकतशोभिताम् ॥ ३३ ॥ विविधैर्मृगसंधैश्च विचित्रांचित्रकान  
नाम् ॥ प्रासादैःसुमहद्भिश्चनिर्मितैर्विश्वकर्मणा ॥ ३४ ॥ काननैःकृत्रिमैश्चापि सर्वतःसम  
लंकृताम् ॥ ये केचित्पादपास्तत्र पुष्पोपगफलोपगाः ॥ ३५ ॥ सच्छत्राःसवितर्दीकाःसर्वे  
सौवर्णवेदिकाः ॥ लताप्रतानैर्बहुभिःपर्णैश्च बहुभिर्वृताम् ॥ ३६ ॥ कांचनीं शिंशपामेकां  
ददर्श समहाकपिः ॥ वृतांहेममयीभिस्तुवेदिकाभिःसमंततः ॥ ३७ ॥ सोपश्यद्भूमिभागां  
श्च नगप्रस्त्रवणानि च ॥ सुवर्णवृक्षानपरान्ददर्श शिखिसन्निभान् ॥ ३८ ॥ तेषां द्रुमा  
णां प्रभया मेरोरिव दिवाकरः ॥ अमन्यत तदा वीरः कांचनोस्मीति सर्वतः ॥ ३९ ॥ ता  
न्कांचनान्वृक्षगणान्मारुतेनप्रकंपितान् ॥ किंकिणीशतनिर्घोषान्दृष्ट्वाविस्मयमागमत् ॥



॥ ४० ॥ सुपुष्पिताग्रानुचिरांस्तरुणांकुरपल्लवान् ॥ तामारुह्य महावेगः शिंशपां पर्णसं  
वृताम् ॥ ४१ ॥ इतो द्रक्ष्यामि वैदेहीं रामदर्शनलालसाम् ॥ इतश्चेतश्च दुःखार्ता संपतन्तीं  
यदृच्छया ॥ ४२ ॥ अशोकवनिका चेयं दृढं रम्या दुरात्मनः ॥ चंदनैश्चंपकैश्चापि बकुलै  
श्च विभूषिता ॥ ४३ ॥ इयं च नलिनी रम्या द्विजसंघनिषेविता ॥ इमां सा राजमहिषी  
नूनमेष्यति जानकी ॥ ४४ ॥ सारामा राजमहिषीराघवस्य प्रिया सदा ॥ वनसंचारकुशला  
ध्रुवमेष्यति जानकी ॥ ४५ ॥ अथवा मृगशावाक्षी वनस्यास्य विचक्षणा ॥ वनमेष्यति  
साद्येह रामचिंतासुकर्षिता ॥ ४६ ॥ रामशोकाभिसंतप्ता सा देवी वामलोचना ॥ वनवा  
सरता नित्यमेष्यते वनचारिणी ॥ ४७ ॥ वनेचराणां सततं नूनं स्पृहयते पुरा ॥ रा  
मस्य दयिता भार्या जनकस्य सुता सती ॥ ४८ ॥ संध्याकालमनाः श्यामा ध्रुवमेष्य  
ति जानकी ॥ नदीं चेमां शुभजलां संध्यार्थे वरवर्णिनी ॥ ४९ ॥ तस्याश्चाप्यनुरूपेयम  
शोकवनिका शुभा ॥ शुभायाः पार्थिवेंद्रस्य पत्नी रामस्य संमता ॥ ५० ॥ यदि जीव  
वति सा देवी ताराधिपनिभानना ॥ आगमिष्यति सावश्यमिमांशीतजलां नदीम् ॥ ५१ ॥



एवंतुगत्वाहनुमान्महात्माप्रतीक्षमाणोमनुजेंद्रपत्नीम् ॥ अवेक्षमाणश्चददर्शसर्वस  
पुष्पितेपर्णघनेनिलीनः ॥ ५२ ॥ इत्यार्षे श्रीम० वा० आ० सु० चतुर्दशःसर्गः ॥ १४ ॥  
सर्वीक्षमाणस्तत्रस्थोमार्गमाणश्चमैथिलीम् ॥ अवेक्षमाणश्चमर्हीसर्वातामन्ववैक्षत ॥  
॥ १ ॥ संतानकलताभिश्चपादपैरुपशोभिताम् ॥ दिव्यगंधरसोपेतांसर्वतःसमलंकृताम्  
॥ २ ॥ तांसनंदनसंकाशामृगपक्षिभिरावृताम् ॥ हर्म्यप्रासादसंबाधांकोकिलाकुलनिः  
स्वनाम् ॥ ३ ॥ कांचनोत्पलपद्माभिर्वापीभिरुपशोभिताम् ॥ बह्वासनकुथोपेतांबहुभूमि  
गृहायुताम् ॥ ४ ॥ सर्वर्तुकुसुमैरम्यैः फलवद्भिश्चपादपैः ॥ पुष्पितानामशोकानांश्रिया  
सूर्योदयप्रभाम् ॥ ५ ॥ प्रदीप्तामिवतत्रस्थोमारुतिःसमुदैक्षत ॥ निष्पत्रशाखांविहगैःक्रिय  
माणामिवासकृत् ॥ ६ ॥ विनिष्पतद्भिः शतशश्चित्रैःपुष्पावतंसकैः ॥ समूलपुष्परजितैरशो  
कैःशोकनाशनैः ॥ ७ ॥ पुष्पभारातिभारैश्चस्पृशद्भिरिवमोदिनीम् ॥ कर्णिकारैःकुसुमितैः  
किंशुकैश्चसुपुष्पितैः ॥ ८ ॥ सदेशः प्रभयातेषांप्रदीप्तइवसर्वतः ॥ पुन्नागासप्तपर्णाश्च  
चंपकोदालकास्तथा ॥ ९ ॥ विवृद्धमूलाबहवःशोभन्तेस्मसुपुष्पिताः ॥ शातकुंभनिभाः



केचित्केचिदग्निशिखाप्रभाः ॥ १० ॥ नीलांजननिभाः केचित्तत्राशोकाः सहस्रशः ॥ नंदनं  
विबुधोद्यानांचित्रंचैत्ररथं यथा ॥ ११ ॥ अतिवृत्तमिवाचित्यं दिव्यं रम्यं श्रियायुतम् ॥  
द्वितीयमिव चाकाशं पुष्पज्योतिर्गणायुतम् ॥ १२ ॥ पुष्परत्नशतैश्चित्रं पंचमं सागरं यथा  
सर्वतु पुष्पैर्निचितं पादपैर्मधुगंधिमिः ॥ १३ ॥ नानानिनादैरुद्यानं रम्यं मृगगणद्विजैः ॥  
अनेकगंधप्रवहं पुण्यगंधमनोहरम् ॥ १४ ॥ शैलेंद्रमिव गंधाढ्यं द्वितीयं गंधमादनम् ॥ अ  
शोकवनिकायांतु तस्यां वानरपुंगवः ॥ १५ ॥ सददर्शाविदूरस्थं चैत्यं प्रासादमूर्जितम् ॥  
मध्ये स्तंभसहस्रेण स्थितं कैलासपांडुरम् ॥ १६ ॥ प्रवालकृतसोपानं तप्तकांचनवैदिकम् ॥  
मुष्णंतमिव च क्षुंषिद्योतमानमिव श्रिया ॥ १७ ॥ निर्मलं प्रांशुभावत्वादुल्लिखंतमिवांबरम् ।  
ततो मलिनसंवीताराक्षसीभिः समावृताम् ॥ १८ ॥ उपवासकृशां दीनानिःश्वसंतीं पुनः  
पुनः ॥ ददर्श शुक्लपक्षादौ चंद्ररेखामिवामलाम् ॥ १९ ॥ मंदप्रख्यायमानेन रूपेण रुचिरप्र  
भाम् ॥ पिनद्धां धूमजालेन शिखामिव विभावसोः ॥ २० ॥ पीतेनैकेन संवीतां क्लिष्टेनोत्त



मवाससां॥सपंकामनलंकारांविपद्नामिवपद्मिनीम् ॥२१॥ पीडितांदुःखसंततांपरिक्षी  
णांतपस्विनीम् ॥ ग्रहेणांगारकेणेवपीडितामिवरोहिणीम् ॥ २२ ॥ अश्रुपूर्णमुखीदीनां  
कृशामनशनेनच ॥शोकध्यानपरांदीनानित्यदुःखपरायणाम्॥२३॥प्रियंजनमपश्यन्तीं  
पश्यन्तींराक्षसीगणम् ॥स्वगणेनमृगींहीनाश्वगणेनावृतामिव ॥ २४ ॥ नीलनागाभया  
वेण्याजघनंगतयैकया ॥ नीलयानीरदापायेवनराज्यामहीमिव ॥ २५ ॥ सुखार्हादुःखसं  
ततांव्यसनानामकोविदाम् ॥ तांवलोक्यविशालाक्षीमधिकंमलिनांकृशाम्॥२६॥तर्क  
यामाससीतेतिकारणैरुपपादिभिः ॥ न्हियमाणातदा तेनरक्षसाकामरूपिणा॥२७॥य  
थारूपा हि दृष्टासातथारूपेयमंगना ॥ पूर्णचंद्राननां सुभ्रंचारुवृत्तपयोधराम् ॥२८॥  
कुर्वन्तींप्रभयादेवींसर्वा वितिमिरा दिशः ॥ तांनीलकंठीं बिबोष्ठींसुमध्यांसुप्रतिष्ठिताम्  
॥ २९ ॥ सीतांपद्मपलाशाक्षींमन्मथस्यरतिंयथा ॥ इष्टांसर्वस्यजगतः पूर्णचंद्रप्रभामि  
व ॥ ३० ॥ भूमौसुतनुमासीनां नियतामिवतापसीम् ॥ निःश्वासबहुलांभीरुंभुजगेंद्रव  
धूमिव ॥३१॥ शोकजालेनमहताविततेननराजतीम् ॥ संसक्तांधूमजालेन शिखामिव



विभावसोः॥३२॥तांस्मृतीमिवसंदिग्धामृद्धिनिपतितामिव ॥ विहतामिव च श्रद्धामा  
शांप्रतिहतामिव ॥ ३३ ॥ सोपसर्गा यथासिद्धिबुद्धिसकलुषामिव ॥ अभूतेनापवादेन  
कीर्तिनिपतितामिव ॥३४॥ रामोपरोधव्यथितारक्षोगणनिपीडिताम् ॥ अवलांमृगशा  
वाक्षीं वीक्ष्यमाणान्ततस्ततः ॥ ३५ ॥ बाष्पांबुपरिपूर्णेनकृष्णवक्राक्षिपक्ष्मणा ॥वदनेना  
प्रसन्नेननिःश्वसंतीपुनः पुनः ॥ ३६ ॥ मलपंकधरादीनामंडनार्हाममंडिताम् ॥ प्रभांन  
क्षत्रराजस्यकालमेघैरिवावृताम् ॥ ३७ ॥ तस्यसंदिदिहेबुद्धिस्तथासीतांनिरीक्ष्यच ॥  
आम्नायानामयोगेनविद्यांप्रशितिलामिव ॥३८॥ दुःखेनबुबुधेसीतांहनूमाननलंकृताम्  
संस्कारेण यथा हीनां वाचमर्थांतरं गताम् ॥ ३९ ॥ तांसमीक्ष्य विशालाक्षीं राजपुत्रीम  
निदिताम् ॥ तर्कयामास सीतेति कारणैरुपपादयन् ॥ ४० ॥ वैदेह्या यानि चांगेषु तदा  
रामोन्वकीर्तयत् ॥ तान्याभरणजालानि गात्रशोभीन्यलक्षयत् ॥ ४१ ॥ सुकृतौ कर्णवै  
ष्टौ च श्वदंष्ट्रौ च सुसंस्थितौ ॥ मणिविद्रुमचित्राणि हस्तेष्वाभरणानि च ॥४२॥इया



मानिचिरयुक्तत्वात्तथासंस्थानवन्तिच ॥ तान्येवैतानिमन्येहंयानिरामोन्वकीर्तयत् ॥  
 ॥ ४३ ॥ तत्रयान्यवहीनानि तानीमानिनसंशयः ॥ ४४ ॥ पीतंकनकपट्टाभं स्रस्तंत  
 द्वसनंशुभम् ॥ उत्तरीयंनगासक्तं तदादृष्टंल्लवंगमैः ॥ ४५ ॥ भूषणानि च मुख्यानिदृ  
 ष्टानिधरणीतले ॥ अनयैवापविद्धानिस्वनवन्तिमहांतिच ॥ ४६ ॥ इदंचिरगृहीतत्वाद्व  
 सनंक्लिष्टवत्तरम् ॥ तथाप्यनूनंतद्वर्णतथाश्रीमद्यथेतरत् ॥ ४७ ॥ इयंकनकवर्णांगी  
 रामस्यमहिषीप्रिया ॥ प्रणष्टोपिसतीयस्यमनसोनप्रणश्यति ॥ ४८ ॥ इयं सा यत्कृ  
 तेरामश्चतुर्भिरिहतप्यते ॥ कारुण्येनानृशंस्येन शोकेनमदनेनच ॥ ४९ ॥ स्त्रीप्रणष्टे  
 तिकारुण्यादाश्रितेत्यानृशंस्यतः ॥ पत्नीनष्टेतिशोकेनप्रियेतिमदनेनच ॥ ५० ॥ त  
 स्यादेव्यायथारूपमंगप्रत्यंगसौष्ठवम् ॥ रामस्यचयथारूपंतस्येयमसितेक्षणा ॥ ५१ ॥  
 अस्यादेव्यामनस्तस्मिस्तस्यचास्यांप्रतिष्ठितम् ॥ तेनेयंसचधर्मात्मा मुहूर्तमपिजी  
 वति ॥ ५२ ॥ दुष्करंकृतवान्नामोहीनोयदनयाप्रभुः ॥ धारयत्यात्मनोदेहंनशोकेना

१ तान्येहंनोपलक्षये इति पाठः । २ आतिसामर्थ्यसच्चात्साधारणजनसाहसमानजीवधारणम् । अन्येन प्राकृतेन प्रियवनितावियुक्तेन नरेण देहधारणस्य दुष्करत्वात् ।



वसीदति ॥ ५३ ॥ एवंसीतांतथादृष्ट्वादृष्टः पवनसंभवः ॥ जगाममनसारामंप्रशशंस  
 च तं प्रभुम् ॥ ५४ ॥ ॥ इत्यार्षे श्रीमद्रामायणे वाल्मी० आदिकाव्ये सुन्दरकाण्डे पंचद  
 शः सर्गः ॥ १५ ॥ प्रशस्यतु प्रशस्तव्यांसीतांतां हरिपुंगवः ॥ गुणाभिरामं रामं च पुनश्चि  
 तापरोऽभवत् ॥ १ ॥ समुहूर्तमिव ध्यात्वा बाष्पपर्याकुलेक्षणः ॥ सीतामाश्रित्य तेजस्वीह  
 नूमान्विललाप ह ॥ २ ॥ मान्यागुरुविनीतस्य लक्ष्मणस्य गुरुप्रिया ॥ यदिसीताहिदुः  
 खार्ताकालो हिदुरतिक्रमः ॥ ३ ॥ रामस्य व्यवसायज्ञा लक्ष्मणस्य च धीमतः ॥ नात्यर्थं  
 क्षुभ्यते देवी गंगेव जलदागमे ॥ ४ ॥ तुल्यशीलवयोवृत्तां तुल्याभिजनलक्षणाम् ॥ राघ  
 वोर्हतिवैदेहीं तंचेयमसितेक्षणा ॥ ५ ॥ तां दृष्ट्वा न वहे माभां लोककान्तामिव श्रियम् ॥ जगा  
 ममनसारामं वचनं चेदमब्रवीत् ॥ ६ ॥ अस्यां हेतोर्विशालाक्ष्याहतो वाली महाबलः ॥  
 रावणप्रतिमो वीर्यैकबंधश्च निपातितः ॥ ७ ॥ विराधश्च हतः संख्ये राक्षसो भीमविक्रमः ॥  
 वने रामेण विक्रम्य महेंद्रेणैव शंबरः ॥ ८ ॥ चतुर्दशसहस्राणि रक्षसां भीमकर्मणाम् ॥  
 निहतानि जनस्थाने शरैरग्निशिखोपमैः ॥ ९ ॥ खरश्च निहतः संख्ये त्रिशिराश्च निपा



92  
तितः ॥ दूषणश्च महातेजा रामेण विदितात्मना ॥ १० ॥ ऐश्वर्यं वानराणां च दुर्लभं  
वालिपालितम् ॥ अस्यानिमित्तेसुग्रीवः प्राप्तवाँल्लोकविश्रुतः ॥ ११ ॥ सागरश्चमयाक्रां  
तः श्रीमान्नदनदीपतिः ॥ अस्या हेतोर्विशालाक्ष्या पुरी चेयं निरीक्षिता ॥ १२ ॥  
यदि रामः समुद्रांतां मेदिनीं परिवर्तयेत् ॥ अस्याः कृते जगच्चापि युक्तमित्येव मे  
मतिः ॥ १३ ॥ राज्यं वा त्रिषु लोकेषु सीता वा जनकात्मजा ॥ त्रैलोक्यराज्यं सकलं  
सीताया नाम्नुयात्कलाम् ॥ १४ ॥ इयं साधर्मशीलस्यजनकस्यमहात्मनः ॥ सुता मैथि  
लराजस्य सीता भर्तृदृढव्रता ॥ १५ ॥ उत्थिता मेदिनी भित्त्वा क्षेत्रे हलमुखक्षते ॥ पद्म  
रेणुनिभैः कीर्णाशुभैः केदारपांसुभिः ॥ १६ ॥ विक्रांतस्यार्यशीलस्यसंयुगेष्वनिवर्तिनः ॥  
स्नुषा दशरथस्यैषाज्येष्ठा राज्ञोयशस्विनी ॥ १७ ॥ धर्मज्ञस्यकृतज्ञस्यरामस्य विदि  
तात्मनः ॥ इयंसादयिताभार्याराक्षसीवशमागता ॥ १८ ॥ सर्वान्भोगान्परित्यज्यभर्तृ  
स्नेहबलात्कृता ॥ अचिंतयित्वाकष्टानिप्रविष्टानिर्जनंवनम् ॥ १९ ॥ संतुष्टाफलमूलेन  
भर्तृशुश्रूषणापरा ॥ यापरांभजतेप्रीतिं वनेपिभवनेयथा ॥ २० ॥ सेयंकनकवर्णांगी



नित्यं सुस्मितभाषिणी॥सहते यातनामेतामनर्थानामभागिनी॥२१॥इमांतु शीलसंप  
न्नां द्रष्टुमिच्छतिराघवः ॥ रावणेन प्रमथितां प्रपामिव पिपासितः ॥ २२ ॥ अस्या नूनं  
पुनर्लाभाद्राघवः प्रीतिमेष्यति ॥ राजाराज्यपरिभ्रष्टः पुनः प्राप्येवमेदिनीम् ॥ २३ ॥ काम  
भोगैः परित्यक्ता हीना बंधुजनेन च ॥ धारयत्यात्मनो देहं तत्समागमकांक्षिणी ॥ २४ ॥  
नैषा पश्यति राक्षस्यो नेमान्पुष्पफलद्रुमान् ॥ एकस्थहृदयानूनं राममेवानुपश्यति ॥  
॥ २५ ॥ भर्ता नाम परं नार्याः शोभनं भूषणादपि ॥ एषा हि रहिता तेन शोभनार्हा न  
शोभते ॥ २६ ॥ दुष्करं कुरुते रामो हीनो यदनया प्रभुः ॥ धारयत्यात्मनो देहं न दुःखेनाव  
सीदति ॥ २७ ॥ इमामसितकेशांतां शतपत्रनिभेक्षणाम् ॥ सुखार्हा दुःखितां ज्ञात्वा ममा  
पिव्यथितं मनः ॥ २८ ॥ क्षितिक्षमापुष्करसन्निभेक्षणाया रक्षिताराघवलक्ष्मणाभ्याम् ॥  
सा राक्षसीभिर्विकृतेक्षणाभिः संरक्ष्यते संप्रति वृक्षमूले ॥ २९ ॥ हिमहतनलिनीव नष्ट  
शोभा व्यसनपरंपरया निपीड्यमाना ॥ सहचररहितेव चक्रवाकी जनकसुताकृपणां  
दशां प्रपन्ना ॥ ३० ॥ अस्या हि पुष्पावनताग्रशाखाः शोकं दृढं वै जनयंत्यशोकाः ॥ हिम



व्यपायेनचशीतरश्मिरभ्युत्थितेनैकसहस्ररश्मिः ॥ ३१ ॥ इत्येवमथैकपिरन्ववेक्ष्यसी  
तेयमित्येवतुजातबुद्धिः ॥ संश्रित्यतस्मिन्निषसादवृक्षेबलीहरीणामृषभस्तरस्वी ॥ ३२ ॥  
इत्यार्षे श्रीमद्रा० वाल्मीकीये आदिकाव्ये सुंदरकांडे षाडशः सर्गः ॥ १६ ॥ ततः  
कमुदखंडाभोनिर्मलं निर्मलोदयः ॥ प्रजगाम नभश्चंद्रो हंसो नीलमिवोदकम् ॥ १ ॥ सा  
चिव्यमिव कुर्वन्स प्रभया निर्मलप्रभः ॥ चंद्रमा रश्मिभिः शीतैः सिषेवे पवनात्मजम् ॥  
॥ २ ॥ स ददर्शततः सीतां पूर्णचंद्रनिभाननाम् ॥ शोकभारैरिवन्यस्तां भारैर्नावमिवां  
भसि ॥ ३ ॥ दिदृक्षमाणोवैदेहो हनुमान्मारुतात्मजः ॥ सददर्शाविदूरस्थाराक्षसीघोरद  
र्शनाः ॥ ४ ॥ एकाक्षीमेककर्णा च कर्णप्रावरणां तथा ॥ अकर्णा शंकुकर्णा चमस्तकोच्छ्रा  
सनासिकाम् ॥ ५ ॥ अतिकायोत्तमांगी च तनुदीर्घशिरोधराम् ॥ ध्वस्तकेशीं तथा केशीं  
केशकंबलधारिणीम् ॥ ६ ॥ लंबकर्णललाटां चलंबोदरपयोधराम् ॥ लंबोष्ठीं चुबुकोष्ठीं च  
लंबास्यां लंबजानुकाम् ॥ ७ ॥ ह्रस्वां दीर्घां च कुब्जा च विकटां वामनां तथा ॥ करा  
लां भुग्नवस्त्रां च पिंगाक्षीं विकृताननाम् ॥ ८ ॥ विकृताः पिंगलाः कालीः क्रोधनाः कल



हप्रियाः ॥ कालायसमहाशूलकूटमुद्गरधारिणीः ॥ ९ ॥ वराहमृगशार्दूलमहिषाजशि  
 वामुखीः ॥ गजोष्ट्रहयपादीश्च निखातशिरसोऽपराः ॥ १० ॥ एकहस्तैकपादाश्चखरक  
 ण्यश्चकर्णिकाः ॥ गोकर्णीर्हस्तिकणीश्च हरिकर्णीस्तथाऽपराः ॥ ११ ॥ अतिनासाश्चका  
 श्चिच्च तिर्यक्छासा अनासिकाः ॥ गजसन्निभनासाश्च ललाटोच्छासनासिकाः ॥ १२ ॥  
 हस्तिपादामहापादागोपादाः पादचूलिकाः ॥ अतिमात्रशिरोग्रीवा अतिमात्रकुचोदरीः ॥  
 ॥ १३ ॥ अतिमात्रास्यनेत्राश्च दीर्घजिह्वाननास्तथा ॥ अजामुखीर्हस्तिमुखीर्गोमुखीः  
 सूकरीमुखीः ॥ १४ ॥ हयोष्ट्रखरवक्राश्च राक्षसीर्घोरदर्शनाः ॥ शूलमुद्गरहस्ताश्चक्रोध  
 नाः कलहप्रियाः ॥ १५ ॥ करालधूम्रकेशिन्योराक्षसीर्विकृताननाः ॥ पिबंतिसततंपानं  
 सुरामांससदाप्रियाः ॥ १६ ॥ मांसशोणितदिग्धांगीर्मांसशोणितभोजनाः ॥ ताददर्शक  
 पिश्रेष्ठोरोमहर्षणदर्शनाः ॥ १७ ॥ स्कंधवन्तमुपासीनाः परिवार्यवनस्पतिम् ॥ तस्याध  
 स्ताच्चतांदेवीराजपुत्रीमनिदिताम् १८ लक्षयामासलक्ष्मीवान्हनूमाञ्जनकात्मजाम् ॥  
 निष्प्रभांशोकसंतप्तांमलसंकुलमूर्धजाम् ॥ १९ ॥ क्षीणपुण्यांच्युतां भूमौतारां निपतिता



मिव ॥ चारित्र्यपदेशाढ्यां भर्तृदर्शनदुर्गताम् ॥ २० ॥ भूषणैरुत्तमैर्हीनां भर्तृवात्सल्यभूषिताम् ॥ राक्षसाधिपसंरुद्धां बंधुभिश्च विनाकृताम् ॥ २१ ॥ वियूथां सिंहसंरुद्धां बद्धांगजवधूमिव ॥ चंद्ररेखापयोदांतेशारदाभैरिवावृताम् ॥ २२ ॥ क्लिष्टरूपामसंस्पर्शादयुक्तामिव वल्लकीम् ॥ सीताभर्तृहितेयुक्तामयुक्तां राक्षसीवशे ॥ २३ ॥ अशोकवनिकामध्ये शोकसागरमाप्लुताम् ॥ ताभिः परिवृतां तत्र सग्रहामिव रोहिणीम् ॥ २४ ॥ ददर्श हनुमांस्तत्र लतामकुसुमामिव ॥ सामलेन च दिग्धांगीव पुषाचाप्यलंकृता ॥ २५ ॥ मृणालीपंकदिग्धेव विभाति च नभाति च ॥ मलिनेन तु वस्त्रेण परिक्लिष्टेन भामिनीम् ॥ २६ ॥ संवृतामृगशावाक्षीं ददर्श हनुमान्कपिः ॥ तां देवीं दीनवदनामदीनां भर्तृतेजसा ॥ २७ ॥ राक्षितां स्वैनशीलेन सीतामसितलोचनाम् ॥ तां दृष्ट्वा हनुमान्सीतां मृगशावनिभेक्षणाम् ॥ मृगकन्यामिव त्रस्तां वीक्षमाणां समंततः ॥ २८ ॥ दहंतीमिव निःश्वासैर्वृक्षान्पल्लवधारिणः ॥ संघातमिव शोकानांदुःखस्योर्मिं विवोत्थिताम् ॥ २९ ॥ तां क्षामां सुविभक्तां गीविनाभरणशोभिनीम् ॥ प्रहर्षमतुलं लेभे मारुतिः प्रेक्ष्य मैथिलीम् ॥ ३० ॥ हर्षजानि च सो



श्रूणितां दृष्ट्वा मदिरेक्षणाम् ॥ मुमोच हनुमांस्तत्र नमश्चक्रे चराधवम् ॥ ३१ ॥ नमस्कृत्वा  
 थरामाय लक्ष्मणाय च वीर्यवान् ॥ सीतादर्शनसंहृष्टो हनूमान् संवृतो भवत् ॥ ३२ ॥  
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे सप्तदशः सर्गः ॥ १७ ॥ ॥  
 तथा विप्रेक्षमाणस्य वनं पुष्पितपादपम् ॥ विचिन्वतश्च वै देहीं किञ्चिच्छेषानि शाभवत्  
 ॥ १ ॥ षडंगवेदविदुषां क्रतुप्रवरयाजिनाम् ॥ शुश्राव ब्रह्मघोषान्स विरात्रे ब्रह्मरक्षसा  
 म् ॥ २ ॥ अथ मंगलवादित्रैः शब्दैः श्रोत्रमनोहरैः ॥ प्राबोध्य तमहाबाहुर्दशग्रीवो महाब  
 लः ॥ ३ ॥ विबुध्य तु महाभागो राक्षसेन्द्रः प्रतापवान् ॥ स्रस्तमाल्यांबरधरो वै देही मन्व  
 चिंतयत् ॥ ४ ॥ भृशं नियुक्तस्तस्यांच मदनेन महोत्कटः ॥ न तु तं राक्षसः कामं शशा  
 कात्मनि गूहितुम् ॥ ५ ॥ स सर्वाभरणैर्युक्तो विश्रच्छ्रयमनुत्तमाम् ॥ तां न गैर्विविधैर्ज  
 ष्टां सर्वपुष्पफलोपगैः ॥ ६ ॥ वृतां पुष्करिणीभिश्च नानापुष्पोपशोभिताम् ॥ सदाम  
 तैश्च विहगैर्विचित्रां परमाद्भुतैः ॥ ७ ॥ ईहामृगैश्च विविधैर्वृतां दृष्टिमनोहरैः ॥ वीथीः सं




प्रेक्षमाणश्चमणिकांचनतोरणाः ॥ ८ ॥ नानामृगगणाकीर्णां फलैः प्रपतितैर्वृताम् ॥ अ  
 शोकवनिकामेव प्राविशत्संततद्रुमाम् ॥ ९ ॥ अंगनाः शतमात्रंतु तं व्रजंतमनुव्रजन् ॥  
 महेंद्रमिवपौलस्त्यं देवगंधर्वयोषितः ॥ १० ॥ दीपिकाः कांचनीः काश्चिज्जगृहुस्तत्रयो  
 षितः ॥ वालव्यजनहस्ताश्च तालवृंतानि चापराः ॥ ११ ॥ कांचनैश्चैव भृंगारैर्जहुः  
 सलिलमग्रतः ॥ मंडलाग्रान्बृसींश्चैव गृह्यान्याः पृष्ठतोययुः ॥ १२ ॥ काचिद्रत्नमयीं पा  
 त्रीं पूर्णां पानस्य भ्राजतीम् ॥ दक्षिणादक्षिणेनैव तदा जग्राहपाणिना ॥ १३ ॥ राजहंस  
 प्रतीकाशं छत्रं पूर्णशशिप्रभम् ॥ सौवर्णदंडमपरा गृहीत्वा पृष्ठतोययौ ॥ १४ ॥ निद्रा  
 मदपरीताक्ष्यो रावणस्योत्तमस्त्रियः ॥ अनुजग्मुः पतिं वीरं घनं विद्युल्लता इव ॥ १५ ॥  
 व्याविद्धहारकेयूराः समामृदितवर्णकाः ॥ समागलितकेशांताः सस्वेदवदनास्तथा ॥  
 ॥ १६ ॥ घूर्णत्योमदशेषेण निद्रया च शुभाननाः ॥ स्वेदक्लिष्टांगकुसुमाः समाल्याकुलम  
 र्धजाः ॥ १७ ॥ प्रयांतं नैर्ऋतपतिं नार्यो मदिरलोचनाः ॥ बहुमानाच्च कामाच्च प्रियभार्या  
 स्तमन्वयुः ॥ १८ ॥ सच कामपराधीनः पतिस्तासां महाबलः ॥ सीतासक्तमनामंदोमंदां



चितगतिर्बभौ ॥ १९ ॥ ततःकांचीनिनादंचनूपुराणांचनिःस्वनम् ॥ शुश्राव परमस्त्री  
 णां कपिर्मरुतनंदनः ॥ २० ॥ तंचाप्रतिमकर्माणमचिंत्यबलपौरुषम् ॥ द्वारदेशमनु  
 प्राप्तं ददर्शहनुमान्कपिः ॥ २१ ॥ दीपिकाभिरनेकाभिःसमंतादवभासितम् ॥ गंधतैलाव  
 सिक्ताभिर्ध्रियमाणाभिरग्रतः ॥ २२ ॥ कामदर्पमदैर्युक्तंजिह्वाताम्रायतेक्षणम् ॥ समक्ष  
 मिवकंदर्पमपविद्धशरासनम् ॥ २३ ॥ मथितामृतफेनाभमरजोवस्त्रमुत्तमम् ॥ सपुष्पमव  
 कर्षतं विमुक्तंसक्तमंगदे ॥ २४ ॥ तंपत्रविटपेलीनः पत्रपुष्पशतावृतः ॥ समीपमुपसंक्रां  
 तंविज्ञातुमुपचक्रमे ॥ २५ ॥ अवेक्षमाणस्तुतदाददर्श कपिकुञ्जरः ॥ रूपयौवनसंप  
 न्नारावणस्यवरस्त्रियः ॥ २६ ॥ ताभिःपरिवृतोराजा सुरूपाभिर्महायशाः ॥ तन्मृगद्वि  
 जसंघुष्टंप्राविष्टः प्रमदावनम् ॥ २७ ॥ क्षीबोविचित्राभरणः शंकुकर्णोमहाबलः ॥ तेन  
 विश्रवसःपुत्रः सदृष्टोराक्षसाधिपः ॥ २८ ॥ वृतःपरमनारीभिस्ताराभिरिव चंद्रमाः ॥  
 तंददर्शमहातेजास्तेजोवंतं महाकपिः ॥ २९ ॥ रावणोयंमहाबाहुरिति संचिंत्यवानरः  
 ॥ सोयमेव पुरा शेतेपुरमध्येगृहोत्तमे ॥ अवप्लुतोमहातेजाहनुमान्मारुतात्मजः ॥ ३० ॥



सतथाप्युग्रतेजाःस निर्धूतस्तस्यतेजसा ॥ पत्रेगुह्यांतरेसक्तोमतिमान्संवृतोभवत् ॥  
॥३१॥सतामसितकेशांतांसुश्रोणींसंहतस्तनीम् ॥ दिदृक्षुरसितापांगीमुपावर्ततरावणः  
॥३२॥ ॥इत्यार्षे श्रीमद्रामा० वाल्मीकीये आदिकाव्ये सुंदरकाण्डेऽष्टादशः सर्गः ॥१८॥  
तस्मिन्नेवततःकालेराजपुत्रीत्वनिदिता ॥ रूपयौवनसंपन्नंभूषणोत्तमभूषितम् ॥ १ ॥  
ततोदृष्ट्वैवैदेहीरावणंराक्षसाधिपम् ॥ प्रावेपतवरारोहाप्रवातेकदलीयथा ॥ २ ॥ ऊरु  
भ्यामुदरंछाद्यबाहुभ्यांचपयोधरौ ॥ उपविष्टाविशालाक्षीरुदतीवरवर्णिनी ॥ ३ ॥ द  
शग्रीवस्तुवैदेहीरक्षिताराक्षसगणैः ॥ ददर्शदीनांदुःखार्ता नावंसन्नामिवार्णवे ॥ ४ ॥  
असंवृतायामासीनांधरण्यांसंशितव्रताम् ॥ छिन्नांप्रपतितांभूमौ शाखामिववनस्पतेः  
॥५॥ मलमंडनदिग्धांगीमंडनार्हाममंडनाम् ॥ मृणालीपंकदिग्धेवविभातिनविभातिच  
॥ ६ ॥ समीपंराजसिंहस्यरामस्यविदितात्मनः ॥ संकल्पहयसंयुक्तैर्यातीमिवमनोर  
थैः ॥७॥ शुष्यंतीरुदतीमेकांध्यानशोकपरायणाम् ॥ दुःखस्यांतमपश्यंतीरामारामम  
नुव्रताम् ॥ ८ ॥ चेष्टमानामथाविष्टांपन्नगैर्द्रवधूमिव ॥ धूप्यमानांग्रहेणवरोहिणींधूम





केतुना ॥९॥ वृत्तशीलेकुलेजातामाचारवतिधार्मिके ॥ पुनःसंस्कारमापन्नांजातामिव  
 चदुष्कुले ॥ १० ॥ अभूतेनापवादेनकीर्तिनिपतितामिव ॥ आम्रायानामयोगेन वि  
 द्याप्रशिक्षितामिव ॥ ११ ॥ सन्नामिवमहाकीर्तिश्रद्धामिवविमानिताम् ॥ प्रज्ञामिवप  
 रिक्षीणामाज्ञांप्रतिहतामिव ॥ १२ ॥ आयतीमिवविध्वस्तामाज्ञांप्रतिहतामिव ॥ दीप्ता  
 मिवदिशंकालेपूजामपहतामिव ॥ १३ ॥ पौर्णमासीमिवनिशांतमोग्रस्तंदुमंडलाम् ॥  
 पद्मिनीमिवविध्वस्तांहतशूरांचमूमिव ॥ १४ ॥ प्रभामिव तमोर्ध्वस्तामुपक्षीणामिवा  
 पगाम् ॥ वेदीमिवपरामृष्टांशान्तामग्निशिखामिव ॥ १५ ॥ उत्कृष्टपर्णकमलांवित्रासित  
 विहंगमाम् ॥ हस्तिहस्तपरामृष्टामाकुलामिवपद्मिनीम् ॥ १६ ॥ पतिशोकातुरांशुष्कां  
 नदीं विस्त्रावितामिव ॥ परया मृजया हीनां कृष्णपक्षेनिशामिव ॥ १७ ॥ सुकुमारीं सु  
 जातांगीरत्नगर्भगृहोचिताम् ॥ तप्यमानामिवोष्णेन मृणालीमचिरोद्धृताम् ॥ १८ ॥ गृ  
 हीतांलाडितांस्तंभे यूथपेनविना कृताम् ॥ निःश्वसंतीं सुदुःखार्तां गजराजवधूमिव ॥  
 ॥ १९ ॥ एकयादीर्घयावेण्याशोभमानामयत्नतः ॥ नीलयानीरदापायेवनराज्यामही



मिव ॥२०॥ उपवासेन शोकेन ध्यानेन च भयेन च ॥ परिक्षीणां कृशां दीनामल्पाहारां  
तपोधनाम् ॥ २१ ॥ अयाचमानांदुःखार्ताप्रांजलिदेवतामिव ॥ भावेन रघुमुख्यस्य द  
शग्रीवपराभवम् ॥ २२ ॥ समीक्षमाणां रुदतीमनिदितां सुपक्ष्मताम्रायतशुक्ललोचना  
म् ॥ अनुव्रतां राममतीव मैथिलीं प्रलोभयामास वधाय रावणः ॥ २३ ॥ ॥ इत्यार्षे  
श्रीमद्रामायणे वल्मीकीये सुन्दरकाण्डे एकोनविंशः सर्गः ॥ १९ ॥ ॥ सतांपरिवृतां  
दीनां निरानंदां तपस्विनीम् ॥ साकारैर्मधुरैर्वाक्यैर्न्यदर्शयत रावणः ॥ १ ॥ मां  
दृष्ट्वा नागनासोरु गूहमानास्तनोदरम् ॥ अदर्शनमिवात्मानं भयान्नेतुं त्वमिच्छसि ॥  
॥ २ ॥ कामये त्वां विशालाक्षि बहु मन्यस्व मां प्रिये ॥ सर्वांगगुणसंपन्ने सर्वलोकम  
नोहरे ॥ ३ ॥ नेह किञ्चिन्मनुष्या वा राक्षसाः कामरूपिणः ॥ व्यपसर्पतु ते सीते भयं  
मत्तः समुत्थितम् ॥ ४ ॥ स्वधर्मो रक्षसां भीरु सर्वदैव न संशयः ॥ गमनं वा परस्त्रीणां  
हरणं संप्रमथ्य वा ॥ ५ ॥ एवं चैवमकामां त्वां न च स्पृक्ष्यामि मैथिलि ॥ कामं काम  
शरीरे मे यथा कामं प्रवर्तताम् ॥ ६ ॥ देवि नेह भयं कार्यमयि विश्वसि हि प्रिये ॥ प्रणयस्व



च तत्त्वेन मैवं भूःशोकलालसा ॥ ७ ॥ एकवेणीअधःशय्याध्यानं मलिनमंबरम् ॥ अ  
 स्थानेऽप्युपवासश्च नैतान्यौपयिकानि ते ॥ ८ ॥ विचित्राणि च माल्यानि चंदनान्यगुरू  
 णि च ॥ विविधानि च वासांसि दिव्यान्याभरणानि च ॥ ९ ॥ महार्हाणि च पानानि  
 शयनान्यासनानि च ॥ गीतं नृत्यं च वाद्यं च लभ मां प्राप्य मैथिलि ॥ १० ॥ स्त्रीर  
 त्नमसि मैवं भूःकुरु गात्रेषु भूषणम् ॥ मांप्राप्यहिकथंवास्यास्त्वमनर्हासुविग्रहे ॥ ११ ॥  
 इदं ते चारुसंजातं यौवनं ह्यतिवर्तते ॥ यदतीतंपुनर्नैतिस्रोतःस्रोतस्विनामिव ॥ १२ ॥  
 त्वांकृत्वोपरतोमन्येरूपकर्ता स विश्वकृत् ॥ नहिरूपोपमाह्यन्या तवास्तिशुभदर्श  
 ने ॥ १३ ॥ त्वांसमासाद्यवैदेहिरूपयौवनशालिनीम् ॥ कःपुमानतिवर्ततसाक्षादपि  
 पितामहः ॥ १४ ॥ यद्यत्पश्यामितेगात्रंशीतांशुसदृशानने ॥ तस्मिंस्तस्मिन्पृथुश्रोणि  
 चक्षुर्ममनिबध्यते ॥ १५ ॥ भवमैथिलिभार्यामे मोहमेतंविसर्जय ॥ बह्वीनामुत्तम  
 स्त्रीणामाहृतानामितस्ततः ॥ सर्वासामेवभद्रंतेममाग्रमहिषीभव ॥ १६ ॥ लोकेभ्योया  
 निरत्नानिसंप्रमथ्याहृतानिमे ॥ तानितेभीरुसर्वाणिराज्यंचैवददामिते ॥ १७ ॥ वि



जित्यपृथिवीं सर्वानानानगरमालिनीम् ॥ जनकायप्रदास्यामि तव हेतोर्विलासिनि ॥  
॥ १८ ॥ नेह पश्यामिलोके न्ययो मे प्रतिबलो भवेत् ॥ पश्य मे सुमहद्वीर्यमप्रतिद्वंद्वमाह  
वे ॥ १९ ॥ असकृत्संयुगे भग्नमया विमृदितध्वजाः ॥ अशक्ताः प्रत्यनीकेषु स्थातुं म  
मसुराऽसुराः ॥ २० ॥ इच्छामां क्रियतामद्यप्रतिकर्मतवोत्तमम् ॥ सुप्रभाण्यवसज्जन्तां त  
वांगेभूषणानि हि ॥ २१ ॥ साधु पश्यामि ते रूपं सुयुक्तं प्रीतकर्मणा ॥ प्रतिकर्माभिसं  
युक्ता दाक्षिण्येन वरानने ॥ २२ ॥ भुंक्ष्व भोगान्यथाकामं पिब भीरु रमस्व च ॥ यथेष्टं  
च प्रयच्छ त्वं पृथिवीं वा धनानि च ॥ २३ ॥ ललस्व मयि विस्रब्धा धृष्टमाज्ञापयस्व च  
॥ मत्प्रसादाल्ललंत्याश्चललन्तां बांधवास्तव ॥ २४ ॥ ऋद्धिममानुपश्य त्वं श्रियं भद्रे य  
शस्विनि ॥ किं करिष्यसिरामेण सुभगे चीरवासिना ॥ २५ ॥ निक्षिप्तविजयो रामो गत  
श्रीर्वनगोचरः ॥ व्रतीस्थंडिलशायी च शंके जीवतिवान वा ॥ २६ ॥ नहि वै देहि रामस्त्वां  
द्रष्टुं वाप्युपलभ्यते ॥ पुरोबलाकैरसितैर्मधैर्ज्योत्स्नामिवावृताम् ॥ २७ ॥ न चापि मम  
हस्तात्त्वां प्राप्तुमर्हति राघवः ॥ हिरण्यकशिपुः कीर्तिमिद्रहस्तगतामिव ॥ २८ ॥ चारु



स्मितेचारुदतिचारुनेत्रे विलासिनि ॥ मनो हरसि मे भीरु सुपर्णः पन्नगं यथा ॥ २९ ॥  
 क्लिष्टकौशेयवसनांतन्वीमप्यनलंकृताम् ॥ त्वा दृष्ट्वास्वेषु दारेषुरतिं नोपलभाम्यहम् ॥  
 ॥ ३० ॥ अंतःपुरनिवासिन्यः स्त्रियः सर्वगुणान्विताः ॥ यावत्यो मम सर्वासामैश्वर्यं कु  
 रुजानकि ॥ ३१ ॥ मम ह्यसितकेशांतैत्रैलोक्यप्रवरस्त्रियः ॥ तास्त्वांपरिचरिष्यंति श्रि  
 यमप्सरसो यथा ॥ ३२ ॥ यानि वैश्रवणे सुभ्रु रत्नानि च धनानि च ॥ तानि लोकांश्च  
 सुश्रोणिमया भुंक्ष्वयथा सुखम् ॥ ३३ ॥ न रामस्तपसा देवि न बलेन न विक्रमैः ॥ न ध  
 नेन मया तुल्यस्तेजसा यशसापि वा ॥ ३४ ॥ पिवं विहर रमस्व भुंक्ष्व भोगान्धननिचयं  
 प्रदिशामि मेदनीं च ॥ मयिलल ललने यथा सुखं त्वं त्वयि च समेत्य ललंतु बांधवास्ते  
 ॥ ३५ ॥ कुसुमिततरुजालसंततानि भ्रमरयुतानि समुद्रतीरजानि ॥ कनकविमलहारभू  
 षितांगीविहर मया सह भीरुकाननानि ॥ ३६ ॥ इ० श्रीमद्रा० वा० सु० विंशः सर्गः ॥ २० ॥  
 तस्य तद्वचनं श्रुत्वा सीता रौद्रस्य रक्षसः ॥ आर्ता दीनस्वरा दीनं प्रत्युवाच शनैर्वचः ॥



॥ १ ॥ दुःखार्ता रुदती सीता वेपमाना तपस्विनी ॥ चिंतयंती वरारोहा पतिमेव पतिव्र  
ता ॥ २ ॥ तृणमंतरतः कृत्वा प्रत्युवाच शुचिस्मिता ॥ निवर्तय मनो मत्तः स्वजने प्रीय  
तां मनः ॥ ३ ॥ न मां प्रार्थयितुं युक्तस्त्वं सिद्धिमिव पापकृत् ॥ अकार्यं न मया कार्यमे  
कपत्न्या विगर्हितम् ॥ ४ ॥ कुलं संप्राप्तया पुण्यं कुले महति जातया ॥ एवमुक्त्वा तु वैदे  
ही रावणं तं यशस्विनी ॥ ५ ॥ रावणं पृष्ठतः कृत्वा भूयो वचनमब्रवीत् ॥ नाहमौपयिकी  
भार्या परभार्यासतीतव ॥ ६ ॥ साधु धर्ममवेक्षस्व साधु साधुव्रतं चर ॥ यथा तव तथान्ये  
षां रक्ष्यादारानिशाचर ॥ ७ ॥ आत्मानमुपमां कृत्वा स्वेषु दारेषु रम्यताम् ॥ अतुष्टं स्वेषु दा  
रेषु चपलं चपलेंद्रियम् ॥ ८ ॥ नयंति निकृतिप्रज्ञं परदाराः पराभवम् ॥ इह संतो न वा संति  
सतो वा नानुवर्तसे ॥ ९ ॥ यथाहिविपरीता ते बुद्धिराचारवर्जिता ॥ वचो मिथ्या प्रणीता  
त्मा पथ्यमुक्तं विचक्षणैः ॥ राक्षसानामभावाय त्वं वानप्रतिपद्यसे ॥ १० ॥ अकृता  
त्मानमासाद्य राजानमनयेरतम् ॥ समृद्धानि विनश्यंति राष्ट्राणि नगराणि च ॥ ११ ॥ तथै



वत्वां समासाद्य लंकारत्नौघसंकुला ॥ अपराधात्तवैकस्यनचिराद्दिनशिष्यति ॥१२॥  
 स्वकृतैर्हन्यमानस्य रावणादीर्घदर्शिनः ॥ अभिनंदन्ति भूतानि विनाशोपापकर्मणः ॥  
 ॥१३॥ एवं त्वांपापकर्माणं वक्ष्यन्ति निकृता जनाः ॥ दिष्ट्यैतद्व्यसनंप्राप्तो रौद्रइत्येव  
 हर्षिताः ॥१४॥ शक्यालोभयितुं नाहमैश्वर्येण धनेन वा ॥ अनन्या राघवेणाहं भास्क  
 रेण यथाप्रभा ॥ १५ ॥ उपधाय भुजंतस्यलोकनाथस्यसत्कृतम् ॥ कथं नामोपधास्या  
 मि भुजमन्यस्य कस्यचित् ॥१६॥ अहमौपयिकी भार्या तस्यैव च धरापतेः ॥ व्रतस्त्रा  
 तस्य विद्येव विप्रस्य विदितात्मनः ॥१७॥ साधुरावणरामेण मां समानयदुःखिताम् ॥  
 वनेवासितयासार्धकरेण्वेव गजाधिपम् ॥ १८ ॥ मित्रमौपयिकं कर्तुं रामः स्थानं परीप्स  
 ता ॥ वधं चानिच्छता घोरं त्वयासौ पुरुषर्षभः ॥ १९ ॥ विदितः सर्वधर्मज्ञः शरणाग  
 तवत्सलः ॥ तेन मैत्री भवतु ते यदि जीवितुमिच्छसि ॥ २० ॥ प्रसादयस्व तंचैनं शर  
 णागतवत्सलम् ॥ मां चास्मै प्रयतो भूत्वानिर्यातयितुमर्हसि ॥२१॥ एवं हिते भवेत्स्व  
 स्तिसंप्रदायरघूत्तमे ॥ अन्यथा त्वंहिकुर्वाणो परां प्राप्स्यसि चापदम् ॥ २२ ॥ वर्जये



४८  
द्रजमुत्सृष्ट्वर्जयेदंतकश्चिरम् ॥ त्वद्विधं नतु संक्रुद्धोलोकनाथः सराधवः ॥ २३ ॥ रामस्य  
धनुषः शब्दं श्रोष्यसि त्वं महास्वनम् ॥ शतक्रतुविसृष्टस्य निर्घोषमशनेरिव ॥ २४ ॥ इह  
शीघ्रं सुपर्वाणो ज्वलितास्या इवोरगाः ॥ इषवो निपतिष्यन्ति रामलक्ष्मणलक्षिताः ॥  
॥ २५ ॥ रक्षांसि निहनिष्यन्तः पुर्यामस्यां न संशयः ॥ असंपातं करिष्यन्ति पतन्तः कंक  
वाससः ॥ २६ ॥ राक्षसेन्द्रमहासर्पान्सरामगरुडो महान् ॥ उद्धरिष्यति वेगेन वै न ते य इ  
वोरगान् ॥ २७ ॥ अपनेष्यति मां भर्ता त्वत्तः शीघ्रमरिंदम ॥ असुरेभ्यः श्रियं दीप्तां वि  
ष्णुस्त्रिभिरिव क्रमैः ॥ २८ ॥ जनस्थाने हतस्थाने निहते रक्षसां बले ॥ अशक्तेन त्वयार  
क्षः कृतमेतदसाधु वै ॥ २९ ॥ आश्रमं तत्तयोः शून्यं प्रविश्य नरसिंहयोः ॥ गोचरंगत  
यो भ्रात्रोरपनीता त्वया धम ॥ ३० ॥ नहि गंधमुपाघ्राय रामलक्ष्मणयोस्त्वया ॥ शक्यं  
संदर्शने स्थातुं शुना शार्दूलयोरिव ॥ ३१ ॥ तस्य ते विग्रहे ताभ्यां युगग्रहणमस्थिरम् ॥  
वृत्रस्येवेंद्रबाहुभ्यां बाहोरैकस्य विग्रहे ॥ ३२ ॥ क्षिप्रं तव सनाथो मे रामः सौमित्रिणा  
सह ॥ तोयमल्पमिवादित्यः प्राणानादास्य तेशरैः ॥ ३३ ॥ गिरिकुबेरस्य गतोऽथवालयं



सभां गतो वा वरुणस्यराज्ञः ॥ असंशयं दाशरथेर्विमोक्षसेमहाद्भुतः कालहतोशनेरिव  
 ॥ ३४ ॥ ॥ इत्यार्षे श्रीमद्रामा० वाल्मी० आदि० सुंदरकांडे एकविंशः सर्गः ॥ २१ ॥  
 सीताया वचनं श्रुत्वा परुषं राक्षसेश्वरः ॥ प्रत्युवाच ततः सीतांविप्रियंप्रियदर्शनम् ॥ १ ॥  
 यथा यथा सांत्वयिता वश्यः स्त्रीणां तथा तथा ॥ यथा यथा प्रियं वक्तापरिभूतस्तथा त  
 था ॥ २ ॥ सन्नियच्छति मे क्रोधं त्वयि कामः समुत्थितः ॥ द्रवतोमार्गमासाद्यहयानि  
 व सुसारथिः ॥ ३ ॥ वामः कामो मनुष्याणां यस्मिन्निकल निबध्यते ॥ जने तस्मिंस्त्वं  
 नुक्रोशः स्नेहश्च किल जायते ॥ ४ ॥ एतस्मात्कारणान्न त्वांघातयामिवरानने ॥ वधार्हा  
 मवमानार्हा मिथ्यांप्रव्रजने रताम् ॥ ५ ॥ परुषाणि हि वाक्यानि यानि यानि ब्रवीषि  
 माम् ॥ तेषु तेषुवधो युक्तस्तव मैथिलिदारुणः ॥ ६ ॥ एवमुक्त्वातुवैदेहींरावणोराक्षसा  
 धिपः ॥ क्रोधसंरंभसंयुक्तः सीतामुत्तरमब्रवीत् ॥ ७ ॥ द्वौमासौरक्षितव्यौमेयोऽवधिस्ते  
 मया कृतः ॥ ततः शयनमारोह मम त्वं वरवर्णिनि ॥ ८ ॥ द्वाभ्यामूर्ध्वं तुमासाभ्यां भ

१ विमोक्षसे इति पाठः पाठः इति कतकः । २ मिथ्या प्रव्रजिते इति पाठः । तदा मिथ्या प्रव्रजिते रामे रतामित्यर्थः ।



तारं मामनिच्छतीम् ॥ मम त्वां प्रातराशार्थेसूदाच्छेत्स्यंतिखंडशः ॥ ९ ॥ तांभत्स्यमा  
 नां संप्रेक्ष्य राक्षसेन्द्रेण जानकीम् ॥ देवगंधर्वकन्यास्ता विषेदुर्विकृतेक्षणाः ॥ १० ॥ ओ  
 ष्टप्रकारैरपरानेत्रैर्वक्रैस्तथापराः ॥ सीतामाश्वासयामासुस्तर्जितातेन रक्षसा ॥ ११ ॥  
 ताभिराश्वासिता सीता रावणं राक्षसाधिपम् ॥ उवाचात्महितं वाक्यं वृत्तशौटीर्यगर्वि  
 तम् ॥ १२ ॥ नूनं न ते जनः कश्चिदस्मिन्निश्चयेयसि स्थितः ॥ निवारयतियोनत्वांकर्म  
 णोऽस्माद्विगर्हितात् ॥ १३ ॥ मां हि धर्मात्मनः पत्नीं शचीमिव शचीपते ॥ त्वदन्यस्त्रिषु  
 लोकेषु प्रार्थयेन्मनसापि कः ॥ १४ ॥ राक्षसाधम रामस्य भार्याममिततेजसः ॥ उक्त  
 वानसि यत्पापं क्व गतस्तस्य मोक्ष्यसे ॥ १५ ॥ यथा दृप्तश्चमातंगः शशश्च सहितौ वने ॥  
 तथा द्विरदवद्रामस्त्वं नीचशशवत्स्मृतः ॥ १६ ॥ स त्वमिक्ष्वाकुनाथं वै क्षिपन्निह न लज्ज  
 से ॥ चक्षुषो विषये तस्य न यावदुपगच्छसि ॥ १७ ॥ इमे ते नयने क्रूरे विकृते कृष्णपि  
 गले ॥ क्षितौ न पतिते कस्मान्मामनार्यं निरीक्षतः ॥ १८ ॥ तस्य धर्मात्मनः पत्नीं स्नु

१ प्रातराशार्थमारभन्ते महानसे इति पाठः । वृत्तेन सदाचारेण शौटीर्येण पतिशौर्येण संजातगर्वम् ।



षां दशरथस्य च ॥ कथं व्याहरतो मां तेन जिह्वा व्यवशीर्यते ॥ १९ ॥ असंदेशात्तु राम  
स्य तपसश्चानुपालनात् ॥ नत्वां कुर्मि दशग्रीव भस्मभस्मार्हते जसा ॥ २० ॥ नापहर्तु  
महं शक्या त्वया रामस्य धीमतः ॥ विधिस्तव वधार्थाय विहितो नात्र संशयः ॥ २१ ॥  
शूरेण धनद भ्रात्रा बलैः समुदितेन च ॥ अपो ह्य रामं कस्माच्चिद्द्वारचौर्यं त्वया कृतम् ॥  
॥ २२ ॥ सीताया वचनं श्रुत्वा रावणो राक्षसाधिपः ॥ विवृत्य नयने क्रूरे जानकीमन्व वै  
क्षत ॥ २३ ॥ नीलजीमूतसंकाशो महाभुजशिरोधरः ॥ सिंहसत्त्वगतिः श्रीमान्दीप्तजि  
ह्वोग्रलोचनः ॥ २४ ॥ चलाग्रमुकुटप्रांशुश्चित्रमाल्यानुलेपनः ॥ रक्तमाल्यांबरधरस्त  
प्तांगदविभूषणः ॥ २५ ॥ श्रोणीसूत्रेण महता मेचकेन सुसंवृतः ॥ अमृतोत्पादनद्धेन  
भुजंगेनेव मंदरः ॥ २६ ॥ ताभ्यां स परिपूर्णाभ्यां भुजाभ्यां राक्षसेश्वरः ॥ शुशुभेऽच  
लसंकाशः शृंगाभ्यामिव मंदरः ॥ २७ ॥ तरुणादित्यवर्णाभ्यां कुंडलाभ्यां विभू  
षितः ॥ रक्तपल्लवपुष्पाभ्यामशोकाभ्यामिवाचलः ॥ २८ ॥ स कल्पवृक्षप्रतिमो वसं



तद्वमूर्तिमान् ॥ श्मशानचैत्यप्रतिमोभूषितोपिभयंकरः ॥ २९ ॥ अवेक्षमाणोवैदेहीं  
कोपसंरक्तलोचनः ॥ उवाचरावणः सीतांभुजंगइव निःश्वसन् ॥ ३० ॥ अनयेनाभिसं  
पन्नमर्थहीनमनुव्रते ॥ नाशयाम्यहमद्यत्वांसूर्यः संध्यामिवौजसा ॥ ३१ ॥ इत्युक्त्वा  
मैथिलींराजारावणःशत्रुरावणः ॥ संदिदेशततःसर्वाराक्षसीर्घोरदर्शनाः ॥ ३२ ॥ एका  
क्षीमेककर्णाचकर्णप्रावरणांतथा ॥ गोकर्णीहस्तिकर्णाचलंबकर्णीमकर्णिकाम् ॥ ३३ ॥  
हस्तिपद्यश्चपद्यौ च गोपदीपादचूलिकाम् ॥ एकाक्षीमेकपादी चपृथुपादीमपादिका  
म् ॥ ३४ ॥ अतिमात्रशिरोग्रीवामतिमात्रकुचोदरीम् ॥ अतिमात्रास्यनेत्रांचदीर्घ  
जिह्वानखामपि ॥ ३५ ॥ अनासिकांसिंहमुखींगोमुखींसूकरीमुखीम् ॥ यथामद्वशगा  
सीताक्षिप्रंभवतिजानकी ॥ ३६ ॥ तथाकुरुतराक्षस्यःसर्वाःक्षिप्रंसमेत्यवा ॥ प्रति  
लोमानुलामैश्वसामदानादिभेदनैः ॥ ३७ ॥ आवर्जयतवैदेहींदंडस्योद्यमनेनच ॥  
इतिप्रतिसमादिश्य राक्षसेन्द्रःपुनःपुनः ॥ ३८ ॥ काममन्युपरीतात्माजानकीप्रत्यगर्ज  
त ॥ उपगम्यततःक्षिप्रंराक्षसीधान्यमालिनी ॥ ३९ ॥ परिष्वज्यदशग्रीवमिदंवचनम



ब्रवीत् ॥ मयाक्रीडमहाराजसीतयाकितवानया ॥ ४० ॥ विवर्णयाकृपणया मानुष्या  
 राक्षसेश्वर ॥ नूनमस्यामहाराजनदिव्यान्भोगसत्तमान् ॥ ४१ ॥ विदधत्यमरश्रेष्ठास्त  
 वबाहुवलार्जितान् ॥ अकामांकामयानस्यशरीरमुपतप्यते ॥ ४२ ॥ इच्छन्तीकामयान  
 स्यप्रीतिर्भवतिशोभना ॥ एवमुक्तस्तुराक्षस्यासमुत्क्षिप्तस्ततोबली ॥ ४३ ॥ प्रहसन्मेघ  
 संकाशोराक्षसःसन्ववर्तत ॥ प्रस्थितःसदशग्रीवःकंपयन्निवमेदिनीम् ॥ ज्वलद्भास्कर  
 संकाशंप्रविवेशनिवेशनम् ॥ ४४ ॥ देवगंधर्वकन्याश्चनागकन्याश्चतास्ततः ॥ परिवा  
 र्यदशग्रीवंविंविशुस्तद्रूहोत्तमम् ॥ ४५ ॥ समैथिलींधर्मपरामवस्थितांप्रवेपमानांपरिभ  
 त्स्यरावणः ॥ विहायसीतामदनेनमोहितः स्वमेववेशमप्रविवेशभास्वरम् ॥ ४६ ॥  
 इत्यार्षे श्रीमद्रामायणे वाल्मीकीये आदिकाव्ये सुंदरकांडे द्वाविंशःसर्गः ॥ २२ ॥  
 इत्युक्त्वामैथिलींराजारावणः शत्रुरावणः ॥ संदिश्य चततः सर्वाराक्षसीर्निर्जगाम  
 ह ॥ १ ॥ निष्क्रान्तेराक्षसेंद्रेतुपुनरंतःपुरंगते ॥ राक्षस्योभीमरूपास्ताः सीतां समभिदुद्रु



वुः ॥२॥ ततः सीतामुपागम्यराक्षस्यः क्रोधमूर्च्छिताः ॥ परंपरुषयावाचावैदेहीमिदम  
 ब्रुवन् ॥३॥ पौलस्त्यस्य वरिष्ठस्यरावणस्य महात्मनः ॥ दशग्रीवस्य भार्यात्वंसीतेन  
 बहु मन्यसे ॥४॥ ततस्त्वेकजटानामराक्षसी वाक्यमब्रवीत् ॥ आमंत्र्यक्रोधताम्राक्षी  
 सीतांकरतलोदरीम् ॥ ५ ॥ प्रजापतीनां षण्णांतुचतुर्थायंप्रजापतिः ॥ मानसोब्रह्मणः  
 पुत्रःपुलस्त्यइतिविश्रुतः ॥ ६ ॥ पुलस्त्यस्यतुतेजस्वीमहर्षिर्मानसः सुतः ॥ नाम्नास  
 विश्रवानामप्रजापतिसमप्रभः ॥७॥ तस्यपुत्रो विशालाक्षिरावणः शत्रुरावणः ॥ तस्य  
 त्वंराक्षसेंद्रस्य भार्याभवितुमर्हसि ॥ ८ ॥ मयोक्तंचारुसर्वांगिवाक्यं किंनानुमन्यसे ॥  
 ततोहरिजटानाम राक्षसी वाक्यमब्रवीत् ॥ ९ ॥ विवृत्य नयने कोपान्मार्जारसदृशेक्ष  
 णा ॥ येन देवास्त्रयस्त्रिंशद्देवराजश्च निर्जितः ॥१०॥ तस्यत्वंराक्षसेंद्रस्यभार्याभवितुम  
 र्हसि ॥वीर्योत्सिक्तस्य शूरस्यसंग्रामेष्वनिवर्तिनः ॥ ११ ॥ बलिनो वीर्ययुक्तस्यभार्या  
 त्वं किन्नलिप्ससे ॥ प्रियां बहुमतां भार्यां त्यक्त्वा राजा महाबलः ॥ १२ ॥ सर्वासांच  
 महाभागांत्वामुपेक्ष्यतिरावणः ॥ समृद्धंस्त्रीसहस्रेणनानारत्नोपशोभितम् ॥१३॥अंतः



पुरंतदुत्सृज्यत्वामुपेप्यतिरावणः ॥ अन्यातुविकटानामराक्षसीवाक्यमब्रवीत् ॥ १४ ॥  
 असकृद्धीमवीयेण नागागंधर्वदानवाः ॥ निर्जिताः समरेयेनसतेपार्श्वमुपागतः ॥ १५ ॥  
 तस्यसर्वसमृद्धस्य रावणस्यमहात्मनः ॥ किमर्थंराक्षसेंद्रस्य भार्यात्वंनेच्छसेधमे ॥  
 ॥ १६ ॥ ततस्तांदुर्मुखीनाम राक्षसीवाक्यमब्रवीत् ॥ यस्य सूर्यो नतपतिभीतोयस्यस  
 मारुतः ॥ १७ ॥ न वाति स्मायतापांगि किंत्वंतस्यनतिष्ठसि ॥ पुष्पवृष्टिंचतरवो मु  
 मुचुर्यस्यवैभयात् ॥ १८ ॥ शैलाश्चसुभ्रुपानीयंजलदाश्चयदेच्छति ॥ तस्यनैऋतराज  
 स्य राजराजस्य भामिनि ॥ १९ ॥ किंत्वंनकुरुषे बुद्धिभार्यार्थे रावणस्य हि ॥ सा  
 धु ते तत्त्वतोदेविकथितं साधुभामिनि ॥ २० ॥ गृहाण सुस्मिते वाक्यमन्यथा नभवि  
 प्यसि ॥ २१ ॥ इत्यार्षे श्रीमद्रा० वाल्मीकीये आ० सुंदरकांडे त्रयोविंशः सर्गः ॥ २३ ॥  
 ततः सीतां समस्तास्ता राक्षस्योविकृताननाः ॥ परुषंपरुषानर्हामृचुस्तद्वाक्यमप्रिय  
 म् ॥ १ ॥ किंत्वमंतःपुरेसीतेसर्वभूतमनोरमे ॥ महार्हशयनोपेतेनवासमनुमन्यसे ॥ २ ॥  
 मानुषीमानुषस्यैवभार्यात्वंबहुमन्यसे ॥ प्रत्याहरमनोरामान्नत्वंजातुभविष्यसि ॥ ३ ॥



त्रैलोक्यवसुभोक्तारं रावणं राक्षसेश्वरम् ॥ भर्तारमुपसंगम्य विहरस्व यथा सुखम् ॥ ४ ॥  
 मानुषीमानुषंतंतुराममिच्छसि शोभने ॥ राज्याद्भष्टमसिद्धार्थं विह्वलं तमनिन्दिते ॥ ५ ॥  
 राक्षसीनां वचः श्रुत्वा सीता पद्मनिभेक्षणा ॥ नेत्राभ्यामश्रुपूर्णाभ्यामिदं वचनमब्र-  
 वीत् ॥ ६ ॥ यदिदं लोकविद्विष्टमुदाहरत संगताः ॥ नैतन्मनसि वाक्यं मे किल्विषं प्रतिति-  
 ष्ठाति ॥ ७ ॥ न मानुषी राक्षसस्य भार्या भवितुमर्हति ॥ कामं खादतमां सर्वानकरिष्या-  
 मि वोवचः ॥ ८ ॥ दीनो वाराज्यहीनो वा यो मे भर्ता समे गुरुः ॥ तं नित्यमनुरक्तास्मि  
 यथा सूर्यं सुवर्चला ॥ ९ ॥ यथा शची महाभागा शक्रं समुपतिष्ठति ॥ अरुंधती वसिष्ठं  
 च रोहिणी शशिनं यथा ॥ १० ॥ लोपामुद्रायथा गस्त्यं सुकन्या च्यवनं यथा ॥ सावित्री  
 सत्यवंतं च कपिलं श्रीमती यथा ॥ ११ ॥ सौदासं मदयंतीव केशिनी सगरं यथा ॥  
 नैषधं दमयंतीव भैमीपतिमनुव्रता ॥ १२ ॥ तथाहमिक्ष्वाकुवरं रामं पतिमनुव्रता ॥ सी-  
 ताया वचनं श्रुत्वा राक्षस्यः क्रोधमूर्छिताः ॥ भर्त्सयंति स्म परुषैर्वाक्यै रावणचोदि-

१ सुवर्चला सूर्यपत्नी सूर्याभिमुखं दृष्ट्वा वती काचिदोषविरित्यन्यः । २ नलम् । ३ भीमकराजमुता ।



ताः ॥१३॥ अवलीनः सनिर्वाक्यो हनूमाञ्छिंशपाद्भुमे ॥ सीतासंतर्जयंतीस्ताराक्षसीर  
 शृणोत्कपिः ॥१४॥ तामभिक्रम्य संरेब्धावेपमानां समंततः ॥ भृशं संलिलिहृदीतान्प्रलं  
 बान्दशनच्छदान् ॥ १५ ॥ ऊचुश्च परमक्रुद्धाः प्रगृह्याशु परश्वधान् ॥ नेयमर्हति भर्तारं  
 रावणं राक्षसाधिपम् ॥ १६ ॥ सा भर्त्स्यमाना भीमाभी राक्षसीभिर्वरांगना ॥ सा बाष्प  
 मपमार्जतीं शिंशपांतामुपागमत् ॥ १७ ॥ ततस्तां शिंशपांसीताराक्षसीभिः समावृता ॥  
 अभिगम्य विशालाक्षीतस्थौ शोकपरिप्लुता ॥ १८ ॥ तां कृशादीनवदनां मलिनांबरवा  
 सिनीम् ॥ भर्त्सयांचक्रिरे सीतां राक्षस्यस्ताः समंततः ॥ १९ ॥ ततस्तु विनतानामराक्ष  
 सीभीमदर्शना ॥ अब्रवीत्कुपिताकाराकराला निर्णतोदरी ॥ २० ॥ सीते पर्याप्तमेताव  
 द्भर्तुः स्नेहः प्रदर्शितः ॥ सर्वत्रातिकृतं भद्रे व्यसनायोपकल्पते ॥ २१ ॥ परितुष्टास्मि भ  
 द्रंते मानुषस्ते कृतो विधिः ॥ ममापितुवचः पथ्यं ब्रुवंत्याः कुरुमैथिलि ॥ २२ ॥ रावणं  
 भज भर्तारं भर्तारं सर्वरक्षसाम् ॥ विक्रांतमापतंतं च सुरेशां मिव वासवम् ॥ २३ ॥ दक्षिणं  
 त्यागशीलं च सर्वस्य प्रियवादिनम् ॥ मानुषं कृपणं रामं त्यक्त्वा रावणमाश्रय ॥ २४ ॥



दिव्यांगरागावैदेहीदिव्याभरणभूषिता ॥ अद्यप्रभृतिलोकानांसर्वेषामीश्वरीभव ॥ २५ ॥  
अग्नेःस्वाहायथा देवीशचीवेंद्रस्य शोभने ॥ किं ते रामेण वैदेहि कृपणेन गतायुषा ॥  
॥ २६ ॥ एतदुक्तं च मे वाक्यं यदि त्वं न करिष्यसि ॥ अस्मिन्मुहूर्तेसर्वास्त्वांभक्षयिष्या  
महे वयम् ॥ २७ ॥ अन्या तु विकटा नाम लंबमानपयोधरा ॥ अब्रवीत्कुपिता सीतां  
मुष्टिमुद्यम्य गर्जती ॥ २८ ॥ बहून्यप्रतिरूपाणि वचनानि सुदुर्मते ॥ अनुक्रोशान्मृदुत्वा  
च्च सोढानि तव मैथिलि ॥ २९ ॥ न च नः कुरुषे वाक्यं हितं कालपुरस्कृतम् ॥ आनी  
तासिसमुद्रस्य पारमन्यैर्दुरासदम् ॥ ३० ॥ रावणांतःपुरे घोरे प्रविष्टा चासि मैथिलि ॥  
रावणस्य गृहे रुद्धा अस्माभिस्त्वभिरक्षिता ॥ ३१ ॥ नत्वांशक्तःपरित्रातुमपिसाक्षात्पुरं  
दरः ॥ कुरुष्व हितवादिन्या वचनं मम मैथिलि ॥ ३२ ॥ अलमश्रुनिपातेन त्यजशो  
कमनर्थकम् ॥ भज प्रीतिं प्रहर्षं च त्यजैतां निजदैन्यताम् ॥ ३३ ॥ सीते राक्षसराजेन परि  
क्रीड यथासुखम् ॥ जानीमहे यथाभीरुस्त्रीणां यौवनमधुवम् ॥ ३४ ॥ यावन्न ते व्यतिक्रामेत्ता  
वत्सुखमवाप्नुहि ॥ उद्यानानि च रम्याणि पर्वतोपवनानि च ॥ ३५ ॥ सह राक्षसराजेन चर



त्वं मदिरेक्षणे ॥ स्त्रीसहस्राणि ते देवि वशे स्थास्यन्ति सुन्दरि ॥३६॥ रावणं भज भर्तारं भ  
 तारं सर्वरक्षसाम् ॥ उत्पाट्य वा ते हृदयं भक्षयिष्यामि मैथिलि ॥३७॥ यदि मे व्याहृतं  
 वाक्यं न यथावत् करिष्यसि ॥ ततश्चंडोदरी नाम राक्षसी क्रूरदर्शना ॥३८॥ भ्रामयन्ती म  
 हच्छूलमिदं वचनमब्रवीत् ॥ इमां हरिणंशावांक्षीं त्रासोत्कंपयोधराम् ॥३९॥ रावणेन  
 हृतां दृष्ट्वा दौर्हृदो मे महानयम् ॥ यकृत्प्लीहमहत्क्रोडं हृदयं च संबंधनम् ॥४०॥ गात्राण्य  
 पि यथाशीर्षं खादेयमिति मे मतिः ॥ ततस्तु प्रघसा नाम राक्षसी वाक्यमब्रवीत् ॥४१॥  
 कंठमस्या नृशंसायाः पीडयामः किमास्यते ॥ निवेद्यतां ततो राज्ञे मानुषी सा मृतेति च  
 ॥४२॥ नात्र कश्चिच्च संदेहः खादतेति स वक्ष्यति ॥ ततस्त्वजामुखीनामराक्षसी वाक्य  
 मब्रवीत् ॥४३॥ विशस्ये मां ततः सर्वान्समान् कुरुत पिंडकान् ॥ विभजाम ततः सर्वा वि  
 वादो मे न रोचते ॥४४॥ पेयमानीयतां क्षिप्रं माल्यं च विविधं बहु ॥ ततः शूर्पणखा  
 नाम राक्षसी वाक्यमब्रवीत् ॥४५॥ अजामुख्या यदुक्तं वै तदेव मम रोचते ॥ सुरा चा

१. गर्भिण्या गर्भकृत इच्छाविशेषो दौर्हृदम् । २. एतच्छ्लोकात्पूर्वं श्लोकद्वयं प्रक्षिप्तमिति कतकः । तदत्र नोपलभ्यते । ३. लेह्यमुच्चावचमिति पाठः ।



नीयतां क्षिप्रं सर्वशोकविनाशिनी ॥ ४६ ॥ मानुषं मांसमासाद्य नृत्यामोऽथ नि कुंभिं लाम् ॥  
 एवं निर्भत्स्यमाना सा सीता सुरसुतोपमा ॥ ४७ ॥ राक्षसीभिर्विरूपाभिर्धैर्यमुत्सृज्य  
 रोदिति ॥ ४८ ॥ इत्यार्षे श्रीमद्रा० वाल्मीकीये आ० सुन्दरकाण्डे चतुर्विंशः सर्गः ॥ २४ ॥  
 अथ तासां वदंतीनां परुषं दारुणं बहु ॥ राक्षसीनामसौम्यानां रुरोदजनकात्मजा ॥ १ ॥  
 एवमुक्ता तु वैदेही राक्षसीभिर्मनस्विनी ॥ उवाच परमत्रस्ता बाष्पगद्गदया गिरा ॥ २ ॥  
 न मानुषी राक्षसस्य भार्या भवितुमर्हति ॥ कामं खादत मां सर्वा न करिष्यामि वो वचः  
 ॥ ३ ॥ सा राक्षसीमध्यगता सीता सुरसुतोपमा ॥ न शर्म लेभे शोकार्ता रावणेनेव भर्त्सि  
 ता ॥ ४ ॥ वेपते स्माधिकं सीता विशंती वांगमात्मनः ॥ वने यूथपरिभ्रष्टा मृगी कोकैरि  
 वार्दिता ॥ ५ ॥ सा त्वशोकस्य विपुलां शाखामालंब्य पुष्पिताम् ॥ चिंतयामास शोकेन  
 भर्तारं भग्नमानसा ॥ ६ ॥ सा स्त्रापयंती विपुलौ स्तनौ नेत्रजलस्रवैः ॥ चिंतयंती न शोक  
 स्य तदांऽतमधिगच्छती ॥ ७ ॥ सा वेपमाना पतिता प्रवाते कदली यथा ॥ राक्षसीनां

१ नि कुंभिनाम लंकायाः पश्चिमभागवर्तिनी भद्रकाली तां नृत्यामः तत्समीपं गत्वा नृत्यामः ।



वा० रा०  
॥ ५५ ॥

त्वं मद्विरेक्षणे ॥ स्त्रीसहस्राणि ते देवि वशे स्थास्यन्ति सुन्दरि ॥ ३६ ॥ रावणं भज भर्तारं भ  
र्तारं सर्वरक्षसाम् ॥ उत्पाट्य वा ते हृदयं भक्षयिष्यामि मैथिलि ॥ ३७ ॥ यदि मे व्याहृतं  
वाक्यं न यथावत्करिष्यसि ॥ ततश्चण्डोदरी नाम राक्षसी क्रूरदर्शना ॥ ३८ ॥ भ्रामयन्ती म  
हच्छूलमिदं वचनमब्रवीत् ॥ इमां हरिणंशावांक्षीं त्रासोत्केपपयोधराम् ॥ ३९ ॥ रावणेन  
हृतां दृष्ट्वा दौर्हृदो मे महानयम् ॥ यकृत्प्लीहमहत्क्रोडं हृदयं च सबन्धनम् ॥ ४० ॥ गात्राण्य  
पि यथाशीर्षं खादेयमिति मे मतिः ॥ ततस्तु प्रघसा नाम राक्षसी वाक्यमब्रवीत् ॥ ४१ ॥  
कंठमस्या नृशंसायाः पीडयामः किमास्यते ॥ निवेद्यतां ततो राज्ञे मानुषी सा मृतेति च  
॥ ४२ ॥ नात्र कश्चिच्च संदेहः खादतेति स वक्ष्यति ॥ ततस्त्वजामुखीनामराक्षसी वाक्य  
मब्रवीत् ॥ ४३ ॥ विशस्ये मां ततः सर्वान्समान्कुरुत पिण्डकान् ॥ विभजाम ततः सर्वा वि  
वादो मे न रोचते ॥ ४४ ॥ पेयमानीयतां क्षिप्रं माल्यं च विविधं बहु ॥ ततः शूर्पणखा  
नाम राक्षसी वाक्यमब्रवीत् ॥ ४५ ॥ अजामुख्या यदुक्तं वै तदेव मम रोचते ॥ सुरा चा

सं० कां०  
स० २४

॥ ५५ ॥

१. गर्भिण्या गर्भकृत इच्छाविशेषो दौर्हृदम् । २. एतच्छ्लोकात्पूर्वं श्लोकद्वयं प्रक्षिप्तमिति कतकः । तदत्र नोपलभ्यते । ३. लेह्यमुच्चावचमिति पाठः ।



नीयतां क्षिप्रं सर्वशोकविनाशिनी ॥ ४६ ॥ मानुषं मांसमासाद्य नृत्यामोऽथ नि कुंभिलाम् ॥  
एवं निर्भर्त्स्यमाना सा सीता सुरसुतोपमा ॥ ४७ ॥ राक्षसीभिर्विरूपाभिर्धैर्यमुत्सृज्य  
रोदिति ॥ ४८ ॥ इत्यार्षे श्रीमद्रा० वाल्मीकीये आ० सुन्दरकाण्डे चतुर्विंशः सर्गः ॥ २४ ॥  
अथ तासां वदंतीनां परुषं दारुणं बहु ॥ राक्षसीनामसौम्यानां रुरोदजनकात्मजा ॥ १ ॥  
एवमुक्ता तु वैदेही राक्षसीभिर्मनस्विनी ॥ उवाच परमत्रस्ता बाष्पगद्गदया गिरा ॥ २ ॥  
न मानुषी राक्षसस्य भार्या भवितुमर्हति ॥ कामं खादत मांसं न करिष्यामि वो वचः  
॥ ३ ॥ सा राक्षसी मध्यगता सीता सुरसुतोपमा ॥ न शर्म लेभे शोका तारवणेनैव भर्त्सि  
ता ॥ ४ ॥ वेपते स्माधिकं सीता विशंती वांगमात्मनः ॥ वने यूथपरिभ्रष्टा मृगी कोकैरि  
वार्दिता ॥ ५ ॥ सा त्वशोकस्य विपुलां शाखामालंब्य पुष्पिताम् ॥ चिंतयामास शोकेन  
भर्तारं भग्नमानसा ॥ ६ ॥ सा स्त्रापयंती विपुलौ स्तनौ नेत्रजलस्रवैः ॥ चिंतयंती न शोक  
स्य तदाऽतमधिगच्छती ॥ ७ ॥ सा वेपमाना पतिता प्रवाते कदली यथा ॥ राक्षसीनां

१ नि कुंभिलानाम लंकायाः पश्चिमभागे वर्तन्ती भद्रकाली तां नृत्यामः तत्तमीपं गत्वा नृत्यामः ।



भयत्रस्ताविवर्णवदनाभवत् ॥ ८ ॥ तस्याः सा दीर्घबहुलावेपंत्याः सीतया तदा ॥ दृष्ट  
 शोकं पिता वेणीव्यालीवपरिसर्पती ॥ ९ ॥ सानिश्च संतीशो कर्ता शोकोपहतचेतना ॥  
 आर्ता व्यसृजदश्रूणि मैथिली विललाप च ॥ १० ॥ हारामेति च दुःखार्ता हापुनर्ल  
 क्ष्मणेति च ॥ हाश्वश्रुममकौसल्ये हासुमित्रेति भामिनी ॥ ११ ॥ लोकप्रवादः सत्यो  
 यं पंडितैः समुदाहृतः ॥ अकाले दुर्लभो मृत्युः स्त्रिया वापुरुषस्य वा ॥ १२ ॥ यत्राहमाभिः  
 क्रूराभीराक्षसीभिरिहार्दिता ॥ जीवामिहीना रामेण मुहूर्तमपि दुःखिता ॥ १३ ॥ एषाल्प  
 पुण्या कृपणा विनशिष्याम्यनाथवत् ॥ समुद्रमध्ये नौः पूर्णा वायुवेगैरिवाहता ॥ १४ ॥  
 भर्तारंतमपश्यंतीराक्षसीवशमागता ॥ सीदामि खलु शोकेन कूलंतोयहतं यथा ॥ १५ ॥  
 तं पद्मदलपत्राक्षं सिंहविक्रांतगामिनम् ॥ धन्याः पश्यंति मेनाथं कृतज्ञं प्रियवादिनम् ॥ १६ ॥  
 सर्वथा तेन हीनायारामेण विदितात्मना ॥ तीक्ष्णं विषमिवास्वाद्य दुर्लभं मम जीवनम् ॥  
 ॥ १७ ॥ कीदृशं तु महापापं मया देहांतरे कृतम् ॥ येन दं प्राप्य ते घोरं महादुःखं सुदारुणम् ॥  
 ॥ १८ ॥ जीवितं त्यक्तुमिच्छामि शोकेन महता वृता ॥ राक्षसीभिश्च रक्ष्यंत्या रामो ना



साद्यतेमया ॥ १९ ॥ धिगस्तुखलुमानुष्यंधिगस्तुपरवश्यताम् ॥ न शक्यंयत्परित्यक्तु  
 मात्मच्छंदेनजीवितुम् ॥ २० ॥ इत्यार्षे श्रीमद्रा० वा० आ० सु० पंचविंशःसर्गः ॥ २५ ॥  
 प्रसक्ताश्रुमुखीत्वेवंब्रुवन्तीजनकात्मजा ॥ अधोगतमुखीबालाविलसुमुपचक्रमे ॥ १ ॥  
 उन्मत्तेव प्रमत्तेव भ्रांतचित्तेवशोचता ॥ उपावृत्तकिशोरीव विचेष्टन्ती महीतले ॥ २ ॥ रा  
 घवस्यप्रमत्तस्यरक्षसाकामरूपिणा ॥ रावणेन प्रमथ्याहमानीताक्रोशतीबलात् ॥ ३ ॥  
 राक्षसीविशमापन्नाभत्स्यमानाचदारुणम् ॥ चिंतयन्ती सुदुःखार्तानाहं जीवितुमुत्सहे ॥  
 ॥ ४ ॥ नहिमेजीवितेनार्थोनैवार्थैर्न च भूषणैः ॥ वसंत्या राक्षसीमध्ये विनारामं महा  
 रथम् ॥ ५ ॥ अश्मसारमिदंनूनमथवाप्यजरामरम् ॥ हृदयंममयेनेदंनदुःखेनविशीर्यते  
 ॥ ६ ॥ धिङ्मामनार्यामसतींयाहंतेनविनाकृता ॥ मुहूर्तमपि जीवामि जीवितं पापजी  
 विका ॥ ७ ॥ चरणेनापिसव्येन नस्पृशेयं निशाचरम् ॥ रावणं किं पुनरहं कामयेयं नि  
 शाचरम् ॥ ८ ॥ प्रत्याख्यानंनजानातिनात्मानंनात्मनःकुलम् ॥ योनृशंसस्वभावेन मां



वा० रा०  
॥ ५७ ॥

प्रार्थयितुमिच्छति ॥ ९ ॥ छिन्ना भिन्ना प्रभिन्ना वा दीप्ता वाग्नौ प्रदीपिता ॥ रावणं नो  
पतिष्ठेयं किं प्रलापेन वञ्चिरम् ॥ १० ॥ ख्यातः प्राज्ञः कृतज्ञश्च सानुक्रोशश्च राघवः ॥ स  
द्वृत्तो निरनुक्रोशः शंके मद्भाग्यसंक्षयात् ॥ ११ ॥ राक्षसानां जनस्थाने सहस्राणि चतु  
देश ॥ एकेनैव निरस्तानि समां किं नाभिपद्यते ॥ १२ ॥ निरुद्धा रावणेनाहमल्पवीर्येण  
रक्षसा ॥ समर्थः खलु मे भर्तारवणं हंतुमाहवे ॥ १३ ॥ विराधो दण्डकारण्ये येन राक्षस  
पुंगवः ॥ रणे रामेण निहतः समां नाभ्यवपद्यते ॥ १४ ॥ कामं मध्ये समुद्रस्य लंकेयं दुः  
प्रधर्षणा ॥ न तु राघवबाणानां गतिरोधो भविष्यति ॥ १५ ॥ किं नु तत्कारणं येन रामो  
दृढपराक्रमः ॥ राक्षसापहृतां भार्यामिष्टां यो नाभिपद्यते ॥ १६ ॥ इह स्थां मां न जानीते  
शंके लक्ष्मणपूर्वजः ॥ जानन्नपि स तेजस्वी धर्षणां मर्षयिष्यति ॥ १७ ॥ हतेति मां यो  
धिगत्य राघवाय निवेदयेत् ॥ गृध्रराजोऽपि सरणे रावणेन निपातितः ॥ १८ ॥ कृतं कर्म  
महत्तेन मां तदाभ्यवपद्यता ॥ तिष्ठतारवणवधे वृद्धेनापि जटायुषा ॥ १९ ॥ यदि मामिह

सु० का०  
स० २६

॥ ५७ ॥

१ इमौ द्वौ श्लोकौ प्राक्षिताविति कतकः । २ रावणद्वन्द्वे इति पाठः । रावणेन सह द्वन्द्वे द्वन्द्वयुद्धे इत्यर्थः ।



जानीयाद्वर्तमानां हि राघवः ॥ अद्य बाणैरभिक्रुद्धः कुर्याल्लोकमरक्षसम् ॥२०॥ निर्दहेच्च  
पुरीं लंकां निर्दहेच्च महोदधिम् ॥ रावणस्य च नीचस्य कीर्तिं नाम च नाशयेत् ॥२१॥  
ततो निहतनाथानां राक्षसीनां गृहे गृहे ॥ यथाहमेवं रुदती तथा भूयो न संशयः ॥२२॥  
अन्विष्य रक्षसां लंकां कुर्याद्रामः स लक्ष्मणः ॥ न हि ताभ्यां रिपुर्दृष्टो मुहूर्तमपि जीवति  
॥२३॥ चिताधूमाकुलपथागृध्रमंडलमंडिता ॥ अचिरेणैव कालेन श्मशानसदृशी भवेत्  
॥२४॥ अचिरेणैव कालेन प्राप्स्याम्येनं मनोरथम् ॥ दुष्प्रस्थानो यमाभाति सर्वेषां वो विप  
र्ययः ॥२५॥ यादृशानि तु दृश्यन्ते लंकायामशुभानि तु ॥ अचिरेणैव कालेन भविष्यति ह  
तप्रभा ॥२६॥ नूनं लंका हते पापे रावणे राक्षसाधिपे ॥ शोषमेष्यति दुर्धर्षा प्रमदा विधवा  
यथा ॥२७॥ पुण्योत्सवसमृद्धा च नष्टभर्त्री सराक्षसी ॥ भविष्यति पुरी लंका नष्टभर्त्री  
यथांगना ॥२८॥ नूनं राक्षसकन्यानां रुदन्तीनां गृहे गृहे ॥ श्रोष्यामि न चिरादेव दुःखार्तानां  
मिह ध्वनिम् ॥२९॥ सांधकाराहतद्योता हतराक्षसपुंगवा ॥ भविष्यति पुरी लंका निर्दग्धा



रामसायकैः ॥ ३० ॥ यदिनामस शूरोमांरामोरक्तांतलोचनः ॥ जानीयाद्वर्तमानांयां  
राक्षसस्यनिवेशने ॥ ३१ ॥ अनेनतुनृशंसेनरावणेनाधमेनमे ॥ समयोयस्तुनिर्दिष्टस्त  
स्य कालोयमागतः ॥ ३२ ॥ सचमेविहितो मृत्युरस्मिन्दुष्टेनवर्तते ॥ अकार्ययेनजा  
नन्ति नैर्ऋताःपापकारिणः ॥ ३३ ॥ अधर्मात्तुमहोत्पातोभविष्यतिहिसांप्रतम् ॥ नैते  
धर्मं विजानन्ति राक्षसाः पिशिताशनाः ॥ ३४ ॥ ध्रुवं मां प्रातराशार्थे राक्षसः कल्पयिष्य  
ति ॥ साहं कथं करिष्यामितं विनाप्रियदर्शनम् ॥ ३५ ॥ रामंरक्तांतनयनमपश्यन्ती सु  
दुःखिता ॥ क्षिप्रं वैवस्वतं देवं पश्येयं पतिना विना ॥ ३६ ॥ नाजानाज्जीवतीरामः समां  
भरतपूर्वजः ॥ जानन्तौतु न कुर्यातां नोर्व्याहि परिमार्गणम् ॥ ३७ ॥ नूनं ममैव शोकेन  
स वीरो लक्ष्मणाग्रजः ॥ देवलोकमितो यातस्त्यक्त्वा देहं महीतले ॥ ३८ ॥ धन्या देवाः  
सगंधर्वाः सिद्धाश्च परमर्षयः ॥ मम पश्यन्तियेवीरं रामं राजीवलोचनम् ॥ ३९ ॥ अथ  
वानहि तस्यार्थो धर्मकामस्यधीमतः ॥ मयारामस्यराजर्षेर्भार्ययापरमात्मनः ॥ ४० ॥  
दृश्यमाने भवेत्प्रीतिः सौहृदं नास्त्यदृश्यतः ॥ नाशयन्ति कृतघ्नास्तुन रामो नाशयिष्य



ति ॥४१॥ किंवामय्यगुणाः केचित्किंवा भाग्यक्षयो हिमे ॥ याहि सीता वराहैण हीना  
 रामेण भामिनी ॥४२॥ श्रेयो मे जीवितान्मर्तुं विहीनाया महात्मनः ॥ रामादक्लिष्टचा  
 रित्राच्छूराच्छत्रुनिवर्हणात् ॥४३॥ अथवा न्यस्तशस्त्रौतौ वने मूलफलाशनौ ॥ भ्रात  
 रौ हि नरश्रेष्ठौ चरंतौ वनगोचरौ ॥४४॥ अथवा राक्षसेन्द्रेण रावणेन दुरात्मना ॥ छद्म  
 नाघातितौ शूरो भ्रातरौ रामलक्ष्मणौ ॥४५॥ साहमेवंविधे काले मर्तुमिच्छामि सर्वतः ॥  
 न च मे विहितौ मृत्युरस्मिन्दुःखेति वर्तति ॥४६॥ धन्याः खलु महात्मानो मुनयः सत्य  
 संमताः ॥ जितात्मानो महाभागा येषां नस्तः प्रियाप्रिये ॥४७॥ प्रियान्न संभवेदुःखम  
 प्रियादधिकं भवेत् ॥ ताभ्यां हिते वियुज्यंते न मस्तेषां महात्मनाम् ॥४८॥ साहं त्यक्त्वा  
 प्रियेणैव रामेण विदितात्मना ॥ प्राणांस्त्यक्ष्यामि पापस्य रावणस्य गतावशम् ॥४९॥  
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे षड्विंशः सर्गः ॥ २६ ॥  
 इत्युक्त्वाः सीतया घोरं राक्षस्यः क्रोधमूर्च्छिताः ॥ काश्चिज्जगमुस्तदाख्यातुं रावणस्य दु



वा० रा०  
॥ ५९ ॥

रात्मनः ॥ १ ॥ ततः सीतामुपागम्य राक्षस्यो भीमदर्शनाः ॥ पुनः परुषमेकार्थमनर्थार्थं  
मथाब्रुवन् ॥ २ ॥ अद्येदानीं तवानार्ये सीते पापविनिश्चये ॥ राक्षस्यो भक्षयिष्यन्ति मां  
समेतद्यथासुखम् ॥ ३ ॥ सीतां ताभिरनार्याभिर्दृष्ट्वा संतर्जितांतदा ॥ राक्षसीत्रिजटावृ  
द्धा प्रबुद्धा वाक्यमब्रवीत् ॥ ४ ॥ आत्मानं खादतानार्या न सीतां भक्षयिष्यथ ॥ जनक  
स्य सुतामिष्टां स्नुषां दशरथस्य च ॥ ५ ॥ स्वप्नो ह्यद्य मया दृष्टो दारुणो रोमहर्षणः ॥ रा  
क्षसानामभावाय भर्तुरस्याभावाय च ॥ ६ ॥ एवमुक्तास्त्रिजटयाराक्षस्यः क्रोधमूर्च्छि  
ताः ॥ सर्वा एवाब्रुवन् भीतास्त्रिजटांतामिदं वचः ॥ ७ ॥ कथयस्व त्वया दृष्टः स्वप्नोऽयं की  
दृशो निशि ॥ तासां श्रुत्वा तु वचनं राक्षसीनां मुखोद्गतम् ॥ ८ ॥ उवाच वचनं काले त्रि  
जटा स्वप्नसंश्रितम् ॥ गजदंतमयीं दिव्यां शिबिकामंतरिक्षगाम् ॥ ९ ॥ युक्तां हंससहस्रे  
ण स्वयमास्थाय राघवः ॥ शुक्लमाल्यांबरधरो लक्ष्मणेन समागतः ॥ १० ॥ स्वप्ने चाद्यम  
या दृष्टा सीता शुक्लांबरवृता ॥ सागरेण परिक्षिप्तं श्वेतपर्वतमास्थिता ॥ ११ ॥ रामेण सं  
गता सीता भास्करेण प्रभायथा ॥ राघवश्च पुनर्दृष्टश्चतुर्दंतमहागजम् ॥ १२ ॥ आरूढः

सु० कां०  
स० २७

॥ ५९ ॥



शैलसंकाशंचकाससहलक्ष्मणः ॥ ततस्तुसूर्यसंकाशौदीप्यमानौ स्वतेजसा ॥ १३ ॥  
 शुक्लमाल्यांबरधरौजानकीपर्युपस्थितौ ॥ ततस्तस्यनगस्याग्रेह्याकाशस्थस्यदंतिनः ॥  
 ॥ १४ ॥ भर्त्रापरिगृहीतस्यजानकीस्कंधमाश्रिता ॥ भर्तुरंकात्समुत्पत्यततःकमललो  
 चना ॥ १५ ॥ चंद्रसूर्यौमयादृष्टौपाणिभ्यां परिमार्जती ॥ ततस्ताभ्यां कुमारभ्यामा  
 स्थितः सगजोत्तमः ॥ १६ ॥ सीतयाचविशालाक्ष्यालंकायाउपरिस्थितः ॥ पांडुरर्ष  
 भयुक्तेनरथेनाष्टयुजास्वयम् ॥ १७ ॥ शुक्लमाल्यांबरधरो लक्ष्मणेनसहागतः ॥ ततो  
 न्यत्रमयादृष्टोरामःसत्यपराक्रमः ॥ १८ ॥ आरुह्यपुष्पकंदिव्यंविमानंसूर्यसन्निभम् ॥  
 ॥ १९ ॥ उत्तरांदिशमालोच्यप्रस्थितः पुरुषोत्तमः ॥ “एवं स्वप्नेमया दृष्टोरामो विष्णु  
 पराक्रमः ॥ २० ॥ लक्ष्मणेनसहभ्रात्रा सीतयासहराघवः ॥ नहिरामो महातेजा शक्यो  
 जेतुंसुरासुरैः ॥ २१ ॥ राक्षसैर्वापिचान्यैर्वास्वर्गःपापजनैरिव ॥ ” रावणश्चमयादृष्टोमुंड  
 स्तैलसमृक्षितः ॥ २२ ॥ रक्तवासाःपिबन्मत्तःकरवीरकृतस्रजः ॥ विमानात्पुष्पकादद्य



रावणः पतितः क्षितौ ॥ २३ ॥ कृष्यमाणास्त्रियामुंडोदृष्टः कृष्णांबरः पुनः ॥ रथेन खर  
 युक्तेन रक्तमाल्यानुलेपनः ॥ २४ ॥ पिबंस्तैलं हसन्नृत्यन्भ्रांतचित्ताकुलेंद्रियः ॥ गर्दभेन  
 ययौ शीघ्रं दक्षिणां दिशमाश्रितः ॥ २५ ॥ पुनरेव मया दृष्टो रावणो राक्षसेश्वरः ॥ पतितो  
 विशिराभूमौ गर्दभाद्भयमोहितः ॥ २६ ॥ सहस्रोत्थाय संभ्रातो भयातौ मदविह्वलः ॥  
 उन्मत्तरूपो दिग्वासा दुर्वाक्यं प्रलपन् बहु ॥ २७ ॥ दुर्गंधदुःसहं घोरं तिमिरं नरकोपमम् ॥  
 मलपंकं प्रविश्या शुभ्रस्तत्र सरावणः ॥ २८ ॥ प्रस्थितो दक्षिणामाशां प्रविष्टोऽकर्म  
 ह्वदम् ॥ कंठे बध्वा दशग्रीवः प्रमदारक्तवासिनी ॥ २९ ॥ कालीकर्मलितांगी दिशं याम्या  
 प्रकर्षति ॥ एवंप्रमया दृष्टः कुंभकर्णो महाबलः ॥ ३० ॥ रावणस्य सुताः सर्वे मुंडास्तै  
 लसमुक्षिताः ॥ वराहेण दशग्रीवः शिशुमारेण चेंद्रजित् ॥ ३१ ॥ उष्ट्रेण कुंभकर्णश्च प्रया  
 तो दक्षिणां दिशम् ॥ एकस्तत्र मया दृष्टः श्वेतच्छत्रो विभीषणः ॥ ३२ ॥ शुक्लमाल्यां  
 वरधरः शुक्लगंधानुलेपनः ॥ शंखदुंदुभिनिर्घोषैर्नृत्यगीतैरलंकृतः ॥ ३३ ॥ आरुह्य शैल  
 संकाशं मेघस्तनितनिस्वनम् ॥ चतुर्दंतगजं दिव्यमास्तेतत्र विभीषणः ॥ ३४ ॥ चतुर्भिः



सचिवैः सार्धैर्वैहायसमुपस्थितः ॥ समाजश्चमहान्वृत्तो गीतवादित्रनिस्वनः ॥ ३५ ॥  
 पिबतां रक्तमाल्यानां रक्षसां रक्तवाससाम् ॥ लंका चेयंपुरीरम्या सवाजिरथकुंजरा ॥  
 ॥ ३६ ॥ सागरेपतिता दृष्टा भग्नगोपुरतोरणा ॥ लंका दृष्टामया स्वप्ने रावणेनाभिरक्षिता ॥  
 ॥ ३७ ॥ दग्धा रामस्य दूतेन वानरेण तरस्विना ॥ पीत्वा तैलं प्रमत्ताश्च प्रहसन्त्यामे  
 हास्वनाः ॥ ३८ ॥ लंकायां भस्मरूक्षायां सर्वाराक्षसयोषितः ॥ कुंभकर्णादयश्चेमे सर्वे  
 राक्षसपुंगवाः ॥ रक्तं निवसनं गृह्य प्रविष्टा गोमयं हृदम् ॥ ३९ ॥ अपगच्छत पश्यध्वं  
 सीतामाप्नोति राघवः ॥ घातयेत्परमामर्षी सर्वैः सार्धं हिराक्षसैः ॥ ४० ॥ प्रियां बहुमतां  
 भार्यां वनवासमनुव्रताम् ॥ भर्त्सितां तर्जितां वापि नानुमंस्यति राघवः ॥ ४१ ॥ तदलंकूर  
 वाक्यैश्च सांत्वमेवाभिधीयताम् ॥ अभियाचामवैदेही मे तद्धिममरोचते ॥ ४२ ॥ यस्या  
 ह्येवंविधः स्वप्नो दुःखितायाः प्रदृश्यते ॥ सा दुःखैर्बहुभिर्मुक्ता प्रियं प्राप्नोत्यनुत्तमम् ॥ ४३ ॥  
 भर्त्सितामपियाचध्वं राक्षस्यः किं विवक्षया ॥ राघवाद्धिभयं घोरं राक्षसानामुपस्थितम् ॥

१ एतत्पूर्वं श्लोकद्वयं प्रक्षिप्तमिति कतकः ।



॥ ४४ ॥ प्रणिपातप्रसन्नाहिमैथिलीजनकात्मजा ॥ अलमेषापरित्रातुं राक्षस्योमहतो  
 भयात् ॥ ४५ ॥ अपिचास्याविशालाक्ष्यानकिंचिदुपलक्षये ॥ विरूपमपिचांगेषु सु  
 सूक्ष्ममपिलक्षणम् ॥ ४६ ॥ छायावैगुण्यमात्रंतुशंकेदुःखमुपस्थितम् ॥ अदुःखार्हामिमां  
 देवैर्वैहायसमुपस्थिताम् ॥ ४७ ॥ अर्थसिद्धितुवैदेह्याः पश्याम्यहमुपस्थिताम् ॥ राक्षसे  
 द्रविनाशंचविजयं राघवस्य च ॥ ४८ ॥ निमित्तभूतमेतत्तु श्रोतुमस्यामहत्प्रियम् ॥ दृश्य  
 ते च स्फुरच्चक्षुःपद्मपत्रमिवायतम् ॥ ४९ ॥ ईषच्च हृषितो वास्यादक्षिणाया ह्यदक्षिणः ॥  
 अकस्मादेव वैदेह्या बाहुरेकः प्रकंपते ॥ ५० ॥ करेणुहस्तप्रतिमः सव्यश्चौरुनुत्तमः ॥ वेप  
 न्कथयती वास्याराघवं पुरतः स्थितम् ॥ ५१ ॥ पक्षी च शाखानिलयं प्रविष्टः पुनः पुनश्चो  
 त्तमसां त्ववादी ॥ सुखागतां वाचमुदीरयाणः पुनः पुनश्चोदयती व हृष्टः ॥ ५२ ॥ ततः सा  
 ह्निमती बालाभर्तुर्विजयहर्षिता ॥ अवोचद्यदि तत्तथ्यं भवेयं शरणं हि वः ॥ ५३ ॥  
 इत्यार्षे श्रीमद्रामायणे वाल्मीकीये आदिकाव्ये सुन्दरकाण्डे सप्तविंशः सर्गः ॥ २७ ॥  
 साराक्षसेन्द्रस्य वचो निशम्य तद्रावणस्याप्रियमप्रियार्ता ॥ सीतावितत्रास यथावनां



62  
तेसिंहाविपन्नागजराजकन्या ॥ १॥ साराक्षसीमध्यगताचभीरुर्वाग्भिर्भृशं रावणतर्जि  
ताच ॥ कांतारमध्येविजने विसृष्टाबालेवकन्याविललापसीता ॥ २॥ सत्यंबतेदंप्रवदंति  
लोकेनाकालमृत्युर्भवतीतिसंतः ॥ यत्राहमेवंपरिभत्स्यमाना जीवामियस्मात्क्षणमप्य  
पुण्या ॥ ३॥ सुखाद्विहीनंबहुदुःखपूर्णमिदंतुनूनं हृदयं स्थिरंमे ॥ विदीर्यतेयत्रसहस्रधा  
द्यवज्राहतंशृंगमिवाचलस्य ॥ ४॥ नैवास्तिनूनंममदोषमत्रवध्याहमस्याप्रियदर्शनस्य ॥  
भावं नचास्याहमनुप्रदातुमलंद्विजोमंत्रमिवाद्विजाय ॥ ५॥ तस्मिन्ननागच्छति लोक  
नाथे गर्भस्य जंतोरिवशल्यकृतः ॥ नूनंममांगान्यचिरादनार्यःशरैःशितैच्छेत्स्यतिरा  
क्षसेंद्रः ॥ ६॥ दुःखं बतेदं ननुदुःखितायामासौचिरायामिगमिष्यतोद्वौ ॥ बद्धस्यवध्य  
स्य यथा निशांते राजोपरोधादिवतस्करस्य ॥ ७॥ हाराम हालक्ष्मण हासुमित्रेहाराम  
मातःसहमेजनन्यः ॥ एषाविपद्याम्यहमल्पभाग्यामहार्णवेनौरिवमूढवाता ॥ ८॥ तरस्वि  
नौ धारयता मृगस्य सत्त्वेन रूपं मनुजेंद्रपुत्रौ ॥ नूनं विशस्तौममकारणात्तौसिंहर्षभौ  
द्राविव वैद्युतेन ॥ ९॥ नूनंसकालोमृगरूपधारीमामल्पभाग्यां लुलुभे तदानीम् ॥ यत्रार्य



पुत्रौविससर्ज मूढा रामानुजं लक्ष्मणपूर्वजं च ॥ १० ॥ हाराम सत्यव्रतदीर्घबाहो हा  
पूर्णचंद्रप्रतिमानवक्र ॥ हा जीवलोकस्य हितप्रियश्च वध्यांनमां वेत्सिहि राक्षसानाम्  
॥ ११ ॥ अनन्यदेवत्वमियं क्षमाचभूमौ च शय्या नियमश्च धर्मे ॥ पतिव्रतात्वं विफ  
लंममेदं कृतं कृतघ्नेष्विव मानुषाणाम् ॥ १२ ॥ मोघं हि धर्मश्चरितो ममायं तथैकपत्नी  
त्वमिदंनिरर्थकम् ॥ यात्वांनपश्यामि कृशाविवर्णाहीना त्वयासंगमने निराशा ॥ १३ ॥  
पितुर्निदेशंनियमेनकृत्वावनान्निवृत्तश्चरितव्रतश्च ॥ स्त्रीभिस्तुमन्ये विपलेक्षणाभिः संरं  
स्यसेवीतभयःकृतार्थः ॥ १४ ॥ अहं तु राम त्वयि जातकामा चिरं विनाशाय निबद्ध  
भावा ॥ मोघं चरित्वाथ तपोव्रतं च त्यक्ष्यामि धिग्जीवितमल्पभाग्या ॥ १५ ॥ सा  
जीवितं क्षिप्रमहं त्यजेयं विषेण शस्त्रेण शितेन वापि ॥ विषस्यदाता न तु मेस्ति कश्चि  
च्छस्त्रस्य वा वेश्मनि राक्षसस्य ॥ १६ ॥ “इतीवदेवीबहुधाविलप्यसर्वात्मना राममनु  
स्मरंती ॥ प्रवेपमानापरिशुष्कवक्रानगोत्तमंपुष्पितमाससाद ॥ १७ ॥ ” शोकाभितता



बहुधा विचिंत्य सीताथ वेणीग्रथनं गृहीत्वा ॥ उद्धृत्य वेणुद्वयथनेन शीघ्रमहं गमिष्या  
मि यमस्य मूलम् ॥ १८ ॥ उपस्थितासा मृदुसर्वगात्री शाखां गृहीत्वा च नगस्यतस्य ॥  
तस्यास्तु रामं परिचिंतयंत्या रामानुजं स्वं च कुलं शुभांग्याः ॥ १९ ॥ तस्याविशोका  
नि तदा बहूनि धैर्यार्जितानि प्रवराणि लोके ॥ प्रादुर्निमित्तानि तदा बभूवुः पुरापि सिद्धा  
न्युपलक्षितानि ॥ २० ॥ इत्यार्षे श्रीमद्रा० वा० आ० सुंदरकांडेष्टाविंशः सर्गः ॥ २८ ॥  
तथागतां तां व्यथितामनिदितां व्यतीतहर्षापरिदीनमानसाम् ॥ शुभानिमित्तानिशुभा  
नि भेजिरे नरं श्रिया जुष्टमिवोपसेविनः ॥ १ ॥ तस्याः शुभां वाममरालपक्ष्म राज्यावृ  
तं कृष्णविशालशुक्लम् ॥ प्रास्पंदतैकं नयनं सुकेश्या मीनाहतं पद्ममिवाभिताम्रम् ॥ २ ॥  
भुजश्च चार्वाचितवृत्तपीनः परार्ध्यकालागुरुचंदनार्हः ॥ अनुत्तमेनाध्युषितः प्रियेण चिं  
रेण वामः समवेपताशु ॥ ३ ॥ गजेन्द्रहस्तप्रतिमश्च पीनस्तयोर्द्वयोः संहतयोः सुजातः ॥  
प्रस्पंदमानः पुनरूरुरस्यारामं पुरस्तात्स्थितमाचचक्षे ॥ ४ ॥ शुभं पुनर्हैमसमानवर्णमी  
षद्रजो ध्वस्तमिवातुलाक्ष्या ॥ वासः स्थितायाः शिखराग्रदंत्याः किंचित्परिस्त्रंसत चां



वा० रा०  
॥ ६३ ॥

रुगात्र्याः ॥ ५ ॥ एतैर्निमित्तैरपरैश्चसुभ्रूः संचोदिताप्रागपि साधुसिद्धैः ॥ वातातपक्लांत  
मिव प्रणष्टं वर्षेण बीजं प्रतिसंजहर्ष ॥ ६ ॥ तस्याः पुनर्बिंबफलोपमोष्ठं स्वक्षिभ्रुकेशांत  
मरालपक्ष्म ॥ वक्रं बभासे सितशुक्लदंष्ट्रं राहोर्मुखाच्चंद्रइवप्रमुक्तः ॥ ७ ॥ सावीतशोका  
व्यपनीततंद्रा शांतज्वराहर्षविबुद्धसत्त्वा ॥ अशोभतार्यावदनेनशुक्लेशीतांशुनारात्रिरि  
वोदितेन ॥ ८ ॥ इत्यार्षे० श्रीमद्रा० वाल्मी० आ० सुन्द० एकोनत्रिंशःसर्गः ॥ २९ ॥  
हनूमानपि विक्रांतः सर्वं शुश्रावतत्त्वतः ॥ सीतायास्त्रिजटायाश्चराक्षसीनांचगर्जितम्  
॥ १ ॥ अवेक्षमाणस्तांदेर्वा देवतामिव नंदने ॥ ततोबहुविधांचिंतांचितयामासवानरः ॥  
॥ २ ॥ यांकपीनांसहस्राणिसुबहून्ययुतानिच ॥ दिक्षुसर्वासुमार्गतेसेयमासादिता म  
या ॥ ३ ॥ चारेणतुसुयुक्तेनशत्रोःशक्तिमवेक्षता ॥ गूढेनचरतातावदवेक्षितमिदंमया ॥  
॥ ४ ॥ राक्षसानां विशेषश्च पुरी चेयंनिरीक्षिता ॥ राक्षसाधिपतेरस्यप्रभावोरावणस्य  
च ॥ ५ ॥ यथातस्याप्रमेयस्यसर्वसत्त्वदयावतः ॥ समाश्वासयितुंभार्यापतिदर्शनकां

सु० का०  
स० ३०

॥ ६३ ॥

१ संवादिभिः इति पाठः ।



क्षिणीम् ॥ ६ ॥ अहमाश्वासयाम्येनां पूर्णचंद्रनिभाननाम् ॥ अदृष्टदुःखां दुःखस्य न ह्यंतम  
धिगच्छतीम् ॥ ७ ॥ यदि ह्यहंसतीमेनां शोकोपहतचेतनाम् ॥ अनाश्वास्य गमिष्यामि  
दोषवद्गमनं भवेत् ॥ ८ ॥ गते हि मयि तत्रेयं राजपुत्रीयशस्विनी ॥ परित्राणमपश्यंती  
जानकीजीवितं त्यजेत् ॥ ९ ॥ मया च समहाबाहुः पूर्णचंद्रनिभाननः ॥ समाश्वासयितुं  
न्याय्यः सीतादर्शनलालसः ॥ १० ॥ निशाचरीणां प्रत्यमक्षमं चाभिभाषितुम् ॥ कथं  
नुखलु कर्तव्यमिदं कृच्छ्रगतो ह्यहम् ॥ ११ ॥ अनेन रात्रिशेषेण यदि नाश्वास्यते मया ॥  
सर्वथानास्ति संदेहः परित्यक्ष्यति जीवितम् ॥ १२ ॥ रामस्तु यदि पृच्छेन्मां किं मां सीता  
ब्रवीद्वचः ॥ किमहंतं प्रतिब्रूयामसंभाष्य सुमध्यमाम् ॥ १३ ॥ सीतासंदेशरहितं मामित  
स्त्वरया गतम् ॥ निर्देहोऽपि काकुत्स्थः क्रुद्धस्तीव्रेण चक्षुषा ॥ १४ ॥ यदि वोद्रेजयिष्या  
मिभर्तारं रामकारणात् ॥ व्यर्थमागमनं तस्य ससैन्यस्य भविष्यति ॥ १५ ॥ अंतरं त्वह  
मासाद्य राक्षसीनामवस्थितः ॥ शनैराश्वासयाम्यद्य सन्तापबहुलामिमाम् ॥ १६ ॥ अहं ह्य  
तितनुश्चैव वानरश्च विशेषतः ॥ वाचं चोदाहरिष्यामि मानुषीमिह संस्कृताम् ॥ १७ ॥



यदिवाचंप्रदास्यामिद्विजातिरिवसंस्कृताम् ॥ रावणं मन्यमानामांसीताभीताभविष्य  
ति ॥ १८ ॥ अवश्यमेववक्तव्यं मानुषं वाक्यमर्थवत् ॥ मयासांत्वयितुं शक्या नान्यथेय  
मनिदिता ॥ १९ ॥ सेयमालोक्य मे रूपं जानकीभाषितं तथा ॥ रक्षोभिस्त्रासिता पूर्वं  
भूयस्त्रासमुपैष्यति ॥ २० ॥ ततो जातपरित्रासा शब्दं कुर्यान्मनस्विनी ॥ जानानामां  
विशालाक्षी रावणं कामरूपिणम् ॥ २१ ॥ सीतया च कृते शब्दे सहस्रा राक्षसीगणः ॥  
नानाप्रहरणोघोरः समेयादंतकोपमः ॥ २२ ॥ ततो मासंपरिक्षिप्य सर्वतो विकृताननः ॥  
वधेच ग्रहणे चैव कुर्युर्यत्नं महाबलाः ॥ २३ ॥ तं मां शाखाः प्रशाखाश्च स्कंधाश्चोत्तमशा  
खिनाम् ॥ दृष्ट्वाचपरिधावंतं भवेयुः परिशंकिताः ॥ २४ ॥ मम रूपं च संप्रेक्ष्य वने विचर  
तो महत् ॥ राक्षस्योभयवित्रस्ता भवेयुर्विकृतस्वराः ॥ २५ ॥ ततः कुर्युः समाह्वानं राक्ष  
स्यो रक्षसामपि ॥ राक्षसेन्द्रनियुक्तानां राक्षसेन्द्रनिवेशने ॥ २६ ॥ ते शूलशरनिस्त्रि  
शविविधायुधपाणयः ॥ आपतेयुर्विमर्देस्मिन्वेगेनोद्वेगकारणात् ॥ २७ ॥ संरुद्धस्तै  
स्तुपरितोविधमन्नक्षसांबलम् ॥ शक्रयान्नतुसंप्राप्तुं परं पारं महोदधेः ॥ २८ ॥ मां वा



गृहीयुरावृत्य बहवः शीघ्रकारिणः ॥ स्यादियंचागृहीतार्था मम च ग्रहणं भवेत् ॥  
॥ २९ ॥ हिंसाभिरुचयोहिंस्युरिमांवाजनकात्मजाम् ॥ विपन्नस्यात्ततःकार्यरामसुग्री  
वयोरिदम् ॥ ३० ॥ उद्देशेनष्टमार्गेस्मिन्राक्षसैःपरिवारिते ॥ सागरेणपरिक्षितेगुप्तेवसति  
जानकी ॥ ३१ ॥ विशस्तेवागृहीतेवारक्षोभिर्मयिसंयुगे ॥ नान्यंपश्यामिरामस्य सहा  
यंकार्यसाधने ॥ ३२ ॥ विमृशंश्चनपश्यामियो हते मयिवानरः ॥ शतयोजनविस्तीर्णं  
लंघयेतमहोदधिम् ॥ ३३ ॥ कामंहंतुंसमर्थोस्मिसहस्राण्यपिरक्षसाम् ॥ नतुशक्ष्याम्यहं  
प्राप्तुंपरंपारमहोदधेः ॥ ३४ ॥ असत्यानिचयुद्धानि संशयोमेन रोचते ॥ कश्चनिःसंश  
यंकार्यकुर्यात्प्राज्ञःससंशयम् ॥ ३५ ॥ एषदोषोमहान्हिस्यान्ममसीताभिभाषण ॥ प्रा  
णत्यागश्चवैदेह्याभवेदनभिभाषणे ॥ ३६ ॥ भूताश्चार्थाविरुध्यंतिदेशकालविरोधिताः ॥  
विक्रवंदूतमासाद्यतमःसूर्योदयेयथा ॥ ३७ ॥ अर्थानर्थांतरेबुद्धिर्निश्चितापि नशोभते ॥  
घातयंति हि कार्यणिदूताःपंडितमानिनः ॥ ३८ ॥ न विनश्येत्कथंकार्यं वैक्लव्यं न क  
थं मम ॥ लंघनं च समुद्रस्य कथंनुनवृथाभवेत् ॥ ३९ ॥ कथं न खलु वाक्यंमे शृणुया



न्नोद्विजेतच ॥ इतिसंचिंत्य हनुमांश्चकार मतिमान्मतिम् ॥४०॥ राममक्लिष्टकर्माणं  
 स्वबंधुमनुकीर्तयन् ॥ नैनामुद्वेजयिष्यामि तद्वंधुगतचेतनाम् ॥४१॥ इक्ष्वाकूणांवरिष्ठ  
 स्यरामस्य विदितात्मनः ॥ शुभानि धर्मयुक्तानिवचनानि समर्पयन् ॥ ४२ ॥ श्रावयि  
 ष्यामिसर्वाणि मधुरांप्रब्रुवन्गिरम् ॥ श्रद्धास्यति यथा सीता तथा सर्वं समादधे ॥४३॥  
 इतिसबहुविधं महानुभावोजगतिपतेः प्रमदामवेक्ष्यमाणः ॥ मधुरमवितथं जगादवाक्यं  
 द्रुमविटपांतरमास्थितो हनूमान् ॥४४॥ इत्यार्षे श्रीम० वा० आ० सु० त्रिंशः सर्गः ॥३०॥  
 एवं बहुविधां चिंतां चिंतयित्वा महामतिः ॥ संश्रवे मधुरं वाक्यं वैदेह्या व्याजहार ह ॥ १ ॥  
 राजा दशरथो नाम रथकुंजरवाजिमान् ॥ पुण्यशीलो महाकीर्तिरिक्ष्वाकूणां महायशः ॥  
 ॥ २ ॥ राजर्षीणां गुणश्रेष्ठस्तपसा चर्षिभिः समः ॥ चक्रवर्तिकुले जातः पुरंदरसमो बले  
 ॥ ३ ॥ अहिंसारतिरक्षुद्रो घृणी सत्यपराक्रमः ॥ मुख्यस्येक्ष्वाकुवंशस्य लक्ष्मीर्वाँल्लक्ष्मि  
 वर्धनः ॥ ४ ॥ पार्थिवव्यंजनैर्युक्तः पृथुश्रीः पार्थिवर्षभः ॥ पृथिव्यां चतुरंतायां विश्रुतः  
 सुखदः सुखी ॥ ५ ॥ तस्य पुत्रः प्रियो जेष्ठस्ताराधिपनिभाननः ॥ रामो नाम विशेषज्ञः



श्रेष्ठः सर्वधनुष्मताम् ॥ ६ ॥ रक्षिता स्वस्य वृत्तस्य स्वजनस्यापि रक्षिता ॥ रक्षिता जी  
वलोकस्य धर्मस्य च परंतपः ॥ ७ ॥ तस्य सत्याभिसंधस्य वृद्धस्य वचनात्पितुः ॥ सभा  
र्यः सह च भ्रात्रा वीरः प्रव्राजितो वनम् ॥ ८ ॥ तेन तत्र महारण्ये मृगयां परिधावता ॥ रा  
क्षसा निहताः शूरा बहवः कामरूपिणः ॥ ९ ॥ जनस्थानवधं श्रुत्वा निहतौखरदूषणौ ॥  
ततस्त्वमर्षापहृता जानकी रावणेन तु ॥ १० ॥ वंचयित्वा वने रामं मृगरूपेण मायया ॥  
स मार्गमाणस्तां देवीं रामः सीतामनिदिताम् ॥ ११ ॥ आससाद वने मित्रं सुग्रीवं नाम  
वानरम् ॥ ततः स वालिनं हत्वा रामः परपुरंजयः ॥ १२ ॥ आयच्छत्कपिराज्यं तु सुग्री  
वाय महात्मने ॥ सुग्रीवेणाभिसंदिष्टा हरयः कामरूपिणः ॥ १३ ॥ दिक्षु सर्वासु तां देवीं  
विचिन्वंतः सहस्रशः ॥ अहंसंपातिवचनाच्छतयोजनमायतम् ॥ १४ ॥ तस्याहेतोर्विशा  
लाक्ष्याः समुद्रवेगवान्प्लुतः ॥ यथारूपां यथावर्णां यथालक्ष्मवतीं च ताम् ॥ १५ ॥ अ  
श्रौषं राघवस्याहंसेयमासादितामया ॥ विररामैवमुक्त्वासवाचं वानरपुंगवः ॥ १६ ॥  
जानकी चापि तच्छ्रुत्वा विस्मयं परमं गता ॥ ततः स वक्रकेशांता सुकेशी केशसंवृतम्



॥ १७ ॥ उन्नम्य वदनं भीरुःशिशपामन्ववैक्षत ॥ १८ ॥ निशम्य सीता वचनं कपेश्च दि  
 शश्चसर्वाःप्रदिशश्चवीक्ष्य ॥ स्वयं प्रहर्षं परमंजगाम सर्वात्मना राममनुस्मरंती ॥ १९ ॥  
 सातिर्यगूर्ध्वचतथाह्यधस्तान्निरीक्षमाणा तमर्चित्यबुद्धिम् ॥ ददर्शपिंगाधिपतेरमात्यं  
 वातात्मजं सूर्यमिवोदयस्थम् ॥ २० ॥ इ० श्रीम०वा०आ०सु०एकत्रि०सर्गः ॥ ३१ ॥  
 ततः शाखांतरे लीनं दृष्ट्वा चलितमानसा ॥ वेष्टितार्जुनवस्त्रं तं विद्युत्संघातपिंगलम् ॥  
 ॥ १ ॥ सा ददर्श कपिं तत्र प्रश्रितं प्रियवादिनम् ॥ फुल्लाशोकोत्कराभासं तप्तचामीकरेक्ष  
 णम् ॥ २ ॥ साथ दृष्ट्वा हरिश्रेष्ठं विनीतवदवस्थितम् ॥ मैथिली चिंतयामास विस्मयं पर  
 मं गता ॥ ३ ॥ अहो भीममिदं सत्त्वं वानरस्यदुरासदम् ॥ दुर्निरीक्ष्यमिदंमत्वापुनरेव मु  
 मोह सा ॥ ४ ॥ विललाप भृशं सीता करुणं भयमोहिता ॥ रामरामेति दुःखार्ता लक्ष्मणे  
 ति च भामिनी ॥ ५ ॥ रुरोद सहसा सीता मंदमंदस्वरा सती ॥ साथदृष्ट्वाहरिवरं विनीतव  
 दुपागतम् ॥ ६ ॥ मैथिली चिंतयामासस्वप्नोयमिति भामिनी ॥ ७ ॥ सा वीक्षमाणापृथु  
 भुग्नवक्त्रं शाखामृगेंद्रस्य यथोक्तकारम् ॥ ददर्श पिंगाधिपतेरमात्यं वातात्मजंबुद्धिमतां



वरिष्ठम् ॥ ८ ॥ सातंसमीक्ष्यैवभृशंविपन्ना गतासुकल्पेववभूव सीता ॥ चिरेणसंज्ञांप्र  
तिलभ्यचैवंविचिंतयामासविशालनेत्रा ॥ ९ ॥ स्वप्नेमयायंविकृतोद्य दृष्टःशाखामृगः  
शास्त्रगणैर्निषिद्धः ॥ स्वस्त्यस्तुरामायसलक्ष्मणायतथापितुर्मेजनकस्यराज्ञः ॥ १० ॥  
स्वप्नोहिनायंनहिमेस्तिनिद्राशोकेनदुःखेन च पीडितायाः ॥ सुखं हिमेनास्ति यतो  
विहिनातेनेंदुपूर्णप्रतिमाननेन ॥ ११ ॥ रामेतिरामेतिसदैवबुद्ध्याविचिंत्यवाचाब्रवती  
तमेव ॥ तस्यानुरूपंचकथांतदर्थामेवंप्रपश्यामितथाशृणोमि ॥ १२ ॥ अहंहितस्याद्य  
मनोभवेन संपीडिता तद्गतसर्वभावा ॥ विचिंतयंतीसततंतमेवतथैवपश्यामितथाशृ  
णोमि ॥ १३ ॥ मनोरथःस्यादितिचिंतयामितथापिबुद्ध्यापिवितर्कयामि ॥ किं कारणं  
तस्य हिनास्तिरूपंसुव्यक्तरूपश्चवदत्ययंमाम् ॥ १४ ॥ नमोस्तुवाचस्पतयेसवज्जिणे  
स्वयंभुवे चैव हुताशनाय ॥ अनेन चोक्तंयदिदं ममाग्रतो वनौकसा तच्च तथास्तु ना  
न्यथा ॥ १५ ॥ इत्यार्षे श्रीमद्रामायणेवाल्मीकीये आ० सुंदरकांडेद्वात्रिंशःसर्गः ॥ ३२ ॥  
सोऽवतीयद्रुमात्तस्माद्विद्रुमप्रतिमाननः ॥ विनीतवेषःकृपणःप्रणिप्रत्योपसृत्यच ॥ १ ॥



तामब्रवीन्महातेजाहनूमान्मारुतात्मजः ॥ शिरस्यंजलिमाधायसीतामधुरयागिरा ॥  
 ॥२॥ कानुपन्नपलाशाक्षिक्लिष्टकौशेयवासिनि ॥ द्रुमस्यशाखामालंब्य तिष्ठसित्वमनिं  
 दिता ॥ ३ ॥ किमर्थं तव नेत्राभ्यां वारिस्त्रवतिशोकजम् ॥ पुंडरीकपलाशाभ्यां विप्रकी  
 र्णमिवोदकम् ॥ ४ ॥ सुराणामसुराणां च नागगंधर्वरक्षसाम् ॥ यक्षाणां किन्नराणां च का  
 त्वं भवसिशोभने ॥ ५ ॥ कात्वं भवसिरुद्राणां मरुतां वावरानने ॥ वसूनां वावरारोहे  
 देवताप्रतिभासिमे ॥ ६ ॥ किन्नुचंद्रमसाहीनापतिताविबुधालयात् ॥ रोहिणी ज्योति  
 षां श्रेष्ठा श्रेष्ठा सर्वगुणाधिका ॥ ७ ॥ “कात्वं भवसि कल्याणि त्वमनिंदितलोचने ॥”  
 कोपाद्वा यदि वामोहाद्भर्तारमसितेक्षणे ॥ वसिष्ठं कोपयित्वा त्वं वाऽसि कल्याण्यरुध  
 ती ॥ ८ ॥ कोनु पुत्रः पिता भ्राता भर्ता वा ते सुमध्यमे ॥ अस्माल्लोकादमुं लोकं गतं त्वमनु  
 शोचसि ॥ ९ ॥ रोदनादतिनिश्वासाद्भूमिसंस्पर्शनादपि ॥ नत्वां देवीमहं मन्ये राज्ञः संज्ञा  
 वधारणात् ॥ १० ॥ व्यंजनानिहितेयानिलक्षणानि चलक्षये ॥ महिषी भूमिपालस्य



राजकन्याच मेमता ॥ ११ ॥ रावणेनजनस्थानाद्वलात्प्रमथितायदि ॥ सीतात्वमसि  
भद्रं तेतन्ममाचक्ष्वपृच्छतः ॥ १२ ॥ यथाहितववैदैन्यंरूपंचाप्रतिमानुषम् ॥ तपसा  
चान्वितो वेषस्त्वंराममहिषीध्रुवम् ॥ १३ ॥ सातस्यवचनंश्रुत्वारामकीर्तनहर्षिता ॥  
उवाच वाक्यं वैदेही हनूमंतं द्रुमाश्रितम् ॥ १४ ॥ पृथिव्यांराजसिंहानांमुख्यस्यविहिता  
त्मनः ॥ स्नुषादशरथस्याहंशत्रुसैन्यप्रणाशिनः ॥ १५ ॥ दुहिताजनकस्याहंवैदेहस्यम  
हात्मनः ॥ सीतेति नाम्ना चोक्ताहं भार्या रामस्य धीमतः ॥ १६ ॥ समाद्वादशतत्राहंराघ  
वस्य निवेशने ॥ भुंजाना मानुषान्भोगान्सर्वकामसमृद्धिनी ॥ १७ ॥ ततस्त्रयोदशे व  
र्षे राज्ये चेक्ष्वाकुनंदनम् ॥ अभिषेचयितुंराजासोपाध्यायःप्रचक्रमे ॥ १८ ॥ तस्मिन्सं  
भ्रियमाणे तुराघवस्याभिषेचने ॥ कैकेयीनामभर्तारमिदंवचनमब्रवीत् ॥ १९ ॥ न पि  
वेयं न खादेयंप्रत्यहं मम भोजनम् ॥ एष मे जीवितस्यांतो रामो यद्यभिषिच्यते ॥ २० ॥  
यत्तदुक्तं त्वया वाक्यं प्रीत्या नृपतिसत्तम ॥ तच्चेन्न वितथं कार्यं वनं गच्छतु राघवः ॥  
॥ २१ ॥ स राजा सत्यवाग्देव्या वरदानमनुस्मरन् ॥ मुमोहवचनंश्रुत्वाकैकेय्याःक्रूरम



प्रियम् ॥ २२ ॥ ततस्तं स्थविरो राजा सत्यधर्मे व्यवस्थितः ॥ ज्येष्ठं यशस्विनं पुत्रं रुदन्ना  
 ज्यमयाचत ॥ २३ ॥ स पितुर्वचनं श्रीमानभिषेकात्परां प्रियम् ॥ मनसा पूर्वमासाद्य वा  
 चा प्रतिगृहीतवान् ॥ २४ ॥ दद्यान्न प्रतिगृहीयात्सत्त्यं ब्रूयान्नचानृतम् ॥ अपि जीवि  
 तहेतोर्हि रामः सत्यपराक्रमः ॥ २५ ॥ सविहायोत्तरीयाणि महार्हाणि महायशाः ॥ वि  
 सृज्य मनसा राज्यं जनन्यै मां समादिशत् ॥ २६ ॥ साहं तस्याग्रतस्तूर्णं प्रस्थिता  
 वनचारिणी ॥ नहि मे तेन हीनायावासः स्वर्गेऽपि रोचते ॥ २७ ॥ प्रागेव तु महाभागः सौ  
 मित्रिर्मित्रनन्दनः ॥ पूर्वजस्यानुयात्रार्थं कुशचीरैरलंकृतः ॥ २८ ॥ ते वयं भर्तुरादेशं बहु  
 मान्य दृढव्रताः ॥ प्रविष्टाः स्म पुरा दृष्टं वनं गंभीरदर्शनम् ॥ २९ ॥ वसंतो दंडकारण्ये  
 तस्याहममितौजसः ॥ रक्षसापहताभार्यारावणेन दुरात्मना ॥ ३० ॥ द्वौ मासौ तेन मे  
 कालो जीवितानुग्रहः कृतः ॥ ऊर्ध्वं द्वाभ्यां तु मासाभ्यां ततस्त्यक्ष्यामि जीवितम् ॥ ३१ ॥  
 इत्यार्षे श्रीमद्रामायणे वाल्मीकीये आ० सुंदरकांडे त्रयस्त्रिंशः सर्गः ॥ ३३ ॥ तस्या  
 स्तद्वचनं श्रुत्वा हनुमान्हरिपुंगवः ॥ दुःखाद्दुःखाभिभूतायाः सांत्वमुत्तरमब्रवीत् ॥ १ ॥



अहं रामस्य संदेशादेवि दूतस्तवागतः ॥ वैदेहि कुशली रामः सत्त्वां कौशलमब्रवी  
त् ॥२॥ यो ब्राह्ममस्त्रं वेदांश्च वेद वेदविदांवरः ॥ सत्त्वांदाशरथी रामो देविकौशलम  
ब्रवीत् ॥३॥ लक्ष्मणश्च महातेजा भर्तुस्तेऽनुचरः प्रियः ॥ कृतवाञ्छोकसंतप्तः शिरसाते  
भिवादनम् ॥४॥ सातयोः कुशलं देवी निशम्य नरसिंहयोः ॥ प्रीतिसंहृष्टसर्वांगी हनूमं  
तमथाब्रवीत् ॥५॥ कल्याणी बतगाथेयं लौकिकीप्रतिभाति माम् ॥ एति जीवंतमानंदो  
नरं वर्षशतादपि ॥६॥ तयोः समागमे तस्मिन्प्रीतिरुत्पादिताऽद्भुता ॥ परस्परेण चाला  
पंविश्वस्तौतौप्रचक्रतुः ॥७॥ तस्यास्तद्वचनं श्रुत्वा हनूमान्मारुतात्मजः ॥ सीतायाः  
शोकतप्तायाः समीपमुचक्रमे ॥ ८ ॥ यथा यथा समीपं सहनूमानुपसर्पति ॥ तथा तथा  
रावणं सातं सीता परिशंकते ॥ ९ ॥ अहो धिक् धिक् कृतमिदं कथितं हियदस्य मे ॥ रूपां  
तरमुपागम्य स एवायं हिरावणः ॥ १० ॥ तामशोकस्य शाखांतु विमुक्त्वा शोकक  
र्षिता ॥ तस्यामेवानवद्यांगी धरण्यां समुपाविशत् ॥ ११ ॥ हनुमानपि दुःखार्ता तां दृष्ट्वा  
भयमोहितः ॥ अवंदत महाबाहुस्ततस्तां जनकात्मजाम् ॥ सा चैनं भयसंत्रस्ता भूयोनैन



मुदैक्षत ॥१२॥ तदृष्ट्वा वंदमानं चसीता शशिनिभानना ॥ अब्रवीद्दीर्घमुच्छस्य वानरं  
मधुरस्वरा ॥१३॥ मायां प्रविष्टो मायावी यदि त्वं रावणः स्वयम् ॥ उत्पादयसिमेभूयः  
संतापं तन्नशोभनम् ॥१४॥ संपरित्यज्य रूपं यः परिव्राजकरूपवान् ॥ जनस्थानेमया  
दृष्टस्त्वंसएवहिरावणः ॥ १५ ॥ उपवासकृशां दीनां कामरूपनिशाचर ॥ संतापयसि  
मां भूयः संतप्तां तन्न शोभनम् ॥१६॥ अथवा नैतदेवंहियन्मयापरिशंकितम् ॥ मनसो  
हिममप्रीतिरुत्पन्ना तव दर्शनात् ॥१७॥ यदिरामस्यदूतस्त्वमागतोभद्रमस्तुते ॥ पृच्छा  
मित्वांहरिश्रेष्ठप्रियारामकथाहिमे ॥ १८ ॥ गुणान्नरामस्य कथय प्रियस्य मम वानर ॥  
चित्तं हरसिमेसौम्य नदीकूलंयथारयः ॥१९॥ अहो स्वप्नस्यसुखतायाहमेवचिराद्दृता ॥  
प्रेषितं नामपश्यामिराघवेणवनौकसम् ॥२०॥ स्वप्नेपियद्यहंवीरंराघवंसहलक्ष्मणम् ॥  
पश्येयंनावसीदेयंस्वप्नोपिमममत्सरी ॥२१॥ नाहंस्वप्नमिमंमन्येस्वप्नेदृष्ट्वाहिवानरम् ॥  
नशक्योभ्युदयः प्राप्तुंप्राप्तश्चाभ्युदयोमम ॥ २२ ॥ किन्नु स्याच्चित्तमोहोयं भवेद्भातंग



तिस्त्वयम् ॥ उन्मादजो विकारोवास्यादयं मृगतृष्णिका ॥ २३ ॥ अथवा नाय  
 मुन्मादोमोहोप्युन्मादलक्षणः ॥ संबुध्येचाहमात्मानमिमंचापिवनौकसम् ॥ २४ ॥ इत्ये  
 वंबहुधासीतासंप्रधार्यबलाबलम् ॥ रक्षसांकामरूपत्वान्मेनेतं राक्षसाधिपम् ॥ २५ ॥ एतां  
 बुद्धितदाकृत्वासीतासातनुमध्यमा ॥ नप्रतिव्याजहाराथवानरंजनकात्मजा ॥ २६ ॥  
 सीतायानिश्रितं बुद्धाहनूमान्मारुतात्मजः ॥ श्रोत्रानुकूलैर्वचनैस्तदा तां संप्रहर्षयन् ॥  
 ॥ २७ ॥ आदित्य इव तेजस्वी लोककांतः शशीयथा ॥ राजासर्वस्यलोकस्य देवोवैश्रव  
 णोयथा ॥ २८ ॥ विक्रमेणोपपन्नश्चयथाविष्णुर्महायशाः ॥ सत्यवादी मधुरवाग्देवो  
 वाचस्पतिर्यथा ॥ २९ ॥ रूपवान्सुभगः श्रीमान्कंदर्प इव मूर्तिमान् ॥ स्थानक्रोधे प्रह  
 र्ताचश्रेष्ठे लोके महारथः ॥ ३० ॥ बाहुच्छायामवष्टब्धोयस्यलोकोमहात्मनः ॥ अपक्र  
 म्याश्रमपदान्मृगरूपेणराघवम् ॥ ३१ ॥ शून्येयेनापनीतासितस्यद्रक्ष्यसितत्फलम् ॥  
 अचिराद्रावणं संख्येयो वधिष्यतिवीर्यवान् ॥ ३२ ॥ क्रोधप्रमुक्तैरिषुभिर्ज्वलद्भिरिव

१ उन्मादः—विरहिणां पिच्छेद्विकरूपावस्थाविशेषजो भ्रमः । २ मृगतृष्णिका—तद्वत्प्रत्यक्षो भ्रमः ।



पावकैः ॥ तेनाहंप्रेषितोदूस्त्वत्सकाशमिहागतः ॥३३॥ त्वद्वियोगेन दुःखार्तः स त्वां  
 कौशलमब्रवीत् ॥ लक्ष्मणश्चमहातेजाः सुमित्रानन्दवर्धनः ॥३४॥ अभिवाद्यमहाबाहुः स  
 त्वा कौशलमब्रवीत् ॥ रामस्य च सखा देवि सुग्रीवो नामवानरः ॥३५॥ राजावानरमुख्या  
 नां सत्वां कौशलमब्रवीत् ॥ नित्यं स्मरति ते रामः स सुग्रीवः स लक्ष्मणः ॥३६॥ दिष्ट्या जीव  
 सि वै देहि राक्षसी वशमागता ॥ न चिराद्द्रक्ष्यंसे रामं लक्ष्मणं च महारथम् ॥३७॥ मध्ये  
 वानरकोटीनां सुग्रीवं चामितौजसम् ॥ अहं सुग्रीवसचिवो हनूमान्नामवानरः ॥३८॥ प्रवि  
 ष्ठो न गरीलंकां लंघयित्वा महोदधिम् ॥ कृत्वामूर्ध्नि पदन्यासं रावणस्य दुरात्मनः ॥३९॥  
 त्वां द्रष्टुमुपयातो हं समाश्रित्य पराक्रमम् ॥ नाहमस्मितथा देवियथामामवगच्छसि ॥ वि  
 शंका त्यज्यतामेषा श्रद्धस्ववदतो मम ॥४०॥ इ० श्री० वा० सु० चतुस्त्रिंशः सर्गः ॥३४॥  
 तां तुरामकथां श्रुत्वा वै देही वानरर्षभात् ॥ उवाच वचनं सां त्वमिदं मधुरयागिरा ॥१॥ क  
 ते रामेण संसर्गकथं जानासि लक्ष्मणम् ॥ वानराणां नराणां च कथमासीत् समागमः ॥२॥  
 यानिरामस्य चिह्नानि लक्ष्मणस्य च वानर ॥ तानि भूयः समाचक्ष्व न मां शोकः समा



विशेत् ॥ ३ ॥ कीदृशं तस्य संस्थानं रूपं तस्य च कीदृशम् ॥ कथं मूर्ख कथं बाहू लक्ष्मणस्य  
च शंसमे ॥ ४ ॥ एवमुक्तस्तु वैदेह्या ह नूमान्मारुतात्मजः ॥ ततो रामं यथा तत्त्वमाख्या  
तुमुपचक्रमे ॥ ५ ॥ जानंती बत दिष्ट्या मां वैदेहि परिपृच्छसि ॥ भर्तुः कमलपत्राक्षिसं  
स्थानं लक्ष्मणस्य च ॥ ६ ॥ यानि रामस्य चिह्नानि लक्ष्मणस्य च यानि वै ॥ लक्षिता  
नि विशालाक्षि वदतः शृणुतानि मे ॥ ७ ॥ रामः कमलपत्राक्षः पूर्णचंद्रनिभाननः ॥ रू  
पदाक्षिण्यसंपन्नः प्रसूतो जनकात्मजे ॥ ८ ॥ तेजसादित्यसंकाशः क्षमया पृथिवीसमः ॥  
बृहस्पतिसमो बुद्ध्या यशसा वासवोपमः ॥ ९ ॥ रक्षिता जीवलोकस्य स्वजनस्य च र  
क्षिता ॥ रक्षिता स्वस्य वृत्तस्य धर्मस्य च परंतपः ॥ १० ॥ रामो भामिनि लोकस्य चा  
तुर्वर्ण्यस्य रक्षिता ॥ मर्यादानां च लोकस्य कर्ता कारयिता च सः ॥ ११ ॥ अर्चिष्मान  
र्चितोत्यर्थब्रह्मचर्यव्रते स्थितः ॥ साधूनामुपकारज्ञः प्रचारज्ञश्च कर्मणाम् ॥ १२ ॥ राज  
नीत्यां विनीतश्च ब्राह्मणानामुपासकः ॥ ज्ञानवाञ्छीलसंपन्नो विनीतश्च परंतपः ॥ १३ ॥  
यजुर्वेदविनीतश्च वेदविद्धिः सुपूजितः ॥ धनुर्वेदे च वेदे च वेदांगेषु च निष्ठितः ॥ १४ ॥ विपु



लांसोमहाबाहुःकंबुग्रीवःशुभाननः ॥ गूढजत्रुःसुताम्राक्षो रामो नामजनैःश्रुतः॥१५॥  
 दुंदुभिस्वननिर्घोषःस्निग्धवर्णः प्रतापवान् ॥ समश्च सुविभक्तांगोवर्णश्यामंसमाश्रितः  
 ॥१६॥त्रिंस्थिरंस्त्रिप्रलंबश्च त्रिसंमस्त्रिषु चोन्नतः ॥ त्रितामस्त्रिषु चस्निग्धोगंभीरस्त्रिषु  
 नित्यशः ॥ १७ ॥ त्रिवलीवांसंयवनतश्चतुर्व्यंगस्त्रिंशीर्षवान् ॥ चंतुष्कलश्चतुर्लेशश्चतुं  
 प्किष्कुंतुःसमः ॥१८॥चंतुर्दशसमद्वंद्वश्चतुर्दष्टश्चतुर्गतिः ॥ महोष्ठहनुनासश्च पंचस्नि  
 ग्धोष्ट्रवंशवान् ॥१९॥ दशपद्मोदशवृंहत्त्रिंभिव्यासोद्विगुंलवान्॥षडुन्नतो नवतनुस्त्रिंभि

१ त्रिषु स्थानेषु स्थिरः “ऊरुश्च मणिबन्धश्च मुष्टिश्च नृपतेःस्थिराः” इत्युक्तेः । २ त्रिप्रलंबः “प्रलंबाः यस्य स धनी त्रयो भ्रूमुष्कवाहवः” इति सामुद्रिकोक्तेः ।  
 ३ त्रिषुसमः “केशाग्रं वृषणं जानु समं यस्य स भूपतिः” इत्युक्तेः । ४ नाभ्यंतः कुक्षिवक्षःसु “नाभ्यंतःकुक्षिवक्षोभिरुन्नतैःक्षितिपो भवेत्” इत्युक्तेः । ५ त्रिभिः  
 नेत्रांतनखपाण्यंग्रितलैस्ताम्रः । ६ पादरेखाशिरोरुहिलिङ्गमणिषु । ७ स्वरगतिनाभिषु गंभीरः । ८ उदरे कंठे उभयत्र वा । ९ अवनतः निम्नः निम्नत्वं निमग्नत्वं तच्च  
 निमग्नपादतलमध्यत्वं निमग्नपादरेखात्वं निमग्नस्तनचक्षुक्तवम् । १० चतुर्हस्व, “ग्रीवा प्रजननं पृष्ठे हस्ते जंघे च पूजिते” इत्युक्तेः । ११ आवर्तत्रययुक्तशीर्षः ।  
 १२ चतस्रःकञ्चाश्चतुर्वेदप्राप्तिमूर्चिकापृष्ठमूलरेखायस्यसः । १३ ललाटेचतुरीकायुक्तः । १४ चतुर्स्तप्रमाणः पणवत्यंगुलोत्तरेधः । १५ बाहुजानूरुगंडाश्चत्वारः  
 समायस्य सः । १६ समपारिमाणचतुर्दशांगद्वंद्वः । तदुक्तं “ध्रुवो नासापुटे नेत्रे कर्णावोष्ठौ च जुचूकौ । कूर्परे मणिबंधौ च जानुनी वृषणौ कटी ॥ कौरो पादौ स्निजौ  
 यस्य समौ ज्ञेयः स भूपतिः । स्कंधौ गंडौ तथा दंता ऊरुज्ञेयौ च जत्रुणी” । १७ चतस्रो दंष्ट्रा दंतपंक्तिद्वये प्रतिपार्श्वे शःखोक्तलक्षणा यस्यसः । १८ सिंहशार्ङ्गलज  
 वृषमैश्वर्यस्तुर्भित्तुल्यागतिर्यस्यसः । १९ पंचबाग्वक्रनखलोमत्वचं स्निग्धं यस्य सः । २० अष्टवंशारूपावयववान् । वंशशब्देन दैर्घ्यं विवक्षितम् । “बाहु च नलकावूरु  
 जंघे चेत्यष्ट वंशकाः” नलकावंगुल्यावितितीर्थः । २१ दशपद्मः “मुखनेत्रास्यजिह्वौष्ठालुस्तनखं करौ । पादौ च दशपद्मानि पद्माकाराणि यस्य च” इत्युक्तेः ।  
 २२ दशवृंहति यस्य सः । तानितु “उरः शिरोललाटे च ग्रीवावाहंसनाभयः । पादौ पृष्ठे श्रुती चैव विशालास्तेमुखप्रदाः” । इत्युक्तेः । २३ श्रीयशस्तेजोभिः ।  
 २४ द्वौ मातृपितृवंशौशुक्रौशुक्रौयस्यसः । २५ पटुन्नतस्तानि च “कक्षःकुक्षिवक्षश्चाणस्कंधललाटेकाः” । २६ नवमुसूक्ष्मः । तानि च “मूक्षमाण्यंगुलिपर्वा  
 णिकेशरोमनखत्वचः । शेषश्च येषां सूक्ष्माणि तेनरादीर्घजीविनः” इत्युक्तेः इतिषट्कं मृदुश्मश्रुत्वं सूक्ष्मदृष्टित्वं सूक्ष्मबुद्धित्वं चेति नवमु सूक्ष्मत्वम् । २७ धर्मार्थकामैः ।



व्याप्नोतिराघवः ॥ २० ॥ सत्यधर्मरतः श्रीमान्संग्रहानुग्रहेरतः ॥ देशकालविभागज्ञः स  
र्वलोकप्रियंवदः ॥ २१ ॥ भ्राता चास्य च द्वैमात्रः सौमित्रिरमितप्रभः ॥ अनुरागेण रूपे  
ण गुणैश्चापि तथाविधः ॥ २२ ॥ स सुवर्णच्छविः श्रीमान् रामः श्यामो महायशः ॥  
तावुभौ नरशार्दूलौ त्वद्दर्शनकृतोत्सवौ ॥ २३ ॥ विचिन्वंतौ महीं कृत्स्नामस्मा  
भिः सह संगतौ ॥ त्वामेव मार्गमाणौ तौ विचरंतौ वसुंधराम् ॥ २४ ॥ ददर्शतुर्मृग  
पतिं पूर्वजेनावरोपितम् ॥ ऋष्यमूकस्य मूले तु बहुपादपसंकुले ॥ २५ ॥ भ्रातुर्भयार्त  
मासीनं सुग्रीवं प्रियदर्शनम् ॥ वयं च हरिराजं तं सुग्रीवं सत्यसंगरम् ॥ २६ ॥ परि  
चर्यामहे राज्यात्पूर्वजेनावरोपितम् ॥ ततस्तौ चीरवसनौ धनुःप्रवरपाणिनौ ॥ २७ ॥  
सतौ दृष्ट्वानरव्याघ्रौ धन्विनौ वानरर्षभः ॥ २८ ॥ अभिप्लुतो गिरैस्तस्य शिखरं भयमोहि  
तः ॥ ततः स शिखरे तस्मिन्वानरेंद्रो व्यवस्थितः ॥ २९ ॥ तयोः समीपं मामेव प्रेषया  
मास सत्वरम् ॥ तावहंपुरुषव्याघ्रौ सुग्रीववचनात्प्रभू ॥ ३० ॥ रूपलक्षणसंपन्नौ कृतां  
जलिरुपस्थितः ॥ तौ परिज्ञाततत्त्वार्थौ मया प्रीतिसमन्वितौ ॥ ३१ ॥ पृष्ठमारोप्य तं देशं



प्रापितौपुरुषर्षभौ ॥ निवेदितौचतत्त्वेन सुग्रीवाय महात्मने ॥ ३२ ॥ तयोरन्योन्य सं  
 भाषाद्भृशंप्रीतिरजायत ॥ तत्र तौकीर्तिसंपन्नौहरीश्वरनरेश्वरौ ॥ ३३ ॥ परस्परकृताश्चा  
 सौकथयापूर्ववृत्तया ॥ तं ततःसांत्वयामाससुग्रीवं लक्ष्मणाग्रजः ॥ ३४ ॥ स्त्रीहेतोर्वा  
 लिनाभ्रात्रानिरस्तंपुरुतेजसा ॥ ततस्त्वन्नाशजंशोकंरामस्याक्लिष्टकर्मणः ॥ ३५ ॥ ल  
 क्ष्मणोवानरेंद्रायसुग्रीवाय न्यवेदयत् ॥ सश्रुत्वा वानरेंद्रस्तुलक्ष्मणेनेरितं वचः ॥ ३६ ॥  
 तदासीन्निष्प्रभोत्यर्थं ग्रहग्रस्त इवांशुमान् ॥ ततस्त्वद्भ्रात्रशोभीनि रक्षसा द्वियमाण  
 या ॥ ३७ ॥ यान्याभरणजालानि पातितानि महीतले ॥ तानि सर्वाणि रामाय आनीय  
 हरियूथपाः ॥ ३८ ॥ संदृष्ट्वा दर्शयामासुर्गतिं तु न विदुस्तव ॥ तानि रामाय दत्तानिम  
 यैवोपहतानिच ॥ ३९ ॥ स्वनवंत्यवकीर्णानितस्मिन्विहतचेतसि ॥ तान्यंकेदर्शनीयानि  
 कृत्वा बहुविधं तदा ॥ ४० ॥ तेन देवप्रकाशेनदेवेन परिदेवितम् ॥ प्रादीपयद्वाशरथेस्तदा  
 शोकहुताशनम् ॥ ४१ ॥ शायितंचचिरंतेनदुःखार्तेनमहात्मना ॥ मयापिविविधैर्वाक्यैः  
 कृच्छ्रादुत्थापितः पुनः ॥ ४२ ॥ तानिदृष्ट्वामहार्हाणिदर्शयित्वा मुहुर्मुहुः ॥ राघवःसह



सौमित्रिःसुग्रीवे संन्यवेशयत् ॥ ४३ ॥ स तवादर्शनादार्यै राघवःपरितप्यते ॥ महता  
ज्वलतानित्यमग्निनैवाग्निपर्वतः ॥ ४४ ॥ त्वत्कृतेतमनिद्राचशोकश्चिंता च राघवम् ॥  
तापयन्तिमहात्मानमग्न्यागारमिवाग्नयः ॥ ४५ ॥ तवादर्शनशोकेनराघवःपरिचाल्यते ॥  
महताभूमिकंपेनमहानिव शिलोच्चयः ॥ ४६ ॥ काननानि सुरम्याणि नदीप्रस्त्रवणानि  
च ॥ चरन्नरतिमाप्नोतित्वामपश्यन्नृपात्मजे ॥ ४७ ॥ सत्त्वांमनुजशार्दूलःक्षिप्रं प्राप्स्य  
ति राघवः ॥ समित्रबांधवं हत्वा रावणं जनकात्मजे ॥ ४८ ॥ सहितौ रामसुग्रीवा  
बुभावकुरुतां तदा ॥ समयं वालिनं हंतुं तव चान्वेषणं प्रति ॥ ४९ ॥ ततस्ताभ्यां कुमा  
राभ्यां वीराभ्यां स हरीश्वरः ॥ किष्किंधां समुपागम्य वाली युद्धे निपातितः ॥ ५० ॥  
ततोनिहत्यतरसारामोवालिनमाहवे ॥ सर्वर्क्षहरिसंधानां सुग्रीवमकरोत्पतिम् ॥ ५१ ॥  
रामसुग्रीवयोरैक्यं देव्येवं समजायत ॥ हनूमंतंच मांविद्धि तयोर्दूतमुपागतम् ॥ ५२ ॥  
स्वं राज्यं प्राप्य सुग्रीवः समानीय महाकपीन् ॥ त्वंदर्थंप्रेषयामासदिशोदशमहाबला  
न् ॥ ५३ ॥ आदिष्टा वानरैंद्रेणसुग्रीवेणमहौजसः ॥ अद्रिराजप्रतीकाशाःसर्वतःप्रस्थि



वा०प०  
॥७३॥

ता महीम् ॥५४॥ तंतस्ते मार्गमाणावै सुग्रीववचनातुराः ॥ चरन्तिवसुधां कृत्स्नांवय  
मन्ये च वानराः ॥५५॥ अंगदो नाम लक्ष्मीवान्वालि सनुर्महाबलः ॥ प्रस्थितः कपिशा  
र्दूलस्त्रिभागबलसंवृतः ॥ ५६ ॥ तेषां नो विप्रणष्टानां विध्यै पर्वतसत्तमे ॥ भृशं शोकपरी  
तानां महोरात्रगणागताः ॥५७॥ ते वयं कार्यं नैराश्यात्कालस्यातिक्रमेण च ॥ भयाच्च कपि  
राजस्य प्राणांस्त्यक्तुमुपस्थिताः ॥५८॥ विचिंत्य गिरिदुर्गाणि नदीप्रस्रवणानि च ॥ अना  
साद्यपदं देव्याः प्राणांस्त्यक्तुं व्यवस्थिताः ॥५९॥ ततस्तस्य गिरेर्मधिवयं प्रायमुपास्महे ॥  
दृष्ट्वा प्रायोपविष्टांश्च सर्वान्वानरपुंगवान् ॥ ६० ॥ भृशं शोकार्णवं मग्नः पर्यदेवयदंगदः ॥  
तव नाशं च वै देहि वालिनश्च तथा वधम् ॥ ६१ ॥ प्रायोपवेशमस्माकं मरणं च जटायुषः ॥  
तेषां नः स्वामि संदेशान्निराशानां मुमूर्षताम् ॥ ६२ ॥ कार्यहे तोरि हायातः शकुनिर्वीर्यवा  
न्महान् ॥ गृध्रराजस्य सोदर्यः संपातिर्नाम गृध्रराट् ॥ ६३ ॥ श्रुत्वा भ्रातृवधं कोपादिदं  
वचनमब्रवीत् ॥ यवीयान् केन मे भ्राता हतः क च निपातितः ॥ ६४ ॥ एतदाख्यातुमि  
च्छामि भवद्भिर्वानरोत्तमाः ॥ अंगदोऽकथयत्तस्य जनस्थाने महद्वधम् ॥ ६५ ॥ रक्षसा

सु० का०  
स० ३५

॥७३॥



भीमरूपेण त्वामुद्दिश्य यथार्थतः ॥ जटायोस्तु वधं श्रुत्वा दुःखितः सोऽरुणात्मजः ॥ ६६ ॥  
त्वामाह स वरारोहे वसन्ती रावणालये ॥ तस्य तद्वचनं श्रुत्वा संपातेः प्रीतिवर्धनम् ॥ ६७ ॥  
अंगदप्रमुखाः सर्वे ततः प्रस्थापिता वयम् ॥ विंध्यादुत्थाय संप्राप्ताः सागरस्यांतमुत्तमम्  
॥ ६८ ॥ त्वद्दर्शने कृतोत्साहा हृष्टाः पुष्टाः प्लवंगमाः ॥ अंगदप्रमुखाः सर्वे वेलोपांतमुपांग  
ताः ॥ ६९ ॥ चिंतांजगमुः पुनर्भीमां त्वद्दर्शनसमुत्सुकाः ॥ अथाहं हरि सैन्यस्य सागरं प्रेक्ष्य  
सीदतः ॥ ७० ॥ व्यवधूय भयं तीव्रं योजनानां शतं प्लुतः ॥ लंकाचापिमयारात्रौ प्रविष्टा  
राक्षसाकुला ॥ ७१ ॥ रावणश्च मया दृष्टस्त्वं च शोकनिपीडिता ॥ एतत्ते सर्वमाख्यातं  
यथावृत्तमनिदिते ॥ ७२ ॥ अभिभाषस्व मां देवि दूतो दाशरथेरहम् ॥ तन्मां रामकृतो  
द्योगं त्वन्निमित्तमिहागतम् ॥ ७३ ॥ सुग्रीवसचिवं देवि बुध्यस्व पवनात्मजम् ॥ कुशली  
तव काकुत्स्थः सर्वशस्त्रभृतां वरः ॥ ७४ ॥ गुरोरा राधने युक्तो लक्ष्मणः शुभलक्षणः ॥ तस्य  
वीर्यवतो देवि भर्तुस्तव हितैररताः ॥ ७५ ॥ अहमेकस्तु संप्राप्तः सुग्रीववचनादिह ॥ मये  
यमसहायेन चरता कामरूपिणा ॥ ७६ ॥ दक्षिणा दिगनुक्रांता त्वन्मार्गविचरैषिणा ॥



दिष्ट्याहं हरिसैन्यानां त्वन्नाशमनुशोचताम् ॥ ७७ ॥ अपनेष्यामिसंतापंतवाधिगम  
शासनात् ॥ दिष्ट्याहि न मम व्यर्थसागरस्येहलंघनम् ॥ ७८ ॥ प्राप्स्याम्यहमिदं देवि  
त्वद्दर्शनकृतं यशः ॥ राघवश्चमहावीर्यः क्षिप्रं त्वामभिपत्स्यते ॥ ७९ ॥ सपुत्रबांधवं हत्वा  
रावणं राक्षसाधिपम् ॥ माल्यवान्नामवैदेहिगिरीणामुत्तमोगिरिः ॥ ८० ॥ ततो गच्छति  
गोकर्णं पर्वतं केसरी हरिः ॥ सच देवर्षिभिर्दिष्टः पितामममहाकपिः ॥ ८१ ॥ तीर्थेन दीप  
तेः पुण्ये शंबसादनमुद्धरन् ॥ यस्याहं हरिणः क्षेत्रे जातो वातेन मैथिलि ॥ ८२ ॥ हनू  
मानिति विख्यातो लोके स्वनैव कर्मणा ॥ विश्वासार्थं तु वैदेहि भर्तुरुक्ता मया गुणाः ॥  
॥ ८३ ॥ अचिरात्त्वामितो देवि राघवो नयिता ध्रुवम् ॥ एवं विश्वासिता सीता हेतुभिः  
शोककर्षिता ॥ उपपन्नैरभिज्ञानैर्दूतं तमधिगच्छति ॥ ८४ ॥ अतुलं च गता हर्षप्रहर्षेण  
तु जानकी ॥ नेत्राभ्यां वक्रपक्ष्मभ्यां मुमोचानंदजं जलम् ॥ ८५ ॥ चारुतद्वदनं तस्या  
स्ताम्रशुक्लायतेक्षणम् ॥ अशोभत विशालाक्ष्याराहुमुक्तद्वोडुराट् ॥ ८६ ॥ हनूमंतं कपिं  
व्यक्तं मन्यते नान्यथेति सा ॥ अथोवाच हनूमांस्तामुत्तरं प्रियदर्शनाम् ॥ ८७ ॥ एतत्ते



सर्वमाख्यातंसमाश्वसिहि मैथिलि ॥ किंकरोमिकथं वाते रोचते प्रतियाम्यहम् ॥ ८८ ॥  
हतेसुरे संयतिशंबसादने कपिप्रवीरेण महर्षिचोदनात् ॥ ततोस्मिवायुप्रभवोहिमैथि  
लि प्रभावतस्तत्प्रतिमश्च वानरः ॥ ८९ ॥ इ०श्री०वा०आ०सु०पंचत्रिंशः सर्गः ॥ ३५ ॥  
भूयएवमहातेजाहनूमानूपवनात्मजः ॥ अब्रवीत्प्रश्रितंवाक्यंसीताप्रत्ययकारणात् ॥ १ ॥  
वानरोऽहंमहाभागेदूतोरामस्यधीमतः ॥ रामनामांकितंचेदंपश्यदेव्यंगुलीयकम् ॥ २ ॥  
प्रत्ययार्थतवानीतंतेनदत्तंमहात्मना ॥ समाश्वसिहिभद्रंतेक्षीणदुःखफलाह्यसि ॥ ३ ॥  
गृहीत्वाप्रेक्षमाणासाभर्तुः करविभूषितम् ॥ भर्तारमिवसंप्राप्तंजानकीमुदिताभवत् ॥  
॥ ४ ॥ चारुतद्वदनंतस्यास्ताम्रशुक्लायतेक्षणम् ॥ बभूवहर्षोदग्रंचराहुमुक्तइवोडुराट् ॥  
॥ ५ ॥ ततः साह्वीमतीबालाभर्तुः संदेशहर्षिता ॥ परितुष्टा प्रियंकृत्वाप्रशशंस महाक  
पिम् ॥ ६ ॥ विक्रांतस्त्वंसमर्थस्त्वंप्राज्ञस्त्वंवानरोत्तम ॥ येनेदंराक्षसपदंत्वयैकेनप्रधर्षि  
तम् ॥ ७ ॥ शतयोजनविस्तीर्णः सागरोमकरालयः ॥ विक्रमश्लाघनीयेनक्रमतागोष्पदी  
कृतः ॥ ८ ॥ नहित्वांप्राकृतंमन्येवानरंवानरर्षभ ॥ यस्यतेनास्तिसंत्रासो रावणादपि



संभ्रमः ॥ ९ ॥ अहंसेचकपिश्रेष्ठमयासमभिभाषितुम् ॥ यद्यसिप्रेषितस्तेनरामेण वि  
 दितात्मना ॥ १० ॥ प्रेषयिष्यतिदुर्धर्षोरामोनह्यपरीक्षितम् ॥ पराक्रममविज्ञायमत्स  
 काशंविशेषतः ॥ ११ ॥ दिष्ट्याचकुशलीरामोधर्मात्मासत्यसंगरः ॥ लक्ष्मणश्चमहाते  
 जाः सुमित्रानंदवर्धनः ॥ १२ ॥ कुशलीयदिकाकुत्स्थः किन्नुसागरमेखलाम् ॥ महींदह  
 तिकोपेनयुगांताग्निरिवोत्थितः ॥ १३ ॥ अथवाशक्तिमंतौतौसुराणामपिनिग्रहे ॥ ममै  
 वतुनदुःखानामस्तिमन्येविपर्ययः ॥ १४ ॥ कच्चिन्नव्यथतेरामः कच्चिन्नपरितप्यते ॥  
 उत्तराणिचकार्याणिकुरुतेपुरुषोत्तमः ॥ १५ ॥ कच्चिन्नदीनःसंभ्रांतः कार्येषुनचमुह्यति ॥  
 कच्चित्पुरुषकार्याणिकुरुतेनृपतेःसुतः ॥ १६ ॥ द्विविधंत्रिविधोपायमुपायमपिसेवते ॥  
 विजिगीषुः सुहृत्कच्चिन्मित्रेषु च परंतपः ॥ १७ ॥ कच्चिन्मित्राणिलभते मित्रैश्चाप्य  
 भिगम्यते ॥ कच्चित्कल्याणमित्रश्चमित्रैश्चापिपुरस्कृतः ॥ १८ ॥ कच्चिदाशास्तिदेवा  
 नांप्रसादंपार्थिवात्मजः ॥ कच्चित्पुरुषकारंचदैवं चप्रतिपद्यते ॥ १९ ॥ कच्चिन्न  
 विगतस्नेहोविवासान्मयिराधवः ॥ कच्चिन्मां व्यसनादस्मान्मोक्षयिष्यति वानर ॥



॥ २० ॥ सुखानामुचितो नित्यमसुखानामनूचितः ॥ दुःखमुत्तरमासाद्य कच्चिद्रामो न  
सीदति ॥ २१ ॥ कौसल्यायास्तथा कच्चित्सुमित्रायास्तथैव च ॥ अभीक्ष्णं श्रूयते क  
च्चित्कुशलं भरतस्य च ॥ २२ ॥ मन्त्रिमित्तैन मानार्हः कच्चिच्छोकेन राघवः ॥ कच्चि  
न्नान्यमनारामः कच्चिन्मां तारयिष्यति ॥ २३ ॥ कच्चिदक्षौहिणीं भीमां भरतो भ्रातृवत्सलः ।  
ध्वजिनीं मन्त्रिभिर्गुप्तां प्रेषयिष्यति मत्कृते ॥ २४ ॥ वानराधिपतिः श्रीमान्सुग्रीवः  
कच्चिदेष्यति ॥ मत्कृते हरिभिर्वीरैर्वृतो दंतनखायुधैः ॥ २५ ॥ कच्चिच्च लक्ष्मणः शूरः सु  
मित्रानंदवर्धनः ॥ अस्त्रविच्छरजालेन राक्षसान्विधमिष्यति ॥ २६ ॥ रौद्रेण कच्चिदस्त्रेण  
रामेण निहतं रणे ॥ द्रक्ष्याम्यल्पेन कालेन रावणं ससुहृज्जनम् ॥ २७ ॥ कच्चिन्नतद्वे मस  
मानवर्णं तस्यानं पद्मसमानगंधि ॥ मया विनाशुष्यति शोकदीनं जलक्षये पद्ममिवातपे  
न ॥ २८ ॥ धर्मापदेशात्त्यजतः स्वराज्यं मां चाप्यरण्यं नयतः पदातेः ॥ नासीद्यथायस्य न  
भीर्न शोकः कच्चित्सधैर्यं हृदये करोति ॥ २९ ॥ न चास्य मातानपितान चान्यः स्नेहाद्विशिष्टो  
स्ति मया समो वा ॥ तावद्ध च हंदूतजिजीविषे यं यावत्प्रवृत्तिं शृणुयां प्रियस्य ॥ ३० ॥ इतीव



देवी वचनं महार्थं तं वानरेन्द्रं मधुरार्थमुक्त्वा ॥ श्रोतुं पुनस्तस्य वचोभिरामं रामार्थयुक्तं  
 विररामरामा ॥ ३१ ॥ सीताया वचनं श्रुत्वामारुतिर्भीमविक्रमः ॥ शिरस्यंजलिमांघ्राय  
 वाक्यमुत्तरमब्रवीत् ॥ ३२ ॥ नत्वामिह स्थांजानीते रामः कमललोचनः ॥ तेन त्वां नानय  
 त्या शुशचीमिव पुरंदरः ॥ ३३ ॥ श्रुत्वैव च वचोमं ह्यंक्षिप्रमेष्यति राघवः ॥ चमूं प्रकर्षन्म  
 हतीं हर्यृक्षगणसंयुताम् ॥ ३४ ॥ विष्टं भयित्वा बाणौघैरक्षोभ्यं वरुणालयम् ॥ करिष्यति  
 पुरीलंकां काकुत्स्थः शांतराक्षसाम् ॥ ३५ ॥ तत्र यद्यंतरामृत्युर्यदि देवा महासुराः ॥  
 स्थास्यन्ति पथिरामस्य सतानपि विष्यति ॥ ३६ ॥ तवादर्शनजेनार्यैः शोकेन परिपूरितः ॥  
 न शर्म लभते रामः सिंहार्दित इव द्विपः ॥ ३७ ॥ मंदरेण च ते देवि शपेमूलफलेन च ॥ मं  
 लयेन च विंध्येन मेरुणाददुरेण च ॥ ३८ ॥ यथा सुनयनं वल्गुर्विबोष्ठं चारुकुण्डलम् ॥  
 मुखं द्रक्ष्यसि रामस्य पूर्णचंद्रमिवोदितम् ॥ ३९ ॥ क्षिप्रं द्रक्ष्यसि वै देहिरामं प्रस्रवणे गि  
 रौ ॥ शतक्रतुमिवासीनं नाकपृष्ठस्य मूर्धनि ॥ ४० ॥ न मां संराघवो भुंक्ते न चैव मधुसेव



ते॥वन्यंसुविहितंनित्यंभक्तमश्रातिपंचमम् ॥४१॥ नैवदंशान्नमशकान्नकीटान्नसरीसृ  
 पान्॥राघवोऽपनयेद्धान्नात्त्वद्भतेनांतरात्मना ४२॥नित्यंध्यानपरोरामोनित्यंशोकपरा  
 यणः॥नान्यंचिंतयतेकिंचित्सतुकामवशंगतः ॥४३॥ अनिद्रःसततरामःसुप्तोपिचनरो  
 त्तमः ॥ सीतेतिमधुरांवाणींव्याहरन्प्रतिबुध्यते ॥४४॥ दृष्ट्वाफलंवापुष्पंवायच्चान्यत्स्त्री  
 मनोहरम्॥बहुशोहाप्रियेत्येवंश्वसंस्त्वामभिभाषते ॥ ४५ ॥ सदेविनित्यंपरितप्यमा  
 नस्त्वामेवसीतेत्यभिभाषमाणः ॥ धृतव्रतोर्राजसुतोमहात्मातवैवलाभायकृतप्रयत्नः॥  
 ॥ ४६ ॥सारासंकीर्तनवीतशोकारामस्यशोकेनसमानशोका॥शरन्मुखेनांबुदशेषचं  
 द्रानिशेववैदेहसुताबभूव ॥ ४७ ॥ ॥ इति श्रीमद्रा० वा० सु० षट्त्रिंशः सर्गः ॥ ३६ ॥  
 सासीतावचनं श्रुत्वापूर्णचंद्रनिभानना ॥ हनूमंतमुवाचेदं धर्मार्थसहितं वचः ॥ १ ॥  
 अमृतंविषंसंपृक्तं त्वयावानरभाषितम् ॥ यच्चनान्यमनारामोयच्चशोकपरायणः ॥२॥  
 ऐश्वर्येवासुविस्तीर्णेव्यसनेवासुदारुणे ॥ रज्ज्वेवपरुषं बाह्वाकृतांतः परिकर्षति ॥३॥

१ पंचमं कालं प्राप्येतिशेषः । प्रातः संगवमध्वापराह्णात्पंचमं सायाह्नं प्राप्येत्यर्थः । यद्वा प्रातःसायं प्रातःसायमितिकालचतुष्टयं त्यक्त्वा पंचमे प्रातःकाले  
 इत्यर्थः । दिनद्वयमतीत्य भुंक्ते इत्यर्थः । २ यच्च अनन्यमना इति वाक्यमाख्यायते तदमृतम् । ३ यच्च शोकपरायण इति वाक्यमाख्यायते तद्विषम् ।



विधिर्नूनमसंहार्यः प्राणिनां प्लवगोत्तम ॥ सौमित्रिं मां च रामं च व्यसनैः पश्य मो  
 हितान् ॥ ४ ॥ शोकस्यास्य कथं पारं राघवोऽधिगमिष्यति ॥ प्लवमानः परिक्रान्तो हतनौः  
 सागरे यथा ॥ ५ ॥ राक्षसानां वधं कृत्वा सदयित्वा च रावणम् ॥ लंकामुन्मथितां कृत्वा  
 कदाद्रक्ष्यति मां पतिः ॥ ६ ॥ स वाच्यः संत्वरस्वेति यावदेव न पूर्यते ॥ अयं संवत्सरः का  
 लस्तावद्धिममजीवितम् ॥ ७ ॥ वर्तते दशमो मासो द्वौ तु शेषौ प्लवंगम ॥ रावणेन नृशंसे  
 न समयोयः कृतो मम ॥ ८ ॥ विभीषणेन च भ्रात्रा मम निर्यातनं प्रति ॥ अनुनीतः प्रय  
 त्नेन न च तत्कुरुते मतिम् ॥ ९ ॥ मम प्रतिप्रदानं हिरावणस्य नरोचते ॥ रावणं मार्गते संख्ये  
 मृत्युः कालवशंगतम् ॥ १० ॥ ज्येष्ठा कन्याऽनलानामविभीषणसुता कपे ॥ तया ममैत  
 दाख्यातं मात्रा प्रहितया स्वयम् ॥ ११ ॥ अविध्योनाम मेधावी विद्वान् राक्षसपुंगवः ॥  
 धृतिमाञ्छीलवान्वृद्धो रावणस्य सुसंमतः ॥ १२ ॥ रामक्षयमनुप्राप्तं रक्षसां प्रत्यचोद  
 यत् ॥ न च तस्य सदुष्टात्मा शृणोति वचनं हितम् ॥ १३ ॥ आशंसेयं हरिश्चेष्ट क्षिप्रं मां प्रा  
 प्स्यते पतिः ॥ अंतरात्मा हि मे शुद्धस्तस्मिंश्च बहवो गुणाः ॥ १४ ॥ उत्साहः पौरुषं सत्वमा



नृशंस्यं कृतज्ञता ॥ विक्रमश्च प्रभावश्च संति वानर राघवे ॥ १५ ॥ चतुर्दशसहस्राणि  
राक्षसानां जघान यः ॥ जनस्थाने विनाभ्रात्राशत्रुः कस्तस्य नोद्विजेत् ॥ १६ ॥ न स शक्य  
स्तुल्यितुं व्यसनैः पुरुषर्षभः ॥ अहं तस्यानुभावज्ञा शक्रस्येव पुलोमजा ॥ १७ ॥ शरजा  
लां शुमाञ्छूरः कपे रामदिवाकरः ॥ शत्रुरक्षोमयंतो यमुपशोषं नयिष्यति ॥ १८ ॥ इति सं  
जल्पमानां तारामार्थं शोककर्षिताम् ॥ अश्रुसंपूर्णवदनामुवाच हनुमान्कपिः ॥ १९ ॥ श्रुत्वै  
व च वचो मंह्यं क्षिप्रमेष्यति राघवः ॥ चमूं प्रकर्षन्महतीं हर्यृक्षगणसंकुलाम् ॥ २० ॥ अथवा  
मोचयिष्यामि त्वामद्यैव सराक्षसात् ॥ अस्मादुःखादुपारोह मम पृष्ठमनिंदिते ॥ २१ ॥  
त्वां तु पृष्ठगतां कृत्वा संतरिष्यामि सागरम् ॥ शक्तिरस्ति हि मे वोढुं लंकामपि सरावणा  
म् ॥ २२ ॥ अहं प्रस्रवणस्थाय राघवायाद्यमैथिलि ॥ प्रापयिष्यामि शक्राय हव्यं हुतमिवा  
नलः ॥ २३ ॥ द्रक्ष्यस्यद्यैव वै देहिराघवं सह लक्ष्मणम् ॥ व्यवसायसमायुक्तं विष्णुं दैत्यवधेय  
था ॥ २४ ॥ त्वद्दर्शनकृतोत्साहमाश्रमस्थं महाबलम् ॥ पुरंदरमिवासीनं नागराजस्य



मूर्धनि ॥ २५ ॥ पृष्ठमारोह मे देवि मा विकांक्षस्व शोभने ॥ योगमन्विच्छ रामेण श  
 शांकेनेव रोहिणी ॥ २६ ॥ कथयंतीव शशिना संगमिष्यसि रोहिणी ॥ मत्पृष्ठमधिरोह  
 त्वं तराकाशं महार्णवम् ॥ २७ ॥ नहि मे संप्रयातस्य त्वामितोनयतोंगने ॥ अनुगंतुं  
 गतिं शक्ताः सर्वे लंकानिवासिनः ॥ २८ ॥ यथैवाहमिह प्राप्तस्तथैवाहमसंशयम् ॥ यास्या  
 मि पश्य वैदेहि त्वामुद्यम्य विहायसा ॥ २९ ॥ मैथिली तु हरिश्रेष्ठाच्छ्रुत्वा वचनम  
 द्रुतम् ॥ हर्षविस्मितसर्वांगी हनूमंतमथाब्रवीत् ॥ ३० ॥ हनूमन्दूरमध्वानं कथं मां  
 नेतुमिच्छसि ॥ तदेव खलु ते मन्ये कपित्वं हरियूथपम् ॥ ३१ ॥ कथंचाल्पशरी  
 रस्त्वं मामितो नेतुमिच्छसि ॥ सकाशं मानवेन्द्रस्य भर्तुर्मे प्लवगर्षभ ॥ ३२ ॥  
 सीतायास्तुवचः श्रुत्वा हनूमान्मारुतात्मजः ॥ चिंतयामास लक्ष्मीवान्नवंपरिभवंकृतम् ॥  
 ॥ ३३ ॥ न मे जानाति सत्त्वं वा प्रभावं वा सितेक्षणा ॥ तस्मात्पश्यतु वैदेही यद्रूपं मम  
 कामतः ॥ ३४ ॥ इति संचित्य हनुमांस्तदा प्लवगसत्तमः ॥ दर्शयामास सीतायाः  
 स्वरूपमरिमर्दनः ॥ ३५ ॥ स तस्मात्पादपाद्रीमानाप्लुत्य प्लवगर्षभः ॥ ततो वर्धितुमा



रेभे सीताप्रत्ययकारणात् ॥ ३६ ॥ मेरुमंदरसंकाशो बभौ दीप्तानलप्रभः ॥ अग्रतो व्य-  
वतस्थे च सीताया वानरर्षभः ॥ ३७ ॥ हरिः पर्वतसंकाशस्ताम्रवक्रो महाबलः ॥ वज्र-  
दंष्ट्रनखो भीमो वैदेहीमिदमब्रवीत् ॥ ३८ ॥ सपर्वतवनोद्देशां सादृष्टाकारतोरणाम् ॥  
लंकामिमां सनाथां वा नयितुं शक्तिरस्ति मे ॥ ३९ ॥ तदवस्थाप्यतां बुद्धिरलं देवि  
विकांक्षया ॥ विशोकंकुरु वैदेहि राघवं सह लक्ष्मणम् ॥ ४० ॥ तं दृष्ट्वा चलसंकाशमुवा-  
च जनकात्मजा ॥ पद्मपत्रविशालाक्षी मारुतस्यौरसं सुतम् ॥ ४१ ॥ तव सत्त्वं बलं चैव  
विजानामि महाकपे ॥ वायोरिव गतिश्चापि तेजश्चाग्नेरिव द्रुतम् ॥ ४२ ॥ प्राकृतोन्यः  
कथंचेमां भूमिमागंतुमर्हति ॥ उदधेरप्रमेयस्य पारं वानरयूथप ॥ ४३ ॥ जानामि गम-  
ने शक्तिं नयने चापि ते मम ॥ अवश्यं संप्रधार्याशु कार्यसिद्धिरिवात्मनः ॥ ४४ ॥  
अयुक्तंतुकपिश्रेष्ठमया गंतुं त्वया सह ॥ वायुवेगसवेगस्य वेगो मां मोहयेत्तव ॥ ४५ ॥  
अहमाकाशमासक्ता उपर्युपरि सागरम् ॥ प्रपतेयं हि ते पृष्ठाद्भयाद्वेगेन गच्छतः ॥ ४६ ॥  
पतितासागरे चाहंति मिनः कलषाकुले ॥ भवेयमाशु विवशा यादसामन्नमुत्तमम् ॥ ४७ ॥



नचशक्ष्येत्वयासाद्धंगंतुंशत्रुविनाशन॥कलत्रवतिसंदेहस्त्वयि स्यादप्यसंशयम्॥४८॥  
 द्वियमाणंतुमां दृष्ट्वा राक्षसा भीमविक्रमाः ॥ अनुगच्छेयुरादिष्टा रावणेन दुरात्मना ॥  
 ॥ ४९ ॥ तैस्त्वंपरिवृतः शूरैः शूलमुद्गरपाणिभिः ॥ भवेस्त्वंसंशयंप्राप्तो मया वीरकलत्रवा  
 न् ॥ ५० ॥ सायुधा बहवो व्योम्नि राक्षसास्त्वं निरायुधः ॥ कथं शक्ष्यसि संयातुं मां चैव  
 परिरक्षितुम् ॥ ५१ ॥ युध्यमानस्य रक्षोभिस्ततस्तैः क्रूरकर्मभिः ॥ प्रपतेयं हिते पृष्ठाद्भ  
 यार्ताकपिसत्तम ॥ ५२ ॥ अथ रक्षांसि भीमानि महांति बलवंति च ॥ कथंचित्सांपरा  
 येत्वांजयेयुः कपिसत्तम ॥ ५३ ॥ अथ वा युध्यमानस्य पतेयं विमुखस्य ते ॥ पतितां  
 च गृहीत्वामांनयेयुः पापराक्षसाः ॥ ५४ ॥ मां वा हरेयुस्त्वद्धस्ताद्विशसेयुरथापि वा ॥  
 अनवस्थौ हि दृश्यते युद्धे जयपराजयौ ॥ ५५ ॥ अहं वापि विपद्येयं रक्षोभिरभितर्जिता ॥  
 त्वत्प्रयत्नो हरि श्रेष्ठ भवेन्निष्फल एव तु ॥ ५६ ॥ कामं त्वमपि पर्याप्तो निहंतुं सर्वराक्षसा  
 न् ॥ राघवस्य यशो हीयेत्वया शस्तैस्तु राक्षसैः ॥ ५७ ॥ अथवादाय रक्षांसि न्यसेयुः

१ संशयं प्राणसंशयमित्यर्थः । तैस्त्वं परिवृतो भवेः । ततस्त्वं संशयं प्राप्तो भवेरिति त्वं शब्दद्वयनिर्वाहः ।

२ शस्तैः विशस्तैः हिंसितैरित्यर्थः ।



संवृते हि माम् ॥ यत्र तेनाभिजानीयुर्हरयोनापिराघवः ॥ ५८ ॥ आरंभस्तुमदर्थोयं तत  
स्तव निरर्थकः ॥ त्वया हि सह रामस्य महानागमने गुणः ॥ ५९ ॥ मयि जीवितमायत्तं  
राघवस्यामितौजसः ॥ भ्रातृणां च महाबाहो तव राजकुलस्य च ॥ ६० ॥ तौ निराशौ  
मदर्थं च शोकसंतापकं शीतौ ॥ सह सर्वर्क्षहरिभिस्त्यक्ष्यतः प्राणसंग्रहम् ॥ ६१ ॥ भर्तुर्भ  
क्तिं पुरस्कृत्य रामादन्यस्य वानर ॥ नाहं स्पृष्टुं स्वतो गात्रमिच्छेयं वानरोत्तम ॥ ६२ ॥  
यदहं गात्रसंस्पर्शं रावणस्य गता बलात् ॥ अनीशा किं करिष्यामि विनाथाविवशास  
ती ॥ ६३ ॥ यदिरामोदशग्रीवमिह हत्वा सराक्षसम् ॥ मामितोगृह्यगच्छेत्तत्तस्य सदृ  
शं भवेत् ॥ ६४ ॥ श्रुताश्च दृष्टा हि मया पराक्रमा महात्मनस्तस्य रणावमर्दिनः ॥ न देव  
गंधर्वभुजंगराक्षसा भवन्ति रामेण समा हि संयुगे ॥ ६५ ॥ समीक्ष्य तं संयतिचित्रका  
मुकं महाबलं वासवतुल्यविक्रमम् ॥ सलक्ष्मणं को विषहेत राघवं हुताशनं दीप्तमिवानि  
लेरितम् ॥ ६६ ॥ सलक्ष्मणं राघवमाजिमर्दनं दिशागजं मत्तमिव व्यवस्थितम् ॥ सहेतको  
वानरमुख्यसंयुगे युगांतसूर्यप्रतिमं शरार्चिषम् ॥ ६७ ॥ समेकपिश्रेष्ठसलक्ष्मणं प्रियंस



यूथपंक्षिप्रमिहोपपादय ॥ चिराय रामं प्रतिशोककर्षितां कुरुष्वमां वानरवीरहर्षिताम्  
 ॥ ६८ ॥ ॥ इत्यार्षे श्रीमद्रामायणे वाल्मी० आ० सुंदरकांडे सप्तत्रिंशः सर्गः ॥ ३७ ॥  
 ततः स कपिशार्दूलस्तेन वाक्येन तोषितः ॥ सीतामुवाच तच्छ्रुत्वा वाक्यं वाक्यविशार  
 दः ॥ १ ॥ युक्तरूपं त्वया देवि भाषितं शुभदर्शने ॥ सदृशं स्त्रीस्वभावस्य साध्वीनां विनय  
 स्य च ॥ २ ॥ स्त्रीत्वान्न त्वं समर्थासि सागरं व्यतिवर्तितुम् ॥ मामधिष्ठाय विस्तीर्णं शतयो  
 जनमायतम् ॥ ३ ॥ द्वितीयं कारणं यच्च ब्रवीषि विनयान्विते ॥ रामादन्यस्य नार्हामि सं  
 सर्गमिति जानकि ॥ ४ ॥ एतत्ते देवि सदृशं त्वन्यास्तस्य महात्मनः ॥ काह्यन्या त्वामृते  
 देवि ब्रूयाद्वचनमीदृशम् ॥ ५ ॥ श्रोष्यते चैव काकुत्स्थः सर्वानिरवशेषतः ॥ चेष्टितं यत्त्वया  
 देवि भाषितं च ममाग्रतः ॥ ६ ॥ कारणैर्बहुभिर्देविरामप्रियचिकीर्षया ॥ स्नेहप्रस्कन्नम  
 नसामयैतत्समुदीरितम् ॥ ७ ॥ लंकायादुष्प्रवेशत्वादुरंतरत्वा न्महोदधेः ॥ सामर्थ्यादा  
 त्मनश्चैव मयैतत्समुदीरितम् ॥ ८ ॥ इच्छामित्वां समानेतुमद्यैव रघुबंधुना ॥ गुरुस्नेहेन



भक्त्याच नान्यथातदुदाहृतम् ॥ ९ ॥ यद्विनोत्सहसे यातुंमयासार्धमनिंदिते ॥ अभि  
ज्ञानं प्रयच्छत्वंजानीयाद्राघवो हियत् ॥ १० ॥ एवमुक्ताहनुमतासीतासुरसुतोपमा ॥  
उवाचवचनंमंदंवाष्पप्रग्रथिताक्षरम् ॥ ११ ॥ इदंश्रेष्ठमभिज्ञानं ब्रूयास्त्वंतुममप्रियम् ॥  
शैलस्य चित्रकूटस्य पादे पूर्वोत्तरे पदे ॥ १२ ॥ तापसाश्रमवासिन्याः प्राज्यमूलफलो  
दके ॥ तस्मिन्सिद्धाश्रितेदेशे मंदाकिन्याविदूरतः ॥ १३ ॥ तस्योपवनखंडेषु नानापुष्प  
सुगंधिषु ॥ विहृत्य सलिलक्लिन्नो ममांके समुपाविशः ॥ १४ ॥ ततो मांससमायुक्तो वा  
यसः पर्यतुंडयत् ॥ तमहं लोष्टमुद्यम्यवारयामि स्मवायसम् ॥ १५ ॥ दारयन्सचमांकाक  
स्तत्रैव परिलीयते ॥ नचाप्युपारमन्मांसाद्भक्षार्थी बलिभोजनः ॥ १६ ॥ उत्कर्षत्यांच  
रशनां क्रुद्धायांमंयि पक्षिणे ॥ संसमानेचवसनेततो दृष्टात्वया ह्यहम् ॥ १७ ॥ त्वयावि  
हसिताचाहंक्रुद्धासंलज्जितातदा ॥ भक्ष्यगृद्धेन काकेन दारिता त्वामुपागता ॥ १८ ॥  
ततःश्रान्ताहमुत्संगमासीनस्य तवाशिवम् ॥ क्रुध्यंतीव प्रहृष्टेन त्वयाहं परिसांत्विता ॥  
॥ १९ ॥ बाष्पपूर्णमुखी मंदं चक्षुषी परिमार्जती ॥ लक्षिताहं त्वया नाथ वायसेनप्रको



वा० रा०  
॥८१॥

पिता ॥ २० ॥ परिश्रमाच्चसुताहेराधवांकेस्म्यहंचिरम् ॥ पर्यायेण प्रसुप्तश्चममांकेभर  
ताग्रज ॥ २१ ॥ स तत्र पुनरेवाथ वायसःसमुपागमत् ॥ ततः सुप्तप्रबुद्धांमाराधवांका  
त्समुत्थिताम् ॥ वायसःसहसागत्यविददारस्तनांतरे ॥ २२ ॥ पुनःपुनरथोत्पत्यविददार  
स मां भृशम् ॥ ततः समुत्थितोरामो मुक्तैः शोणितबिंदुभिः ॥ २३ ॥ “वायसेनहतस्ते  
नबलवत्क्लिश्यमानया ॥ समयाबोधितः श्रीमान्सुखसुप्तःपरंतपः ॥ २४ ॥” समां दृष्ट्वा  
महाबाहुर्वितुन्नां स्तनयोस्तदा ॥ आशीविषइव क्रुद्धःश्वसन्वाक्यमभाषत ॥ २५ ॥ केन  
ते नागनासोरुविक्षतंवै स्तनांतरम् ॥ कः क्रीडतिसरोषेणपंचवक्त्रेणभोगिना ॥ २६ ॥  
वीक्षमाणस्ततस्तंवै वायसं समवैक्षत ॥ नखैः सरुधिरैस्तीक्ष्णैर्मांमेवाभिमुखं स्थितम् ॥  
॥ २७ ॥ पुत्रः किलसशक्रस्य वायसः पततांवरः ॥ धरांतरंगतः शीघ्रंपवनस्यगतौ स  
मः ॥ २८ ॥ ततस्तस्मिन्महाबाहुः कोपसंवर्तितेक्षणः ॥ वायसेकृतवान्क्रूरांमतिमतिम  
तांवरः ॥ २९ ॥ सदर्भसंस्तराद्रुह्य ब्राह्मेणास्त्रेणयोजयत् ॥ सदीप्तइवकालाग्निर्जज्वाला  
भिमुखो द्विजम् ॥ ३० ॥ सतंप्रदीप्तंचिक्षेपदर्भतंवायसंप्रति ॥ ततस्तुवायसंदर्भः सौ

सु० कां०  
स० ३८

॥८१॥



बरेनुजगामह ॥ ३१ ॥ अनुसृष्टस्तदा काको जगाम विविधां गतिम् ॥ त्राणकाम इमं  
लोकं सर्वं वै विचचारह ॥ ३२ ॥ सपित्रा च परित्यक्तः सर्वैश्च परमर्षिभिः ॥ त्रील्लोका  
न्संपरिक्रम्य तमेव शरणं गतः ॥ ३३ ॥ स तं निपतितं भूमौ शरण्यः शरणागतम् ॥ वधा  
हर्मपि काकुत्स्थः कृपया पर्यपालयत् ॥ ३४ ॥ परिद्यूनं विवर्णं च पतमानं तमब्रवीत् ॥  
मोघमस्त्रं न शक्यं तु ब्राह्मं कर्तुं तदुच्यताम् ॥ ३५ ॥ ततस्तस्याक्षिकाकस्य हिनस्ति स्म  
स दक्षिणम् ॥ दत्त्वा तु दक्षिणं नेत्रं प्राणेभ्यः परिरक्षितः ॥ ३६ ॥ सरामायनमस्कृत्वा  
राज्ञे दशरथाय च ॥ विसृष्टस्तेन वीरेण प्रतिपेदे स्वमालयम् ॥ ३७ ॥ मत्कृते काकमात्रे  
पि ब्रह्मास्त्रं समुदीरितम् ॥ कस्माद्योमाहरत्वत्तः क्षमसे तं महीपते ॥ ३८ ॥ सकुरुष्वम  
होत्साहं कृपां मयि न रर्षभ ॥ त्वया नाथवती नाथ अनाथा इव दृश्यते ॥ ३९ ॥ आनृशं  
स्यं परो धर्मस्त्वत्त एव मया श्रुतम् ॥ जानामित्वां महावीर्यं महोत्साहं महाबलम् ॥ ४० ॥  
अपारवारमक्षोभ्यं गांभीर्यात् सागरोपमम् ॥ भर्तारं ससमुद्राया धरण्या वासवोपमम् ॥  
॥ ४१ ॥ एवमस्त्रविदां श्रेष्ठो बलवान्सत्त्ववानपि ॥ किमर्थमस्त्रं रक्षस्सु न योजयसि राघ



वा० रा०  
॥८२॥

व ॥४२॥ ननागानापिगंधर्वानसुरानमरुद्गणाः ॥ रामस्यसमरेवेगंशक्ताः प्रतिसमीहि  
तुम् ॥ ४३ ॥ तस्य वीर्यवतः कश्चिद्यद्यस्ति मयिसंभ्रमः ॥ किमर्थं न शरैस्तीक्ष्णैः क्षयं  
नयतिराक्षसान् ॥ ४४ ॥ आतुरादेशमादायलक्ष्मणो वापरंतपः ॥ कस्यहेतोर्नमांवीरः  
परित्राति महाबलः ॥ ४५ ॥ यदितौपुरुषव्याघ्रौवाय्विंद्रसमतेजसौ ॥ सुराणामपिदुर्ध  
षौकिमर्थमामुपेक्षतः ॥ ४६ ॥ ममैवदुष्कृतं किंचिन्महदस्तिनसंशयः ॥ समर्थावपितौ  
यन्मांनावेक्षेतेपरंतपौ ॥ ४७ ॥ वैदेह्यावचनं श्रुत्वाकरुणं साश्रुभाषितम् ॥ अथाब्रवीन्महा  
तेजाहनुमान्हरियूथपः ॥ ४८ ॥ त्वच्छोकविमुखोरामो देविसत्येन तेशपे ॥ रामेदुःखा  
भिपन्ने तुलक्ष्मणः परितप्यते ॥ ४९ ॥ कथंचिद्भवतीदृष्टानकालः परिशोचितुम् ॥ इमं  
मुहूर्तं दुःखानामंतं द्रक्ष्यसि शोभने ॥ ५० ॥ तावुभौपुरुषव्याघ्रौ राजपुत्रौ महाबलौ ॥  
त्वद्दर्शनकृतोत्साहौ लोकान्भस्मीकरिष्यतः ॥ ५१ ॥ हत्वा च समरे क्रूरं रावणं सह  
बांधवम् ॥ राघवस्त्वां विशालाक्षि स्वांपुरीं प्रतिनेष्यति ॥ ५२ ॥ ब्रूहियद्राघवोवाच्यो

१ प्रतिसमाधितुम् इति पाठः । २ मम संभ्रमः इति पाठः ।

सु० का०  
स० ३८

॥८२॥



लक्ष्मणश्चमहाबलः ॥ सुग्रीवोवापि तेजस्वी हरयो वासमागताः ॥ ५३ ॥ इत्युक्तव  
तितस्मिंश्च सीतापुनरथाब्रवीत् ॥ कौसल्या लोकभर्तारंसुषुवेयंमनस्विनी ॥ ५४ ॥  
तंममार्थे सुखंपृच्छ शिरसा चाभिवादय ॥ स्रजश्चसर्वरत्नानि प्रियायाश्चवरांगनाः ॥  
॥ ५५ ॥ ऐश्वर्यं चविशालायां पृथिव्यामपि दुर्लभम् ॥ पितरं मातरंचैव संमान्याभिप्र  
साद्यच ॥ ५६ ॥ अनुप्रव्रजितो रामंसुमित्रा येनसुप्रजाः ॥ आनुकूल्येनधर्मात्मा त्य  
क्त्वासुखमनुत्तमम् ॥ ५७ ॥ अनुगच्छतिकाकुत्स्थंभ्रातरंपालयन्वने ॥ सिंहस्कंधोमहा  
बाहुर्मनस्वीप्रियदर्शनः ॥ ५८ ॥ पितृवद्रर्ततेरामेमातृवन्मांसमाचरत् ॥ द्वियमाणां तदा  
वीरोनतुमांवेदलक्ष्मणः ॥ ५९ ॥ वृद्धोपसेवीलक्ष्मीर्वाञ्छक्तो नबहुभाषिता ॥ राजपुत्र  
प्रियश्रेष्ठःसदृशःश्वशुरस्यमे ॥ ६० ॥ मत्तः प्रियतरो नित्यं भ्राता रामस्यलक्ष्मणः ॥ नयु  
क्तोधुरियस्यांतुतामुद्रहति वीर्यवान् ॥ ६१ ॥ यं दृष्ट्वाराघवो नैव वृत्तमार्यमनुस्मरत् ॥  
सममार्थाय कुशलं वक्तव्यो वचनान्मम ॥ ६२ ॥ मृदुर्नित्यंशुचिर्दक्षःप्रियोरामस्यल  
क्ष्मणः ॥ यथाहि वानरश्रेष्ठ दुःखक्षयकरो भवेत् ॥ ६३ ॥ त्वमस्मिन्कार्यनिर्वाहेप्रमाणं



हरियूथप ॥ राघवस्त्वत्समारंभान्मयित्परो भवेत् ॥ ६४ ॥ इदं ब्रूयाश्चमेनाथंशूररामं  
 पुनःपुनः ॥ जीवितं धारयिष्यामि मासं दशरथात्मज ॥ ६५ ॥ ऊर्ध्वं मासान्न जीवितं स  
 त्येनाहं ब्रवीमि ते ॥ रावणेनोपरुद्धां मां निकृत्या पापकर्मणा ॥ त्रातुमर्हसि वीर त्वं पाता  
 लादिवकौशिकीम् ॥ ६६ ॥ ततोवस्त्रगतं मुक्त्वा दिव्यं चूडामणिं शुभम् ॥ प्रदेयो राघवायेति  
 सीता हनुमते ददौ ॥ ६७ ॥ प्रतिगृह्य ततो वीरो मणिरत्नमनुत्तमम् ॥ अंगुल्या योजयामा  
 स नह्यस्य प्राभवद्भुजः ॥ ६८ ॥ मणिरत्नं कपिवरः प्रतिगृह्याभिवाद्य च ॥ सीतां प्रदक्षिणं  
 कृत्वा प्रणतः पार्श्वतः स्थितः ॥ ६९ ॥ हर्षेण महता युक्तः सीतादर्शनजेन सः ॥ हृदयेन  
 गतो रामं लक्ष्मणं च सलक्षणम् ॥ ७० ॥ मणिवरमुपगृह्य तं महार्हं जनकनृपात्मजया  
 धृतं प्रभावात् ॥ गिरिवरपवनावधूतमुक्तः सुखितमनाः प्रतिसंक्रमं प्रपेदे ॥ ७१ ॥  
 इत्यार्षे श्रीमद्रामायणे वाल्मीकीये आ० सुंदरकांडे अष्टत्रिंशः सर्गः ॥ ३८ ॥ ॥  
 मणिंदत्वा ततः सीता हनूमंतमथाब्रवीत् ॥ अभिज्ञानमभिज्ञातमेतद्रामस्य तत्त्वतः ॥ १ ॥

१ पातालमग्रां भुवं भगवानिवेति वाक्यशेषः । गायत्र्या सांख्यायनगोत्रत्वबद्धः कौशिकीति कृतकः । कौशिकी देवेंद्रश्रीः । पुरा किल वृत्रवधाभिभूतस्यैन्द्रस्य लक्ष्मीं पाता-  
 लप्रविष्टां देवमार्थितो नारायण उद्धृत्य पुनर्निद्राय प्रायच्छदिति पुराणगायति तीर्थः । २ चूडामण्यधिष्ठानहेमपुष्पस्य केशप्रवेशार्थं यद्रथं तत्रांगुलिप्रवेशायामासेत्यर्थः ।



मणिदृष्टातुरामोवै त्रयाणां संस्मरिष्यति ॥ वीरो जनन्याममचराज्ञो दशरथस्य च  
 ॥ २ ॥ सभूयस्त्वंसमुत्साहचोदितोहरिसत्तम ॥ अस्मिन्कार्यसमुत्साहेप्रचिंतययदु  
 त्तरम् ॥ ३ ॥ त्वमस्मिन्कार्यनिर्योगेप्रमाणंहरिसत्तम ॥ तस्यचिंतयतोयत्नो दुःखक्षय  
 करोभवेत् ॥ ४ ॥ हनूमन्यत्नमास्थायदुःखक्षयकरोभव ॥ सतथेतिप्रतिज्ञायमारुतिभी  
 मविक्रमः ॥ ५ ॥ शिरसावंद्यवैदेर्हीगमनायोपचक्रमे ॥ ज्ञात्वासंप्रस्थितंदेवीवानरंपव  
 नात्मजम् ॥ ६ ॥ बाष्पगद्गदयावाचामैथिलीवाक्यमब्रवीत् ॥ हनूमन्कुशलंब्रूयाः स  
 हितौरामलक्ष्मणौ ॥ ७ ॥ सुग्रीवंचसहामात्यंसर्वान्वृद्धांश्च वानरान् ॥ ब्रूयास्त्वं वानर  
 श्रेष्ठकुशलंधर्मसंहितम् ॥ ८ ॥ यथाचसमहाबाहुर्मातारयतिराघवः ॥ अस्मादुःखां  
 बुसंरोधात्त्वंसमाधातुमर्हसि ॥ ९ ॥ जीवन्तीमां यथारामः संभावयति कीर्तिमान् ॥ त  
 त्वया हनुमन्वाच्यं वाचाधर्ममवाप्नुहि ॥ १० ॥ नित्यमुत्साहयुक्तस्यवाचः श्रुत्वामये  
 रिताः ॥ वर्धिष्यतेदाशरथेःपौरुषंमदवाप्तये ॥ ११ ॥ मत्संदेशयुतावाचस्त्वत्तः श्रुत्वैव

१ अयं मणिर्विवाहकाले मजनन्या हस्तान्मत्पित्रादाय दशरथहस्ते मम शिरोमूषणतया दत्त इति मम जनन्या मम पितुः दशरथस्य चेति त्रयाणां स्मारक इति भावः ।



राघवः ॥ पराक्रमे मतिं वीरो विधिवत्संविधास्यति ॥ १२ ॥ सीतायास्तद्वचः श्रुत्वा ह नूमा  
 न्मारुतात्मजः ॥ शिरस्यंजलिमाधाय वाक्यमुत्तरमब्रवीत् ॥ १३ ॥ क्षिप्रमेष्यति काकुत्स्थो  
 हर्यृक्षप्रवरैर्वृतः ॥ यस्ते युधिविजित्यारीञ्छोकं व्यपनयिष्यति ॥ १४ ॥ न हि पश्यामि मर्त्ये  
 षु नासुरेषु सुरेषु वा ॥ यस्तस्य वमतो वाणान्स्थातुमुत्सहतेऽग्रतः ॥ १५ ॥ अप्यर्कमपि पर्ज  
 न्यमपि वैवस्वतं यमम् ॥ सहिसोऽदुंरणेशक्तस्तव हेतोर्विशेषतः ॥ १६ ॥ सहिसागरपर्यं  
 तां महीं साधितुमर्हति ॥ त्वन्निमित्तो हिरामस्य जयोजनकनंदिनि ॥ १७ ॥ तस्य तद्वचनं  
 श्रुत्वा सम्यक्सत्यं सुभाषितम् ॥ जानकी बहु मेने तं वचनं चेदमब्रवीत् ॥ १८ ॥ तत  
 स्तं प्रस्थितं सीता वीक्षमाणा पुनः पुनः ॥ भर्तृस्नेहान्वितं वाक्यं सौहार्दादनुमानयत्  
 ॥ १९ ॥ यदि वा मन्यसे वीर वसैकाहमरिंदम ॥ कस्मिंश्चित्संवृते देशे विश्रान्तः श्वो  
 गमिष्यसि ॥ २० ॥ मम चैवालपभाग्यायाः सान्निध्यात्तव वानर ॥ अस्य शोकस्य मह  
 तो मुहूर्तं मोक्षणं भवेत् ॥ २१ ॥ ततो हि हरिश्चार्दूल पुनरागमनाय तु ॥ प्राणानामपि  
 संदेहो मम स्यान्नान्न संशयः ॥ २२ ॥ तवादर्शनजः शोको भूयो मां परितापयेत् ॥ दुःखा



दुःखपरामृष्टां दीपयन्निववानर ॥२३॥ अयं च वीर संदेहस्तिष्ठतीव ममाग्रतः ॥ सुम  
हांस्त्वत्सहायेषु हर्यृक्षेषु हरीश्वरः ॥ २४ ॥ कथंनु खलुदुष्पारं तरिष्यतिमहोदधिम् ॥  
तानि हर्यृक्षसैन्यानितावानरवरात्मजौ ॥२५॥ त्रयाणामेव भूतानां सागरस्येह लंघने ॥  
शक्तिः स्याद्वैनतेयस्य तववा मारुतस्य वा ॥२६॥ तदास्मिन्कार्यनिर्योगे वीरैवं दुरति  
क्रमे ॥ किं पश्यसे समाधानं त्वंहिकार्यविदांवरः ॥२७॥ काममस्यत्वमेवैकः कार्यस्य  
परिसाधने ॥ पर्याप्तः परवीरघ्न यशस्यस्ते फलोदयः ॥२८॥ बलैः समग्रैर्युधिमांरावणं  
जित्यसंयुगे ॥ विजयी स्वपुरं यायात्तत्तस्य सदृशं भवेत् ॥ २९ ॥ बलैस्तु संकुलां कृत्वा  
लंकां परबलार्दनः ॥ मांनयेद्यदि काकुत्स्थस्तत्तस्य सदृशं भवेत् ॥ ३० ॥ तद्यथा तस्य  
विक्रांतमनुरूपं महात्मनः ॥ भवेदाहवशूरस्य तथा त्वमुपपादय ॥ ३१ ॥ तदर्थोपहितं  
वाक्यं प्रश्रितंहेतुसंहितम् ॥ निशम्य हनुमान्शेषंवाक्यमुत्तरमब्रवीत् ॥३२॥ देविहर्यृक्ष  
सैन्यानामीश्वरः प्लवतांवरः ॥ सुग्रीवः सत्यसंपन्नस्तवार्थेकृतनिश्चयः ॥३३॥ स वानरस  
हस्राणां कोटीभिरभिसंवृतः ॥ क्षिप्रमेष्यति वैदेहि राक्षसानां निबर्हणः ॥३४॥ तस्य विक्र



मसंपन्नाः सत्त्ववंतो महाबलाः ॥ मनःसंकल्पसंपाता निदेशे हरयः स्थिताः ॥ ३५ ॥  
 येषां नोपरि नाधस्तान्न तिर्यक्सज्जते गतिः ॥ नचकर्मसु सीदन्ति महत्स्वमिततेजसः ॥  
 ॥ ३६ ॥ असकृत्तैर्महोत्साहैः ससागरधरा धरा ॥ प्रदक्षिणीकृता भूमिर्वायुमार्गानुसारि  
 मिः ॥ ३७ ॥ मद्विशिष्टाश्च तुल्याश्च संति तत्र वनौकसः ॥ मत्तः प्रत्यवरः कश्चिन्नास्ति  
 सुग्रीवसंनिधौ ॥ ३८ ॥ अहं तावदिह प्राप्तः किं पुनस्ते महाबलाः ॥ नहि प्रकृष्टाः प्रेष्यन्ते  
 प्रेष्यन्ते हीतरे जनाः ॥ ३९ ॥ तदलं परितापेन देवि शोको व्यपेतुते ॥ एकोत्पातेन ते  
 लंकामेष्यन्ति हरियूथपाः ॥ ४० ॥ मम पृष्ठगतौ तौ च चंद्रसूर्याविवोदितौ ॥ त्वत्सकाशं  
 महासत्त्वौ नृसिंहावागमिष्यतः ॥ ४१ ॥ तौ हिवीरौ नरवरौ सहितौ रामलक्ष्मणौ ॥ आग  
 त्य नगरीलंकां सायकैर्विधमिष्यतः ॥ ४२ ॥ सगणं रावणं हत्वा राघवोरधुनन्दनः ॥ त्वा  
 मादाय वरारोहे स्वपुरीं प्रतियास्यति ॥ ४३ ॥ तदाश्वासिहिभद्रं ते भव त्वंकालकांक्षिणी ॥  
 न चिराद्द्रक्ष्यसे रामं प्रज्वलंतमिवानलम् ॥ ४४ ॥ निहते राक्षसेन्द्रे च सपुत्रामात्यबांधवे ॥  
 त्वं समेष्यासि रामेण शशांकेनेव रोहिणी ॥ ४५ ॥ क्षिप्रं त्वं देवि शोकस्य पारं द्रक्ष्यासि मै



थिलि ॥ रावणंचैवरामेणद्रक्ष्यसेनिहतंबलात् ॥ ४६ ॥ एवमाश्वास्यवैदेहींहनुमान्मा  
रुतात्मजः ॥ गमनायमतिं कृत्वावैदेहीं पुनरब्रवीत् ॥ ४७ ॥ तमरिघ्नंकृतात्मानंक्षिप्रं  
द्रक्ष्यसि राघवम् ॥ लक्ष्मणंचधनुष्पाणिंलंकाद्वारमुपागतम् ॥ ४८ ॥ नखदंष्ट्रायुधान्वीरा  
न्सिंहशार्दूलविक्रमान् ॥ वानरान्वारणेंद्राभान्क्षिप्रं द्रक्ष्यसिसंगतान् ॥ ४९ ॥ शैलांबुदनि  
काशानांलंकामलयसानुषु ॥ नर्दतांकपिमुख्यानामार्यैर्यूथान्यकेशः ॥ ५० ॥ सतुम  
र्मणिघोरेणताडितो मन्मथेषुणा ॥ नशर्मलभतेरामःसिंहार्दितइवद्विपः ॥ ५१ ॥ मारुदो  
देविशोकेनमाभूत्तेमनसो भयम् ॥ शचीवभर्त्राशक्रेणसंगमेष्यसिशोभने ॥ ५२ ॥ रामा  
द्विशिष्टःकोन्योस्तिकश्चित्सौमित्रिणासमः ॥ अग्निमारुतकल्पौ तौभ्रातरौतवसंश्रये  
॥ ५३ ॥ नास्मिंश्चिरंवत्स्यसिदेविदेशेरक्षोगणैरध्युषितेतिरौद्रे ॥ नतेचिरादागमनंप्रिय  
स्यक्षमस्वमत्संगमकालमात्रम् ॥ ५४ ॥ इ० श्रीम० आ० सुन्द० एकोनच० सर्गः ॥ ३९ ॥  
श्रुत्वातुवचनं तस्यवायुसूनोर्महात्मनः ॥ उवाचात्महितंवाक्यंसीता सुरसुतोपमा ॥  
॥ १ ॥ त्वांदृष्ट्वाप्रियवक्तारंसंप्रहृष्यामिवानर ॥ अर्धसंजातसस्येव वृष्टिं प्राप्यवसुंध



रा ॥ २ ॥ यथातंपुरुषव्याघ्रंगात्रैःशोकाभिकर्शितैः ॥ संस्पृशेयंसकामाहंतथाकुरुद  
यांमयि ॥ ३ ॥ अभिज्ञानंचरामस्यदद्यांहरिगणोत्तम ॥ क्षितामिषीकांकाकस्यकोपा  
देकाक्षिशातनीम् ॥ ४ ॥ मनःशिलायास्तिलकोगंडपार्श्वे निवेशितः ॥ त्वयाप्रनष्टे ति  
लकेतंकिलस्मर्तुमर्हसि ॥ ५ ॥ सवीर्यवान्कथंसीतांहतांसमनुमन्यसे ॥ वसंतीं रक्ष  
सांमध्येमहेंद्रवरुणोपमः ॥ ६ ॥ एषचूडामणिर्दिव्योमयासुपरिरक्षितः ॥ एतं दृष्ट्वा  
प्रहृष्यामिव्यसनेत्वामिवानघ ॥ ७ ॥ एषनिर्यातितःश्रीमान्मयातेवारिसंभवः ॥ अतःप  
रंनशक्ष्यामिजीवितुंशोकलालसा ॥ ८ ॥ असह्यानिच दुःखानिवाचश्चहृदयच्छि  
दः ॥ राक्षसैःसहसंवासंत्वत्कृतेमर्षयाम्यहम् ॥ ९ ॥ धारयिष्यामिमासंतुजीवितंश  
त्रुसूदन ॥ मासादूर्ध्वनजीविष्ये त्वयाहीनानृपात्मज ॥ १० ॥ घोरो राक्षसराजोयं  
दृष्टिश्चनसुखामयि ॥ त्वांचश्रुत्वाविषज्जंतंनजीवेयमहंक्षणम् ॥ ११ ॥ वैदेह्यावचनं  
श्रुत्वाकरुणं साश्रुभाषितम् ॥ अथाब्रवीन्महातेजाहनूमान्मारुतात्मजः ॥ १२ ॥ त्व  
च्छोकविमुखोरामो देविसत्येनतेशपे ॥ रामेशोकाभिभूतेतुलक्ष्मणः परितप्यते ॥



॥ १३ ॥ दृष्टाकथंचिद्भवतीनकालः परिदेवितुम् ॥ इमं मुहूर्तदुःखानामंतं द्रक्ष्यसिभा  
मिनि ॥ तावुभौ पुरुषव्याघ्रौ राजपुत्रावनिंदितौ ॥ त्वद्दर्शनकृतोत्साहौ लंकांभस्मी  
करिष्यतः ॥ १५ ॥ हत्वातुसमरेरक्षोरावणं सहबांधवैः ॥ राघवौत्वां विशालाक्षिस्वां  
पुरीं प्रतिनेष्यतः ॥ १६ ॥ यत्तुरामो विजानीयादभिज्ञानमनिंदिते ॥ प्रीतिसंजननं भूया  
स्तस्य त्वं दातुमर्हसि ॥ १७ ॥ सा ब्रवीद्दत्तमेवाहो मयाभिज्ञानमुत्तमम् ॥ एतदेव हिरा  
मस्य दृष्ट्वा यत्नेन भूषणम् ॥ १८ ॥ श्रद्धेयं हनुमन्वाक्यं तव वीरमविष्यति ॥ सतं म  
णिवरं गृह्य श्रीमान्प्लवगसत्तमः ॥ १९ ॥ प्रणम्य शिरसा देवीं गमनायोपचक्रमे ॥ तमुत्पा  
तकृतोत्साहमवेक्ष्य हरियूथपम् ॥ २० ॥ वर्धमानं महावेगमुवाच जनकात्मजा ॥ अश्रु  
पूर्णमुखी दीना बाष्पगद्गदया गिरा ॥ २१ ॥ हनूमन्सिंहसंकाशौ भ्रातरौ रामलक्ष्मणौ ॥  
सुग्रीवं च सहामात्यं सर्वान्ब्रूया ह्यनामयम् ॥ २२ ॥ यथा च समहाबाहुर्मा तारयति रा  
घवः ॥ अस्मादुःखां बुसंरोधात्त्वं समाधातुमर्हसि ॥ २३ ॥ इदं च तीव्रं मम शोकवेगं रक्षो

१ अयापि इति पाठः । तदा यथा इत्यर्थं पूरणीयोऽन्वयः ।



भिरेभिःपरिभर्त्सनंच ॥ ब्रयास्तुरामस्यगतःसमीपंशिवश्चतेध्वास्तुहरिप्रवीर ॥ २४ ॥  
 सराजपुत्र्याप्रतिवेदितार्थः कपिः कृतार्थः परिहृष्टचेताः ॥ तंदल्पशेषं प्रसमीक्ष्यकार्यं  
 दिशंह्युदीचींमनसाजगाम॥२५॥इत्यार्षे श्रीम० वा० आ० सु० चत्वारिंशः सर्गः॥४०॥  
 सचवाग्भिः प्रशस्ताभिर्गमिष्यन्पूजितस्तया ॥ तस्माद्देशादपाक्रम्यचित्तयामास वा  
 नरः ॥ १ ॥ अल्पशेषमिदंकार्यंदृष्ट्वेयमसितेक्षणा ॥ त्रीनुपायानतिक्रम्यचतुर्थइहदृश्य  
 ते ॥ २ ॥ नसामरक्षस्सु गुणाय कल्पतेनदानमर्थोपचितेषुयुज्यते ॥ नभेदंसाध्या ब  
 लदर्पिताजनाः पराक्रमस्त्वेषममेहरोचते ॥ ३ ॥ नचास्यकार्यस्यपराक्रमादृते विनि  
 श्रयःकश्चिदिहोपपद्यते॥हतप्रवीराश्वरणैतुराक्षसाः कथंचिदीयुर्यदिहाद्यमार्दवम् ॥४॥  
 कार्यैकर्मणिनिर्वृत्तेयोबहून्यपिसाधयेत् ॥ पूर्वकार्याविरोधेन संकार्यकर्तुमर्हति ॥ ५ ॥

१ सीतादेवीदर्शनरूपस्य महतः प्रधानकृत्यस्य निष्पन्नचात्परबलदर्शनरूपस्थालुपांगिकत्वादल्पशेषमित्याशयः । २ सीतासमीपात्किंचिद्गतेत्यर्थः । ३ इह  
 शत्रुबलज्ञानलक्षणे कार्ये त्रीन्तामदानभेदानुपायानतिक्रम्य चतुर्थोदण्डारूपपवडायाः साधनत्वेन दृश्यत इत्यस्यार्थस्त्यर्थः । ४ बलदर्पिताभेदसाध्या न भवन्ति भेद  
 स्तृतीय उपायः । बलवंतो हि कुतोऽप्यनिष्टं न गणयंतीत्यर्थः । ५ एकैव पराक्रमः कृतः—जादृशैरनेकैः कथमस्माकंजयाशा—इति रणप्रवृत्तिराहित्यम् । ६ न तु केवलसंदिष्ट  
 मात्रस्य कार्यस्य कथंचित्साधकः । इत्याशयोत्र द्योतितः ।



न ह्येकः साधको हेतुः स्वल्पस्यापीह कर्मणः ॥ यो ह्यर्थं बहुधा वेद स समर्थोर्थसाधने ॥  
॥ ६ ॥ इहैव तावत्कृतनिश्चयो ह्यहं ब्रजेयमद्यप्यवगेश्वरालयम् ॥ परात्मसंमर्दविशेषतत्त्व  
वित्ततः कृतं स्यान्मम भर्तृशासनम् ॥ ७ ॥ कथं नु खल्वद्य भवेत्सुखागतं प्रसह्य युद्धं  
ममराक्षसैः सह ॥ तथैव खलवात्मबलं च सारवत्समानयेन्मां चरणे दशाननः ॥ ८ ॥ ततः स  
मासाद्यरणे दशाननं समन्त्रिवर्गं सबलं सयायिनम् ॥ हृदि स्थितं तस्य मतं बलं च सुखेन  
मत्वा हमितः पुनर्ब्रजे ॥ ९ ॥ इदमस्य नृशंसस्य नंदनोपममुत्तमम् ॥ वनं नेत्रमनः कांतं  
नानाद्रुमलतायुतम् ॥ १० ॥ इदं विध्वंसयिष्यामि शुष्कं वनमिवानलः ॥ अस्मिन् भग्ने ततः  
कोपं करिष्यति सरावणः ॥ ११ ॥ ततो महत्साश्वमहारथद्विपं बलं समानेप्यति राक्षसा  
धिपः ॥ त्रिशूलकालायसपट्टिशायुधं ततो महद्युद्धमिदं भविष्यति ॥ १२ ॥ अहं च तैः  
संयति चंडविक्रमैः समेत्य रक्षोभिरभंगविक्रमः ॥ निहत्य तद्रावणचोदितं बलं सुखं ग  
मिष्यामि हरीश्वरालयम् ॥ १३ ॥ ततो मारुतवत्क्रुद्धो मारुतिर्भीमविक्रमः ॥ ऊरुवेगेन  
महताद्रुमान्क्षेतुमथारभत ॥ १४ ॥ ततस्तद्धनुमान् वीरो बभञ्ज प्रमदावनम् ॥ मत्तद्विजसमा



घुष्टं नानाद्रुमलतायुतम् ॥ १५ ॥ तद्वनं मथितैर्वृक्षैर्भिन्नैश्चसलिलाशयैः ॥ चूर्णितैः पर्व  
 ताग्रैश्च बहुधा प्रियदर्शनैः ॥ १६ ॥ नानाशकुंतविरुतैः प्रभिन्नसलिलाशयैः ॥ ताम्रैः किस  
 लयैः क्लृप्तैः क्लृप्तद्रुमलतायुतैः ॥ १७ ॥ नवभौतद्वनंतत्र दावानलहतं यथा ॥ व्याकुला  
 वरणारेजुर्विह्वला इव तालताः ॥ १८ ॥ लतागृहैश्चित्रगृहैश्चसादितैर्व्यालैर्मृगैरार्तरवैश्च  
 पक्षिभिः ॥ शिलागृहैरुन्मथितैस्तथागृहैः प्रनष्टरूपं तदभून्महद्वनम् ॥ १९ ॥ सा विह्वला  
 शोकलताप्रताना वनस्थली शोकलताप्रताना ॥ जाता दशास्यप्रमदावनस्य कपेर्वला  
 द्विप्रमदावनस्य ॥ २० ॥ ततः सकृत्वाजगतीपतेर्महान्महद्वचलीकं मनसो महात्मनः ॥  
 युयुत्सुरेको बहुभिर्महाबलैः श्रिया ज्वलंस्तोरणमाश्रितः कपिः ॥ २१ ॥ ॥ इत्यार्षे  
 श्रीमद्रामायणे वाल्मीकीये आदिकाव्ये सुंदरकांडे एकचत्वारिंशः सर्गः ॥ ४१ ॥  
 ततः पक्षिनिनादेन वृक्षभंगस्वनेन च ॥ बभूवुस्त्राससंभ्रांताः सर्वे लंकानिवासिनः ॥ १ ॥  
 विद्रुताश्च भयत्रस्ता निषेदुर्मृगपक्षिणः ॥ रक्षसांच निमित्तानि क्रूराणि प्रतिपेदिरे ॥ २ ॥



ततोगतायांनिद्रायांराक्षस्योविकृताननाः ॥ तद्वनंददृशुर्भग्नंतं च वीरंमहाकपिम् ॥ ३ ॥  
 सता दृष्ट्वामहाबाहुर्महासत्वो महाबलः ॥ चकारसुमहद्रूपं राक्षसीनांभयावहम् ॥ ४ ॥ त  
 तस्तुगिरिसंकाशमतिकायंमहाबलः ॥ राक्षस्योवानरंदृष्ट्वापप्रच्छुर्जनकात्मजाम् ॥ ५ ॥  
 कोयं कस्यकुतो वायं किन्निमित्तमिहागतः ॥ कथंत्वया सहानेन संवादःकृतइत्युत ॥  
 ॥ ६ ॥ आचक्ष्व नो विशालाक्षि माभूते सुभगे भयम् ॥ संवादमसितापांगि त्वया किं  
 कृतवानयम् ॥ ७ ॥ अथाब्रवीत्तथासाध्वीसीतासर्वांगशोभना ॥ रक्षसांकामरूपाणांवि  
 ज्ञानेकागतिर्मम ॥ ८ ॥ यूयमेवास्य जानीत योयंयद्वाकरिष्यति ॥ अहिरेवह्यहेः पा  
 दान्विजानातिनसंशयः ॥ ९ ॥ अहमप्यतिभीतास्मिनैवंजानामिकोन्वयम् ॥ वेद्मिरा  
 राक्षमेवैनंकामरूपिणमागतम् ॥ १० ॥ वैदेह्या वचनंश्रुत्वाराक्षस्योविद्रुताद्रुतम् ॥ स्थि  
 ताः काश्चिद्रताःकाश्चिद्रावणाय निवेदितुम् ॥ ११ ॥ रावणस्यसमीपेतुराक्षस्योविकृता  
 ननाः ॥ विरूपंवानरंभीमंरावणायन्यवेदिषुः ॥ १२ ॥ अशोकवनिकामध्येराजन्भीम

१ यद्यापि ता निद्रिता वनभंगध्वनिना जागरिता इति संवादज्ञानस्यैवाभावात्तत्त्वयानेन सह संवादः कथं कृत इति प्रश्नो निरवसरस्तथापि निद्रामध्ये ईपज्जागरणेन ईपत्सं  
 वादश्रवणेऽपि देवमायया पुनर्निद्राति तादृशप्रश्नोपपत्तिः । २ अज्ञानप्रतिपालकं 'रक्षसां कामरूपाणां' इति वचनम् । अनेनात्मप्राणादौ मृषावादो न दोषायेति ध्वन्यते ।



वपुःकपिः ॥ सीतयाकृतसंवादस्तिष्ठत्यमितविक्रमः ॥१३॥ न च तं जानकीसीताहरिं  
हरिणलोचना ॥ अस्माभिर्बहुधापृष्ठानिवेदयितुमिच्छति ॥ १४ ॥ वासवस्य भवेद्दूतो  
दूतोवैश्रवणस्यवा ॥ प्रेषितो वापि रामेण सीतान्वेषणकांक्षया ॥ १५ ॥ तेनैवाद्भुतरू-  
पेणयत्तत्तवमनोहरम् ॥ नानामृगगणाकीर्णप्रमृष्टंप्रमदावनम् ॥ १६ ॥ नतत्रकश्चिद्देशो  
यस्तेन न विनाशितः ॥ यत्रसाजानकीदेवी सतेन न विनाशितः ॥ १७ ॥ जानकीरक्ष-  
णार्थवाश्रमाद्धानोपलक्ष्यते ॥ अथवा कः श्रमस्तस्यसैव तेनाभिरक्षिता ॥ १८ ॥ चा-  
रुपल्लवपत्राढ्यंसीतास्वयमास्थिता ॥ प्रवृद्धःशिशपावृक्षःसचेतेनाभिरक्षितः ॥ १९ ॥  
तस्योग्ररूपस्योग्रं त्वं दंडमाज्ञातुमर्हसि ॥ सीतासंभाषितायेनवनंतेन विनाशितम् ॥  
॥ २० ॥ मनः परिगृहीतांतांतवरक्षोगणेश्वर ॥ कःसीतामभिभाषेत यो न स्यात्त्यक्त-  
जीवितः ॥ २१ ॥ राक्षसीनां वचः श्रुत्वा रावणो राक्षसेश्वरः ॥ चिताग्निरिव जज्वाल-  
कोपसंवर्तितेक्षणः ॥ २२ ॥ तस्य क्रुद्धस्यनेत्राभ्यांप्रापतन्नश्रुबिंदवः ॥ दीप्ताभ्यामिव दी-

१ अनयोक्त्या प्रायेणेयं जानकी तं कपिं जानातीति तासामाशयः । २ तदाश्रयशिशपावृक्षमंगेनेत्यव्याहारार्थवाक्यशेषः । ३ त्यक्तजीवितांश इत्यर्थः ।  
राजपरिग्रहमापणं पुंसोऽपराध इति भावः ।



पाभ्यां सार्चिषः स्नेहविंदवः ॥ २३ ॥ आत्मनः सदृशान्वीरान्किकरान्नामराक्षसान् ॥ व्या  
दिदेशमहातेजानिग्रहार्थं हनूमतः ॥ २४ ॥ तेषामशीतिसाहस्रं किंकराणां तरस्विनाम् ॥  
निर्ययुर्भवनात्तस्मात्कूटमुद्गरपाणयः ॥ २५ ॥ महोदरा महादंष्ट्राघोररूपामहाबलाः ॥  
युद्धाभिमनसः सर्वे हनूमद्ग्रहणोन्मुखाः ॥ २६ ॥ ते कर्पितं समासाद्य तोरणस्थमवस्थि  
तम् ॥ अभिपेतुर्महाभागाः पतंगा इव पावकम् ॥ २७ ॥ ते गदाभिर्विचित्राभिः परिधैः  
कांचनांगदैः ॥ आजगमुर्वानरश्रेष्ठं शरैरादित्यसन्निभैः ॥ २८ ॥ मुद्गरैः पट्टिशैः शूलैः  
प्रासतो मरपाणयः ॥ परिवार्य हनूमंतं सहसा तस्थुरग्रतः ॥ २९ ॥ हनूमानपि तेजस्वी  
श्रीमान्पर्वतसन्निभः ॥ क्षितावाविद्ध च लांगूलं ननाद च महाध्वनिम् ॥ ३० ॥ सभूत्वा तु  
महाकायो हनूमान्मारुतात्मजः ॥ पुच्छमास्फोटयामास ॥ लंकां शब्देन पूरयन् ॥ ३१ ॥  
तस्यास्फोटितशब्देन महता चानुनादिना ॥ पेतुर्विहंगा गगनादुच्चैश्चेदमघोषयत् ॥ ३२ ॥  
जयत्यतिबलोरामो लक्ष्मणश्च महाबलः ॥ राजा जयति सुग्रीवो राघवेणाभिपालितः ॥  
॥ ३३ ॥ दासो हं कोसलेंद्रस्य रामस्याक्लिष्टकर्मणः ॥ हनमांश्छत्रुसैन्यानां निहंता मारु



तात्मजः ॥ ३४ ॥ नरावणसहस्रं मे युद्धे प्रतिबलं भवेत् ॥ शिलाभिश्च प्रहरतः पादपैश्च  
 सहस्रशः ॥ ३५ ॥ अर्दयित्वा पुरीलंकामभिवाद्य च मैथिलीम् ॥ समृद्धार्थो गमिष्यामि  
 मिषतां सर्वरक्षसाम् ॥ ३६ ॥ तस्य सन्नादशब्देन तेऽभवन् भयशङ्किताः ॥ ददृशुश्च हनुमं  
 तं संध्यामेघमिवोन्नतम् ॥ ३७ ॥ स्वांमि सन्देशनिःशङ्कास्ततस्ते राक्षसाः कपिम् ॥ चित्रैः  
 प्रहरणैर्भीमैरभिपेतुस्ततस्ततः ॥ ३८ ॥ सतैः परिवृतः शूरैः सर्वतः स महाबलः ॥ आस  
 सादाय संभीमं परिघं तोरणाश्रितम् ॥ ३९ ॥ स तं परिघमादाय जघान रजनीचरान् ॥  
 स पन्नगमिवादाय स्फुरन्तं विनतासुतः ॥ ४० ॥ विचचारां बरे वीरः परिगृह्य च मारुतिः ॥  
 सूदयामास वज्रेण दैत्यानिव सहस्रदृक् ॥ ४१ ॥ स हत्वा राक्षसान्वीरः किंकरान् मारु  
 तात्मजः ॥ युद्धाकांक्षी महावीरस्तोरणं समवस्थितः ॥ ४२ ॥ ततस्तस्माद्भयान्मुक्ताः  
 कतिचित् तत्र राक्षसाः ॥ निहतान् किंकरान् सर्वात्रावणाय न्यवेदयन् ॥ ४३ ॥ सराक्षसानां  
 निहतं महाबलं निशम्य राजा परिवृत्तलोचनः ॥ समादिदेशाप्रतिमं पराक्रमे प्रहस्तपुत्रं

१ स्वामिनो रामस्य संदेशेन नामग्रहणेन कस्यायं भट इति शङ्कारहिताः । अथवा स्वामिनो रावणस्य संदेशेनाज्ञया अतिवारेणाप्यनेन योद्धव्यमेवेति निश्चयात्प-  
 क्षांतरशङ्कारहिता इत्यर्थः । स प्रसिद्धः विनतासुतः पन्नगमादायेव स हनुमांस्तं परिघमादायेति योजना ।



समरे सुदुर्जयम् ॥ ४४ ॥ इ० श्रीमद्रा० वा० आ० सु० द्विचत्वारिंशः सर्गः ॥ ४२ ॥  
ततः स किंकरान्हत्वाहनूमान्ध्यानमास्थितः ॥ वनं भग्नं मयाचैत्यप्रासादोनविनाशि  
तः ॥ १ ॥ तस्मात्प्रासादमंघ्रैवमिमंविध्वंसयाम्यहम् ॥ इतिसंचित्यहनुमान्मनसादर्श  
यन्बलम् ॥ २ ॥ चैत्यप्रासादमुत्प्लुत्य मेरुशृंगमिवोन्नतम् ॥ आरुरोहहरिश्रेष्ठोहनूमा  
न्मारुतान्मजः ॥ ३ ॥ आरुह्य गिरिसंकाशंप्रासादं हरियूथपः ॥ बभौससुमहातेजाःप्र  
तिसूर्यइवोदितः ॥ ४ ॥ संप्रधृष्यचदुर्धर्षश्चैत्यप्रासादमुत्तमम् ॥ हनूमान्प्रज्वलंलक्ष्म्या  
पारियात्रोपमोऽभवत् ॥ ५ ॥ सभूत्वासुमहाकायःप्रभावान्मारुतात्मजः ॥ धृष्टमास्फोट  
यामास लंकां शब्देनपूरयन् ॥ ६ ॥ तस्यास्फोटितशब्देनमहता श्रोत्रघातिना ॥ पेतुर्वि  
हंगमास्तत्र चैत्यपालाश्च मोहिताः ॥ ७ ॥ अस्त्रविजयतां रामो लक्ष्मणश्च महाबलः ॥  
राजा जयति सुग्रीवो राघवेणाभिपालितः ॥ ८ ॥ दासोहं कोसलेंद्रस्यरामस्याक्लिष्टकर्म  
णः ॥ हनूमांश्च्छत्रुसैन्यानां निहंता मारुतात्मजः ॥ ९ ॥ न रावणसहस्रं मे युद्धेप्रतिब



लं भवेत् ॥ शिलाभिश्च प्रहरतः पादपैश्च सहस्रशः ॥ १० ॥ घर्षयित्वापुरीं लंकामभिवा  
 द्यचमैथिलीम् ॥ समृद्धार्थो गमिष्यामि मिषतांसर्वरक्षसाम् ॥ ११ ॥ एवमुक्त्वा महा  
 कायश्चैत्यस्थो हरियूथपः ॥ ननादभीमनिद्वादो रक्षसां जनयन्भयम् ॥ १२ ॥ तेन ना  
 देनमहताचैत्यपालाः शतंययुः ॥ गृहीत्वाविविधानस्त्रान्प्रासान्खड्गान्परश्वधान् ॥ १३ ॥  
 विसृजंतोमहाकाया मारुतिं पर्यवारयन् ॥ ते गदाभिर्विचित्राभिः परिधैः कांचनांगदैः ॥  
 ॥ १४ ॥ आजघ्रुर्वानरश्रेष्ठं बाणैश्चादित्यसन्निभैः ॥ आवर्त इव गंगायास्तोयस्यविपुलो  
 महान् ॥ १५ ॥ परिक्षिप्य हरिश्रेष्ठं स बभौ रक्षसां गणः ॥ ततो वातात्मजः क्रुद्धोभी  
 मरूपंसमास्थितः ॥ १६ ॥ प्रासादस्यमहांस्तस्यस्तंभंहेमपरिष्कृतम् ॥ उत्पाटयित्वावे  
 गेनहनूमान्मारुतात्मजः ॥ १७ ॥ ततस्तंभ्रामयामासशतधारंमहाबलः ॥ तत्रचाग्निः  
 समभवत्प्रासादश्चाप्यदह्यत ॥ १८ ॥ दह्यमानंततोदृष्ट्वाप्रासादंहरियूथपः ॥ सराक्षस  
 शतंहत्वावज्रेणेंद्रइवासुरान् ॥ १९ ॥ अंतरिक्षस्थितः श्रीमानिदं वचनमब्रवीत् ॥ माह



शानांसहस्राणिविसृष्टानि महात्मनाम् ॥ २० ॥ बलिनांवानरेंद्राणांसुग्रीववशवर्तिना  
 म् ॥ अटंतिवसुधांकृत्स्नांवयमन्येचवानराः ॥ २१ ॥ दशानागबलाः केचित्केचिद्दशगु  
 णोत्तराः ॥ केचिन्नागसहस्रस्यबभूवुस्तुल्यविक्रमाः ॥ २२ ॥ संति चौघबलाः केचित्सं  
 तिवायुबलोपमाः ॥ अप्रमेयबलाः केचित्तत्रासन्हरियूथपाः ॥ २३ ॥ ईदृग्विधैस्तु हरि  
 भिर्वृतो दंतनखायुधैः ॥ शतैःशतसहस्रैश्च कोटीभिश्चायुतैरपि ॥ २४ ॥ आगमिष्यति  
 सुग्रीवःसर्वेषांवोनिषूदनः ॥ नेयमस्तिपुरीलंका न यूयं न च रावणः ॥ २५ ॥ यस्मादि  
 क्ष्वाकुनाथेनबद्धवैरंमहात्मना ॥ २६ ॥ इ० श्रीमद्रा० सु० त्रिचत्वारिंशः सर्गः ॥ ४३ ॥  
 संदिष्टो राक्षसेन्द्रेणप्रहस्तस्य सुतोबली ॥ जंबुमालीमहादंष्ट्रो निर्जगामधनुर्धरः ॥ १ ॥  
 रक्तमाल्यांबरधरः स्रग्वीरुचिरकुंडलः ॥ महान्विवृतनयनश्चंद्रःसमरदुर्जयः ॥ २ ॥ ध  
 नुःशक्रधनुःप्रख्यं महद्गुचिरसायकम् ॥ विस्फारयानोवेगेनवज्राशनिसमस्वनम् ॥ ३ ॥  
 तस्यविस्फारघोषेणधनुषोमहतादिशः ॥ प्रदिशश्चनभश्चैवसहसा संपूर्यत ॥ ४ ॥

१ ओघसंख्यातगजबलाः । ओघसंख्या दशसहस्रापरपर्याये प्रतिभाति । २ विस्फारयमाणः । विस्फारणं ज्याघोषः । ३ बहुवचनावश्यकतायां सत्यामपि  
 दिगादिसमुदायापेक्षमेकवचनम् ।



रथेन खरयुक्तेन तमागतमुदीक्ष्य सः ॥ हनूमान्वेगसंपन्नोजहर्षं च ननाद च ॥ ५ ॥ तं तो  
रणविटंकस्थं हनूमंतं महाकपिम् ॥ जंबुमालीमहातेजा विव्याध निशितैः शरैः ॥ ६ ॥  
अर्धचंद्रेण वदने शिरस्येकेन कर्णिना ॥ बाह्वोर्विव्याध नाराचैर्दशभिस्तंकपीश्वरम् ॥ ७ ॥  
तस्य तच्छुशुभेताम्रशरेणाभिहतं मुखम् ॥ शरदीवांबुजं फुल्लं विद्धं भास्कररश्मिना ॥ ८ ॥  
तत्तस्य रक्तरक्तेन रंजितं शुशुभे मुखम् ॥ यथाकाशे महापद्मं सिक्तं चंदनविंदुभिः ॥ ९ ॥  
चुकोप बाणाभिहतो राक्षसस्य महाकपिः ॥ ततः पार्श्वेति विपुला ददर्श महतीं शिलाम् ॥  
॥ १० ॥ तरसा तांसमुत्पाट्य चिक्षेप जववद्धली ॥ तांशरैर्दशभिः क्रुद्धस्ताडयामास रा  
क्षसः ॥ ११ ॥ विपन्नं कर्म तदृष्ट्वा हनूमांश्चंडविक्रमः ॥ सालं विपुलमुत्पाट्य भ्रामयामा  
स वीर्यवान् ॥ १२ ॥ भ्रामयंतं कपिं दृष्ट्वा सालवृक्षं महाबलम् ॥ चिक्षेप सुबहून् बाणाञ्च  
जंबुमालीमहाबलः ॥ १३ ॥ सालं चतुर्भिश्चिच्छेद वानरं पंचभिर्भुजे ॥ उरस्येकेन बाणे  
न दशभिस्तुस्तनांतरे ॥ १४ ॥ स शरैः पूरिततनुः क्रोधेन महता वृतः ॥ तमेव परिघं गृ



ह्यभ्रामयामासवेगतः ॥ १५ ॥ अतिवेगोतिवेगेनभ्रामयित्वामहोत्कटः ॥ परिघंपातया  
 मासजंबुमालेर्महोरसि ॥ १६ ॥ तस्यचैवशिरो नास्ति न बाहू जानुनीनच ॥ नधनुर्न  
 रथोनाश्वास्तत्रादृश्यंतनेषवः ॥ १७ ॥ सहतस्तरसातेन जंबुमाली महारथः ॥ पपात  
 निहतोभूमौचूर्णितांगइव द्रुमः ॥ १८ ॥ जंबुमालिसुनिहतं किंकरांश्च महाबलान् ॥ चु  
 क्रोधरावणःश्रुत्वाक्रोधसंरक्तलोचनः ॥ १९ ॥ सरोषसंवर्तितताम्रलोचनः प्रहस्तपुत्रे  
 निहतेमहाबले ॥ अमात्यपुत्रानतिवीर्यविक्रमान्समादिदेशाशुनिशाचरेश्वरः ॥ २० ॥  
 इत्यार्षे श्रीमद्रामायणेवाल्मीकीये आदिकाव्ये सुंदरकांडे चतुश्चत्वारिंशःसर्गः॥४४॥  
 ततस्तेराक्षसंद्रेणचोदितामंत्रिणः सुताः ॥ निर्ययुर्भवनात्तस्मात्सप्त सप्तार्चिर्वर्चसः ॥  
 ॥ १ ॥ महद्बलपरीवाराधनुष्मंतोमहाबलाः॥कृतास्त्रास्त्रविदांश्रेष्ठाः परस्परजयैषिणः॥  
 ॥२॥ हेमजालपरिक्षिप्तैर्ध्वजवद्भिः पताकिभिः ॥ तोयदस्वननिर्घोषैर्वाजियुक्तैर्महार  
 थैः ॥३॥ तप्तकांचनचित्राणिचापान्यमितविक्रमाः ॥ विस्फारयंतःसंहृष्टास्तडित्वंतड

१ नाइवाः रथे योजिताः खरा नेत्यर्थः । तद्वयस्य खरैर्योजनात् । अश्वशब्देनात्र खरा उच्यन्ते । २ आपोंऽत्र रेफलोपः । ३ अहमहमिकया स्वस्योत्कर्षापेक्षिणः ।



वांबुदाः ॥४॥ जनन्यस्तास्ततस्तेषांविदित्वाकिंकरान्हतान् ॥ बभूवुःशोकसंभ्रांताःस  
 बांधवसुहृज्जनाः ॥ ५ ॥ ते परस्परसंघर्षास्तत्तत्कांचनभूषणाः ॥ अभिपेतुर्हनूमंतं तोरण  
 स्थमवस्थितम् ॥ ६ ॥ सृजंतोबाणवृष्टितेरथगर्जितनिःस्वनाः ॥ प्रावृट्कालइवांभोदा  
 विचेरुनैर्ऋतांबुदाः ॥ ७ ॥ अवकीर्णस्ततस्ताभिर्हनूमाञ्छरवृष्टिभिः ॥ अभवत्संवृताकारः  
 शैलराडिववृष्टिभिः ॥ ८ ॥ सशरान्वंचयामास तेषामाशुचरः कपिः ॥ रथवेगं च वीरा  
 णांविचरन्विमलेंद्वरे ॥ ९ ॥ सतैः क्रीडन्धनुष्मद्भिर्व्योम्निवीरः प्रकाशते ॥ धनुष्मद्भि  
 र्यथामेघैर्मारुतः प्रभुरंबरे ॥ १० ॥ सकृत्वानिनदंघोरंत्रासयंस्तांमहाचमूम् ॥ चकार  
 हनुमान्वेगंतेषुरक्षःसुवीर्यवान् ॥ ११ ॥ तलेनाभ्यहनत्कांश्चित्पादैः कांश्चित्परंतपः ॥  
 मुष्टिभिश्चाहनत्कांश्चिन्नखैः कांश्चिद्व्यदारयत् ॥ १२ ॥ प्रममाथोरसाकांश्चिदूरुभ्यामप  
 रानपि ॥ केचित्तस्यैवनादेनतत्रैवपतिता भुवि ॥ १३ ॥ ततस्तेष्ववसन्नेषुभूमौ निपति  
 तेषुच ॥ तत्सैन्यमगमत्सर्वदिशोदश भयार्दितम् ॥ १४ ॥ विनेदुर्विस्वरं नागा निपेतु

१ स्वस्पर्शरहितांश्चकार । तत्रापायः आशुचरः । स्थिरलक्ष्यं हि सुवेधं भवति । अयं तु चलः । २ धनुर्मद्भिः इति पाठः ।



भुवि वाजिनः ॥ भग्ननीडध्वजच्छत्रैर्भुश्च कीर्णाभवद्रथैः ॥ १५ ॥ स्रवता रुधिरेणाथ स्रव  
 न्त्यो दर्शिताः पथि ॥ विविधैश्च स्वनैर्लका ननाद विकृतं तदा ॥ १६ ॥ स तान्प्रवृद्धान्वि  
 निहत्य राक्षसान्महाबलश्चण्डपराक्रमः कपिः ॥ युयुत्सुरन्यैः पुनरेव राक्षसैस्तदेव वीरो  
 भिजगाम तोरणम् ॥ १७ ॥ इत्यार्षे श्रीमद्रा० वा० आ० सु० पंचचत्वारिंशः सर्गः ॥ ४५ ॥  
 हतान्मंत्रिसुतान्बुध्वावानरेण महात्मना ॥ रावणः संवृताकारश्चकार मतिमुत्तमाम् ॥ १ ॥  
 स विरूपाक्षयूपाक्षौ दुर्धर्षौ चैव राक्षसम् ॥ प्रघसं भासकर्णं च पंचसेनाग्रनायकान् ॥  
 ॥ २ ॥ संदिदेश दशग्रीवां वीरान्नयविशारदान् ॥ हनूमद्रहणे व्यग्रान्वायुवेगसमान्युधि ॥  
 ॥ ३ ॥ यातसेनाग्रगाः सर्वे महाबलपरिग्रहाः ॥ स वाजिरथमातंगाः स कपिः शास्यतामि  
 ति ॥ ४ ॥ यत्तैश्च खलु भाव्यं स्यात्तमासाद्य वनालयम् ॥ कर्मचापि समाधेयं देशकाल  
 विरोधिनम् ॥ ५ ॥ न ह्यहंतं कर्पिं मन्ये कर्मणा प्रतितर्कयन् ॥ सर्वथा तन्महद्भूतं महाब  
 लपरिग्रहम् ॥ ६ ॥ वानरोऽयमिति ज्ञात्वा न हि शुध्यति मे मनः ॥ नैवाहं तं कर्पिं मन्ये य



थेयं प्रस्तुताकथा ॥७॥ भवेदिद्रेण वा सृष्टमस्मदर्थं तपोबलात् ॥ सनागयक्षगंधर्वदेवा  
 सुरमहर्षयः ॥ ८ ॥ युष्माभिः प्रहितैः सर्वैर्मया सह विनिर्जिताः ॥ तैरवश्यं विधातव्यं  
 व्यलीकं किंचिदेव नः ॥ ९ ॥ तदेव नात्रसंदेहः प्रसह्यपरिगृह्यताम् ॥ यातसेनाग्रगाः स  
 र्वे महानलपरिग्रहाः ॥ १० ॥ सवाजिरथमातंगाः स कपिः शास्यतामिति ॥ नावमन्यो  
 भवद्भिश्च कपिर्धीरपराक्रमः ॥ ११ ॥ दृष्टाहिहरयः शीघ्रं मया विपुलविक्रमाः ॥ वाली  
 च सहसुग्रीवो जांबवांश्च महाबलः ॥ १२ ॥ नीलः सेनापतिश्चैव ये चान्ये द्विविदादयः ॥  
 नैवं तेषां गतिर्भीमा न तेजो न पराक्रमः ॥ १३ ॥ न मतिर्न बलोत्साहो न रूपपरिक  
 ल्पनम् ॥ महत्सत्त्वमिदं ज्ञेयं कपिरूपं व्यवस्थितम् ॥ १४ ॥ प्रयत्नं महदास्थायक्रियता  
 मस्यनिग्रहः ॥ कामंलोकास्त्रयः सेन्द्राः ससुरासुरमानवाः ॥ १५ ॥ भवतामग्रतः स्थातुं  
 न पर्याप्ता रणाजिरे ॥ तथापितुन यज्ञेन जयमाकांक्षतां रणे ॥ १६ ॥ आत्मा रक्ष्यः प्रय  
 त्नेन युद्धसिद्धिर्हि चंचला ॥ ते स्वामिवचनं सर्वे प्रतिगृह्य महौजसः ॥ १७ ॥ समुत्पेतुर्म  
 हावेगाहुताशसमतेजसः ॥ रथैश्च मत्तैर्नागैश्च वाजिभिश्च महाजवैः ॥ १८ ॥ शस्त्रैश्च नि



शितैस्तीक्ष्णैः सर्वैश्चोपहिता बलैः ॥ ततस्तु ददृशुर्वीरा दीप्यमानं महाकपिम् ॥ १९ ॥ र  
श्मिमंतमिवोद्यंतं स्वतेजोरश्मिमालिनम् ॥ तोरणस्थं महावेगं महासत्त्वं महाबलम् ॥  
॥ २० ॥ महामतिं महोत्साहं महाकायं महाभुजम् ॥ तंसमीक्ष्यैव ते सर्वे दिक्षु सर्वास्वव  
स्थिताः ॥ २१ ॥ तैस्तैः प्रहरणैर्भीमैरभिपेतुस्ततस्ततः ॥ तस्य पंचायसास्तीक्ष्णाः सिताः  
पीतमुखाः शराः ॥ २२ ॥ शिरस्युत्पलपत्राभादुर्धरेण निपातिताः ॥ २३ ॥ सतैः पंचभिरा  
विद्धः शरैः शिरसि वानरः ॥ उत्पपात नदन्व्योम्नि दिशो दशविनादयन् ॥ २४ ॥ ततस्तु  
दुर्धरो वीरः सरथः सज्जकार्मुकः ॥ किरञ्छरशतैस्तीक्ष्णैरभिपेदे महाबलः ॥ २५ ॥ सकपि  
र्वारयामास तन्व्योम्नि शरवर्षिणम् ॥ वृष्टिमंतं पयोदांते पयोदमिव मारुतः ॥ २६ ॥ अ  
र्द्यमानस्ततस्तेन दुर्धरेणानिलात्मजः ॥ चकार निनदं भूयो व्यवर्धत च वीर्यवान् ॥ २७ ॥  
सदूरं सहसोत्पत्य दुर्धरस्य रथे हरिः ॥ निपपात महावेगो विद्युद्राशिर्गिराविव ॥ २८ ॥  
ततः समथिताष्टाश्वं रथं भग्नाक्षकूबरम् ॥ विहाय न्यपतद्भूमौ दुर्धरस्त्यक्तजीवितः ॥ २९ ॥  
तं विरूपाक्षयूपाक्षौ दृष्ट्वा निपतितं भुवि ॥ तौ जातरोषौ दुर्धर्षावुत्पेततुररिंदमौ ॥ ३० ॥



स ताभ्यांसहसात्पुत्य विष्टितो विमलेंऽबरे ॥ मुद्गराभ्यामहाबाहुर्वक्षस्यभिहतःकपिः  
 ॥ ३१ ॥ तयोर्वेगवतोर्वेगंनिहत्यसमहाबलः॥निपपात पुनर्भूमौ सुपर्ण इव वेगितः ॥  
 ॥ ३२ ॥ स सालवृक्षमासाद्य समुत्पाट्य च वानरः ॥ तावुभौ राक्षसौवीरौजघानपव  
 नात्मजः ॥ ३३ ॥ ततस्तांस्त्रीन्हताञ्ज्ञात्वावानरेणतरस्विना ॥ अभिगम्यमहावेगःप्र  
 हस्यप्रघसोबली ॥ ३४ ॥ भासकर्णश्चसंक्रुद्धः शूलमादायवीर्यवान् ॥ एकतःकपिशार्दू  
 लंयशस्विनमवस्थितम् ॥ ३५ ॥ पट्टिशेनशिताग्रेणप्रघसःप्रत्ययोधयत् ॥ भासकर्णश्च शू  
 लेन राक्षसःकपिकुंजरम् ॥ ३६ ॥ सताभ्यांविक्षतैर्गात्रैरसृग्दिग्धतनूरुहः ॥ अभवद्वानरः  
 क्रुद्धोबालसूर्यसमप्रभः ॥ ३७ ॥ समुत्पाट्यगिरेःशृंगंसमृगव्यालपादपम् ॥ जघानहनु  
 मान्वीरोराक्षसौकपिकुंजरः ॥ गिरिशृंगसुनिष्पिष्टौतिलशस्तौबभूवतुः ॥ ३८ ॥ ततस्तेष्व  
 वसन्नेषुसेनापतिषुपंचसु ॥ बलंतदवशेषंतुनाशयामासवानरः ॥ ३९ ॥ अश्वैरश्वान्गजैर्ना  
 गान्योधैर्योधान्रथैरथान् ॥ सकपिर्नाशयामाससहस्राक्षइवासुरान् ॥ ४० ॥ हतैर्नागैस्तुरंगै  
 श्चभग्नैश्चमहारथैः ॥ हतैश्चराक्षसैर्भूमीरुद्धमार्गासमंततः ॥ ४१ ॥ ततःकपिस्तान्ध



जिनीपतीत्रणे निहत्यवीरान्सबलान्सवाहनान् ॥ तथैववीरः परिगृह्यतोरणंकृतक्षणः  
कालइवप्रजाक्षये ॥ ४२ ॥ इ० श्रीम० वा० आ० सु० षट्चत्वारिंशः सर्गः ॥ ४६ ॥  
सेनापतीन्पंचसतुप्रमापितान्हनूमतासानुचरान्सवाहनान् ॥ निशम्यराजासमरोद्ध  
तोन्मुखंकुमारंमक्षंप्रसमैक्षताक्षम् ॥ १ ॥ सतस्यदृष्ट्यर्पणसंप्रचोदितः प्रतापवान्कां  
चनचित्रकार्मुकः ॥ समुत्पपाताथसदस्युदीरितोद्विजातिमुख्यैर्हविषेव पावकः ॥ २ ॥  
ततोमहद्वालदिवाकरप्रभं प्रतप्तजांबूनदजालसंततम् ॥ रथंसमास्थाय ययौसवीर्य  
वान्महाहरितंपतिनैर्ऋतर्षभः ॥ ३ ॥ ततस्तपः संग्रहसंचयार्जितं प्रतप्तजांबूनदजाल  
चित्रितम् ॥ पताकिनंरत्नविभूषितध्वजंमनोजवाष्टाश्ववरैःसुयोजितम् ॥ ४ ॥ सुरासुरा  
धृष्यमसंगचारिणंतडित्प्रभंव्यामचरंसमाहितम् ॥ सतूणमष्टासिनिबद्धबंधुरं यथाक्र  
मावेशितशक्तितोमरम् ॥ ५ ॥ विराजमानं प्रतिपूर्णवस्तुना सहेमदाम्ना शशिसूर्यवर्च  
सा ॥ दिवाकराभंरथमास्थितस्ततःसनिर्जगामामरतुल्यविक्रमः ॥ ६ ॥ संपूरयन्खंच



महींचसाचलां तुरंगमातंगमहारथस्वनैः ॥ बलैः समेतैः सह तोरणस्थितं समर्थमासी  
 नमुपागमत्कपिम् ॥ ७ ॥ सतंसमासाद्य हरिं हरीक्षणो युगांतकालाग्निमिव प्रजाक्षये ॥ अ  
 वस्थितं विस्मितजातसंभ्रमं समैक्षताक्षो बहुमानचक्षुषा ॥ ८ ॥ सतस्य वेगं च कपेर्महा  
 त्मनः पराक्रमं चारिषुरावणात्मजः ॥ विचारयन्स्वं च बलं महाबलो हिमक्षये सूर्य इवा  
 भिवर्धते ॥ ९ ॥ सजातमन्युः प्रसमीक्ष्य विक्रमं स्थितः स्थिरः संयति दुर्निवारणम् ॥  
 समाहितात्मा हनुमंतमाहवे प्रचोदयामास शितैः शरैस्त्रिभिः ॥ १० ॥ ततः कपितं प्रसमी  
 क्ष्य गर्वितं जितश्रमं शत्रुपराजयोजितम् ॥ अवैक्षताक्षः समुदीर्णमानसः सबाणपाणिः  
 प्रगृहीतकार्मुकः ॥ ११ ॥ सहेमनिष्कांगदचारुकुण्डलः समाससादाशुपराक्रमः कपिम् ॥  
 तयोर्वभूवा प्रतिमः समागमः सुरासूराणामपि संभ्रमप्रदः ॥ १२ ॥ ररासभूमिर्नतताप  
 भानुमान् ववौ नवायुः प्रचचालचाचलः ॥ कपेः कुमारस्य च वीर्यसंयुगं ननाद च द्यौरुद  
 धिश्चक्षुभे ॥ १३ ॥ सतस्य वीरः सुमुखान्पतत्रिणः सुवर्णपुखान्सविषानिवोरगान् ॥ स



माधिसंयोगविमोक्षतत्त्वविच्छरानथ त्रीन्कपिमुध्न्यताडयत् ॥ १४ ॥ सतैःशरैर्मूर्ध्नि स  
 मंनिपातितैः क्षरन्नसृग्दिग्धविवृत्तनेत्रः ॥ नवोदितादित्यनिभःशरांशुमान्व्यराजतादि  
 त्यइवांशुमालिकः ॥ १५ ॥ ततः प्लवंगाधिपमंत्रिसत्तमः समीक्ष्य तं राजवरात्मजं  
 रणे ॥ उदग्रचित्रायुधचित्रकार्मुकं जहर्ष चांपूर्यत चाहवोन्मुखः ॥ १६ ॥ स मंदरा  
 ग्रस्थइवांशुमालीविवृद्धकोपोबलवीर्यसंवृतः ॥ कुमारमक्षं सबलं सवाहनं ददाह नेत्रा  
 ग्निमरीचिभिस्तदा ॥ १७ ॥ ततः सबाणासनशक्रकार्मुकः शरप्रवर्षोयुधि राक्षसांबुदः ॥  
 शरान्मुमोचाशु हरीश्वराचलेबलाहको वृष्टिमिवाचलोत्तमे ॥ १८ ॥ कपिस्ततस्तं रण  
 चंडविक्रमं प्रवृद्धतेजोबलवीर्यसंयुतम् ॥ कुमारमक्षंप्रसमीक्ष्यसंयुगेननादहर्षाद्घनतु  
 ल्यनिःस्वनः ॥ १९ ॥ स बालभावाद्युधिवीर्यदर्पितः प्रवृद्धमन्युः क्षतजोपमेक्षणः ॥ स  
 माससादाप्रतिमंरणेकपिंगजोमहाकूपमिवावृतं तृणैः ॥ २० ॥ स तेन बाणैः प्रसभं निपा  
 तितैश्चकारनादंघननादनिःस्वनः ॥ समुत्पपाताशुनभः स मारुतिर्भुजोरुविक्षेपणघोर

१ विवृत्तलोचन इति पाठः । २ स्वमस्तकस्य शरूपांशुमान् । ३ अपूर्यत व्यवर्धतेत्यर्थः । ४ मंदराग्रस्थत्वेन मध्यंदिनस्यत्वं लक्ष्यते ।



दर्शनः ॥ २१ ॥ तमुत्पतंतं समभिद्रवद्वली सराक्षसानांप्रवरःप्रतापवान् ॥ रथीरथिश्रे  
ष्ठतरःकिरन्शरैःपयोधरःशैलमिवाश्मवृष्टिभिः ॥ २२ ॥ सतान्शरांस्तस्य हरिर्विमो  
क्षयंश्चचार वीरःपथि वायुसेविते ॥ शरांतरे मारुतवद्विनिष्पतन्मनोजवः संयति भीम  
विक्रमः ॥ २३ ॥ तमात्तवाणासनमाहवोन्मुखंखमास्तृणंतंविविधैःशरोत्तमैः ॥ अवैक्षता  
क्षंवहुमानचक्षुषा जगाम चिंतां स च मारुतात्मजः ॥ २४ ॥ ततः शरैर्भिन्नभुजांतरः  
कपिःकुमारवर्येणमहात्मना नदन् ॥ महाभुजः कर्मविशेषतत्त्वविद्विचिंतयामास रणे  
पराक्रमम् ॥ २५ ॥ अवालवद्बालदिवाकरप्रभःकरोत्ययंकर्ममहान्महाबलः ॥ नचास्य  
सर्वाहवकर्मशालिनःप्रमापणेमेमतिरत्रजायते ॥ २६ ॥ अयंमहात्माचमहांश्च वीर्यतः  
समाहितश्चातिसहश्चसंयुगे ॥ असंशयंकर्मगुणोदयादयंसनागयक्षैर्मुनिभिश्चपूजितः ॥  
॥ २७ ॥ पराक्रमोत्साहविवृद्धमानसः समीक्षते मां प्रमुखोऽग्रतःस्थितः ॥ पराक्रमो  
ह्यस्यमनांसि कंपयेत्सुरासुराणामपि शीघ्रकारिणः ॥ २८ ॥ न खल्वयं नाभिभवेदुपे



क्षितः पराक्रमो ह्यस्य रणे विवर्धते ॥ प्रमापणं ह्यस्य ममाद्य रोचते नवर्धमानोऽग्निरुपे  
 क्षितुं क्षमः ॥ २९ ॥ इति प्रवेगं तु परस्य तर्कयन्स्वकर्मयोगं च विधाय वीर्यवान् ॥ चका  
 रवेगं तु महाबलस्तदा मतिं च चक्रेस्यवधे तदानीम् ॥ ३० ॥ स तस्य तानष्ट वरान्महा  
 हयान्समाहितान्भारसहान्विवर्तने ॥ जघान वीरः पथि वायुसेविते तलप्रहारैः पवनात्म  
 जः कपिः ॥ ३१ ॥ ततस्तलेनाभिहतो महारथः स तस्य पिगाधिपमंत्रिनिर्जितः ॥ सभ  
 ग्रनीडः परिवृत्तकूबरः पपात भूमौ हतवाजिरंबरात् ॥ ३२ ॥ स तं परित्यज्य महारथो रथं  
 सकार्मुकः खड्गधरः खमुत्पतन् ॥ ततोभियोगादृषिरुग्रवीर्यवान्विहाय देहं मरुतामिवाल  
 यम् ॥ ३३ ॥ कपिस्ततस्तं विचरन्तमंबरे पतत्रिराजानिलसिद्धसेविते ॥ समेत्य तं मारुत  
 वेगविक्रमः क्रमेण जग्राह च पादयोर्दृढम् ॥ ३४ ॥ स तं समाविध्य सहस्रशः कपिर्महोर  
 गं गृह्य इवांडजेश्वरः ॥ मुमोच वेगात्पितृतुल्यविक्रमो महीतले संयति वानरोत्तमः ॥  
 ॥ ३५ ॥ स भग्नबाहूरुक् कटीशिरोधरः क्षरन्नसृङ्निर्मथितास्थिलोचनः ॥ संभिन्नसंधिः

१ भग्ननीडं रथ्यधिष्ठानं स्थानं यस्य सः । अनेन युद्धार्थं रथस्य नीडादिना न भवति किंतु केवलं सर्तः उपरिष्ठाच्च । परिमुक्तावाराणि रथितत्तामग्रीसारथिस्थानान्येव  
 तस्य रथस्य भवन्तीति रथाश्च शोकशक्रटाकारा इति केषांचिदुक्तिः परास्ता ।



प्रविकीर्णबंधनो हतः क्षितौ वायुसुतेन राक्षसः ॥ ३६ ॥ महाकपिर्भूमितले निपीड्य तं  
 चकार रक्षोधिपतेर्महद्भयम् ॥ महर्षिभिश्चक्रचरैः समागतैः समेत्य भूतैश्च स यक्षपन्नगैः ॥  
 सुरैश्च सैद्रैर्भृशजातविस्मयैर्हते कुमारे स कपिर्निरीक्षितः ॥ ३७ ॥ निहत्य तं वज्रिसुतोप  
 मंरणे कुमारमक्षं क्षतजोपमेक्षणम् ॥ तदेव वीरोऽभिजगाम तोरणं कृतक्षणः काल इव प्र  
 जाक्षये ॥ ३८ ॥ ॥ इत्यार्षे श्रीमद्रा० वा० आ० सुंदर० सप्तचत्वारिंशः सर्गः ॥ ४७ ॥  
 ततस्तु रक्षोधिपतिर्महात्माहनूमताक्षे निहते कुमारे ॥ मनः समाधाय तदेद्रकल्पं समादि  
 देशेन्द्रजितं सरोषः ॥ १ ॥ त्वमस्त्रविच्छस्त्रभृतां वरिष्ठः सुरासुराणामपि शोकदाता ॥ सुरेषु  
 सैद्रेषु च दृष्टकर्मापितामहाराधनसंचितास्त्रः ॥ २ ॥ त्वदस्त्रबलमासाद्य स सुराः समरुद्र  
 णाः ॥ न शेकुः समरे स्थातुं सुरेश्वरसमाश्रिताः ॥ ३ ॥ न कश्चिन्निषुलोकेषु संयुगेन गतश्रमः ॥  
 भुजवीर्याभिगुप्तश्च तपसा चाभिरक्षितः ॥ देशकालप्रधानश्च त्वमेव मतिस्ततमः ॥ ४ ॥  
 न तेऽस्त्यशक्यं समरेषु कर्मणां न तेऽस्त्यकार्यं मतिरूपमंत्रणे ॥ न सोऽस्ति कश्चिन्निषु सं  
 ग्रहेषु न वेदयस्तेऽस्त्रबलं बलं च ॥ ५ ॥ ममानुरूपं तपसो बलं च ते पराक्रमश्चास्त्रबलं



चसंयुगे ॥ नत्वां समासाद्यरणावमर्द्धमनः श्रमंगच्छतिनिश्चितार्थम् ॥ ६ ॥ निहताः किं  
 कराः सर्वे जंबुमालीचराक्षसः ॥ अमात्यपुत्रा वीराश्च पंचसेनाग्रगामिनः ॥ ७ ॥ बला  
 निसुसमृद्धानिसाश्वनागरथानिच ॥ महोदरश्च शयितः कुमारोक्षश्च सूदितः ॥ नतुतेष्वे  
 वमेसारो यस्त्वय्यरिनिषूदन ॥ ८ ॥ इदंचदृष्ट्वानिहतं महद्वलंकपेः प्रभावंच पराक्रमं  
 च ॥ त्वमात्मनश्चापि निरीक्ष्य सारंकुरुष्ववेगं स्वबलानुरूपम् ॥ ९ ॥ बलावमर्द्धस्त्वयि  
 सन्निकृष्टेयथागतेशाम्यतिशान्तशत्रुः ॥ तथासमीक्ष्यात्मबलंपरं च समारभस्वास्त्रभृतां  
 वरिष्ठ ॥ १० ॥ नवीरसेनां गणशोच्यवंति न वज्रमादाय विशालसारम् ॥ नमारुतस्यास्ति  
 गतिप्रमाणं न चाग्निकल्पः करणेन हंतुम् ॥ ११ ॥ तमेवमर्थं प्रसमीक्ष्य सम्यक् स्वकर्म  
 साम्याद्विसमाहितात्मा ॥ स्मरंश्च दिव्यं धनुषोस्य वीर्यं व्रजाक्षतं कर्म समारभस्व ॥ १२ ॥  
 नखल्वियं मतिः श्रेष्ठा यत्त्वां संप्रेषयाम्यहम् ॥ इयं च राजधर्माणां क्षत्रस्य च मतिर्मता

१ बलावमर्द्धः इति पाठः । २ शान्तशत्रो इति पाठः । इमौ द्वौ पाठौ तीर्थसंमतौ । ३ गणशोच्यवन्तीत्यत्रोत्त्वमार्पणमिति रामः । केचित्तु गुणान् शोचय  
 तीतिगुणशोकः इनुमांस्तस्मिन्तेनाः न अवंति ततो न रक्षन्तीत्यर्थः । ४ विशालसारमित्यत्र विश अलसारमिति च कंचित्पदच्छेदं कुर्वन्ति । तदा अलसारं कुण्डसारं  
 वज्रं तत्तुल्यमप्यायुधमादाय न विशरणं न प्रविशेत्यर्थ इति व्याचक्षते ।



॥ १३ ॥ नानाशस्त्रैश्चसंग्रामेवैशारद्यमरिंदम ॥ अवश्यमेव बोद्धव्यं काम्यश्च विजयो  
रणे ॥ १४ ॥ ततः पितुस्तद्वचनं निशम्य प्रदक्षिणंदक्षसुतप्रभावः ॥ चकार भर्तारमतित्वरे  
णरणाय वीरः प्रतिपन्नबुद्धिः ॥ १५ ॥ ततस्तैः स्वगणैरिष्टैरिंद्रजित्प्रतिपूजितः ॥ युद्धोद्धत  
कृतोत्साहः संग्रामं संप्रपद्यत ॥ १६ ॥ श्रीमान्पद्मविशालाक्षो राक्षसाधिपतेः सुतः ॥ नि  
र्जगाम महातेजाः समुद्रइवपर्वणि ॥ १७ ॥ सपक्षिराजोपमतुल्यवेगैर्व्यालैश्चतुर्भिः सतु  
तीक्ष्णदंष्ट्रैः ॥ रथं समायुक्तमसह्यवेगः समारुरोहेंद्रजिदिंद्रकल्पः ॥ १८ ॥ स रथी धन्वि  
नां श्रेष्ठः शस्त्रज्ञोऽस्त्रविदांवरः ॥ रथेनाभिययौ क्षिप्रंहनूमान्यत्र सोऽभवत् ॥ १९ ॥ स  
तस्य रथनिर्घोषं ज्यास्वनं कार्मुकस्य च ॥ निशम्य हरिवीरो सौ संप्रहृष्टतरोऽभवत् ॥ २० ॥  
इंद्रजिच्चापमादाय शितशल्यांश्च सायकान् ॥ हनूमंतमभिप्रेत्य जगामरणपंडितः ॥  
॥ २१ ॥ तस्मिंस्ततः संयति जातहर्षे रणाय निर्गच्छति बाणपाणौ ॥ दिशश्च सर्वाः  
कलुषावभूवुर्मृगाश्चरौद्रा बहुधा विनेदुः ॥ २२ ॥ समागतास्तत्र तु नागयक्षा महर्षय



श्वक्रचराश्च सिद्धाः ॥ नभः समावृत्य च पक्षिसंघा विनेदुरुच्चैः परमप्रहृष्टाः ॥ २३ ॥  
आयातं सरथं दृष्ट्वा तूर्णमिंद्रजितंकपिः ॥ ननाद च महानादं व्यवर्धतचवेगवान् ॥ २४ ॥  
इंद्रजित्सरथं दिव्यमाश्रितश्चित्रकार्मुकः ॥ धनुर्विस्फारयामास तडिदूर्जितनिस्वनम् ॥  
॥ २५ ॥ ततः समेतावतितीक्ष्णवेगौ महाबलौ तोरणनिर्विशंकौ ॥ कपिश्च रक्षोधिपते  
स्तनूजः सुरासुरेंद्राविव बद्धवैरौ ॥ २६ ॥ स तस्य वीरस्य महारथस्य धनुष्मतः संयति  
संमतस्य ॥ शरप्रवेगं व्यहनत्प्रवृद्धश्चचारमार्गे पितुरप्रमेयः ॥ २७ ॥ ततः शरानायतती  
क्ष्णशल्यान्सुपत्रिणः कांचनचित्रपुंखान् ॥ मुमोच वीरः परवीरहंता सुसंततान्वज्रसमा  
नवेगान् ॥ २८ ॥ ततः स तत्स्यंदननिस्वनंच मृदंगभेरीपटहस्वनंच ॥ विकृष्यमाणस्य  
चकार्मुकस्य निशम्य घोषं पुनरुत्पपात ॥ २९ ॥ शराणामंतरेष्वाशु व्यावर्तत महाक  
पिः ॥ हरिस्तस्याभिलक्ष्यस्य मोक्षयन्लक्ष्यसंग्रहम् ॥ ३० ॥ शराणामग्रतस्तस्यपुनः स  
मभिवर्तत ॥ प्रसार्य हस्तौ हनुमानुत्पपातानिलात्मजः ॥ ३१ ॥ तावुभौवेगसंपन्नौरण  
कर्मविशारदौ ॥ सर्वभूतमनोग्राहि चक्रतुर्युद्धमुत्तमम् ॥ ३२ ॥ हनूमतोवेदनराक्षसोत्तरं



नमारुतिस्तस्यमहात्मनोऽतरम् ॥ परस्परं निर्विषहौ बभूवतुः समेत्य तौ देवसमानविक्र-  
 मौ ॥ ३३ ॥ ततस्तु लक्ष्ये सविहन्यमाने शरेष्वमोघेषु च संपतत्सु ॥ जगाम चिंतां मह-  
 तीं महात्मा समाधिसंयोगसमाहितात्मा ॥ ३४ ॥ ततो मतिं राक्षसराजसूनुश्चकार त-  
 स्मिन्हरिवीरमुख्ये ॥ अवध्यतां तस्य कपेः समीक्ष्य कथं निगच्छेदिति निग्रहार्थम् ॥  
 ॥ ३५ ॥ ततः पैतामहं वीरः सोऽस्त्रमस्त्रविदांवरः ॥ संदधे सुमहातेजास्तं हरिप्रवरं प्रति  
 ॥ ३६ ॥ अवध्योऽयमिति ज्ञात्वा तमस्त्रेणास्त्रतत्त्ववित् ॥ निजग्राह महाबाहुं मारुतात्म-  
 जमिंद्रजित् ॥ ३७ ॥ तेन बद्धस्ततोऽस्त्रेण राक्षसेन स वानरः ॥ अभवन्निर्विचेष्टश्च पपा-  
 त च महीतले ॥ ३८ ॥ ततोऽथ बुध्वा स तदास्त्रबंधं प्रभोः प्रभावाद्भिगतालपवेगः ॥ पिताम-  
 हानुग्रहमात्मनश्च विचिंतयामास हरिप्रवीरः ॥ ३९ ॥ ततः स्वायं भुवैर्मत्रैर्ब्रह्मास्त्रं चा-  
 भिमंत्रितम् ॥ हनुमांश्चितयामास वरदानं पितामहात् ॥ ४० ॥ न मेस्यबंधस्य च शक्ति-  
 रस्ति विमोक्षणे लोकगुरोः प्रभावात् ॥ इत्येवमेवं विहितोऽस्त्रबंधो मयात्मयोनेरनुवर्ति-  
 तव्यः ॥ ४१ ॥ स वीर्यमस्त्रस्य कपिर्विचार्य पितामहानुग्रहमात्मनश्च ॥ विमोक्षशक्तिं



परिचितयित्वा पितामहाज्ञामनुवर्ततेस्म ॥ ४२ ॥ अस्त्रेणापि हि बद्धस्य भयं मम न जा  
 यते ॥ पितामहमहेंद्राभ्यां रक्षितस्यानिलेन च ॥ ४३ ॥ ग्रहेण चापिरक्षोभिर्महन्मेगुणद  
 र्शनम् ॥ राक्षसेन्द्रेण संवादस्तस्माद्ब्रूतुमां परे ॥ ४४ ॥ सनिश्चितार्थः परवीरहंता समी  
 क्ष्यकारी विनिवृत्तचेष्टः ॥ परैः प्रसह्याभिगतैर्निगृह्य ननाद तैस्तैः परिभत्स्यमानः ॥  
 ॥ ४५ ॥ ततस्ते राक्षसादृष्ट्वा विनिश्चेष्टमरिदमम् ॥ बबन्धुः शणवलकैश्च द्रुमचीरैश्च संह  
 तैः ॥ ४६ ॥ सरोचयामास परैश्च बन्धं प्रसह्य वीरैरभिगर्हणं च ॥ कौतूहलान्मां यदि रा  
 क्षसेन्द्रो द्रष्टुं व्यवस्येदिति निश्चितार्थः ॥ ४७ ॥ सबद्धस्तेन वल्केन विमुक्तोऽस्त्रेण वीर्यवा  
 न् ॥ अस्त्रबन्धः सचान्यं हिन बन्धमनुवर्तते ॥ ४८ ॥ अथेन्द्रजितं द्रुमचीरबद्धं विचार्य वी  
 रः कपिसत्तमन्तम् ॥ विमुक्तमस्त्रेण जगाम चिन्तामन्येन बद्धोऽप्यनुवर्ततेऽस्त्रम् ॥ ४९ ॥  
 अहो महत्कर्म कृतं निरर्थं न राक्षसैर्मत्रगतिर्विमृष्टा ॥ पुनश्च नास्त्रे विहतेऽस्त्रमन्यत्प्रवर्त  
 ते संशयिता स्म सर्वे ॥ ५० ॥ अस्त्रेण हनुमान्मुक्तो नात्मानमवबुध्यते ॥ कृष्यमाणस्तु



रक्षोभिस्तैश्चबंधैर्निपीडितः ॥५१॥ हन्यमानस्ततः क्रूरैराक्षसैः काष्ठमुष्टिभिः ॥ समी  
 पंराक्षसेन्द्रस्य प्राकृष्यत सवानरः ॥ ५२ ॥ अथेन्द्रजितं प्रसमीक्ष्य मुक्तमस्त्रेणबद्धं  
 द्रुमचीरसूत्रैः ॥ व्यदर्शयत्तत्रमहाबलंतं हरिप्रवीरंसगणायराज्ञे ॥ ५३ ॥ तं मत्तमिव  
 मातंगंबद्धंकपिवरोत्तमम् ॥ राक्षसा राक्षसेन्द्राय रावणाय न्यवेदयन् ॥ ५४ ॥ कोऽयं  
 कस्यकुतोवापिकिंकाय कोऽभ्युपाश्रयः ॥ इति राक्षसवीराणां दृष्ट्वा संजज्ञिरे कथाः ॥  
 ॥ ५५ ॥ हन्यतांदह्यतांवापिभक्ष्यतामितिचापरे ॥ राक्षसास्तत्रसंकुद्धाः परस्परमथा  
 ब्रुवन् ॥ ५६ ॥ अतीत्यमार्गं सहसा महात्मासतत्र रक्षोधिपपादमूले ॥ ददर्शराज्ञःपरि  
 चारवृद्धान्गृहंमहारत्नविभूषितं च ॥ ५७ ॥ सददर्शं महातेजा रावणः कपिसत्तमम् ॥  
 रक्षोभिर्विकृताकारैः कृष्यमाणमितस्ततः ॥ ५८ ॥ राक्षसाधिपतिंचापिददर्शंकपिसत्त  
 मः ॥ तेजोबलसमायुक्तं तपंतमिव भास्करम् ॥ ५९ ॥ सरोषसंवर्तितताम्रदृष्टिर्दशान  
 नस्तंकपिमन्ववेक्ष्य ॥ अथोपविष्टान्कुलशीलवृद्धान्समादिशत्तंप्रतिमुख्यमंत्रिन् ॥ ६० ॥  
 यथाक्रमंतैः सकपिश्चपृष्टः कार्यार्थमर्थस्यचमूलमादौ ॥ निवेदयामास हरीश्वरस्य



दूतः सकाशादहमागतोस्मि ॥६१॥ इत्यार्षे श्रीम० वा० आ० सु० अ० च० सर्गः ॥४८॥  
 ततः सकर्मणा तस्य विस्मितो भीमविक्रमः ॥ हनूमान्क्रोधताम्राक्षोरक्षोधिपमवैक्षत ॥  
 ॥ १ ॥ भ्राजमानं महार्हेण कांचनेन विराजता ॥ मुक्ताजालवृतेनाथमुकुटेन महाद्युतिम् ॥  
 ॥ २ ॥ वज्रसंयोगसंयुक्तैर्महार्हमणिविग्रहैः ॥ हैमैराभरणैश्चित्रैर्मनसेव प्रकल्पितैः ॥  
 ॥ ३ ॥ महार्हक्षौमसंवीतरक्तचंदनरूपितम् ॥ स्वनुलितं विचित्राभिर्विविधाभिश्च भक्ति  
 मिः ॥ ४ ॥ विचित्रं दर्शनीयैश्च रक्ताक्षैर्भीमदर्शनैः ॥ दीप्ततीक्ष्णमहादंष्ट्रं प्रलंबं दशनच्छ  
 दैः ॥ ५ ॥ शिरोभिर्दशभिर्वीरो भ्राजमानं महौजसम् ॥ नानाव्यालसमाकीर्णैः शिखरैरि  
 वमंदरम् ॥ ६ ॥ नीलांजनचयप्रख्यं हारेणोरसिराजता ॥ पूर्णचंद्राभवक्रेण सबलाकमि  
 वांबुदम् ॥ ७ ॥ बाहुभिर्बद्धकेयूरैश्चंदनोत्तमरूपितैः ॥ भ्राजमानांगदैर्भीमैः पंचशीर्षैरिवोर  
 गैः ॥ ८ ॥ महति स्फाटिके चित्रे रत्नसंयोगचित्रिते ॥ उत्तमास्तरणास्तीर्णैः सूपविष्टं वरास  
 ने ॥ ९ ॥ अलंकृताभिरत्यर्थं प्रमदाभिः समंततः ॥ बालव्यजनहस्ताभिरारात्समुपसे



वितम् ॥ १० ॥ दुर्धरेणप्रहस्तेन महापार्श्वेन रक्षसा ॥ मंत्रिभिर्मंत्रतत्त्वज्ञैर्निकुम्भेनच  
 मंत्रिणा ॥ ११ ॥ उपोपविष्टंरक्षोभिश्चतुर्भिर्बलदर्पितम् ॥ कृत्स्नंपरिवृतंलोकं चतुर्भिरि  
 वसागरैः ॥ १२ ॥ मंत्रिभिर्मंत्रतत्त्वज्ञैरन्यैश्चशुभदर्शिभिः॥आश्वास्यमानंसचिवैःसुरै  
 रिवसुरेश्वरम् ॥ १३ ॥ अपश्यद्राक्षसपतिंहनूमानतितेजसम्॥वेष्टितंमेरुशिखरेसतोय  
 मिवतोयदम् ॥ १४ ॥ सतैःसंपीड्यमानोऽपिरक्षोभिर्भीमविक्रमैः ॥विस्मयंपरमंगत्वा  
 रक्षोधिपमवैक्षत ॥ १५ ॥ आजमानंततोदृष्ट्वा हनुमान्नाक्षसेश्वरम् ॥ मनसाचिंतया  
 मासतेजसातस्यमोहितः ॥ १६ ॥ अहोरूपमहोर्धैर्यमहोसत्त्वमहोद्युतिः॥अहोराक्षस  
 राजस्यसर्वलक्षणयुक्तता ॥ १७ ॥ यद्यधर्मो न बलवान्स्यादयंराक्षसेश्वरः॥स्यादयंसुर  
 लोकस्यसशक्रस्यापिरक्षिता ॥ १८ ॥ अस्यक्रूरैर्नृशंसैश्च कर्मभिलोककुत्सितैः ॥सर्वे  
 बिभ्यतिखल्वस्माल्लोकाः सामरदानवाः ॥ १९ ॥ अयंहुत्सहतेक्रुद्धः कर्तुमेकार्णवं ज  
 गत् ॥ इतिचिंतां बहुविधामकरोन्मतिमान्कपिः ॥ २० ॥ दृष्ट्वा राक्षसराजस्यप्रभावम  
 मितौजसः ॥ २१ ॥ इत्यार्षे श्रीमद्रा०वाल्मी०आदि०सु०एकोनपंचाशः सर्गः ॥४९॥

१ बुद्धिसहायैःसचिवैः । २ सर्वसंपत्तिमतोऽप्यधर्मवतोमहान्दोषइत्याह । यदीत्यादि । अधर्महतत्वात्तु स्वप्रजानामपिनाशक इतिभावः । ३ के नदिभ्यति इति पाठः ।



तमुद्दीक्ष्य महाबाहुःपिंगाक्षं पुरतः स्थितम् ॥ रोषेण महताविष्टो रावणो लोकरावणः  
 ॥ १ ॥ शंकाहतात्मादध्यौ स कर्पीद्रंतेजसावृतम् ॥ किमेषभगवान्नंदीभवेत्साक्षादिहा  
 गतः ॥ २ ॥ येन शंसोस्मि कैलासेमयाप्रहसिते पुरा ॥ सोयं वानरमूर्तिः स्यात्किंस्विद्वा  
 णोपि वाऽसुरः ॥ ३ ॥ स राजा रोषताम्राक्षःप्रहस्तं मंत्रिसत्तमम् ॥ कालयुक्तमुवाचेदं  
 वचो विपुलमर्थवत् ॥ ४ ॥ दुरात्मापृच्छयतामेषकुतःकिंवास्यकारणम् ॥ वनभंगे च को  
 स्यार्थो राक्षसानां च तर्जने ॥ ५ ॥ मत्पुरीमप्रधृष्यां वै गमने किं प्रयोजनम् ॥ आंयो  
 धनेवाकिंकार्यंपृच्छयतामेषदुर्मतिः ॥ ६ ॥ रावणस्यवचःश्रुत्वा प्रहस्तोवाक्यमब्रवी  
 त् ॥ समाश्वसिहिभद्रं तेनभीःकार्यात्वयाकपे ॥ ७ ॥ यदितावत्त्वमिंद्रेण प्रेषितो राव  
 णालयम् ॥ तत्त्वमाख्याहिमातेभूद्भयंवानरमोक्ष्यसे ॥ ८ ॥ यदिवैश्रवणस्य त्वं यमस्य  
 वरुणस्यच ॥ चारंरूपमिदंकृत्वाप्रविष्टोनःपुरीमिमाम् ॥ ९ ॥ विष्णुना प्रेषितोवापि

१ नन्दिना कैलासे उद्धतं रावणं दृष्ट्वा तदपचारं च विचार्य मन्मुखसदृशैर्मुखैस्तवनाशो भविष्यतीति रावणं प्रति शापो दत्तः । २ कोवास्यप्रेषक इत्यर्थः ।  
 ३ पृष्ठयमावोऽत्रार्थः । ४ चाराणां प्रच्छन्नकृतत्वाच्छन्नकृतवानररूपम् ।



दूतोविजयकांक्षिणा ॥ नहितेवांनरंतेजोरूपमात्रंतुवानरम् ॥ १० ॥ तत्त्वतःकथयस्वा  
 द्यततोवानरमोक्ष्यसे ॥ अनृतंवदतश्चापिदुर्लभंतवजीवितम् ॥ ११ ॥ अथवायन्निमि  
 त्तस्तेप्रवेशोरावणालये ॥ एवमुक्तोहरिवरस्तदारक्षोगणेश्वरम् ॥ १२ ॥ अब्रवीन्नास्मि  
 शक्रस्य यमस्यवरुणस्यच ॥ धनदेन न मेसख्यं विष्णुना नास्मिचोदितः ॥ १३ ॥  
 जातिरेवममत्वेषावानरोहमिहागतः ॥ दर्शने राक्षसैद्रस्य तदिदं दुर्लभं मया ॥ १४ ॥  
 वनंराक्षसराजस्यदर्शनार्थेविनाशितम् ॥ ततस्तेराक्षसाःप्राप्ताबलिनोयुद्धकांक्षिणः ॥  
 ॥ १५ ॥ रक्षणार्थं च देहस्यप्रतियुद्धामयारणे ॥ अस्त्रपाशैर्न शक्योहं बद्धुं देवासुरैरपि ॥  
 ॥ १६ ॥ पितामहादेष वरो ममापि हिसमागतः ॥ राजानं द्रष्टुकामेनमयास्त्रमनुवर्तितम्  
 ॥ १७ ॥ विमुक्तोप्यहमस्त्रेणराक्षसैस्त्वभिपीडितः ॥ केनचिद्रामकार्येणआगतोस्मित  
 वांतिकम् ॥ १८ ॥ दूतोहमिति विज्ञायराघवस्यामितौजसः ॥ श्रूयतामेववचनं ममपथ्य  
 मिदंप्रभो ॥ १९ ॥ इत्यार्षे श्रीमद्रामायणे वाल्मीकीये आदि०सुं० पंचाशःसर्गः ॥५०॥



तंसमीक्ष्यमहासत्त्वंसत्त्ववान्हरिसत्तमः॥वाक्यमर्थवदव्यग्रस्तमुवाचदशाननम् ॥१॥  
 अहंसुग्रीवसंदेशादिहप्राप्तस्तवांतिके॥राक्षसेशहरीशस्त्वांभ्राताकुशलमंब्रवीत् ॥ २ ॥  
 भ्रातुःशृणुसमादेशं सुग्रीवस्यमहात्मनः ॥ धर्मार्थसहितं वाक्यमिह चामुत्रचक्षमम्  
 ॥३॥राजादशरथोनामरथकुंजरवाजिमान्॥पितेवबंधुलोकस्यसुरेश्वरसमद्युतिः ॥४॥  
 ज्येष्ठस्तस्यमहाबाहुःपुत्रःप्रियतरःप्रभुः॥पितुर्निदेशान्निष्क्रान्तःप्रविष्टोदंडकावनम् ५॥  
 लक्ष्मणेनसहभ्रात्रासीतयासह भार्यया ॥ रामोनाम महातेजा धर्म्यपंथानमाश्रितः ॥  
 ॥ ६ ॥ तस्यभार्या जनस्थानेभ्रष्टा सीतेतिविश्रुता ॥ वैदेहस्य सुता राज्ञो जनकस्य म  
 हात्मनः ॥ ७ ॥ मार्गमाणस्तु तां देवीं राजपुत्रःसहानुजः ॥ ऋष्यमूकमनुप्राप्तःसुग्रीवेण  
 च संगतः ॥८॥ तस्य तेन प्रतिज्ञातं सीतायाःपरिमार्गणम् ॥ सुग्रीवस्यापि रामेणहरि  
 राज्यं निवेदितुम् ॥ ९ ॥ ततस्तेन मृधे हत्वा राजपुत्रेण वालिनम् ॥ सुग्रीवः स्थापितो रा  
 ज्ये हर्यक्षाणां गणेश्वरः ॥ १० ॥ त्वया विज्ञातपूर्वश्च वाली वानरपुंगवः ॥ स तेन निहतः

१ भ्राता हरीश इति स्नेहप्रकाशिका लोकोक्तिः । २ अपाक्षीदित्यर्थः । ३ अनेनैव ज्ञायते नेदं सुग्रीवसंदेशवाक्यं तदा हि 'सुग्रीवेण च' इत्यत्र 'मयाचिव' इति वदेत् ।  
 इति रामाभिप्रायः । ४ प्रतिज्ञावमित्यनुकर्षेण वाक्यवृत्तिः । ५ इयं रावणं प्रतिममोक्तिः । वालिकृतरावणपराजयात् । रामस्य च तन्नाशकत्वेन ततोऽपि बलाधिक्यं सूचिनम् ।



संख्ये शरेणैकेन वानरः ॥ ११ ॥ स सीतामार्गणे व्यग्रः सुग्रीवः सत्यसंगरः ॥ हरीन्संप्रेष  
 यामास दिशः सर्वा हरीश्वरः ॥ १२ ॥ तां हरीणां सहस्राणि शतानि नियुतानि च ॥ दिक्षु  
 सर्वासु मार्गते ह्यधश्चोपरिचांबरे ॥ १३ ॥ वैनतेयसमाः केचित्केचित्तत्रानिलोपमाः ॥  
 असंगगतयः शीघ्रा हरिवीरामहाबलाः ॥ १४ ॥ अहंतुहनुमान्नम मारुतस्यौरसः सु  
 तः ॥ सीतायास्तु कृतेतूर्णशतयोजनमायतम् ॥ १५ ॥ समुद्रं लंघयित्वैव तां दिदृक्षुरि  
 हागतः ॥ भ्रमताचमया दृष्ट्वा गृहेतेजनकात्मजा ॥ १६ ॥ तद्भवान्दृष्ट्वा धर्मार्थस्तपःकृतप  
 रिग्रहः ॥ परदारान्महाप्राज्ञो परोद्धुं त्वमर्हसि ॥ १७ ॥ न हि धर्मविरुद्धेषु बह्वपायेषु कर्म  
 सु ॥ मूलघातेषु सज्जंते बुद्धिमंतो भवद्विधाः ॥ १८ ॥ कश्चलक्ष्मणमुक्तानां रामकापानु  
 वर्तिनाम् ॥ शराणामग्रतः स्थातुं शक्तो देवासुरेष्वपि ॥ १९ ॥ न चापि त्रिषु लोकेषु राज  
 निवद्येत कश्चन ॥ राघवस्य व्यलीकं यः कृत्वा सुखमवाप्नुयात् ॥ २० ॥ तत्रिकालहितं वाक्यं  
 धर्म्यमर्थानुयायि च ॥ मन्यस्वनरशार्दूले जानकीप्रतिदीयताम् ॥ २१ ॥ दृष्टाहीयं म



यादेवीलब्धयदिहदुर्लभम् ॥ उत्तरं कर्मयच्छेषं निमित्तं तत्र राघवः ॥ २२ ॥ लक्षितेयं  
 मया सीता तथा शोकपरायणा ॥ गृहेयांनाभिजानासि पंचास्यामिव पन्नगीम् ॥ २३ ॥  
 नेयं जरयितुं शक्यासासुरैरमरैरपि ॥ विषसंस्पृष्टमत्यर्थं भुक्तमन्नमिवौजसा ॥ २४ ॥ त  
 पः संतापलब्धस्ते सोऽयं धर्मपरिग्रहः ॥ न स नाशयितुं न्याय्य आत्मप्राणपरिग्रहः ॥  
 ॥ २५ ॥ अवध्यतां तपोभिर्या भवान्समनुपश्यति ॥ आत्मनः ससुरैर्देवैर्हेतुस्तत्राप्ययं  
 महान् ॥ २६ ॥ सुग्रीवो न च देवो यं न यक्षो न च राक्षसः ॥ मानुषो राघवो राजन् सुग्रीवश्च ह  
 रीश्वरः ॥ तस्मात्प्राणपरित्राणं कथं राजन् करिष्यसि ॥ २७ ॥ न तु धर्मोपसंहारमधर्मफ  
 लसंहितम् ॥ तदेव फलमन्वेति धर्मश्चाधर्मनाशनः ॥ २८ ॥ प्राप्तं धर्मफलं तावद्भवता  
 नात्र संशयः ॥ फलमस्याप्यधर्मस्य क्षिप्रमेव प्रपत्स्यसे ॥ २९ ॥ जनस्थानवधं बुद्ध्वा  
 वालिनश्च वधंतथा ॥ रामसुग्रीवसख्यंच बुध्यस्व हितमात्मनः ॥ ३० ॥ कामं खल्वह  
 मप्येकः स वाजिरथकुंजराम् ॥ लंकां नाशयितुं शक्तस्तस्यैष न तु निश्चयः ॥ ३१ ॥ रा

१ धर्मो नाधर्मनाशनः इति पाठः । २ अत्युत्कटेः पुण्यपपैरिति न्यायात् ।



मेण हिप्रतिज्ञातं हर्यक्षगणसन्निधौ ॥ उत्सादनममित्राणां सीतायैस्तु प्रधर्षिता ॥ ३२ ॥  
 अपकुर्वन् हिरामस्य साक्षादपि पुरंदरः ॥ न सुखं प्राप्नुयादन्यः किं पुनस्त्वद्विधो जनः ॥  
 ॥ ३३ ॥ यांसीतेत्यभिजानासियेयं तिष्ठति ते गृहे ॥ कालरात्रीति तां विद्धि सर्वलंका  
 विनाशिनीम् ॥ ३४ ॥ तदलं कालपाशेन सीताविग्रहरूपिणा ॥ स्वयंस्कंधावसक्तेन क्षे  
 ममात्मनि चिंत्यताम् ॥ ३५ ॥ सीतायास्तेजसादग्धारां रामकोपप्रदीपिताम् ॥ दह्यमाना  
 मिमां पश्य पुरीं सादृष्टं तोलिकाम् ॥ ३६ ॥ स्वानिमित्राणि मंत्रींश्च ज्ञातीन् भ्रातृन् सुतान् हि  
 तान् ॥ भोगान्दारांश्च लंकां च माविनाशमुपानय ॥ ३७ ॥ सत्यं राक्षसराजेंद्र शृणु  
 ष्ववचनं मम ॥ रामदासस्य दूतस्य वानरस्य विशेषतः ॥ ३८ ॥ सर्वान् लोकान् सुसंहृत्य  
 सभूतान् सचराचरान् ॥ पुनरेव तथा स्रष्टुं शक्नो रामो महायशः ॥ ३९ ॥ देवांसुरनरैर्द्रेषु  
 यक्षरक्षोगणेषु च ॥ विद्याधरेषु नागेषु गंधर्वेषु मृगेषु च ॥ ४० ॥ सिद्धेषु किन्नरैर्द्रेषु पतत्रि  
 षु च सर्वतः ॥ सर्वत्र सर्वभूतेषु सर्वकालेषु चास्तिसः ॥ ४१ ॥ यो रामं प्रतियुध्येत वि

१ प्रतोलिका-वीथिः । २ रामदासस्येत्यादिविशेषणत्रयेण राममहिमवेत्तृत्वं स्वस्य परोक्तवाक्यानुवादपूर्वं हितोपदेशाधिकारं नररक्षोऽतिरिक्त्वा त्यागवानरत्वे-  
 नापक्षपाततो न्याय्यवृत्तत्वं च सूचितम् ।



ष्णुतुल्यपराक्रमम् ॥ सर्वलोकेश्वरस्येह कृत्वाविप्रियमीदृशम् ॥ रामस्यराजसिंहस्यदु  
र्लभं तस्य जीवितम् ॥ ४२ ॥ देवाश्च दैत्याश्च निशाचरेंद्रगंधर्वविद्याधरनागयक्षाः ॥  
रामस्य लोकत्रयनायकस्य स्थातुं न शक्ताः समरेषु सर्वे ॥ ४३ ॥ ब्रह्मा स्वयंभूश्चतुरान  
नो वा रुद्रस्त्रिनेत्रस्त्रिपुरांतको वा ॥ इंद्रो महेंद्रः सुरनायको वा स्थातुं न शक्तायुधिराघ  
वस्य ॥ ४४ ॥ स सौष्ठवोपेतमदीनवादिनः कपेर्निशम्याप्रतिमोऽप्रियं वचः ॥ दशाननः  
कोपविवृत्तलोचनः समादिशत्तस्य वधं महाकपेः ॥ ४५ ॥ ॥ इत्यार्षे श्रीमद्रामा  
यणे वाल्मीकीये आदिकाव्ये सुंदरकांडे एकपंचाशः सर्गः ॥ ५१ ॥ ॥ ॥ ॥  
स तस्य वचनं श्रुत्वा वानरस्य महात्मनः ॥ आज्ञापयद्वधं तस्य रावणः क्रोधमूर्च्छितः  
॥ १ ॥ वधे तस्य समाज्ञप्ते रावणेन दुरात्मना ॥ निवेदितवतो दौत्यं नानुमेने विभीषणः ॥  
॥ २ ॥ तं रक्षोधिपतिं क्रुद्धं तच्च कार्यमुपस्थितम् ॥ विदित्वा चिंतयामास कार्यं कार्यवि  
धौ स्थितः ॥ ३ ॥ निश्चितार्थस्ततः साम्ना पूज्यं शत्रुजिदग्रजम् ॥ उवाच हितमत्यर्थं वा  
क्यं वाक्यविशारदः ॥ ४ ॥ क्षमस्व रोषं त्यज राक्षसेन्द्र प्रसीदमेवाक्यमिदं शृणुष्व ॥ व



धनकुर्वेतिपरावरज्ञा दूतस्यसंतो वसुधाधिपेन्द्राः ॥ ५ ॥ राजन्धर्मविरुद्धं च लोकवृत्ते  
 श्र्गार्हितम् ॥ तव चासदृशवीरकपेरस्य प्रमापणम् ॥ ६ ॥ धर्मज्ञश्च कृतज्ञश्च राजधर्म  
 विशारदः ॥ परावरज्ञो भूतानां त्वमेव परमार्थवित् ॥ ७ ॥ गृह्यं ते यदि रोषेण त्वादृशोऽपि  
 विचक्षणाः ॥ ततः शास्त्रविपश्चित्त्वं श्रम एव हि केवलम् ॥ ८ ॥ तस्मात्प्रसीद शत्रुघ्न राक्ष  
 सेंद्र दुरासद ॥ युक्तायुक्तं विनिश्चित्य दूतदंडो विधीयताम् ॥ ९ ॥ विभीषणवचः श्रुत्वा  
 रावणो राक्षसेश्वरः ॥ कोपेन महता विष्टो वाक्यमुत्तरमब्रवीत् ॥ १० ॥ न पापानां वधे  
 पापं विद्यते शत्रुसूदन ॥ तस्मादिमं वधिष्यामि वानरं पापकारिणम् ॥ ११ ॥ अधर्ममूलं  
 बहुदोषयुक्तमनार्यजुष्टं वचनं निशम्य ॥ उवाच वाक्यं परमार्थतत्त्वं विभीषणो बुद्धिम  
 तां वरिष्ठः ॥ १२ ॥ प्रसीद लंकेश्वर राक्षसेन्द्र धर्मार्थतत्त्वं वचनं शृणुष्व ॥ दूतान वध्याः  
 समये पुराजन्सर्वेषु सर्वत्र वदन्ति संतः ॥ १३ ॥ असंशयं शत्रुरयं प्रवृद्धः कृतं ह्यनेनाप्रिय  
 मप्रमेयम् ॥ न दूतवध्यां प्रवदन्ति संतो दूतस्य दृष्टा बहवो हि दंडाः ॥ १४ ॥ वैरूप्यमंगेषु  
 कशाभिघातो मौड्यं तथा लक्षणसन्निपातः ॥ एतान् हि दूते प्रवदन्ति दंडान्वधस्तु दूतस्य



न नः श्रुतोऽस्ति ॥ १५ ॥ कथं च धर्मार्थविनीतबुद्धिः परावरप्रत्ययनिश्चितार्थः ॥ भव  
 द्विधः कौपवशे हि तिष्ठेत्कोपंन गच्छंति हि सत्त्ववंतः ॥ १६ ॥ न धर्मवादेन च लोकवृत्ते  
 न शास्त्रबुद्धिग्रहणेषु वापि ॥ विद्येत कश्चित्तवीरतुल्यस्त्वं ह्युत्तमः सर्वसुरासुराणाम् ॥  
 ॥ १७ ॥ पराक्रमोत्साहमनस्विनां च सुरासुराणामपि दुर्जयेन ॥ त्वया प्रमेयेण सुरेन्द्रसंघा  
 जिताश्च युद्धेष्वसकृन्नरेन्द्राः ॥ १८ ॥ इत्थं विधस्यामरदैत्यशत्रोः शूरस्य वीरस्य तवाजित  
 स्य ॥ कुर्वति वीरा मनसाप्यलीकं प्राणैर्विमुक्तान तु भोः पुराते ॥ १९ ॥ न चाप्यस्य कपे  
 र्घाते कंचित्पश्याम्यहंगुणम् ॥ तेष्वयं पात्यतां दंडो यैरयं प्रेषितः कपिः ॥ २० ॥ साधुर्वा  
 यद्विवासाधुः परैरेष समर्पितः ॥ ब्रुवन् परार्थं परवान्न दूतो वधमर्हति ॥ २१ ॥ अपि चास्मिन्ह  
 तेनान्यं राजन् पश्यामि खेचरम् ॥ तस्मान्नास्य वधेयत्नः कार्यः परपुरंजय ॥ २२ ॥ भवान्सं  
 द्रेषु देवेषु यत्नमास्थातुमर्हति ॥ अस्मिन् विनष्टे नहि भूतमन्यं पश्यामि यस्तौ नर  
 राजपुत्रौ ॥ युद्धाय युद्धप्रियदुर्विनीता बुधोजये द्वै भवता विरुद्धौ ॥ २३ ॥ पराक्रमोत्सा



धनकुर्वेतिपरावरज्ञा दूतस्यसंतो वसुधाधिपेन्द्राः ॥ ५ ॥ राजन्धर्मविरुद्धं च लोकवृत्ते  
 श्रगर्हितम् ॥ तव चासदृशं वीरकपेरस्य प्रमापणम् ॥ ६ ॥ धर्मज्ञश्च कृतज्ञश्च राजधर्म  
 विशारदः ॥ परावरज्ञो भूतानां त्वमेव परमार्थवित् ॥ ७ ॥ गृह्यं ते यद्विरोधेन त्वादृशोऽपि  
 विचक्षणाः ॥ ततः शास्त्रविपश्चित्त्वं श्रम एव हि केवलम् ॥ ८ ॥ तस्मात्प्रसीद शत्रुघ्न राक्ष  
 सेंद्र दुरासद ॥ युक्तायुक्तं विनिश्चित्य दूतदंडो विधीयताम् ॥ ९ ॥ विभीषणवचः श्रुत्वा  
 रावणो राक्षसेश्वरः ॥ कोपेन महता विष्टो वाक्यमुत्तरमब्रवीत् ॥ १० ॥ न पापानां वधे  
 पापं विद्यते शत्रुसूदन ॥ तस्मादिमं वधिष्यामि वानरं पापकारिणम् ॥ ११ ॥ अधर्ममूलं  
 बहुदोषयुक्तमनार्यजुष्टं वचनं निशम्य ॥ उवाच वाक्यं परमार्थतत्त्वं विभीषणो बुद्धिम  
 तां वरिष्ठः ॥ १२ ॥ प्रसीद लंकेश्वर राक्षसेन्द्र धर्मार्थतत्त्वं वचनं शृणुष्व ॥ दूतान वध्याः  
 समये पुराजन्सर्वेषु सर्वत्र वदन्ति संतः ॥ १३ ॥ असंशयं शत्रुरयं प्रवृद्धः कृतं ह्यनेनाप्रिय  
 मप्रमेयम् ॥ न दूतवध्यां प्रवदन्ति संतो दूतस्य दृष्टा बहवो हि दंडाः ॥ १४ ॥ वैरूप्यमंगेषु  
 कशाभिघातो मौड्यं तथा लक्षणसन्निपातः ॥ एतान् हि दूते प्रवदन्ति दंडान्वधस्तु दूतस्य



न नः श्रुतोऽस्ति ॥ १५ ॥ कथं च धर्मार्थविनीतबुद्धिः परावरप्रत्ययनिश्चितार्थः ॥ भव  
 द्विधः कोपवशे हि तिष्ठेत्कोपं न गच्छन्ति हि सत्त्ववंतः ॥ १६ ॥ न धर्मवादेन च लोकवृत्ते  
 न शास्त्रबुद्धिग्रहणेषु वापि ॥ विद्येत कश्चित्तवीरितुल्यस्त्वं ह्युत्तमः सर्वसुरासुराणाम् ॥  
 ॥ १७ ॥ पराक्रमोत्साहमनस्विनां च सुरासुराणामपि दुर्जयेन ॥ त्वया प्रमेयेण सुरेन्द्रसंघा  
 जिताश्च युद्धेष्वसकृन्नरेन्द्राः ॥ १८ ॥ इत्थं विधस्यामरदैत्यशत्रोः शूरस्य वीरस्य तवाजित  
 स्य ॥ कुर्वन्ति वीरा मनसा पृथक् प्रानैर्विमुक्तान तु भोः पुराते ॥ १९ ॥ न चाप्यस्य कपे  
 र्घाते कंचित्पश्याम्यहंगुणम् ॥ तेष्वयं पात्यतां दंडो यैरयं प्रेषितः कपिः ॥ २० ॥ साधुर्वा  
 यदि वा साधुः परैरेष समर्पितः ॥ ब्रुवन् परार्थं परवान्न दूतो वधमर्हति ॥ २१ ॥ अपि चास्मिन्ह  
 तेनान्यं राजन् पश्यामि खेचरम् ॥ तस्मान्नास्य वधेयत्नः कार्यः परपुरंजय ॥ २२ ॥ भवान्सं  
 द्रेषु देवेषु यत्नमास्थातुमर्हति ॥ अस्मिन् विनष्टे न हि भूतमन्यं पश्यामि यस्तौ नर  
 राजपुत्रौ ॥ युद्धाय युद्धप्रियदुर्विनीता बुधोजये द्वै भवता विरुद्धौ ॥ २३ ॥ पराक्रमोत्सा



हमनस्विनां च सुरासुराणामपि दुर्जयेन॥त्वया मनोनंदननैर्ऋतानां युद्धाय निर्नाशयि  
तुं न युक्तम् ॥ २४ ॥हिताश्च शूराश्चसमाहिताश्चकुलेषुजाताश्चमहागणेषु ॥ मनस्विनः  
शस्त्रभृतांवरिष्ठाः कोट्यग्रतस्तेसुभृताश्चयोधाः ॥२५॥ तदेकदेशेनबलस्यतावत्केचि  
त्तवादेशकृतोद्ययांतु ॥ तौराजपुत्रावुपगृह्यमूढौपरेषुतेभावयितुंप्रभावम् ॥२६॥ निशा  
चराणामधिपोनुजस्य विभीषणस्योत्तमवाक्यमिष्टम् ॥ जग्राह बुध्या सुरलोकशत्रुर्म  
हाबलो राक्षसराजमुख्यः ॥ २७ ॥ इ०श्री०वा०आदि०सुं० द्विपंचाशः सर्गः ॥ ५२ ॥  
तस्य तद्वचनंश्रुत्वादशग्रीवोमहात्मनः ॥ देशकालहितंवाक्यंभ्रातुरुत्तरमब्रवीत्॥१॥  
सम्यगुक्तं हि भवता दूतवध्या विगर्हिता ॥ अवश्यं तु वधादन्यः क्रियतामस्यनिग्रहः॥  
॥ २ ॥ कपीनांकिल लांगूलमिष्टं भवति भूषणम् ॥ तदस्य दीप्यतां शीघ्रं तेनदग्धेनग  
च्छतु॥ ३ ॥ततः पश्यंत्वमुंदीनमंगवैरूप्यकर्षितम् ॥ सुमित्रज्ञातयः सर्वेबांधवाःससु  
हज्जनाः॥ ४ ॥आज्ञापयद्राक्षसेन्द्रःपुरं सर्वसचत्वरम् ॥ लांगूलेनप्रदीप्तेनरक्षोभिःपरिणी  
यताम् ॥ ५ ॥तस्य तद्वचनंश्रुत्वाराराक्षसाः कोपकर्कशाः ॥ वेष्टंतेतस्यलांगूलंजीर्णैःका



पांसकैः पटैः ॥६॥ संवेष्ट्यमाने लांगूले व्यवर्धतमहाकपिः ॥ शुष्कमिधनमासाद्य वने  
 ष्विव हुताशनम् ॥७॥ तैलेन परिषिच्यथतेऽग्निं तत्रोपपादयन् ॥ लांगूलेन प्रदीप्तेन रा  
 क्षसांस्तानताडत् ॥८॥ रोषामर्षपरीतात्माबालसूर्यसमाननः ॥ स भूयः संगतैः क्रूरै  
 राक्षसैर्हरिपुंगवः ॥ ९ ॥ सहस्रीबालवृद्धाश्च जग्मुः प्रीतिं निशाचराः ॥ निबद्धः कृतवा  
 न्वीरस्तत्कालसदृशीं मतिम् ॥१०॥ कामं खलु न मे शक्तानिबद्धस्यापि राक्षसाः ॥ छि  
 त्वा पाशान्समुत्पत्य हन्यामहमिमान्पुनः ॥११॥ यदिभर्तृहितार्थायचरंतंभर्तृशासना  
 त् ॥ निबध्नंते दुरात्मानो न तु मे निष्कृतिःकृता ॥१२॥ सर्वेषामेवपर्याप्तोराक्षसानाम  
 हं युधि ॥ किं तु रामस्य प्रीत्यर्थं विषहिष्येऽहमीदृशम् ॥ १३ ॥ लंका चारयितव्यामेपु  
 नरेव भवेदिति ॥ रात्रौ नहिसुदृष्टामेदुर्गकर्मविधानतः ॥१४॥ अवश्यमेवद्रष्टव्यामया  
 लंका निशाक्षये ॥ कामं बध्नंतु मे भूयः पुच्छस्योद्दीपनेन च ॥१५॥ पीडां कुर्वंतु रक्षां  
 सि न मेस्ति मनसःश्रमः ॥ ततस्ते संवृताकारंसत्त्ववंतं महाकपिम् ॥१६॥ परिगृह्य ययु



हृष्टा राक्षसाः कपिकुंजरम् ॥ शंखभेरीनिनादैश्च घोषयंतः स्वकर्मभिः ॥ १७ ॥ राक्षसा  
 क्रूरकर्माणश्चारयंति स्म तां पुरीम् ॥ अन्वीयमानो रक्षोभिर्ययौ सुखमरिदमः ॥ १८ ॥  
 हनूमांश्चारयामास राक्षसानां महापुरीम् ॥ अथापश्यद्विमानानि विचित्राणि महाकपिः ॥  
 ॥ १९ ॥ संवृत्तान्भूमिभागांश्च सुविभक्तान्संचत्वरान् ॥ रथ्याश्च गृहसंबद्धाः कपिः शृं  
 गाटकानि च ॥ २० ॥ तथा रथ्योपरथ्याश्च तथैव च गृहांतरान् ॥ चत्वरेषु चतुष्केषु रा  
 जमार्गे तथैव च ॥ २१ ॥ घोषयंति कपिं सर्वे चारइत्येव राक्षसाः ॥ स्त्रीबालवृद्धा निर्जग्मु  
 स्तत्र तत्र कुतूहलात् ॥ २२ ॥ तं प्रदीपितलांगूलं हनूमंतं दिदृक्षवः ॥ दीप्यमानं ततस्तस्य  
 लांगूलाग्रे हनूमतः ॥ २३ ॥ राक्षस्यस्ताविरूपाक्षयः शंसुर्देव्यास्तदप्रियम् ॥ यस्त्वया  
 कृतसंवादः सीते ताम्रमुखः कपिः ॥ २४ ॥ लांगूलेन प्रदीप्तेन स एष परिणीयते ॥ श्रुत्वा  
 तद्वचनं क्रूरमात्मा पहरणोपमम् ॥ २५ ॥ दैदेही शोकसंतप्ता हुताशनमुपागमत् ॥ मंगला  
 भिमुखी तस्य सा तदासीन्महाकपेः ॥ २६ ॥ उपतस्थे विशालाक्षी प्रयताहव्यवाहनम् ॥



यद्यस्तिपतिशुश्रूषायद्यस्तिचरितंतपः ॥ २७ ॥ यदिचास्त्येकपत्नीत्वंशीतोभवहनूम  
तः ॥ यदिकाश्चिदनुक्रोशस्तस्य मय्यस्तिधीमते ॥ २८ ॥ यदिवाभाग्यशेषोमेशीतोभ  
वहनूमतः ॥ यदिमांवृत्तसंपन्नांतत्समागमलालसाम् ॥ २९ ॥ सविजानातिधर्मात्मा  
शीतोभवहनूमतः ॥ यदिमांतारयेदार्यःसुग्रीवःसत्यसंगरः ॥ ३० ॥ अस्माद्दुःखांबुसं  
रोधाच्छीतो भवहनूमतः ॥ ततस्तीक्ष्णार्चिरव्यग्रः प्रदक्षिणशिखोऽनलः ॥ ३१ ॥ ज  
ज्वालमृगशावाक्ष्याः शंसन्निव शुभं कपेः ॥ हनूमज्जनकश्चैव पुच्छानलयुतोऽनलः ॥  
ववौस्वास्थ्यकरोदेव्याः प्रालेयानिलशीतलः ॥ ३२ ॥ दह्यमाने च लांगूले चिंतयामा  
सवानरः ॥ प्रदीप्तोऽग्निरयं कस्मान्नमां दहति सर्वतः ॥ ३३ ॥ दृश्यतेचमहाज्वालःकरो  
तिचनमेरुजम् ॥ शिशिरस्येवसंपातोलांगूलाग्रेप्रतिष्ठितः ॥ ३४ ॥ अथवा तादिदं व्य  
क्तंयद्दृष्टंभवतामया ॥ रामप्रभावादाश्चर्यपर्वतःसरितांपतौ ॥ ३५ ॥ यदितावत्समुद्रस्य  
मैनाकस्यचधीमतः ॥ रामार्थसंभ्रमस्तादृक्किमग्निर्नकरिष्यति ॥ ३६ ॥ सीतायाश्चानृ  
शंस्येनतेजसा राघवस्यच ॥ पितुश्चममसख्येननमां दहतिपावकः ॥ ३७ ॥ भूयःसं



चिंतयामास मुहूर्तकपिकुंजरः ॥ कथमस्मद्विधस्येहबंधनं राक्षसाधमैः ॥ ३८ ॥ प्रतिक्रि  
 यास्य युक्ता स्यात्सति मह्यं पराक्रमे ॥ ततश्छित्वा चतान्पाशान्वेगवान्वैमहाकपिः ॥  
 ॥ ३९ ॥ उत्पपाताथ वेगेन ननाद च महाकपिः ॥ पुरद्वारं ततः श्रीमांश्छैलशृंगमिवोन्नत  
 म् ॥ ४० ॥ विभक्तरक्षः संबाधमास सादानिलात्मजः ॥ सभूत्वा शैलसंकाशः क्षणेन पु  
 नरात्मवान् ॥ ४१ ॥ ह्रस्वतां परमां प्राप्तो बंधनान्यवशात्तयत् ॥ विमुक्तश्चाभवच्छ्रीमा  
 न्पुनः पर्वतसन्निभः ॥ ४२ ॥ वीक्ष्यमाणश्च ददृशे परिधं तोरणाश्रितम् ॥ सतंगृह्य महा  
 बाहुः कालाय सपरिष्कृतम् ॥ रक्षिणस्तान्पुनः सर्वान्सूदयामास मारुतिः ॥ ४३ ॥ स ता  
 न्निहत्वारणचंडविक्रमः समीक्षमाणः पुनरेवलं काम् ॥ प्रदीप्तलांगूलकृतार्चिमाली प्रका  
 शितादित्य इवार्चिमाली ॥ ४४ ॥ इ० श्रीम० वा० आदिका० सु० त्रिपंचाशः सर्गः ॥ ५३ ॥  
 वीक्षमाणस्ततो लंकां कपिः कृतमनोरथः ॥ वर्धमानसमुत्साहः कार्यशेषमचिंतयत् ॥ १ ॥  
 किंतु खल्ववशिष्टं मे कर्तव्यमिह सांप्रतम् ॥ यदेषां रक्षसां भूयः संतापजननं भवेत् ॥ २ ॥  
 वनं तावत्प्रमथितं प्रकृष्टा राक्षसा हताः ॥ बलैकदेशः क्षपितः शेषं दुर्गविनाशनम् ॥ ३ ॥



दुर्गेविनाशितेकर्मभवेत्सुखपरिश्रमम् ॥ अल्पयत्नेनकार्यैस्मिन्ममस्यात्सफलःश्रमः॥  
॥ ४ ॥ योह्ययंममलांगूलेदीप्यतेहव्यवाहनः ॥ अस्यसंतर्पणं न्याय्यंकर्तुमेभिर्गृहोत्त  
मैः ॥ ५ ॥ ततःप्रदीप्तलांगूलःसविद्युदिवतोदयः ॥ भवनाग्रेषु लंकाया विचचार महा  
कपिः ॥ ६ ॥ गृहाद्गृहंराक्षसानामुद्यानानिचवानरः ॥ वीक्षमाणोह्यसंत्रस्तः प्रासादांश्च  
चचारसः ॥ ७ ॥ अवप्लुत्यमहावेगः प्रहस्तस्य निवेशनम् ॥ अग्निं तत्र विनिक्षिप्य श्व  
सनेनसमोबली ॥ ८ ॥ ततोऽन्यत्पुष्पुवेवेशममहापार्श्वस्यवीर्यवान् ॥ मुमोच हनुमान  
भ्रिंकालानलशिखोपमम् ॥ ९ ॥ वज्रदंष्ट्रस्यचतथापुष्पुवेसमहाकपिः ॥ शुकस्यचम  
हातेजाःसारणस्य चधीमतः ॥ १० ॥ तथाचेंद्रजितोवेशमददाहहरियूथपः ॥ जंबुमा  
लेःसुमालेश्चददाहभवनंततः ॥ ११ ॥ रश्मिकेतोश्च भवनं सूर्यशत्रोस्तथैवच ॥ त्रस्व  
कर्णस्यदंष्ट्रस्यरोमशस्यचरक्षसः ॥ १२ ॥ युद्धोन्मत्तस्यमत्तस्यध्वजग्रीवस्यरक्षसः ॥  
विद्युजिह्वस्यघोरस्यतथाहस्तिमुखस्यच ॥ १३ ॥ करालस्य विशालस्य शोणिता  
क्षस्यचैवहि ॥ कुंभकर्णस्यभवनंमकराक्षस्यचैवहि ॥ १४ ॥ नरांतकस्यकुंभस्थानि



कुंभस्यमहात्मनः ॥ यज्ञशत्रोश्चभवनं ब्रह्मशत्रोस्तथैवच ॥ १५ ॥ वर्जयित्वा महाते  
 जाविभीषणगृहंप्रति ॥ क्रममाणःक्रमेणैवददाहहरिपुंगवः ॥ १६ ॥ तेषुतेषु महार्हेषु  
 भवनेषु महायशाः ॥ गृहेष्वृद्धिमतामृद्धिददाहकपिकुंजरः ॥ १७ ॥ सर्वेषां समतिक्र  
 म्यराक्षसेन्द्रस्यवीर्यवान् ॥ आससादाथलक्ष्मीवान्नावणस्यनिवेशनम् ॥ १८ ॥ ततस्त  
 स्मिन्गृहेमुख्येनानारत्नविभूषिते ॥ मेरुमंदरसंकाशेनानामंगलशोभिते ॥ १९ ॥ प्रदी  
 तमग्निमुत्सृज्यलांगूलाग्रेप्रतिष्ठितम् ॥ ननादहनुमान्वीरोयुगांतजलदो यथा ॥ २० ॥  
 श्वसनेनचसंयोगा दतिवेगोमहाबलः ॥ कालाग्निरिव जज्वाल प्रावर्धतहुताशनः ॥  
 ॥ २१ ॥ प्रदीतमग्निपवनस्तेषुवेश्मसुचारयन् ॥ तानिकांचनजालानि मुक्तामणिम  
 यानिच ॥ २२ ॥ भवनानि व्यशीर्यंतरत्नवंतिमहांतिच ॥ तानिभग्नविमानानि निपे  
 तुर्वसुधातले ॥ २३ ॥ भवनानीवसिद्धानामम्बरात्पुण्यसंक्षये ॥ संजज्ञे तुमुलः शब्दो  
 राक्षसानांप्रधावताम् ॥ २४ ॥ स्वेस्वे गृहपरित्राणेभग्नोत्साहोज्झितश्रियाम् ॥ नूनमे  
 षोभिरायातः कपिरूपेणहाइति ॥ २५ ॥ क्रंदंत्यःसहसापेतुः स्तनंधयधराः स्त्रियः ॥



काश्चिदग्निपरीतांग्यो हर्म्येभ्यो मुक्तमूर्धजाः २६ ॥ पतंत्यो रेजिरेऽग्नेभ्यः सौदामिन्य  
इवांबरात् ॥ वज्रविद्रुमवैदूर्यमुक्तारजतसंहतान् ॥ २७ ॥ विचित्रान्भवनाद्धातुन्स्पंदमा  
नान्ददर्शसः ॥ नाग्निस्तृप्यति काष्ठानांतृणानां हरियूथपः ॥ २८ ॥ नाग्नेर्नापि विशस्ता  
नांराक्षसानांवसुंधरा ॥ २९ ॥ क्वचित्किंशुकसंकाशाः क्वचिच्छालमलिसन्निभाः ॥ क्वचि  
त्कुंकुमसंकाशाः शिखा वह्नेश्चकाशिरे ॥ ३० ॥ हनूमता वेगवता वानरेण महात्मना ॥  
लंकापुरं प्रदग्धं तद्गुद्रेण त्रिपुरं यथा ॥ ३१ ॥ ततः स लंकापुरपर्वताग्रेसमुत्थितो भीमपरा  
क्रमोग्निः ॥ प्रसार्य चूडावलयं प्रदीप्तो हनूमता वेगवता विसृष्टः ॥ ३२ ॥ युगांतकालान  
लतुल्यरूपः समारुतोऽग्निर्ववृधे दिवस्पृक् ॥ विधूमरश्मिर्भवनेषु सक्तो रक्षः शरीराज्यस  
मर्पितार्चिः ॥ ३३ ॥ आदित्यकोटीसदृशः सुतेजा लंकां समस्तां परिवार्य तिष्ठन् ॥ शब्दै  
रनेकैरशनिप्ररूढैर्भिदन्निवांडं प्रबभौ महाग्निः ॥ ३४ ॥ तत्रांबरादग्निरतिप्रवृद्धोरूक्षप्रभः  
किंशुकपुष्पचूडः ॥ निर्वाणधूमाकुलराजयश्च नीलोत्पलाभाः प्रचकाशिरेभ्राः ॥ ३५ ॥  
वज्री महेंद्रस्त्रिदशेश्वरो वासाक्षाद्यमो वा वरुणो निलो वा ॥ रुद्रोऽग्निरर्कोऽधनदश्च सोमो न



वानरोयंस्वयमेवकालः ॥ ३६ ॥ किंब्रह्मणः सर्वपितामहस्यलोकस्यधातुश्चतुराननस्य ॥  
 इहागतो वानररूपधारी रक्षोपसंहारकरः प्रकोपः ॥ ३७ ॥ किं वैष्णवं वा कपिरूपमे  
 त्य रक्षोविनाशाय परं सुतेजः ॥ अर्चित्यमव्यक्तमनंतमेकं स्वमाययासांप्रतमागतं वा  
 ॥ ३८ ॥ इत्येवमूचुर्बहवो विशिष्टा रक्षोगणास्तत्र समेत्य सर्वे ॥ सप्राणिसंधां सगृहां स  
 वृक्षांदग्धां पुरीं तां सहसा समीक्ष्य ॥ ३९ ॥ ततस्तु लंका सहसाप्रदग्धासराक्षसा सा  
 श्वरथा सनागा ॥ सपक्षिसंधासमृगासवृक्षारुरोददीना तुमुलंसशब्दम् ॥ ४० ॥ हातात  
 हापुत्रककांतमित्र हा जीवितेशांग गतंसुपुण्यम् ॥ रक्षोभिरेवंबहुधाब्रुवद्भिः शब्दः कृ  
 तो घोरतरः सुभीमः ॥ ४१ ॥ हुताशनज्वालसमावृतासाहतप्रवीरापरिवृत्तयोधा ॥ ह  
 नूमतः क्रोधबलाभिभूताबभूवशापोपहतेव लंका ॥ ४२ ॥ ससंभ्रमंत्रस्ताविषण्णरक्ष  
 सां समुज्ज्वलज्वालहुताशनांकिताम् ॥ ददर्शलंकां हनुमान्महामनाः स्वयंभूरोपोप  
 हतामिवावनिम् ॥ ४३ ॥ भंक्त्वावनं पादपरत्नसंकुलंहत्वातुरक्षांसिमहांतिसंयुगे ॥ द  
 ग्ध्वापुरीं तांगृहरत्नमालिनीं तस्थौ हनूमान्पवनात्मजः कपिः ॥ ४४ ॥ त्रिकूटशृंगाग्रत



लेविचित्रे प्रतिष्ठितो वानरराजसिंहः ॥ प्रदीप्तलांगूलकृतार्चिमाली व्यराजतादित्य इ  
वांशुमाली ॥ ४५ ॥ सराक्षसांस्तान्सुबहूंश्च हत्वावनं च भंक्त्वा बहुपादपं तत् ॥ विसृ  
ज्यरक्षोभवनेषुचाग्निं जगाम रामं मनसा महात्मा ॥ ४६ ॥ ततस्तु तं वानरवीरमुख्यं  
महाबलं मारुततुल्यवेगम् ॥ महामतिं वायुसुतं वीरिष्ठं प्रतुष्टुवुर्देवगणाश्च सर्वे ॥ ४७ ॥  
देवाश्च सर्वे मुनिपुंगवाश्च गंधर्वविद्याधरपन्नगाश्च ॥ भूतानि सर्वाणि महांति तत्र जग्मुः  
परां प्रीतिमतुल्यरूपाम् ॥ ४८ ॥ भंक्त्वा वनं महातेजा हत्वा रक्षांसि संयुगे ॥ दग्ध्वालं  
कापुरीभीमां रराज समहाकपिः ॥ ४९ ॥ लंकां समस्तां संपीडय लांगूलाग्निमहाकपिः ॥  
निर्वापयामास तदा समुद्रे हरिपुंगवः ॥ ५० ॥ ततो देवाः स गंधर्वाः सिद्धाश्च परमर्षयः ॥  
दृष्ट्वालंकां प्रदग्धां तां विस्मयं परमं गताः ॥ ५१ ॥ तं दृष्ट्वा वानरश्रेष्ठं हनुमंतं महाकपिम् ॥  
कालाग्निरिति संचिंत्य सर्वभूतानि तत्र सुः ॥ ५२ ॥ देवाश्च सर्वे मुनिपुंगवाश्च गंधर्ववि  
द्याधरनागयक्षाः ॥ भूतानि सर्वाणि महांति तत्र जग्मुः परां प्रीतिमतुल्यरूपाम् ॥ ५३ ॥  
इत्यार्षे श्रीमद्रामायणे वाल्मीकीये आदिकाव्ये सुंदरकांडे चतुः पंचाशः सर्गः ॥ ५४ ॥



संदीप्यमानां विध्वस्तां त्रस्तरक्षोगणां पुरीम् ॥ अवेक्ष्य हनुमालंकां चिंतयामास वान  
 रः ॥ १ ॥ तस्याभूत्समहांस्त्रासः कुत्साचात्मन्यजायत ॥ लंकां प्रदहता कामं किंस्वित्कृ  
 तमिदं मया ॥ २ ॥ धन्याः खलु महात्मानो ये बुद्ध्या कोपमुत्थितम् ॥ निरुंधंति महत्मा  
 नो दीप्तमग्निमिवांभसा ॥ ३ ॥ क्रुद्धः पापं न कुर्यात्कः क्रुद्धो हन्याद्गुरूनपि ॥ क्रुद्धः परुषं  
 या वाचानरः साधून् धिक्षिपेत् ॥ ४ ॥ वाच्यावाच्यं प्रकुपितो न विजानाति कर्हि जित् ॥  
 नाकार्यमस्ति क्रुद्धस्य नावाच्यं विद्यते कचित् ॥ ५ ॥ यः समुत्पतितं क्रोधं क्षमयैव नि  
 रस्यति ॥ यथोरगस्त्वचं जीर्णं स वै पुरुष उच्यते ॥ ६ ॥ धिगस्तु मांसु दुर्बुद्धिं निर्लज्जं पा  
 पकृत्तमम् ॥ अचिंतयित्वा तां सीतामग्निदंस्वामिघातकम् ॥ ७ ॥ यदि दग्धा त्वियं सर्वा  
 नूनमार्यापि जानकी ॥ दग्धा तेन मया भर्तुर्हतं कार्यमजानता ॥ ८ ॥ यदर्थमयमारंभ  
 स्तत्कार्यमवसादितम् ॥ मया हि दहतालंकां न सीतापरिश्रिता ॥ ९ ॥ ईषत्कार्यमिदं का  
 र्यं कृतमासीन्न संशयः ॥ तस्य क्रोधाभिभूतेन मया मूलक्षयः कृतः ॥ १० ॥ विनष्टा जा



नकीव्यक्तं न ह्यदग्धः प्रदृश्यते ॥ लंकायाः कश्चिदुद्देशः सर्वाभस्मीकृतापुरी ॥ ११ ॥ य  
दितद्विहतं कार्यं मया प्रज्ञाविपर्ययात् ॥ इहैव प्राणसंन्यासो ममापि ह्यद्यरोचते ॥ १२ ॥  
किमग्नौ निपताम्यद्य आहोस्विद्वडवामुखे ॥ शरीरमिह सत्त्वानां दन्नि सागरवासिनाम् ॥  
॥ १३ ॥ कथं नु जीवता शक्यो मया द्रष्टुं हरीश्वरः ॥ तौ वापुरुषशार्दूलौ कार्यं सर्वस्वघा  
तिना ॥ १४ ॥ मया खलु तदेवेदं रोषदोषास्त्रदर्शितम् ॥ प्रथितं त्रिषु लोकेषु कपित्वमनव  
स्थितम् ॥ १५ ॥ धिगस्तुराजसंभावमनीशमनवस्थितम् ॥ ईश्वरेणापि यद्वागान्मया  
सीतानरक्षिता ॥ १६ ॥ विनष्टायां तु सीतायां तावुभौ विनाशिष्यतः ॥ तयोर्विनाशे सुग्री  
वः संबन्धुर्विनशिष्यति ॥ १७ ॥ एतदेव वचः श्रुत्वा भरतो भ्रातृवत्सलः ॥ धर्मात्मा सह  
शत्रुघ्नः कथं शक्यति जीवितुम् ॥ १८ ॥ इक्ष्वाकुवंशे धर्मिष्ठे गतेनाशमसंशयम् ॥ भवि  
ष्यन्ति प्रजाः सर्वाः शोकसन्तापपीडिताः ॥ १९ ॥ तदहं भाग्यरहितो लुप्तधर्मार्थसंग्रहः ॥  
रोषदोषपरीतात्मा व्यक्तं लोकविनाशनः ॥ २० ॥ इति चिंतयतस्तस्य निमित्तान्युपपे  
दिरे ॥ पूर्वमप्युपलब्धानि साक्षात्पुनरचिंतयत् ॥ २१ ॥ अथवा चारुसर्वांगी रक्षिता



स्वेन तेजसा ॥ न नशिष्यति कल्याणी नाग्निरग्नौ प्रवर्तते ॥ २२ ॥ नहि धर्मात्मन  
 स्तस्य भार्याममिततेजसः ॥ स्वचरित्राभिगुतां तांस्प्रष्टुमर्हतिपावकः ॥ २३ ॥ नूनं  
 रामप्रभावेणवैदेह्याः सुकृतेनच ॥ यन्मांदहंनकर्मायं नादहद्धव्यवाहनः ॥ २४ ॥ त्रयाणां  
 भरतादीनां भ्रातृणांदेवताचया ॥ रामस्यचमनःकांतासाकथं विनशिष्यति ॥ २५ ॥  
 यद्वादहनकर्मायं सर्वत्रप्रभुरव्ययः ॥ न मेदहतिलांगूलंकथमार्याप्रधक्ष्यति ॥ २६ ॥ पुन  
 श्चाचितयत्तत्रहनुमान्विस्मितस्तदा ॥ हिरण्यनाभस्यगिरेर्जलमध्येप्रदर्शनम् ॥ २७ ॥ तप  
 सासत्यवाक्येन अनन्यत्वाच्चभर्तारि ॥ असौविनिर्देहेदग्निंनतामग्निःप्रधक्ष्यति ॥ २८ ॥  
 सतथाचितयंस्तत्रदेव्याधर्मपरिग्रहम् ॥ शुश्रावहनुमांस्तत्रचारणानांमहात्मनाम् ॥ २९ ॥  
 अहोखलुकृतंकर्मदुर्विगाहंहनूमता ॥ अग्निसृजतातीक्ष्णंभीमंराक्षससद्मनि ॥ ३० ॥  
 प्रपलायितरक्षःस्त्रीबालवृद्धसमाकुला ॥ जनकोलाहलाध्माताक्रंदंतीवाद्विकंदरे ॥ ३१ ॥  
 दग्धेयंनगरीलंकासाट्टप्राकारतोरणा ॥ जानकीनचदग्धेतिविस्मयोद्भुतएषनः ॥ ३२ ॥



इतिशुश्रावहनुमान्वाचंताममृतोपमाम्॥बभूवचास्यमनसोहर्षस्तत्कालसंभवः ३३॥  
सनिमित्तैश्च दृष्टार्थैःकारणैश्चमहागुणैः॥ऋषिवाक्यैश्चहनुमानभवत्प्रीतमानसः॥३४॥  
ततः कपिः प्राप्तमनोरथार्थस्तामक्षतां राजसुतांविदित्वा ॥ प्रत्यक्षतस्तां पुनरेव दृष्ट्वाप्र  
तिप्रयाणाय मतिं चकार॥ ३५॥ ॥ इत्यार्षे श्री०रा०आ०सु०पंचपंचाशः सर्गः ॥ ५५॥  
ततस्तु शिंशपामूले जानकीपर्यवस्थिताम् ॥ अभिवाद्याब्रवीद्विष्ट्या पश्यामि त्वामिहा  
क्षताम् ॥१॥ ततस्तं प्रस्थितं सीता वीक्षमाणा पुनःपुनः॥भर्तुः स्नेहान्विता वाक्यं हनू  
मंतमभाषत॥ २ ॥यदित्वंमन्यसेतातवसैकाहमिहानघ ॥ क्वचित्सुसंवृतेदेशेविश्रांतः  
श्वो गमिष्यसि ॥ ३ ॥ मम चैवाल्पभाग्यायाः सान्निध्यात्तव वानर ॥ शोकस्यास्याप्र  
मेयस्य मुहूर्तस्यादपिक्षयः ॥४॥ गतेहिहरिशार्दूलपुनःसंप्राप्तयेत्वयि ॥ प्राणेष्वपि न  
विश्वासो मम वानरपुंगव ॥५॥ अदर्शनं च तेवीर भूयोमांदारयिष्यति ॥ दुःखाद्दुःखत  
रंप्राप्तां दुर्मनःशोककर्षिताम् ॥६॥ अयंचवीरसंदेहस्तिष्ठतीव ममाग्रतः ॥ सुमहत्सु  
सहायेषु हर्यृक्षेषु महाबलः ॥ ७ ॥ कथंनुखलुदुष्पारंसंतरिष्यंति सागरम् ॥ तानि ह



र्यृक्षसैन्यानि तौ वा नरवरात्मजौ ॥८॥ त्रयाणामेव भूतानां सागरस्यातिलंघने ॥ शक्तिः  
 स्याद्वैनतेयस्य तव वा मारुतस्य वा ॥ ९ ॥ तदत्र कार्यं निर्वधे समुत्पन्ने दुरासद ॥ किं  
 पश्यसि समाधानं त्वं हिकार्यं विशारदः ॥ १० ॥ काममस्य त्वमेवैकः कार्यस्य परिसा  
 धने ॥ पर्याप्तः परवीरघ्न यशस्यस्ते बलोदयः ॥ ११ ॥ बलैस्तु संकुलां कृत्वा लंकां परब  
 लार्दनः ॥ मानयेद्यदिकाकुस्थस्तत्तस्य सदृशं भवेत् ॥ १२ ॥ तद्यथा तस्य विक्रांतमनु  
 रूपं महात्मनः ॥ भवत्याहवशूरस्य तथा त्वमुपपादय ॥ १३ ॥ तदर्थोपहितं वाक्यं प्रश्रि  
 तं हेतुसंहितम् ॥ निशम्य हनुमांस्तस्या वाक्यमुत्तरमब्रवीत् ॥ १४ ॥ देवि हर्यृक्षसैन्याना  
 मीश्वरः प्लवतां वरः ॥ सुग्रीवः सत्त्वसंपन्नस्तवार्थे कृतनिश्चयः ॥ १५ ॥ स वानरसहस्रा  
 णां कोटीभिरभिसंवृतः ॥ क्षिप्रमेष्यति वैदेहि सुग्रीवः प्लवगाधिपः ॥ १६ ॥ तौ च वीरौ न  
 रवरौ सहितौ रामलक्ष्मणौ ॥ आगत्य नगरीं लंकां सायकैर्विधमिष्यतः ॥ १७ ॥ सगणं राक्ष  
 सं हत्वा नचिराद्रघुनंदनः ॥ त्वामादाय वरावरो हेस्वां पुरीं प्रतियास्यति ॥ १८ ॥ समाश्वसि  
 हि भद्रं ते भवत्वं कालकांक्षिणी ॥ क्षिप्रं द्रक्ष्यसि रामेण निहतं रावणं रणे ॥ १९ ॥



निहते राक्षसेन्द्रे च सपुत्रामात्यबांधवे ॥ त्वंसमेष्यसिरामेणशशांकेनेवरोहिणी ॥ २० ॥  
 क्षिप्रमेष्यतिकाकुत्स्थो हर्यृक्षप्रवरैर्युतः ॥ यस्तेयुधि विजित्यारीञ्छोकं व्यपनयिष्यति  
 ॥ २१ ॥ एवमाश्वास्य वैदेहीं हनूमान्मारुतात्मजः ॥ गमनायमतिकृत्वा वैदेहीमभ्यवा  
 दयत् ॥ २२ ॥ राक्षसान्प्रवरान्हत्वानामविश्राव्यचात्मनः ॥ समाश्वास्य च वैदेहीं दर्श  
 यित्वा परं बलम् ॥ २३ ॥ नगरीमाकुलां कृत्वा वंचयित्वा च रावणम् ॥ दर्शयित्वा बलं  
 घोरं वैदेहीमभिवाद्य च ॥ २४ ॥ प्रतिगंतुं मनश्चक्रे पुनर्मध्येन सागरम् ॥ ततः स कपिशा  
 र्दूलः स्वामिसंदर्शनोत्सुकः ॥ २५ ॥ आरुरोहगिरिश्रेष्ठमरिष्टमरिमर्दनः ॥ तुंगपद्मकजुष्टा  
 भिर्नीलाभिर्वनराजिभिः ॥ २६ ॥ सोत्तरीयमिवांभोदैः शृंगांतरविलंबिभिः ॥ बोध्यमा  
 नमिव प्रीत्या दिवाकरकरैः शुभैः ॥ २७ ॥ उन्मिषंतमिवोद्धूतैर्लोचनैरिव धातुभिः ॥ तो  
 यौघनिःस्वनैर्मद्रैः प्राधीतमिव सर्वतः ॥ २८ ॥ प्रगीतमिव विस्पृष्टं नानाप्रस्रवणस्वनैः ॥  
 देवदारुभिरुद्धूतैरूर्ध्वबाहुमिव स्थितम् ॥ २९ ॥ प्रपातजलनिर्घोषैः प्राकुष्टमिव सर्वतः ॥  
 वेपमानमिव श्यामैः कंपमानैः शरद्वनैः ॥ ३० ॥ वेणुभिर्मारुतोद्धूतैः कूजंतमिव कीच



कैः ॥ निःश्वसंतमिवामर्षाद्धोरैराशीविषोत्तमैः ॥ ३१ ॥ नीहारकृतगंभीरैर्ध्यायंतमि  
 व गह्वरैः ॥ मेघपादनिभैः पादैः प्रक्रांतमिव सर्वतः ॥ ३२ ॥ जृम्भमाणमिवाकाशे शिख  
 रैरभ्रमालिभिः ॥ कूटैश्च बहुधाकीर्णं शोभितं बहुकंदरैः ॥ ३३ ॥ सालतालैश्च कर्णैश्चवं  
 शैश्च बहुभिर्वृतम् ॥ लतावितानैर्विततैः पुष्पवद्भिरलंकृतम् ॥ ३४ ॥ नानामृगगणैः की  
 णं धातुनिष्पन्दभूषितम् ॥ बहुप्रस्रवणोपेतं शिलासंचयसंकटम् ॥ ३५ ॥ महर्षियक्षगं  
 धर्वकिन्नरोरगसेवितम् ॥ लतापादपसंबाधं सिंहाधिष्ठितकंदरम् ॥ ३६ ॥ व्याघ्रादिभिः  
 समाकीर्णं स्वादुमूलफलद्रुमम् ॥ आरुरोहानिलसुतः पर्वतं प्लवगोत्तमः ॥ ३७ ॥ रामदर्श  
 नशीघ्रेण प्रहर्षेणाभिचोदितः ॥ तेन पादतलाक्रांता रम्येषु गिरिसानुषु ॥ ३८ ॥ सघो  
 षाः समशीर्यतशिलाश्रूणीकृतास्ततः ॥ स तमारुह्य शैलेन्द्रं व्यवर्धत महाकपिः ॥ ३९ ॥  
 दक्षिणादुत्तरं पारं प्रार्थयँल्लवणांभसः ॥ अधिरुह्य ततो वीरः पर्वतं पवनात्मजः ॥ ४० ॥  
 ददर्शसागरंभीमंभीमोरगनिषेवितम् ॥ समारुतइवाकाशं मारुतस्यात्मसंभवः ॥ ४१ ॥  
 प्रपेदेहरिशार्दूलो दक्षिणादुत्तरां दिशम् ॥ सतदापीडितस्तेनकपिना पर्वतोत्तमः ॥ ४२ ॥



१६  
ररासविविधैर्भूतैः प्राविशद्रसुधातलम् ॥ कंपमानैश्चशिखरैः पतद्भिरपिचद्रुमैः ॥ ४३ ॥  
तस्योरुवेगोन्मथिताः पादपाः पुष्पशालिनः ॥ निपेतुर्भूतले भग्नाः शक्रायुधहता इव ॥  
॥ ४४ ॥ कंदरोदरसंस्थानां पीडितानां महौजसाम् ॥ सिंहानां निनदो भीमो नभोभिंद  
न्हिशुश्रुवे ॥ ४५ ॥ त्रस्तव्याविद्धवसनाव्याकुलीकृतभूषणाः ॥ विद्याधर्यः समुत्पेतुः स  
हसा धरणीधरात् ॥ ४६ ॥ अतिप्रमाणावलिनो दीप्तजिह्वा महाविषाः ॥ निपीडितशिरो  
ग्रीवा व्यवेष्टंत महाहयः ॥ ४७ ॥ किन्नरोरगगंधर्वयक्षविद्याधरास्तथा ॥ पीडितंतं नगवरं  
त्यक्त्वा गगनमास्थिताः ॥ ४८ ॥ सच भूमिधरः श्रीमान्बलिना तेन पीडितः ॥ सवृक्ष  
शिखरोदग्रः प्रविवेश रसातलम् ॥ ४९ ॥ दशयोजनविस्तारस्त्रिंशद्योजनमुच्छ्रितः ॥  
धरण्यां समतांयातः सबभूवधरधारः ॥ ५० ॥ सलिलं घयिषुर्भीमं सलिलं लवणार्णवम् ॥ क  
ल्लोलास्फालवेलांतमुत्पपीत नभोहरिः ॥ ५१ ॥ इ० श्री० वा० आ० सु० षट्पं० सर्गः ॥ ५६ ॥  
आप्लुत्य च महावेगः पक्षवानिव पर्वतः ॥ भुजंगयक्षगंधर्वप्रबुद्धकमलोत्पलम् ॥ १ ॥  
सचंद्रकुमुदं रम्यं सार्ककारं डवं शुभम् ॥ तिष्यश्रवणकादंबमभ्रशैवलशादलम् ॥ २ ॥ पु



नर्वसुमहामीनंलोहितांगमहाग्रहम् ॥ ऐरावतमहाद्वीपंस्वातीहंसविलासितम् ॥३॥ वा  
 तसंघातजालोर्भिचंद्रांशुशिशिरांबुमत् ॥ हनूमानपरिश्रांतःपुष्टुवेगगनार्णवम् ॥४॥ अस  
 मानइवाकाशं ताराधिपमिवोल्लिखन् ॥ हरन्निवसनक्षत्रं गगनंसारकमंडलम् ॥५॥ अपा  
 रमपरिश्रांतश्चांबुधिंसमगाहत ॥ हनूमान्मेघजालानिविकर्षन्निवगच्छति ॥६॥ पांडुरा  
 रुणवर्णानि नीलमांजिष्ठकानिच ॥ हरितारुणवर्णानिमहाभ्राणिचकाशिरे ॥ ७ ॥ प्रवि  
 शन्नभ्रजालानि निष्क्रमंश्चपुनः पुनः ॥ प्रकाशश्चाप्रकाशश्चचंद्रमाइवदृश्यते ॥ ८ ॥ विं  
 विधाभ्रघनापन्नगोचरोधवलांबरः ॥ दृश्यादृश्यतनुर्वीरस्तथाचंद्रायतेंबरे ॥९॥ ताक्ष्या  
 यमाणोगगनेसबभौवायुनंदनः ॥ दारयन्मेघवृंदानिनिष्पतंश्चपुनःपुनः ॥१०॥ नदन्ना  
 देन महता मेघस्वनमहास्वनः ॥ प्रवरान्राक्षसान्हत्वानामविश्राव्यचात्मनः ॥११॥ आ  
 कुलांनगरीकृत्वाव्यथयित्वाचरावणम् ॥ अर्दयित्वामहावीरान्वैदेहीमभिवाद्यच ॥१२॥  
 आजगाममहातेजाःपुनर्मध्येनसागरम् ॥ पर्वतेन्द्रं सुनाभंचसमुपस्पृश्यवीर्यवान् ॥१३॥



ज्यामुक्त इव नाराचो महावेगोऽभ्युपागमत् ॥ सकिंचिदारात्संप्राप्तः समालोक्यमहा  
गिरिम् ॥ १४ ॥ महेंद्रमेघसंकाशो ननाद समहाकपिः ॥ सपूरयामास कपिर्दिशो द  
शसमंततः ॥ १५ ॥ नदन्नादेन महतामेघस्वनमहास्वनः ॥ सतंदेशमनुप्राप्तः सुहृद्दर्शन  
लालसः ॥ १६ ॥ ननादसुमहानादं लांगूलं चाप्यकंपयत् ॥ तस्य नानद्यमानस्य सुप  
र्णाचरिते पथि ॥ १७ ॥ फलतीवास्य घोषेण गगनं सार्कमंडलम् ॥ येतुतत्रोत्तरे कूले  
समुद्रस्य महाबलाः ॥ १८ ॥ पूर्वसंविष्टिताः शूरावायुपुत्रदिदृक्षवः ॥ महतो वायुनुन्न  
स्य तोयदस्येव निःस्वनम् ॥ १९ ॥ शुश्रुवुस्तेतदाघोषमुरुवेगं हनू मतः ॥ ते दीनमनसः  
सर्वेशुश्रुवुः काननौकसः ॥ वानरेंद्रस्य निर्घोषं पर्जन्यनिनदोपमम् ॥ २० ॥ निशम्य न  
दतो नादं वानरास्ते समंततः ॥ बभूवुरुत्सुकाः सर्वे सुहृद्दर्शनकांक्षिणः ॥ २१ ॥ जांबवा  
न्सहरिश्चेष्टः प्रीतिसंहृष्टमानसः ॥ उपामंत्र्य हरीन्सर्वानिदं वचनमब्रवीत् ॥ २२ ॥ सर्व  
थाकृतकार्योसौ हनूमान्नात्र संशयः ॥ न ह्यस्याकृतकार्यस्य नाद एवं विधो भवेत् ॥ २३ ॥  
तस्य बाहूरुवेगं च निनादं च महात्मनः ॥ निशम्य हरयो हृष्टाः समुत्पेतुर्यतस्ततः ॥ २४ ॥



तेनगाग्रान्नगाग्राणि शिखराच्छिखराणिच ॥ प्रहृष्टाः समपद्यंत हनूमंतं दिदृक्षवः ॥  
 ॥ २५ ॥ तेप्रीताःपादपात्रेषुगृह्यशाखामवस्थिताः ॥ वासांसिचप्रकाशानि समावि  
 ध्यंतवानराः ॥ २६ ॥ गिरिगह्वरसंलीनो यथा गर्जति मारुतः ॥ एवं जगर्ग बलवान्ह  
 नूमान्मारुतात्मजः ॥ २७ ॥ तमभ्रघनसंकाशमापतंतं महाकपिम् ॥ दृष्ट्वातेवानराःस  
 र्वैतस्थुःप्राञ्जलयस्तदा ॥ २८ ॥ ततस्तुवेगवान्वीरो गिरेर्गिरिनिभःकपिः ॥ निपपात  
 गिरेस्तस्यशिखरे पादपाकुले ॥ २९ ॥ हर्षेणापूर्यमाणोसौरम्ये पर्वतनिर्झरे ॥ छिन्नपक्ष  
 इवाकाशात्पपातधरणीधरः ॥ ३० ॥ ततस्तेप्रीतमनसः सर्वेवानरपुंगवाः ॥ हनूमंतंम  
 हात्मानंपरिवार्योपतस्थिरे ॥ ३१ ॥ परिवार्यचतेसर्वेपरांप्रीतिमुपागताः ॥ प्रहृष्टवदनाः  
 सर्वेतमागतमुपागमन् ॥ ३२ ॥ उपायनानिचादायमूलानिचफलानिच ॥ प्रत्यर्चयन्ह  
 रिश्रेष्ठंहरयोमारुतात्मजम् ॥ ३३ ॥ विनेदुर्मुदिताःकेचित्केचित्किलकिलांतथा ॥ दृष्ट्वाः  
 पादपशाखाश्चआनिन्युर्वानरर्षभाः ॥ ३४ ॥ हनूमांस्तुगुरुन्वृद्धाआंबवत्प्रमुखांस्तदा ॥



कुमारमंगदंचैवसोऽवंदतमहाकपिः ॥ ३५ ॥ स ताभ्यापूजितः पूज्यः कपिभिश्चप्रसा  
दितः ॥ दृष्टादेवीतिविक्रांतःसंक्षेपेण न्यवेदयत् ॥ ३६ ॥ निषसाद चहस्तेन गृहीत्वा  
वालिनःसुतम् ॥ रमणीये वनोद्देशेमहेंद्रस्यगिरेस्तदा ॥ ३७ ॥ हनूमानब्रवीत्पृष्टस्तदा  
तान्वानरर्षभान् ॥ अशोकवनिकासंस्था दृष्टासाजनकात्मजा ॥ ३८ ॥ रक्ष्यमाणासुघो  
राभीराक्षसीभिरनिदिता ॥ एकवेणीधरा बालारामदर्शनलालसा ॥ ३९ ॥ उपवासपरिश्रां  
तामलिनाजटिलाकृशा ॥ ततोदृष्टेति वचनंमहार्थममृतोपमम् ॥ ४० ॥ निशम्यमारुतेः  
सर्वमुदिता वानरास्तदा ॥ क्ष्वेडंत्यन्येनदंत्यन्येगर्जंत्यन्ये महाबलाः ॥ ४१ ॥ चक्रुः  
किलकिलामन्ये प्रतिगर्जतिचापरे ॥ केचिदुच्छ्रितलांगूलाःप्रदृष्टाःकपिकुंजराः ॥ ४२ ॥  
आयतांचितदीर्घाणिलांगूलानिप्रविव्यधुः ॥ अपरेतुहनूमंतंश्रीमन्तंवानरोत्तमम् ॥ ४३ ॥  
आप्लुत्य गिरिशृंगेषु संस्पृशंतिस्महर्षिताः ॥ उक्तवाक्यंहनूमंतमंगदस्तुतदाब्रवीत् ॥  
॥ ४४ ॥ सर्वेषां हरिवीराणामध्येवाचमनुत्तमाम् ॥ सत्त्वेवीर्ये नतेकश्चित्समोवानर वि  
द्यते ॥ ४५ ॥ यदवप्लुत्यविस्तीर्णसागरं पुनरागतः ॥ जीवितस्यप्रदाता नस्त्वमेकोवान



रोत्तम ॥४६॥ त्वत्प्रसादात्समेप्यामः सिद्धार्थाराधवेणह ॥ अहोस्वामिनितेभक्तिरहो  
 वीर्यमहो धृतिः ॥४७॥ दिष्ट्यादृष्टात्वया देवीरामपत्नी यशस्विनी ॥ दिष्ट्या त्यक्ष्यति  
 काकुत्स्थः शोकंसीतावियोगजम् ॥४८॥ ततोऽगदं हनूमंतं जाम्बवंतंचवानराः ॥ परि  
 वार्यप्रमुदिताभेजिरे विपुलाः शिलाः ॥४९॥ उपविष्टा गिरेस्तस्य शिलासुविपुलासुते ॥  
 श्रोतुकामाः समुद्रस्यलंघनं वानरोत्तमाः ॥ ५० ॥ दर्शनंचापि लंकायाः सीताया रावण  
 स्यच ॥ तस्थुः प्रांजलयः सर्वे हनूमद्वदनोन्मुखाः ॥५१॥ तस्थौ तत्रांगदः श्रीमान्वानरै  
 र्बहुभिर्वृतः ॥ उपास्यमानो विविधैर्दिवि देवपतिर्यथा ॥५२॥ हनूमता कीर्तिमता यश  
 स्विना तथांगदेनांगदनद्धबाहुना ॥ मुदा तदा ध्यासितमुन्नतं महन्महीधराग्रं ज्वलितं श्रि  
 याऽभवत् ॥५३॥ इत्यार्षे श्रीमद्रा० वाल्मीकीये आ० सुंदर० सप्तपंचाशः सर्गः ॥५७॥  
 ततस्तस्य गिरेः शृंगं महेंद्रस्य महाबलः ॥ हनूमत्प्रमुखाः प्रीतिं हरयोजग्मुरुत्तमाम् ॥१॥  
 प्रीतिमत्सूपविष्टेषु वानरेषु महात्मसु ॥ तंततः प्रतिसंहृष्टः प्रीतियुक्तं महाकपिम् ॥२॥  
 जांबवान्कार्यवृत्तांतमपृच्छद निलात्मजम् ॥ कथं दृष्टात्वया देवी कथं वा तत्र वर्तते ॥ ३ ॥



119  
तस्यां चापि कथं वृत्तः क्रूरकर्मा दशाननः ॥ तत्त्वतः सर्वमेतन्नः प्रब्रूहि त्वं महाकपे  
॥ ४ ॥ संमार्गिताकथं देवी किंच सा प्रत्यभाषत ॥ श्रुतार्थाश्रितयिष्यामोभूयः कार्यं वि  
निश्चयम् ॥ ५ ॥ यश्चार्थस्तत्र वक्तव्यो गतैरस्माभिरात्मवान् ॥ रक्षितव्यं च यत्तत्र तद्भ  
वान्व्याकरोतुनः ॥ ६ ॥ सनियुक्तस्ततस्तेन संप्रहृष्टतनूरुहः ॥ नमस्यंश्छिरसा देव्यै  
सीतायै प्रत्यभाषत ॥ ७ ॥ प्रत्यक्षमेव भवतां महेंद्राग्रात्स्वमाप्नुतः ॥ उदधेर्दक्षिणं पारं कांक्ष  
माणः समाहितः ॥ ८ ॥ गच्छतश्च हि मेघोरं विघ्नरूपमिवाभवत् ॥ कांचनं शिखरं दिव्यं प  
श्यामि सुमनोहरम् ॥ ९ ॥ स्थितं पंथानमावृत्य मेने विघ्नं च तं नगम् ॥ उपसंगम्य तं दिव्यं  
कांचनं नगमुत्तमम् ॥ १० ॥ कृतामेमनसा बुद्धिर्भैतव्योऽयं मयेति च ॥ प्रहतं च मया त  
स्य लांगूलेन महागिरेः ॥ ११ ॥ शिखरं सूर्यसंकाशं व्यशीर्य तसहस्रधा ॥ व्यवसायं च  
तं बुद्ध्वासहोवाच महागिरिः ॥ १२ ॥ पुत्रेति मधुरां वार्णीं मनः प्रह्लादयन्निव ॥  
पितृव्यं चापि मां विद्धि सखायं मातरि श्वनः ॥ १३ ॥ मैनाकमिति विख्यातं निवसंतं



महोदधौ ॥ पक्षवंतः पुरापुत्रबभूवुः पर्वतोत्तमाः ॥ १४ ॥ छंदतः पृथिवींचेरुर्बाधमानाः  
 समंततः ॥ श्रुत्वानगानांचरितं महेंद्रः पाकशासनः ॥ १५ ॥ वज्रेण भगवान्पक्षौ चिच्छेदै  
 षांसहस्रशः ॥ अहंतुमोचितस्तस्मात्तव पित्रामहात्मना ॥ १६ ॥ मारुतेन तदावत्सप्र  
 क्षितो वरुणालये ॥ राघवस्य मया साह्ये वर्तितव्यमस्मिदम् ॥ १७ ॥ रामो धर्मभृतां श्रेष्ठो  
 महेंद्रसमविक्रमः ॥ एतच्छ्रुत्वामया तस्य मैनाकस्य महात्मनः ॥ १८ ॥ कार्यमावेद्य च  
 गिरैरुद्धतं वै मनोमम ॥ तेन त्वहमनुज्ञातो मैनाकेन महात्मना ॥ १९ ॥ सचाप्यंतर्हितः  
 शैलो मानुषेण वपुष्मता ॥ शरीरेण महाशैलः शैलेन च महोदधौ ॥ २० ॥ उत्तमं जवमा  
 स्थाय शेषमध्वानमास्थितः ॥ ततोऽहंसुचिरं कालं जवेनाभ्यगमं पथि ॥ २१ ॥ ततः  
 पश्याम्यहं देवीं सुरसांनागमातरम् ॥ समुद्रमध्ये सा देवी वचनं चेदमब्रवीत् ॥ २२ ॥  
 मम भक्ष्यः प्रदिष्टस्त्वममरैर्हरिसत्तम ॥ अतस्त्वां भक्षयिष्यामि विहितस्त्वं हि मे सुरैः ॥  
 ॥ २३ ॥ एवमुक्तः सुरसया प्रांजलिः प्रणतः स्थितः ॥ विवर्णवदनो भूत्वा वाक्यं चेदमु  
 दीरयन् ॥ २४ ॥ रामो दाशरथिः श्रीमान्प्रविष्टो दंडकावनम् ॥ लक्ष्मणेन सह भ्रात्रासीत्



या च परंतपः ॥ २५ ॥ तस्य सीता हृता भार्या रावणेन दुरात्मना ॥ तस्याः सकाशं दूतो  
हं गमिष्ये रामशासनात् ॥ २६ ॥ कर्तुमर्हसि रामस्य साहाय्यं विषये सति ॥ अथवा मे  
थिलीदृष्ट्वा रामं चाक्लिष्टकारिणम् ॥ २७ ॥ आगमिष्यामि ते वक्त्रं सत्यं प्रतिशृणोमि ते ॥  
एवमुक्ता मया सा तु सुरसा कामरूपिणी ॥ २८ ॥ अब्रवीन्नातिवर्तेत कश्चिदेष वरो मम ॥  
एवमुक्तः सुरसया दशयोजनमायतः ॥ २९ ॥ ततोऽर्धगुणविस्तारो बभूवाहं क्षणेन तु ॥  
मत्प्रमाणाधिकं चैव व्यादितं तु मुखं तया ॥ ३० ॥ तदृष्ट्वा व्यादितं त्वास्यं ह्रस्वं ह्यकरवं  
पुनः ॥ तस्मिन्मुहूर्ते च पुनर्बभूवांगुष्ठसंमितः ॥ ३१ ॥ अभिपत्याशुतद्वक्त्रं निर्गतोहं ततः  
क्षणात् ॥ अब्रवीत्सुरसा देवी स्वेन रूपेण मां पुनः ॥ ३२ ॥ अर्थसिद्धयै हरिश्रेष्ठगच्छ  
सौम्य यथासुखम् ॥ समानय च वैदेहीं राघवेण महात्मना ॥ ३३ ॥ सुखी भव महाबाहो  
प्रीतास्मि तव वानर ॥ ततोहं साधुसाध्वीति सर्वभूतैः प्रशंसितः ॥ ३४ ॥ ततोऽंतरिक्षं वि  
पुलं प्लुतोहं गरुडो यथा ॥ छाया मे निगृहीता च न च पश्यामि किंचन ॥ ३५ ॥ सोहं वि  
गतवेगस्तु दिशो दश विलोकयन् ॥ न किंचित्तत्र पश्यामि येन मे विहतागतिः ॥ ३६ ॥



अथ मे बुद्धिरुत्पन्ना किं नाम गगने मम ॥ ईदृशो विघ्न उत्पन्नो रूपमत्र न दृश्यते ॥ ३७ ॥  
 अधोभागे तु मे दृष्टिः शोचतः पतिता तदा ॥ तत्राद्राक्षमहं भीमां राक्षसीं सलिलेशयाम् ॥  
 ॥ ३८ ॥ प्रहस्य च महानादमुक्तो हं भीमया तया ॥ अवस्थितमसंभ्रांतमिदं वाक्यमशो  
 भनम् ॥ ३९ ॥ कासि गंतामहाकायक्षुधितायाममेप्सितः ॥ भक्ष्यः प्रीणय मे देहं चिर  
 माहारवर्जितम् ॥ ४० ॥ बाढमित्येव तां वाणीं प्रत्यगृह्णामहंततः ॥ अस्य प्रमाणादधिकं  
 तस्याः कायमपूरयम् ॥ ४१ ॥ तस्याश्चास्यं महद्भीमं वर्धते मम भक्षणे ॥ न तु मां सानु  
 बुबुधे मम वा विकृतं कृतम् ॥ ४२ ॥ ततो हं विपुलं रूपं संक्षिप्य निमिषांतरात् ॥ तस्या  
 हृदयमादाय प्रपतामि नभःस्थलम् ॥ ४३ ॥ सा विसृष्टभुजा भीमापपात लवणांभसि ॥  
 मया पर्वतसंकाशा निकृत्तहृदया सती ॥ ४४ ॥ शृणोमि खगतानां च वाचः सौम्या  
 महात्मनाम् ॥ राक्षसीसिंहिकाभीमाक्षिप्रं हनुमता हता ॥ ४५ ॥ तां हत्वा पुनरेवाहं  
 कृत्यमात्ययिकं स्मरन् ॥ गत्वा च महदध्वानं पश्यामि नगमंडितम् ॥ ४६ ॥ दक्षिणं  
 तीरमुदधेर्लंका यत्र गता पुरी ॥ अस्तं दिनकरे याते रक्षसां निलयां पुरीम् ॥ ४७ ॥



प्रविष्टोहमविज्ञातो रक्षोभिर्भीमविक्रमैः ॥ तत्र प्रविशतश्चापि कल्पांतघनसप्रभा ॥  
॥ ४८ ॥ अट्टहासंविमुंचंतीनारी काप्युत्थिता पुरः ॥ जिघांसंतीं ततस्तांतु ज्वलदग्नि  
शिरोरुहाम् ॥ ४९ ॥ सव्यमुष्टिप्रहारेण पराजित्यसुभैरवाम् ॥ प्रदोषकालेप्रविशं भीत  
याहंतयोदितः ॥ ५० ॥ अहं लंकापुरीवीरनिर्जिताविक्रमेणते ॥ यस्मात्तस्माद्विजेता  
सिसर्वरक्षांस्यशेषतः ॥ ५१ ॥ तत्राहंसर्वरात्रंतुविचरअनकात्मजाम् ॥ रावणांतःपुर  
गतोनचापश्यंसुमंध्यमाम् ॥ ५२ ॥ ततःसीतामपश्यंस्तुरावणस्यनिवेशने ॥ शोकसाग  
रमासाद्यनपारमुपलक्षये ॥ ५३ ॥ शोचताचमयादृष्टंप्राकारेणाभिसंवृतम् ॥ कांचनेन  
विकृष्टेनगृहोपवनमुत्तमम् ॥ ५४ ॥ सप्राकारमवप्लुत्यपश्यामि बहुपादपम् ॥ अशोकव  
निकामध्येशिंशपापादपोमहान् ॥ ५५ ॥ तमारुह्यच पश्यामि कांचनं कदलीवनम् ॥  
अदूरार्च्छिशपावृक्षात्पश्यामि वरवर्णिनीम् ॥ ५६ ॥ श्यामां कमलपत्राक्षीमुपवासकृ  
शाननाम् ॥ तदेकवासःसंवीतारजोध्वस्तशिरोरुहाम् ॥ ५७ ॥ शोकसंतापदीनांगीसी  
तांभर्तृहितेस्थिताम् ॥ राक्षसीभिर्विरूपाभिःक्रूराभिरभिसंवृताम् ॥ ५८ ॥ मांसशोणितभ



क्ष्याभिव्याघ्रीभिर्हरणीयथा ॥ सामयाराक्षसीमध्येभत्स्यमानामुहुर्मुहुः ॥५९॥ एकवे  
 णीधरादीनाभर्तृचिंतापरायणा ॥ भूमिशय्याविवर्णांगीपद्मिनीव हिमागमे ॥ ६० ॥ रा  
 वणाद्विनिवृत्तार्हामर्तव्येकृतनिश्चया ॥ कथंचिन्मृगशावाक्षीतूर्णमासादितामया ॥६१॥  
 तां दृष्ट्वा तादृशीं नारीं रामपत्नीं यशस्विनीम् ॥ तत्रैव शिंशपावृक्षे पश्यन्नहमवस्थितः ॥  
 ॥ ६२ ॥ ततो हलहलाशब्दं कांचीनूपुरमिश्रितम् ॥ शृणोम्यधिकगंभीरं रावणस्य  
 निवेशने ॥६३॥ ततोहं परमोद्विग्नः स्वरूपं प्रत्यसंहरम् ॥ अहं च शिंशपावृक्षे पक्षीव  
 गहनेस्थितः ॥ ६४ ॥ ततो रावणदाराश्च रावणश्च महाबलः ॥ तं देशमनुसंप्राप्तो यत्र  
 सीताभवत्स्थिता ॥ ६५ ॥ तं दृष्ट्वाथ वरारोहासीता रक्षोगणेश्वरम् ॥ संकुच्योरू स्तनौ  
 पीनौ बाहुभ्यां परिरभ्य च ॥ ६६ ॥ वित्रस्तां परमोद्विग्नं वीक्षमाणामितस्ततः ॥ त्राणं  
 कंचिदपश्यन्तीवैपमानांतपस्विनीम् ॥६७॥ तामुवाच दशग्रीवः सीतां परमदुःखिताम् ॥  
 अवाक्शिराः प्रपतितो बहु मन्यस्व मामिति ॥ ६८ ॥ यदि चेत्त्वं तु मां दर्पान्ना  
 भिनंदसि गर्विते ॥ द्विमासानंतरं सीते पास्यामि रुधिरं तव ॥ ६९ ॥ एतच्छ्रुत्वा वच



स्तस्य रावणस्यदुरात्मनः ॥ उवाचपरमक्रुद्धासीतावचनमुत्तमम् ॥ ७० ॥ राक्षसाध  
मरामस्य भार्याममिततेजसः ॥ इक्ष्वाकुवंशनाथस्य स्नुषां दशरथस्यच ॥ ७१ ॥ अ  
वाच्यं वदतो जिह्वा कथं न पतिता तव ॥ किंस्विद्दीर्यं तवानार्ययो मां भर्तुरसन्निधौ ॥  
॥ ७२ ॥ अपहृत्यागतः पाप तेनादृष्टो महात्मना ॥ नत्वं रामस्यसदृशोदास्येप्यस्य  
न युज्यसे ॥ ७३ ॥ अजेयः सत्यवाक्छूरोरणश्लाघीचराघवः ॥ जानक्याः परुषं वाक्य  
मेवमुक्तो दशाननः ॥ ७४ ॥ जज्वालसहसाकोपाञ्चितास्थ इव पावकः ॥ विवृत्यनयने  
क्रूरे मुष्टिमुद्यम्य दक्षिणम् ॥ ७५ ॥ मैथिलीं हंतुमारब्धः स्त्रीभिर्हाहाकृतं तदा ॥ स्त्रीणां  
मध्यात्समुत्पत्यतस्य भार्यादुरात्मनः ॥ ७६ ॥ वरामंदोदरीनामतया सप्रतिषेधितः ॥  
उक्तश्च मधुरांवाणीं तया स मदनादितः ॥ ७७ ॥ सीतया तव किं कार्यं महेंद्रसमविक्र  
म ॥ मया सहरमस्वाद्य मद्विशिष्टानजानकी ॥ ७८ ॥ देवगंधर्वकन्याभिर्यक्षकन्याभिरेव  
च ॥ सार्धं प्रभोरमस्वेतिसीतया किं करिष्यसि ॥ ७९ ॥ ततस्ताभिः समेताभिर्नारीभिः  
समहाबलः ॥ उत्थाप्य सहसानीतो भवनं स्वं निशाचरः ॥ ८० ॥ याते तस्मिन्दशग्रीवे



राक्षस्योविकृताननाः ॥ सीतां निर्भर्त्सयामासुर्वाक्यैः क्रूरैः सुदारुणैः ॥ ८१ ॥ तृणवद्वा  
 पितंतासांगणयामास जानकी ॥ गर्जितंचतथा तासांसीतांप्राप्य निरर्थकम् ॥ ८२ ॥  
 वृथागर्जितनिश्चेष्टाराक्षस्यः पिशिताशनाः ॥ रावणाय शशंसुस्ताः सीताव्यवसितंमह  
 त् ॥ ८३ ॥ ततस्ताःसहिताःसर्वाविहताशानिरुद्यमाः ॥ परिक्लिश्यसमस्तास्तानिद्राव  
 शमुपागताः ॥ ८४ ॥ तासुचैवप्रसुप्तासुसीताभर्तृहितेरता ॥ विलप्यकरुणंदीनाप्रशुशो  
 चसुदुःखिता ॥ ८५ ॥ तासांमध्यात्समुत्थाय त्रिजटावाक्यमब्रवीत् ॥ आत्मानंखादत  
 क्षिप्रंनसीतामसितेक्षणाम् ॥ ८६ ॥ जनकस्यात्मजां साध्वीं स्नुषां दशरथस्य च ॥  
 स्वप्नोह्यद्य मया दृष्टो दारुणो रोमहर्षणः ॥ ८७ ॥ रक्षसां च विनाशायभर्तुरस्य जया  
 यच ॥ अलमस्मात्परित्रातुंराघवाद्राक्षसीगणम् ॥ ८८ ॥ अभियाचामवैदेहीमेतद्धिम  
 मरोचते ॥ यदिह्येवंविधःस्वप्नो दुःखितायाःप्रदृश्यते ॥ ८९ ॥ सादुःखैर्विविधैर्मुक्ता सु  
 खमाप्नोत्यनुत्तमम् ॥ प्रणिपातप्रसन्ना हिमैथिली जनकात्मजा ॥ ९० ॥ अलमेषा परि  
 त्रातुं राक्षस्यो महतो भयात् ॥ ततःसाह्वीमतीबालाभर्तुर्विजयहर्षिता ॥ ९१ ॥ अवा



चद्यदितत्तथ्यंभवेयंशरणंहिवः ॥ तांचाहंतादृशीं दृष्ट्वासीतायादारुणांदशाम् ॥ ९२ ॥  
चिंतयामास विश्रांतो नच मे निर्वृतं मनः ॥ संभाषणार्थेच मयाजानक्याश्रितितो  
विधिः ॥ ९३ ॥ इक्ष्वाकुकुलवंशस्तुस्तुतोममपुरस्कृतः ॥ श्रुत्वातुगदितांवाचंराजर्षि  
गणभूषिताम् ॥ ९४ ॥ प्रत्यभाषतमांदेवीवाष्पैः पिहितलोचना ॥ कस्त्वंकेनकथंचे  
ह प्राप्तोवानरपुंगव ॥ ९५ ॥ काचरामेणतेप्रीतिस्तन्मेशंसितुमर्हसि ॥ तस्यास्तद्वचनं  
श्रुत्वाअहमप्यब्रुवंवचः ॥ ९६ ॥ देवि रामस्यभर्तुस्ते सहायो भीमविक्रमः सुग्रीवो  
नामविक्रांतो वानरेंद्रोमहाबलः ॥ ९७ ॥ तस्यमांविद्धिभृत्यंत्वंहनूमंतमिहागतम् ॥  
भर्त्रासंप्रहितस्तुंभ्यंरामेणाक्लिष्टकर्मणा ॥ ९८ ॥ इदंतु पुरुषव्याघ्रःश्रीमान्दाशरथिःस्व  
यम् ॥ अंगुलीयमभिज्ञानमदात्तुभ्यंयशस्विनि ॥ ९९ ॥ तदिच्छामि त्वयाज्ञप्तं देविकिं  
करवाण्यहम् ॥ रामलक्ष्मणयोःपार्श्वनयामित्वांकिमुत्तरम् ॥ १०० ॥ एतच्छ्रुत्वा वि  
दित्वाचसीताजनकनंदिनी ॥ आहरावणमुत्पाट्यराघवोमांनयत्विति ॥ १०१ ॥ प्रणम्य



शिरसादेवीमहमार्यामनिदिताम् ॥ राघवस्यमनोह्लादमभिज्ञानमयाचिषम् ॥ २ ॥ अ  
 थमामब्रवीत्सीतागृह्यतामयमुत्तमः ॥ मणिर्येनमहाबाहूरामस्त्वांबहुमन्यते ॥ ३ ॥ इ  
 त्युक्त्वातुवरोराहामणिप्रवरमुत्तमम् ॥ प्रायच्छत्परमोद्विग्नावाचामांसंदिदेशह ॥ ४ ॥  
 ततस्तस्यैप्रणम्याहंराजपुत्र्यैसमाहितः ॥ प्रदक्षिणंपरिक्राममिहाभ्युद्गतमानसः ॥ ५ ॥  
 उत्तरंपुनरेवाहनिश्चित्यमनसातदा ॥ हनूमन्ममवृत्तांतं वक्तुमर्हसिराघवे ॥ ६ ॥ यथा  
 श्रुत्वैवनचिरात्तावुभौरामलक्ष्मणौ ॥ सुग्रीवसहितौ वीरावुपेयातांतथा कुरु ॥ ७ ॥ य  
 दन्यथाभवेदेतद्वौमासौजीवितंमम ॥ नमांद्रक्ष्यतिकाकुत्स्थो म्रिये साहमनाथवत् ॥  
 ॥ ८ ॥ तच्छ्रुत्वा करुणंवाक्यंक्रोधोमामभ्यवर्धत ॥ उत्तरंचमयादृष्टंकार्यशेषमनन्त  
 रम् ॥ ९ ॥ ततोऽवर्धतमेकायस्तदापर्वतसन्निभः ॥ युद्धाकांक्षीवनंतस्यविनाशयितुमा  
 रभे ॥ १० ॥ तद्भ्रं वनखंडं तु भ्रांतस्तत्रमृगद्विजम् ॥ प्रतिबुद्ध्य निरीक्षते राक्षस्यो विवृ  
 ताननाः ॥ ११ ॥ मां च दृष्ट्वा वने तस्मिन्समागम्य ततस्ततः ॥ ताः समभ्यागताः



129  
क्षिप्रं रावणायाचचक्षिरे ॥ १२ ॥ राजन्वनमिदं दुर्गं तव भग्नं दुरात्मना ॥ वानरेण ह्य  
विज्ञाय तव वीर्यं महाबल ॥ १३ ॥ तस्य दुर्बुद्धिता राजंस्तव विप्रियकारिणः ॥ व  
धमाज्ञापय क्षिप्रं यथासौ न पुनर्व्रजेत् ॥ १४ ॥ तच्छ्रुत्वा राक्षसेन्द्रेण विसृष्टा बहुदुर्ज  
याः ॥ राक्षसाः किंकरानामरावणस्यमनोनुगाः ॥ १५ ॥ तेषामशीतिसाहस्रं शूलमुद्गर  
पाणिनाम् ॥ मया तस्मिन्वनोद्देशे परिधेण निषूदितम् ॥ १६ ॥ तेषां तु हतशिष्टायेते गता ल  
घुविक्रमाः ॥ निहतं च मया सैन्यं रावणायाचचक्षिरे ॥ १७ ॥ ततो मे बुद्धिरुत्पन्ना चैत्य  
प्रासादमुत्तमम् ॥ तत्र स्थान्नाक्षसान्हत्वा शतं स्तंभेन वै पुनः ॥ १८ ॥ ललामभूतो लंका  
यामया विध्वंसितोरुषा ॥ ततः प्रहस्तस्य सुतं जंबुमालिनमादिशत् ॥ १९ ॥ राक्षसैर्बहु  
भिः सार्धं घोररूपैर्भयानकैः ॥ तमहंबलसंपन्नं राक्षसं रणकोविदम् ॥ २० ॥ परिधेणाति  
घोरेण सूदयामि सहानुगम् ॥ तच्छ्रुत्वा राक्षसेन्द्रस्तु मंत्रिपुत्रान्महाबलान् ॥ २१ ॥ पदा  
तिबलसंपन्नान्प्रेषयामास रावणः ॥ परिधेणैव तान्सर्वान्नयामि यमसादनम् ॥ २२ ॥ मं  
त्रिपुत्रान्हताञ्छ्रुत्वा समरे लघुविक्रमान् ॥ पञ्च सेनाग्रगाञ्छ्रुतान्प्रेषयामास रावणः ॥



॥ २३ ॥ तानहंसहसैन्यान्वैसर्वानेवाभ्यसूदयम् ॥ ततः पुनर्दशग्रीवः पुत्रमक्षं महाबल  
 म् ॥ २४ ॥ बहुभीराक्षसैः सार्धं प्रेषयामास संयुगे ॥ तं तु मंदोदरी पुत्रं कुमारं रणपंडितम्  
 ॥ २५ ॥ सहसाखं समुद्यंतं पादयोश्च गृहीतवान् ॥ चर्मासिनं शतगुणं भ्रामयित्वा व्य  
 पेषयम् ॥ २६ ॥ तमक्षमागतं भग्नं निशम्य स दशाननः ॥ ततश्चेंद्रजितं नाम द्वितीयं  
 रावणः सुतम् ॥ २७ ॥ व्यादिदेश सुसंकुद्धो बलिनं युद्धदुर्मदम् ॥ तच्चाप्यहं बलं सर्वं तंच  
 राक्षसपुंगवम् ॥ २८ ॥ नष्टौजसंरणे कृत्वा परं हर्षमुपागतः ॥ महतापि महबाहुः प्रत्य  
 येन महाबलः ॥ २९ ॥ प्रहितो रावणे नैषः सहवीरैर्मदोद्धतैः ॥ सोऽविषह्यं हि मां बुध्वा स्व  
 सैन्यं चावमर्दितम् ॥ ३० ॥ ब्रह्मणोऽस्त्रेण स तु मां प्रबध्वा चातिवेगतः ॥ रज्जुभिश्चापि  
 बध्नंतिततो मां तत्र राक्षसाः ॥ ३१ ॥ रावणस्य समीपं च गृहीत्वा मामुपागमन् ॥ दृष्ट्वा सं  
 भाषितश्चाहं रावणेन दुरात्मना ॥ ३२ ॥ पृष्टश्चलंकागमनं राक्षसानां च तंवधम् ॥ तत्सर्वं  
 चरणे तत्र सीतार्थमुपजल्पितम् ॥ ३३ ॥ तस्यास्तु दर्शना कांक्षी प्राप्तस्त्वद्भवन् विभो ॥ मा  
 रुतस्यौरसः पुत्रो वानरो हनुमानहम् ॥ ३४ ॥ रामदूतं च मां विद्धि सुग्रीवसचिवं कपिम् ॥



सोऽहं दैत्येन रामस्य त्वत्सकाशमिहागतः ॥ ३५ ॥ शृणु चापि समादेशं यदहं प्रब्रवीमि ते ॥  
 राक्षसे शहरीशस्त्वां वाक्यमाह समाहितम् ॥ ३६ ॥ सुग्रीवश्च महाभाग सत्त्वां कौशलम्  
 ब्रवीत् ॥ धर्मार्थकामसहितं हितं पथ्यमुवाच ह ॥ ३७ ॥ वसतो ऋष्यमूके मे पर्वते विपुलद्रु  
 मे ॥ राघवोरणविक्रांतो मित्रत्वं समुपागतः ॥ ३८ ॥ तेन मे कथितं राजन् भार्या मे रक्षसाह  
 ता ॥ तत्र साहाय्यहेतोर्मे समयं कर्तुमर्हसि ॥ ३९ ॥ बलिनां हतराज्येन सुग्रीवेण सह प्र  
 भुः ॥ चक्रेऽग्निसाक्षिकं सख्यं राघवः सह लक्ष्मणः ॥ ४० ॥ तेन वालिनमाहृत्य शरैर्नैकेन  
 संयुगे ॥ वानराणां महाराजः कृतः संप्लवतां प्रभुः ॥ ४१ ॥ तस्य साहाय्यमस्माभिः कार्यं  
 सर्वात्मना त्विह ॥ तेन प्रस्थापितस्तुभ्यं समीपमिह धर्मतः ॥ ४२ ॥ क्षिप्रमानीयतां सी  
 ता दीयतां राघवस्य च ॥ यावन्न हरयो वीरा विधमंति बलं तव ॥ ४३ ॥ वानराणां प्रभावो  
 यं न केन विदितः पुरा ॥ देवतानां सकाशं च ये गच्छन्ति निमन्त्रिताः ॥ ४४ ॥ इति वानररा

१ दूत इति शेषः । २ दूतप्रेक्षणं विना प्रथममेव युद्धस्याधर्मत्वादिति भावः । ३ एवं च लंकानाशे वानरा अक्षमर्था न इति मन्तव्यमिति भावः ।  
 राघवाणामिति पाठान्तरम् । तदा मनुष्योऽसमर्थो नेति मन्तव्यमिति भावः ।



जस्त्वामाहेत्यभिहितोमया ॥ मामैक्षतततोरुष्टश्चक्षुषाप्रदहन्निव ॥४५॥ तेनवध्योऽह  
 माज्ञतो रक्षसारौद्रकर्मणा ॥ मत्प्रभावमविज्ञाय रावणेन दुरात्मना ॥४६॥ ततो बिभीषणो  
 नाम तस्य भ्राता महामतिः ॥ तेन राक्षसराजश्च याचितो मम कारणात् ॥४७॥ नैव रा  
 क्षस शार्दूल त्यज्यतामेष निश्चयः ॥ राजशास्त्रव्यपेतो हि मार्गः संसेव्यते त्वया ॥४८॥  
 दूतवध्या न दृष्टा हिराजशास्त्रेषु राक्षस ॥ दूतेन वेदितव्यं च यथाभिहितवादिना ॥४९॥  
 सुमहत्पराधेऽपि दूतस्या तुल्यविक्रम ॥ विरूपकरणं दृष्टं न वधोऽस्ति हि शास्त्रतः ॥५०॥  
 बिभीषणे नैव मुक्तो रावणः संदिदेश तान् ॥ राक्षसाने तदेवाद्यलांगूलं दह्यतामिति ॥५१॥  
 ततस्तस्य वचः श्रुत्वाममपुच्छं समंततः ॥ वेष्टितं शणवल्कैश्च पट्टैः कार्पासकैस्तथा ॥५२॥  
 राक्षसाः सिद्धसंनाहास्ततस्ते चंडविक्रमाः ॥ तदा दीप्यन्त मेपुच्छं हनन्तः काष्ठमुष्टिभिः  
 ॥५३॥ बद्धस्य बहुभिः पाशैर्यत्रितस्य च राक्षसैः ॥ न मे पीडा भवेत्काचिद्दिदृक्षोर्न गरीं  
 दिवा ॥५४॥ ततस्ते राक्षसाः शूरा बद्धं मामग्निसंवृतम् ॥ अघोषयन् राजमार्गे नगरद्वार  
 मागताः ॥५५॥ ततोहं सुमहद्रूपं संक्षिप्य पुनरात्मनः ॥ विमोचयित्वा तं बंधं प्रकृति



स्थःस्थितः पुनः ॥ ५६ ॥ आयसं परिघं गृह्यतानिरक्षांस्यसूदयम् ॥ ततस्तन्नगरद्वारं  
वेगेन प्लुतवानहम् ॥ ५७ ॥ पुच्छेन च प्रदीप्तेन तां पुरीं सादृगोपुराम् ॥ दहाम्यहमसंभ्रांतो  
युगांताग्निरिव प्रजाः ॥ ५८ ॥ विनष्टा जानकी व्यक्तं न ह्यदग्धः प्रदृश्यते ॥ लंकायाः क  
श्चिदुद्देशः सर्वाभस्मीकृता पुरी ॥ ५९ ॥ दहता च मया लंकां दग्धा सीता न संशयः ॥ रा  
मस्य च महत्कार्यं मये दं विफलीकृतम् ॥ ६० ॥ इति शोक समाविष्टश्चिंतामहमुपाग  
तः ॥ ततोऽहं वाचमश्रौषं चारणानां शुभाक्षराम् ॥ ६१ ॥ जानकी न च दग्धेति विस्मयो  
दंतभाषिणाम् ॥ ततो मे बुद्धिरुत्पन्ना श्रुत्वा तामद्भुतां गिरम् ॥ ६२ ॥ अदग्धा जानकीत्ये  
व निमित्तैश्चोपलक्षितम् ॥ दीप्यमाने तुलांगूले न मां दहति पावकः ॥ ६३ ॥ हृदयं च  
प्रदृष्टं मे वाताः सुरभिगंधिनः ॥ तैर्निमित्तैश्च दृष्टार्थैः कारणैश्च महागुणैः ॥ ६४ ॥ ऋषिवा  
क्यैश्च दृष्टार्थैरभवं हृष्टमानसः ॥ पुनर्दृष्ट्वा च वैदेहीं विसृष्टश्च तया पुनः ॥ ६५ ॥ ततः पर्व  
तमासाद्य तत्रारिष्टमहं पुनः ॥ प्रतिप्लवनमारेभे युष्मद्दर्शनकांक्षया ॥ ६६ ॥ ततः श्वस  
नचंद्रार्कसिद्धगंधर्वसेवितम् ॥ पंथानमहमाक्रम्य भवतो दृष्टवानिह ॥ ६७ ॥ राघवस्य



प्रसादेनभवतांचैवतेजसा ॥ सुग्रीवस्यचकार्यार्थं मयासर्वमनुष्ठितम् ॥ ६८ ॥ एतत्सर्वं मया तत्र यथावदुपपादितम् ॥ तत्र यन्न कृतं शेषं तत्सर्वं क्रियतामिति ॥ १६९ ॥ इत्यार्षे श्रीमद्रामायणेवाल्मीकीयेआदिकाव्येसुन्दरकाण्डे अष्टपंचाशः सर्गः ॥ ५८ ॥ एतदाख्यायतत्सर्वहनुमान्मारुतात्मजः ॥ भूयःसमुपचक्रामवचनंवक्तुमुत्तरम् ॥ १ ॥ सफलोराघवोद्योगः सुग्रीवस्य च संभ्रमः ॥ शीलमासाद्य सीताया मम चप्रीणितं मनः ॥ २ ॥ आर्यायाः सहशंशीलंसीतायाः प्लवगर्षभः ॥ तपसा धारयेल्लोकान्क्रुद्धो वा निर्दहेदपि ॥ ३ ॥ सर्वथातिप्रकृष्टोऽसौरावणो राक्षसेश्वरः ॥ यस्यतां स्पृशतो गात्रंतपसानविनाशितम् ॥ ४ ॥ नतदग्निशिखा कुर्यात्संसृष्टा पाणिनासती ॥ जनकस्य सुताकुर्याद्यत्क्रोधकलुषीकृता ॥ ५ ॥ जांबवत्प्रमुखान्सर्वाननुज्ञाप्यमहाकपीन् ॥ अस्मिन्नेवंगतेकार्येभवतांचनिवेदिते ॥ न्याय्यंस्म सह वैदेह्या द्रष्टुं तौ पार्थिवात्मजौ ॥ ६ ॥ अहमेकोपिपर्याप्तःसराक्षसगणांपुरीम् ॥ तांलंकांतरसाहंतुरावणंचसराक्षसम् ॥ ७ ॥



किंपुनःसहितौवीरैर्बलवद्भिः कृतात्मभिः ॥ कृतास्त्रैः प्लवगैः शक्तैर्भवद्भिर्विजयैषिभिः ॥  
॥८॥ अहंतुरावणं युद्धेससैन्यं सपुरःसरम् ॥ सहपुत्रं वधिष्यामि सहोदरयुतं युधि ॥ ९ ॥  
ब्राह्ममैन्द्रं चरौद्रं च वायव्यं वारुणं तथा ॥ १० ॥ यदि शक्रजितोस्त्राणि दुर्निरीक्ष्याणि  
संयुगे ॥ तान्यहं निहनिष्यामि विधमिष्यामिराक्षसान् ॥ ११ ॥ भवतामभ्यनुज्ञातो  
विक्रमो मे रुणद्धितम् ॥ मयाऽतुला विसृष्टा हि शैलवृष्टिर्निरंतरा ॥ १२ ॥ देवानपिरणे  
हन्यात्किंपुनस्तान्निशाचरान् ॥ भवतामननुज्ञातो विक्रमो मे रुणद्धि माम् ॥ १३ ॥ सा  
गरोऽप्यतियाद्वेलां मंदरः प्रचलेदपि ॥ न जांबवंतं समरे कं पयेदरिवाहिनी ॥ १४ ॥ सर्व  
राक्षससंघानां राक्षसा ये च पूर्वजाः ॥ अलमेकोपि नाशाय वीरो वालिसुतः कपिः ॥  
॥ १५ ॥ प्लवगस्योरुवेगेन नीलस्य च महात्मनः ॥ मंदरोप्यवशीर्येत किंपुनर्युधि राक्ष  
साः ॥ १६ ॥ स देवासुरयक्षेषु गंधर्वो रगपक्षिषु ॥ मैन्दस्य प्रतियोद्धारं शंसत द्विविदस्य  
वा ॥ १७ ॥ अश्विपुत्रौ महावेगावेतौ प्लवगसत्तमौ ॥ एतयोः प्रतियोद्धारं न पश्यामिर



णाजिरे ॥ १८ ॥ मयैवनिहतालंका दग्धाभस्मीकृता पुरी ॥ राजमार्गेषु सर्वेषु नाम वि  
श्रावितं मया ॥ १९ ॥ जयत्यतिबलोरामो लक्ष्मणश्च महाबलः ॥ राजा जयति सुग्रीवो  
राघवेणाभिपालितः ॥ २० ॥ अहं कोसलराजस्य दासः पवनसंभवः ॥ हनूमानिति सर्वत्र  
नाम विश्रावितं मया ॥ २१ ॥ अशोकवनिकामध्ये रावणस्य दुरात्मनः ॥ अधस्ताच्छि  
शपामूले साध्वीकरुणमास्थिता ॥ २२ ॥ राक्षसीभिः परिवृता शोकसंतापकर्षिता ॥ मे  
घरेखापरिवृता चंद्ररेखेव निष्प्रभा ॥ २३ ॥ अचिंतयंती वैदेही रावणं बलदर्पितम् ॥ प  
तिव्रता च सुश्रोणी अवष्टब्धा च जानकी ॥ २४ ॥ अनुरक्ता हि वैदेही रामं सर्वात्मना  
शुभा ॥ अनन्यचित्ता रामेण पौलोमीव पुरंदरे ॥ २५ ॥ तदेकवासः संवीतारजो ध्वस्तात  
थैव च ॥ सामयाराक्षसीमध्ये तर्ज्यमाना मुहुर्मुहुः ॥ २६ ॥ राक्षसीभिर्विरूपाभिर्दृष्टा हि  
प्रमदावने ॥ एकवेणीधरा दीना भर्तृचिंता परायणा ॥ २७ ॥ अधःशय्याविवर्णांगी प  
द्मिनीव हिमोदये ॥ रावणाद्विनिवृत्तार्थामर्तव्यकृतनिश्चया ॥ २८ ॥ कथंचिन्मृगशावाक्षी



विश्वासमुपपादिता ॥ ततः संभाषिता चैव सर्वमर्थप्रकाशिता ॥ २९ ॥ रामसुग्रीवसख्यं  
च श्रुत्वा प्रीतिमुपागता ॥ नियतः समुदाचारो भक्तिर्भर्तृरिचोत्तमा ॥ ३० ॥ यन्न हंति द  
शग्रीवं समहात्मा दशाननः ॥ निमित्तमात्रं रामस्तु वधेत स्य भविष्यति ॥ ३१ ॥ सा प्रकृ  
तैव तन्वंगीतद्वियोगाच्च कर्शिता ॥ प्रतिपत्पाठशीलस्य विद्येव तनुतांगता ॥ ३२ ॥ एव  
मास्ते महाभागासीता शोकपरायणा ॥ यदत्र प्रतिकर्तव्यं तत्सर्वमुपकल्यताम् ॥ ३३ ॥  
इत्यार्षे श्रीमद्रामयणे वाल्मीकीये आदिकाव्ये सुन्दरकाण्डे एकोनषष्टितमः सर्गः ॥ ५९ ॥  
तस्य तद्वचनं श्रुत्वा वालिसूनुरभाषत ॥ अश्विपुत्रौ महावेगौ बलवन्तौ प्लवङ्गमौ ॥ १ ॥  
पितामहवरोत्सेकात्परमं पदमास्थितौ ॥ अश्विनोर्माननार्थं हि सर्वलोकपितामहः ॥ २ ॥  
सर्वाबाध्यत्वमतुलमनयोर्दत्तवान्पुरा ॥ वरोत्सेकेन मतौ च प्रमथ्य महतीं चमूम् ॥ ३ ॥  
सुराणाममृतं वीरौ पीतवन्तौ महाबलौ ॥ एतावेव हि संक्रुद्धौ सवाजिरथकुञ्जराम् ॥ ४ ॥  
लंकां नाशयितुं शक्तौ सर्वे तिष्ठन्तु वानराः ॥ अहमेकोऽपि पर्याप्तः सराक्षसगणां पुरीम् ॥  
॥ ५ ॥ तां लंकां तरसा हन्तुं रावणं च महाबलम् ॥ किंपुनः सहितो वीरैर्बलवद्भिः कृता



तमभिः ॥ ६ ॥ कृतास्त्रैः प्रवर्गैः शक्तैर्भवद्भिर्विजयैषिभिः ॥ वायुसूनोर्वलेनैव दग्धा लंके  
 तिनः श्रुतम् ॥ ७ ॥ अयुक्तंतुविनादेवीं दृष्टवद्भिश्चवानराः ॥ समीपंगंतुमस्माभी राघ  
 वस्य महात्मनः ॥ ८ ॥ दृष्टादेवीनचानीता इतितत्रनिवेदितुम् ॥ नयुक्तमिव पश्यामि  
 भवद्भिः ख्यातपौरुषैः ॥ ९ ॥ नहिवः प्रवनेकश्चिन्नापिकश्चित्पराक्रमे ॥ तुल्यः सामर  
 दैत्येषु लोकेषु हरिसत्तमाः ॥ १० ॥ जित्वा लंकां सरक्षौघां हत्वा तं रावणेरणे ॥ सीतामा  
 दायगच्छामः सिद्धार्थाहृष्टमानसाः ॥ ११ ॥ तेष्वेवं हतशेषेषु राक्षसेषु हनूमता ॥ कि  
 मन्यदत्र कर्तव्यं गृहीत्वा यामजानकीम् ॥ १२ ॥ रामलक्ष्मणयोर्मध्ये न्यस्याम जन  
 कात्मजाम् ॥ किं व्यलीकैस्तुतान्सर्वान्वानरान्वानरर्षभान् ॥ १३ ॥ वयमेव हि गत्वा  
 तान्हत्वा राक्षसपुंगवान् ॥ राघवं द्रष्टुमर्हामः सुग्रीवं सह लक्ष्मणम् ॥ १४ ॥ तमेव कृतसं  
 कल्पं जांबवान्हरिसत्तमः ॥ उवाच परमप्रीतो वाक्यमर्थवदर्थवित् ॥ १५ ॥ नैषांबुद्धिर्म  
 हाबुद्धेयद्रवीषिमहाकपे ॥ विचेतुं वयमाज्ञता दक्षिणां दिशमुत्तमाम् ॥ १६ ॥ नानेतुं क  
 पिराजेन नैव रामेण धीमता ॥ कथंचिन्निर्जितां सीतामस्माभिर्नाभिरोचयेत् ॥ १७ ॥



राघवो नृपशार्दूलः कुलं व्यपदिशन्स्वकम् ॥ प्रतिज्ञाय स्वयं राजा सीताविजयमग्रतः ॥  
॥ १८ ॥ सर्वेषां कपिमुख्यानां कथं मिथ्या करिष्यति ॥ विफलं कर्म चकृतं भवेत्तुष्टिर्न  
तस्य च ॥ १९ ॥ वृथा च दर्शितं वीर्यं भवेद्भानरपुंगवाः ॥ तस्माद्गच्छाम वै सर्वे यत्र रा  
मः सलक्ष्मणः ॥ सुग्रीवश्च महातेजाः कार्यस्यास्य निवेदने ॥ २० ॥ न तावदेषा मतिर  
क्षमा नो यथा भवान्पश्यति राजपुत्र ॥ यथा तु रामस्य मतिर्निविष्टा तथा भवान्पश्यतु  
कार्यसिद्धिम् ॥ २१ ॥ इत्यार्षे श्रीमद्रामायणे वा० आदि० सु० षष्ठितमः सर्गः ॥ ६० ॥  
ततो जांबवतो वाक्यमगृह्णन्त वनौकसः ॥ अंगदप्रमुखा वीरा हनूमांश्च महाकपिः ॥ १ ॥  
प्रीतिमन्तस्ततः सर्वे वायुपुत्रपुरःसराः ॥ महेंद्राग्रात्समुत्पत्य पुष्पुवुः प्लवगर्षभाः ॥ २ ॥ मे  
रुमन्दरसंकाशा मत्ता इव महागजाः ॥ छादयन्त इवाकाशं महाकाया महाबलाः ॥ ३ ॥  
सभाज्यमानं भूतैस्तमात्मवंतं महाबलम् ॥ हनूमन्तं महावेगं वहन्त इव दृष्टिभिः ॥ ४ ॥ रा  
घवे चार्थनिर्वृत्तिकर्तुं च परमं यशः ॥ समादाय समृद्धार्थाः कर्मसिद्धिभिरुन्नताः ॥ ५ ॥ प्रि  
याख्यानां नमुखाः सर्वसर्वे युद्धाभिनन्दिनः ॥ सर्वे रामप्रतीकारे निश्चितार्थामनस्विनः ॥ ६ ॥

१ रामकर्तव्ये रावणप्रतीकारे ।



प्रवमानाः खमाप्नुत्य ततस्ते काननौकसः ॥ नंदनोपममासेदुर्वनं द्रुमशतायुतम् ॥ ७ ॥  
 यत्तन्मधुवनं नाम सुग्रीवस्याभिरक्षितम् ॥ अधृष्यं सर्वभूतानां सर्वभूतमनोहरम् ॥ ८ ॥  
 यद्रक्षति महावीरः सदा दधिमुखः कपिः ॥ मातुलः कपिमुख्यस्य सुग्रीवस्य महात्मनः ९ ॥  
 ते तद्वनमुपागम्य बभूवुः परमौत्कटाः ॥ वानरा वानरेन्द्रस्य मनःकांतं महावनम् ॥ १० ॥  
 ततस्ते वानरा हृष्टा दृष्ट्वा मधुवनं महत् ॥ कुमारमभ्ययाचंत मधूनि मधुपिंगलाः ॥ ११ ॥  
 ततः कुमारस्तान् वृद्धा आंबवत्प्रमुखान् कपीन् ॥ अनुमान्य ददौ तेषां निसर्गं मधुभक्षणे ॥  
 ॥ १२ ॥ ते निसृष्टाः कुमारेण धीमता वालिसूनुना ॥ हरयः समपद्यंत द्रुमान् मधुकराकुला  
 न् ॥ १३ ॥ भक्षयंतः सुगंधीनि मूलानि च फलानि च ॥ जग्मुः प्रहर्षं ते सर्वे बभूवुश्च म  
 दौत्कटाः ॥ १४ ॥ ततश्चानुमताः सर्वे सुसंहृष्टा वनौकसः ॥ मुदिताश्च ततस्ते च प्रनृत्यन्ति  
 ततस्ततः ॥ १५ ॥ गायन्ति केचित् प्रहसन्ति केचिन्नृत्यन्ति केचित् प्रणमन्ति केचित् ॥ पठन्ति के  
 चित् प्रचरन्ति केचित् प्लवन्ति केचित् प्रलपन्ति केचित् ॥ १६ ॥ परस्परं केचिदुपाश्रयन्ति परस्परं  
 केचिदातिव्रवन्ति ॥ द्रुमाद्द्रुमैः केचिदभिद्रवन्ति क्षितौ नगाग्रान्निपतन्ति केचित् ॥ १७ ॥ मही



तलात्केचिदुदीर्णवेगामहाद्रुमाग्राण्यभिसंपतन्ति॥गायंतमन्यःप्रहसन्नुपैतिरुदंतमन्यः  
प्ररुदन्नुपैति ॥१८॥ रुदंतमन्यःप्रणुदन्नुपैतिसमाकुलंतत्कपिसैन्यमासीत् ॥ नचात्रक  
श्चिन्नबभूवमतो नचात्र कश्चिन्न बभूव दृप्तः ॥१९॥ ततो वनं तत्परिभक्ष्यमाणं द्रुमा  
श्चविध्वंसितपत्रपुष्पान् ॥ समीक्ष्यकोपादधिवक्रनामा निवारयामास कपिःकपीस्ता  
न् ॥ २० ॥ सतैः प्रवृद्धैः परिभत्स्यमानोवनस्यगोप्ताहरिवृद्धवीरः ॥ चकारभूयोमति  
मुग्रतेजावनस्यरक्षांप्रतिवानरेभ्यः ॥ २१ ॥ उवाच कांश्चित्पुरुषाण्यभीतमसक्तमन्यां  
श्चतलैर्जघान ॥ समेत्यकैश्चित्कलहंचकारतथैवसाम्नोपजगाम कांश्चित् ॥ २२ ॥ स  
तैर्मदादप्रतिवार्यवेगैर्बलाच्चतेन प्रतिवार्यमाणैः ॥ प्रधर्षणे त्यक्तभयैः समेत्यप्रकृष्यते  
चाप्यनवेक्ष्यदोषम् ॥ २३ ॥ नखैस्तुदंतोदशनैर्दशंतस्तलैश्चपादैश्चसमापयंतः ॥मदा  
त्कपितेकपयःसमंतान्महावनंनिर्विषयंचचक्रुः॥२४॥इति सु०एकषष्टि स० ॥ ६१ ॥  
तानुवाच हरिश्रेष्ठो हनूमान्वानरर्षभः ॥ अव्यग्रमनसो यूयं मधु सेवत वानराः ॥ १ ॥ अ  
हमावर्जयिष्यामि युष्माकं परिपंथिनः॥ श्रुत्वाहनूमतो वाक्यं हरीणांप्रवरोंगदः ॥ २ ॥



प्रत्युवाचप्रसन्नात्मा पिबंतुहरयोमधु ॥ अवश्यंकृतकार्यस्यवाक्यंहनुमतो मया ॥३॥  
 अकार्यमपि कर्तव्यं किमंग पुनरीदृशम् ॥ अंगदस्य मुखाच्छ्रुत्वा वचनं वानरर्षभः ॥४॥  
 साधुसाध्विति संहृष्टा वानराः प्रत्यपूजयन् ॥ पूजयित्वांगदं सर्वे वानरा वानरर्षभम् ॥  
 ॥ ५ ॥ जग्मुर्मधुवनंयत्रनदीवेगइवद्रुमम् ॥ तेप्रविष्टामधुवनंपालानाक्रमम्यशक्तितः ॥  
 ॥ ६ ॥ अतिसर्गाच्च पटवोदृष्ट्वाश्रुत्वाचमैथिलीम् ॥ पपुः सर्वे मधु तदा रसवत्फलमाद  
 दुः ॥ ७ ॥ उत्पत्य च ततः सर्वेवनपालान्समागतान् ॥ तेताडयंतःशतशःसक्तामधुव  
 नेतदा ॥८॥ मधूनिद्रोणमात्राणिबाहुभिः परिगृह्यते ॥ पिबंतिकपयः केचित्संघशस्त  
 त्रहृष्टवत् ॥ ९ ॥ घ्नन्तिस्मसहिताः सर्वेभक्षयंतितथापरे ॥ केचित्पीत्वाऽपविध्यन्तिमधू  
 निमधुपिंगलाः ॥ १० ॥ मधूच्छिष्टेनकेचिच्चजग्मुरन्योन्यमुत्कटाः ॥ अपरेवृक्षमूलेषु  
 शाखांगृह्यव्यवस्थिताः ॥११॥ अत्यर्थंचमदम्लानाः पर्णान्यास्तीर्यशेरते ॥ उन्मत्तवे  
 गाप्लवगामधुमत्ताश्च हृष्टवत् ॥१२॥ क्षिपन्त्यपि तथान्योन्यं स्वलन्तिचतथापरे ॥ के  
 चित्क्ष्वेडान्प्रकुर्वन्तिकेचित्कूजन्तिहृष्टवत् ॥ १३ ॥ हरयो मधुना मत्ताः केचित्सुप्ता म



हीतले ॥ धृष्टाः केचिद्वसंत्यन्येकेचित्कुर्वन्तिचेतरत् ॥ १४ ॥ कृत्वाकेचिद्वदंत्यन्ये  
 केचिद्रुध्यन्तिचेतरत् ॥ येप्यत्रमधुपालाःस्युःप्रेष्यादधिमुखस्यतु ॥ १५ ॥ तेपि तैर्वान  
 रैर्भीमैः प्रतिषिद्धादिशोगताः ॥ जानुभिश्चप्रहृष्टाश्चदेवमार्गचदर्शिताः ॥ १६ ॥ अब्रुव  
 न्परमोद्विग्नागत्वादधिमुखंवचः ॥ हनूमतादत्तवरैर्हतंमधुवनं बलात् ॥ १७ ॥ वयं च  
 जानुभिर्घृष्टादेवमार्गचदर्शिताः ॥ १८ ॥ तदादधिमुखःक्रुद्धो वनपस्तत्र वानरः ॥ हतं  
 मधुवनं दृष्ट्वासांतवयामास तान्हरीन् ॥ १९ ॥ इहागच्छतगच्छामोवानरानतिदर्पितान् ॥  
 बलेनवारयिष्यामिप्रभुञ्जानान्मधूत्तमम् ॥ २० ॥ श्रुत्वा दधिमुखस्येदंवचनं वानरर्ष  
 भाः ॥ पुनर्वीरामधुवनंतेनैवसहिताययुः ॥ २१ ॥ मध्ये चैषां दधिमुखः सुप्रगृह्यमहा  
 तरुम् ॥ समभ्यधावन्वेगेनसर्वेतेचप्लवंगमाः ॥ २२ ॥ ते शिलाः पादपांश्चैव पाषाणान  
 पिवानराः ॥ गृहीत्वाभ्यगमन्क्रुद्धा यत्रते कपिकुंजराः ॥ २३ ॥ “ते स्वामिवचनं वीरा ह  
 दयेष्ववसज्य तत् ॥ त्वरया ह्यभ्यधावंत सालतालशिलायुधाः ॥ १ ॥ वृक्षस्थांश्चत

१ अपानद्वारं इति तीर्थटीकाकृत् । पादौ गृहीत्वा ऊर्ध्वं प्रतिष्ठा इत्यर्थ इति रामामिरामीये । कर्णौ अंगुलीभिर्घृत्वोर्ध्वं कृता इति वार्थ इत्यन्ये ।



लस्थांश्च वानरान्बलदर्पितान् ॥ अभ्यक्रामंस्ततोवीराः पालास्तत्र सहस्रशः ॥ २ ॥  
 बलान्निवारयंतश्च आसेदुर्हरयो हरीन् ॥ संदष्टोष्ठपुटाः क्रुद्धाभर्त्सयंतो मुहुर्मुहुः ॥ २४ ॥  
 अथ दृष्ट्वा दधिमुखं क्रुद्धं वानरपुंगवाः ॥ अभ्यधावंत वेगेन हनुमत्प्रमुखांस्तदा ॥ २५ ॥  
 सवृक्षंतं महाबाहुमापतंतं महाबलम् ॥ वेगवंतं विजग्राह बाहुभ्यां कुपितो गदः ॥ २६ ॥  
 मदांधो न कृपांचक्रे आर्यकोयं ममेतिसः ॥ अथैनं निष्पिपेषाशु वेगेन वसुधातले ॥  
 ॥ २७ ॥ सभग्नबाहू रुमुखो विह्वलः शोणितोक्षितः ॥ प्रमुमोह महावीरो मुहूर्तं कपिकुअ  
 रः ॥ २८ ॥ ससमाश्वास्य सहसा संक्रुद्धो राजमातुलः ॥ वानरान्वारयामास दंडेन मधु  
 मोहितान् ॥ २९ ॥ सकथंचिद्विमुक्तस्तैर्वा नरैर्वा नरर्षभः ॥ उवाचैकांतमागत्य स्वान्भृ  
 त्यान्समुपागतान् ॥ ३० ॥ एतागच्छत गच्छामो भर्ता नो यत्र वानरः ॥ सुग्रीवो विपुल  
 ग्रीवः सह रामेण तिष्ठति ॥ ३१ ॥ सर्वचैवांगदे दोषं श्रावयिष्यामपार्थिवे ॥ अमर्षो व  
 चनं श्रुत्वा घातयिष्यति वानरान् ॥ ३२ ॥ इष्टं मधुवनं ह्येतत्सुग्रीवस्य महात्मनः ॥ पि



तृपैतामहं दिव्यं देवैरपि दुरासदम् ॥ ३३ ॥ सवानरानिमान्सर्वान्मधुलब्धान्गतायुषः ॥ घा-  
तयिष्यति दंडेन सुग्रीवः ससुहृज्जनान् ॥ ३४ ॥ बद्धा ह्येते दुरात्मानो नृपाश्चापरिपंथिनः ॥  
अमर्षप्रभवो रोषः सफलो मे भविष्यति ॥ ३५ ॥ एवमुक्त्वा दधिमुखो वनपालान्महा-  
बलः ॥ जगाम सहस्रोत्पत्य वनपालैः समन्वितः ॥ ३६ ॥ निमेषांतरमात्रेण सहि प्राप्तो व-  
नालयः ॥ सहस्रांशुसुतो धीमान्सुग्रीवो यत्र वानरः ॥ ३७ ॥ रामं च लक्ष्मणं चैव दृष्ट्वा  
सुग्रीवमेव च ॥ समप्रतिष्ठां जगतीमाकाशान्निपपात ह ॥ ३८ ॥ सनिपत्य महावीरः  
सर्वैस्तैः परिवारितः ॥ हरिर्दधिमुखः पालैः पालानां परमेश्वरः ॥ ३९ ॥ स दीनवदनो भूत्वा  
कृत्वा शिरसि चांजलिम् ॥ सुग्रीवस्य शुभौ मूर्ध्ना चरणौ प्रत्यपीडयत् ॥ ४० ॥ ॥ इ-  
त्यार्षे श्रीमद्रामायणे वाल्मीकीये आदिकाव्ये सुंदरकांडे द्विषष्टितमः सर्गः ॥ ६२ ॥  
ततो मूर्ध्नि पतितं वानरं वानरर्षभः ॥ दृष्ट्वैवोद्विग्नहृदयो वाक्यमेतदुवाच ह ॥ १ ॥ उ-  
त्तिष्ठोत्तिष्ठ कस्मात्त्वं पादयोः पतितो मम ॥ अभयं ते प्रदास्यामि सत्यमेवाभिधीयता-  
म् ॥ २ ॥ किं संभ्रमाद्वितंकृत्स्नं ब्रूहि यद्वक्तुमर्हसि ॥ कच्चिन्मधुवनं स्वस्ति श्रोतुमिच्छा



मिवानर ॥ ३ ॥ ससमाश्वासितस्तेनसुग्रीवेणमहात्मना ॥ उत्थायसमहाप्राज्ञोवाक्यं  
 दधिमुखोऽब्रवीत् ॥ ४ ॥ नैवर्क्षजरसा राजन्नत्वया न च वालिना ॥ वनंनिसृष्टपूर्वं ते  
 नाशितंतत्तुवानरैः ॥ ५ ॥ न्यवारयमहंसर्वान्सहैभिर्वनचारिभिः ॥ अचिंतयित्वा मां  
 हृष्टा भक्षयंतिपिबंति च ॥ ६ ॥ एभिः प्रधर्षिताश्चैव वानरा वनरक्षिभिः ॥ मधून्यचित्त  
 यित्वेमान्भक्षयंति पिबंति च ॥ ७ ॥ शिष्टमन्नापविध्यंति भक्षयंति तथापरे ॥ निवार्य  
 माणास्ते सर्वेभ्रुकुटिंदर्शयंतिहि ॥ ८ ॥ इमेहिसंरब्धतरास्तदा तैः संप्रधर्षिताः ॥ निवा  
 र्यतेवनात्तस्मात्क्रुद्धैर्वानरपुंगवैः ॥ ९ ॥ ततस्तैर्बहुभिर्वीरैर्वानरैर्वानरर्षभ ॥ संरक्तनयनैः  
 क्रोधाद्धरयः संप्रधर्षिताः ॥ १० ॥ पाणिभिर्निहताः केचित्केचिज्जानुभिराहताः ॥ प्रकृ  
 ष्टाश्चतदाकामंदेवमार्गंच दर्शिताः ॥ ११ ॥ एवमेते हताः शूरास्त्वयि तिष्ठतिभर्तारि ॥  
 कृत्स्नं मधुवनं चैव प्रकामं तैश्च भक्ष्यते ॥ १२ ॥ एवं विज्ञाप्यमानं तं सुग्रीवं वानरर्षभ  
 म् ॥ अपृच्छतंमहाप्राज्ञोलक्ष्मणःपरवीरहा ॥ १३ ॥ किमयंवानरो राजन्वनपःप्रत्युप  
 स्थितः ॥ किंचार्थमभिनिर्दिश्य दुःखितो वाक्यमब्रवीत् ॥ १४ ॥ एवमुक्तस्तु सुग्रीवो



लक्ष्मणेन महात्मना ॥ लक्ष्मणं प्रत्युवाचे दं वाक्यं वाक्यविशारदः ॥ १५ ॥ आर्यलक्ष्म  
ण संप्राह वीरो दधिमुखः कपिः ॥ अंगदप्रमुखैर्वीरैर्भक्षितं मधुवानरैः ॥ १६ ॥ नैषामकृ  
तकार्याणामीदृशः स्याद्व्यतिक्रमः ॥ वनं यदभिपन्नास्ते साधितं कर्म तदध्रुवम् ॥ १७ ॥  
वारयंतो भृशं प्राप्ताः पालाजानुभिराहताः ॥ तथा न गणितश्चायं कपिर्दधिमुखो बली ॥  
॥ १८ ॥ पतिर्मम वनस्यायमस्माभिः स्थापितः स्वयम् ॥ दृष्ट्वा देवीनसं देहांतं चान्येन  
हनूमता ॥ १९ ॥ न ह्यन्यः साधने हेतुः कर्मणोस्य हनूमतः ॥ कार्यसिद्धिर्हनुमतिमति  
श्च हरिपुंगवे ॥ २० ॥ व्यवसायश्च वीर्यं च श्रुतं चापि प्रतिष्ठितम् ॥ जांबवान्यत्र नेता स्या  
दंगदश्च महाबलः ॥ २१ ॥ हनुमांश्चाप्यधिष्ठाता न तत्र गतिरन्यथा ॥ अंगदप्रमुखैर्वीरै  
र्हतं मधुवनं किल ॥ २२ ॥ विचित्य दक्षिणामाशामागतैर्हरिपुंगवैः ॥ आगतैश्च प्रमथितं  
यथामधुवनं हितैः ॥ २३ ॥ धर्षितं च वनं कृत्स्नमुपयुक्तं तु वानरैः ॥ पातिता वनपाला  
स्ते तदा जानुभिराहताः ॥ २४ ॥ एतदर्थमयं प्राप्तो वक्तुं मधुरवाग्निह ॥ नाम्ना दधिमुखो  
नाम हरिः प्रख्यातविक्रमः ॥ २५ ॥ दृष्ट्वा सीता महाबाहो सौमित्रे पश्य तत्त्वतः ॥ अभि



गम्ययथा सर्वेपिबन्तिमधुवानराः ॥ २६ ॥ नचाप्यदृष्ट्वा वैदेहीं विश्रुताः पुरुषर्षभ ॥  
 वनं दत्तवरं दिव्यधर्षयेयुर्वनौकसः ॥ २७ ॥ ततः प्रहृष्टोधर्मात्मा लक्ष्मणः सह राघवः ॥  
 श्रुत्वा कर्णसुखांवाणीं सुग्रीववदनच्युताम् ॥ २८ ॥ प्राहृष्यतभृशं रामो लक्ष्मणश्च महा  
 यशाः ॥ श्रुत्वा दधिमुखस्यैवं सुग्रीवस्तु प्रहृष्य च ॥ २९ ॥ वनपालं पुनर्वाक्यं सुग्रीवः  
 प्रत्यभाषत ॥ प्रीतोऽस्मि सोहं यद्भुक्तं वनं तैः कृतकर्मभिः ॥ ३० ॥ धर्षितं मर्षणीयं च  
 चेष्टितं कृतकर्मणाम् ॥ गच्छ शीघ्रं मधुवनं संरक्षस्व त्वमेव हि ॥ ३१ ॥ शीघ्रं प्रेषय सर्वा  
 स्तान् हनुमत्प्रमुखान्कपीन् ॥ ३२ ॥ इच्छामि शीघ्रं हनुमत्प्रधानाञ्छाखामृगांस्तान् मृग  
 राजदपान् ॥ प्रष्टुं कृतार्थान्सह राघवाभ्यां श्रोतुं च सीताधिगमे प्रयत्नम् ॥ ३३ ॥ प्रीति  
 स्फीताक्षौ संप्रहृष्टौ कुमारौ दृष्ट्वा सिद्धार्थौ वानराणां च राजा ॥ अंगैः प्रहृष्टैः कार्य  
 सिद्धिं विदित्वा बाह्वोरासन्नामतिमात्रं ननन्द ॥ ३४ ॥ ॥ इत्यार्षे श्रीमद्रामायणे  
 वाल्मीकीये आदिकाव्ये सुन्दरकाण्डे त्रिषष्टितमः सर्गः ॥ ६३ ॥ ॥ ॥



सुग्रीवेणैवमुक्तस्तुहृष्टोदधिमुखः कपिः ॥ राघवं लक्ष्मणंचैव सुग्रीवंचाभ्यवादयत् ॥  
॥ १ ॥ सप्रणम्यचसुग्रीवं राघवौचमहाबलौ ॥ वानरैःसहितः शूरैर्दिवमेवोत्पपातह ॥  
॥ २ ॥ सयथैवागतः पूर्वतथैवत्वरितंगतः ॥ निपत्यगगनाद्भूमौ तद्वनंप्रविवेशह ॥ ३ ॥  
सप्रविष्टोमधुवनंददर्शहरियूथपान् ॥ विमदानुद्धतान्सर्वान्महमानान्मधूदकम् ॥ ४ ॥  
सतानुपागमद्वीरोबध्वाकरपुटांजलिम् ॥ उवाचवचनंश्लक्ष्णमिदंहृष्टवदंगदम् ॥ ५ ॥  
सौम्यरोषोनकर्तव्योयदेभिः परिवारणम् ॥ अज्ञानाद्रक्षिभिः क्रोधाद्भवंतः प्रतिषेधि  
ताः ॥ ६ ॥ श्रांतोदूरादनुप्राप्तोभक्षयस्वस्वकंमधु ॥ युवराजस्त्वमीशश्चवनस्यास्य म  
हाबल ॥ ७ ॥ मौख्यात्पूर्वं कृतोरोषस्तद्भवान्क्षंतुमर्हति ॥ यथैवहिपितातेऽभूत्पूर्वहारि  
गणेश्वरः ॥ ८ ॥ तथा त्वमपिसुग्रीवोनान्यस्तुहरिसत्तम ॥ आख्यातंहि मया गत्वा  
पितृव्यस्यतवानघ ॥ ९ ॥ इहोपयानंसर्वेषामेतेषांवनचारिणाम् ॥ भवदागमनंश्रुत्वा  
सहैभिर्वनचारिभिः ॥ १० ॥ प्रहृष्टोनतुरुष्टोसौ वनंश्रुत्वाप्रधर्षितम् ॥ प्रहृष्टोमां पि  
तृव्यस्तेसुग्रीवोवानरेश्वरः ॥ ११ ॥ शीघ्रंप्रेषयसर्वास्तानितिहोवाचपार्थिवः ॥ श्रुत्वा



दधिमुखस्यैतद्वचनं श्लक्ष्णमंगदः ॥ १२ ॥ अब्रवीत्तान्हरिश्चेष्टोवाक्यं वाक्यविशारदः ॥  
 शंकेश्रुतोयंवृत्तांतो रामेण हरियूथपाः ॥ १३ ॥ अयंचहर्षादाख्याति तेन जानामि हेतु  
 ना ॥ तत्क्षमं नेहनः स्थातुं कृते कार्ये परंतपाः ॥ १४ ॥ पीत्वा मधुयथाकामं विक्रांता व  
 नचारिणः ॥ किंशेषंगमनंतत्र सुग्रीवो यत्र वानरः ॥ १५ ॥ सर्वे यथा मां वक्ष्यंति समे  
 त्य हरिपुंगवाः ॥ तथास्मि कर्ता कर्तव्ये भवद्भिः परवानहम् ॥ १६ ॥ नाज्ञापयितुमीशोऽ  
 हं युवराजोस्मि यद्यपि ॥ अयुक्तं कृतकर्माणो यूयं धर्षयितुं बलात् ॥ १७ ॥ ब्रुवतश्चांगदस्यै  
 वं श्रुत्वा वचनमुत्तमम् ॥ प्रहृष्टमनसो वाक्यमिदमुचुर्वनौ कसः ॥ १८ ॥ एवं वक्ष्यति को  
 राजन् प्रभुः सन्वानरर्षभ ॥ ऐश्वर्यमदमतो हि सर्वोऽहमिति मन्यते ॥ १९ ॥ तव चेदं सु  
 सदृशं वाक्यं नान्यस्य कस्यचित् ॥ सन्नतिर्हितवाख्याति भविष्यच्छुभयोग्यताम् ॥  
 ॥ २० ॥ सर्वे वयमपि प्राप्तास्तत्र गंतुं कृतक्षणाः ॥ स यत्र हरि वीराणां सुग्रीवः पतिरव्ययः  
 ॥ २१ ॥ त्वया ह्यनुक्तैर्हरिभिर्नैव शक्यं पदात्पदम् ॥ कचिद्गंतुं हरिश्चेष्टब्रूमः सत्यमिदं तु  
 ते ॥ २२ ॥ एवं तु वदतां तेषां मंगदः प्रत्यभाषत ॥ साधुगच्छाम इत्युक्त्वा खमुत्पेतुर्महा



बलाः ॥ २३ ॥ उत्पतंतमनूत्पेतुः सर्वेतेहरियूथपाः ॥ कृत्वाकाशं निराकाशं यंत्रोत्क्षि  
 साइवोपलाः ॥ २४ ॥ अंगदपुरतः कृत्वाहनूमंतंचवानरम् ॥ तेंऽवरंसहसोत्पत्यवेगवं  
 तः प्लवंगमाः ॥ २५ ॥ विनदंतोमहानादंघनावातेरितायथा ॥ अंगदेसमनुप्राप्तेसुग्रीवो  
 वानरेश्वरः ॥ २६ ॥ उवाचशोकसंतप्तंरामं कमललोचनम् ॥ समाश्वसिहिभद्रं ते दृष्ट्वा  
 देवीन संशयः ॥ २७ ॥ नागंतुमिह शक्यं तैरतीतसमयैरिह ॥ अंगदस्यप्रहर्षाच्च जा  
 नामिशुभदर्शन ॥ २८ ॥ नमत्सकाशमागच्छेत्कृत्येहिविनिपातिते ॥ युवराजो महा  
 बाहुःप्लवतामंगदोवरः ॥ २९ ॥ यद्यप्यकृतकृत्यानामीदृशः स्यादुपक्रमः ॥ भवेत्तुदीन  
 वदनोभ्रांतविप्लुतमानसः ॥ ३० ॥ पितृपैतामहंचैतत्पूर्वकैरभिरक्षितम् ॥ नमेमधुवनं  
 हन्याददृष्ट्वाजनकात्मजाम् ॥ ३१ ॥ कौसल्यासुप्रजाराम समाश्वसिहिसुव्रत ॥ दृष्ट्वा  
 देवीनसंदेहोनचान्येनहनूमता ॥ ३२ ॥ नह्यस्य कर्मणोहेतुः साधने तद्विधा भवेत् ॥  
 हनूमतीह सिद्धिश्च मतिश्चमतिसत्तम ॥ ३३ ॥ व्यवसायश्च शौर्यं च सूर्यं तेजइवध्रुव

१ यन्त्रोत्क्षिप्ता इत्यनेन दूरोत्पातेन शीघ्रगमनं सूचितम् । २ सीतास्थितिपरिज्ञानेन भवतो जीवनलाभादिदानीं कौसल्या सुपुत्रवत्यभूदिति भावः ।



म् ॥ जांबवान्यत्रनेतास्यादंगदश्चहरीश्वरः ॥ ३४ ॥ हनूमांश्चाप्यधिष्ठाता न तत्रगतिर  
 न्यथा ॥ माभूश्चितासमायुक्तः संप्रत्यमितविक्रमः ॥ ३५ ॥ यदाहि दर्पितोदग्राः संग  
 ताः काननौकसः ॥ नैषामकृतकार्याणामीदृशः स्यादुपक्रमः ॥ ३६ ॥ वनभंगेनजानामि  
 मधूनांभक्षणेनच ॥ ततः किलकिलाशब्दंशुश्रावासन्नमंबरे ॥ ३७ ॥ हनूमत्कर्मदत्तानांनद  
 तांकाननौकसाम् ॥ किष्किंधामुपयातानांसिद्धिं कथयतामिव ॥ ३८ ॥ ततः श्रुत्वा  
 निनादं तं कपीनां कपिसत्तमः ॥ आयतांचितलांगूलः सोभवद्धृष्टमानसः ॥ ३९ ॥ आ  
 जग्मुस्तोपिहरयोरामदर्शनकांक्षिणः ॥ अंगदंपुरतः कृत्वाहनूमंतंचवानरम् ॥ ४० ॥  
 तेंऽगदप्रमुखावीराः प्रहृष्टाश्चमदान्विताः ॥ निपेतुर्हरिराजस्यसमीपेराघवस्यच ॥ ४१ ॥  
 हनुमांश्चमहाबाहुः प्रणम्यशिरसाततः ॥ नियतामक्षतांदेवीराघवायन्यवेदयत् ॥ ४२ ॥  
 दृष्टादेवीतिहनुद्वचनादमृतोपमम् ॥ आकर्ण्यवचनंरामोहर्षमाप सलक्ष्मणः ॥ ४३ ॥  
 निश्चितार्थततस्तस्मिन्सुग्रीवंपवनात्मजे ॥ लक्ष्मणः प्रीतिमान्प्रीतोबहुमानादवैक्षत ४४  
 प्रीत्याचपरमोपेतोराघवः परवीरहा ॥ बहुमानेनमहताहनूमंतमवैक्षत ॥ ४५ ॥ इत्यार्षे



श्रीमद्रामायणे वाल्मीकीये आदि० सुंदरकांडे चतुःषष्टितमः सर्गः ॥ ६४ ॥ ॥ ततः  
प्रस्रवणं शैलं तेगत्वाचित्रकाननम् ॥ प्रणम्य शिरसा रामं लक्ष्मणं च महाबलम्  
॥ १ ॥ युवराजं पुरस्कृत्य सुग्रीवमभिवाद्य च ॥ प्रवृत्तिमथ सीतायाः प्रवक्तुमुपचक्रमे ॥  
॥ २ ॥ रावणांतःपुरे रोधं राक्षसीभिश्च तर्जनम् ॥ रामे समनुरागं च यथाचनियमः कृतः  
॥ ३ ॥ एतदाख्याय ते सर्वं हरयो रामसन्निधौ ॥ वैदेहीमक्षतां श्रुत्वा रामस्तूत्तरमब्रवीत् ॥  
॥ ४ ॥ कसीतावर्तते देवी कथं च मयि वर्तते ॥ एतन्मे सर्वमाख्यातवैदेहीं प्रति वानराः ॥  
॥ ५ ॥ रामस्य गदितं श्रुत्वा हरयो रामसन्निधौ ॥ चोदयन्ति हनूमन्तं सीतावृत्तांतकोवि  
दम् ॥ ६ ॥ श्रुत्वा तु वचनं तेषां हनूमान्मारुतात्मजः ॥ प्रणम्य शिरसा देव्यै सीतायै  
तां दिशं प्रति ॥ ७ ॥ उवाच वाक्यं वाक्यज्ञः सीताया दर्शनं यथा ॥ तं मणिं कांचनं  
दिव्यं दीप्यमानं स्वतेजसा ॥ ८ ॥ दत्वा रामाय हनुमांस्ततः प्राञ्जलिं ब्रवीत् ॥ समुद्रं  
लंघयित्वा हं शतयोजनमायतम् ॥ ९ ॥ अगच्छं जानकीं सीतां मार्गमाणो दिदृक्षया ॥  
तत्र लंकेति नगरी रावणस्य दुरात्मनः ॥ १० ॥ दक्षिणस्य समुद्रस्य तीरे वसति दक्षि



णे ॥ तत्र सीता मया दृष्टा रावणांतःपुरे सती ॥ ११ ॥ त्वयि संन्यस्य जीवन्ती रामा  
 राममनोरथम् ॥ दृष्टा मे राक्षसीमध्ये तर्ज्यमाना मुहुर्मुहुः ॥ १२ ॥ राक्षसीभिर्विरूपा  
 भी रक्षिता प्रमदावने ॥ दुःखमापद्यते देवी त्वया वीर सुखोचिता ॥ १३ ॥ रावणांतः  
 पुरे रुद्धा राक्षसीभिः सुरक्षिता ॥ एकवेणीधरा दीना त्वयि चिंतापरायणा ॥ १४ ॥  
 अधःशय्या विवर्णांगी पद्मिनीव हिमागमे ॥ रावणाद्विनिवृत्तार्था मर्तव्यकृतनिश्चया ॥  
 ॥ १५ ॥ देवी कथंचित्काकुत्स्थ त्वन्मना मार्गिता मया ॥ इक्ष्वाकुवंशविख्यातिं शनैः की  
 र्तयतानघ ॥ १६ ॥ सा मया नरशार्दूल शनैर्विश्वासिता तदा ॥ ततः संभाषिता देवी सर्व  
 मर्थं च दर्शिता ॥ १७ ॥ रामसुग्रीवसख्यं च श्रुत्वा हर्षमुपागता ॥ नियतः समुदाचारो  
 भक्तिश्चास्याः सदा त्वयि ॥ १८ ॥ एवं मया महाभाग दृष्टा जनकनंदिनी ॥ उग्रेण तपसा  
 युक्ता त्वद्भक्त्या पुरुषर्षभ ॥ १९ ॥ अभिज्ञानं च मे दत्तं यथावृत्तंतवांतिके ॥ चित्रकूटे  
 महाप्राज्ञ वायसं प्रति राघव ॥ २० ॥ विज्ञाप्यः पुनरप्येष रामो वायुसुत त्वया ॥ अखि  
 लेन यथा दृष्टमिति मामाह जानकी ॥ २१ ॥ अयं चास्मै प्रदातव्यो यत्नात्सुपरिरक्षितः ॥



ब्रुवता वचनान्येवं सुग्रीवस्योपशृण्वतः ॥ २२ ॥ एषचूडामणिःश्रीमान्मयाते यत्नरक्षि  
तः ॥ मनःशिलायास्तिलकंतत्स्मरस्वेति चाब्रवीत् ॥ २३ ॥ एष निर्यातितः श्रीमान्म  
याते वारिसंभवः ॥ एनंददृष्ट्वाप्रमोदिष्ये व्यसने त्वामिवानघ ॥ २४ ॥ जीवितं धारयि  
ष्यामिमासंदशरथात्मज ॥ ऊर्ध्वमासान्नजीवेयं रक्षसां वशमागता ॥ २५ ॥ इतिमाम  
ब्रवीत्सीताकृशांगी धर्मचारिणी ॥ रावणांतःपुरेरुद्धामृगीवोत्फुल्ललोचना ॥ २६ ॥ एतदे  
वमयाख्यातं सर्वराघवयद्यथा ॥ सर्वथासागरजले संतारःप्रविधीयताम् ॥ २७ ॥ तौ जा  
ताश्वासौ राजपुत्रौविदित्वातच्चाभिज्ञानं राघवायप्रदाय ॥ देव्याचाख्यातं सर्वमेवानुपू  
र्व्याद्वाचा संपूर्णवायुपुत्रःशशंस ॥ २८ ॥ इ० श्री० वा० आ० सु० पंचषष्ठितमःसर्गः ॥ ६५ ॥  
एवमुक्तोहनुमतारामोदशरथात्मजः ॥ तंमणिहृदये कृत्वारुरोदसहलक्ष्मणः ॥ १ ॥  
तंतुदृष्ट्वा मणिश्रेष्ठं राघवःशोककर्षितः ॥ नेत्राभ्यामश्रुपूर्णाभ्यां सुग्रीवमिदमब्रवीत् ॥ २ ॥  
यथैवधेनुः स्रवतिस्नेहाद्वत्सस्य बत्सला ॥ तथा ममापि हृदयं मणिश्रेष्ठस्य दर्शना  
त् ॥ ३ ॥ मणिरत्नमिदं दत्तं वैदेह्याःश्वशुरेण मे ॥ वधूकाले यथा बद्धमधिकं मूर्ध्निशोभ



ते ॥ ४ ॥ अयं हि जलसंभूतो मणिः प्रवरपूजितः ॥ यज्ञे परमतुष्टेन दत्तः शक्रेण धीमता  
 ॥ ५ ॥ इमं दृष्ट्वा मणिश्रेष्ठं तथा तातस्य दर्शनम् ॥ अद्यास्म्यवगतः सौम्य वैदेहस्य त  
 थाविभोः ॥ ६ ॥ अयं हि शोभते तस्याः प्रियायामूर्ध्नि मे मणिः ॥ अद्यास्य दर्शनेनाहं  
 प्राप्तांतामिव चिंतये ॥ ७ ॥ किमाहसीता वैदेही ब्रूहि सौम्य पुनः पुनः ॥ पिपासुमिव  
 तोयेन सिंचन्ती वाक्यवारिणा ॥ ८ ॥ इतस्तर्हि दुःखतरं यमिमं वारिसंभवम् ॥ मणिप  
 श्यामिसौमित्रे वैदेहीमागतां विना ॥ ९ ॥ चिरं जीवति वैदेही यदि मासं धरिष्यति ॥ क्ष  
 णं वीरन जीवेयं विनातामसितेक्षणाम् ॥ १० ॥ नय मामपितं देशं यत्र दृष्ट्वा मम प्रि  
 या ॥ न तिष्ठेयं क्षणमपि प्रवृत्तिमुपलभ्य च ॥ ११ ॥ कथं सा मम सुश्रोणी भीरुभीरुः स  
 तीतदा ॥ भयावहानां घोरणां मध्ये तिष्ठति रक्षसाम् ॥ १२ ॥ शारदस्तिमिरोन्मुक्तो नृ  
 नं चंद्रइवांबुदैः ॥ आवृतं वदनं तस्या न विराजति राक्षसैः ॥ १३ ॥ किमाहसीता हनुमं  
 स्तत्त्वतः कथयस्व मे ॥ एतेन खलु जीविष्ये भेषजे नातुरो यथा ॥ १४ ॥ मधुरामधुराला  
 पा किमाह मम भामिनी ॥ मद्विहीनावरारोहा हनूमन्कथयस्व मे ॥ दुःखादुःखतरं प्राप्य



कथंजीवतिजानकी ॥ १५ ॥ इत्यार्षे श्रीमद्रा०वा०आ०सु०षट्षष्टितमःसर्गः ॥ ६६ ॥  
एवमुक्तस्तु हनुमान्राघवेणमहात्मना ॥ सीतायाभाषितंसर्वन्यवेदयत राघवे ॥ १ ॥  
इदमुक्तवती देवी जानकी पुरुषर्षभ ॥ पूर्ववृत्तमभिज्ञानं चित्रकूटे यथातथम् ॥ २ ॥  
सुखसुप्तात्वयासार्धजानकी पूर्वमुत्थिता ॥ वायसःसहसोत्पत्याविददारस्तनांतरम् ॥  
॥ ३ ॥ पर्यायेण च सुप्तस्त्वंदेव्यंकेभरताग्रज ॥ पुनश्चकिलपक्षीसदेव्याजनयतिव्य  
थाम् ॥ ४ ॥ ततः पुनरुपागम्य विददारभृशंकिल ॥ ततस्त्वंबोधितस्तस्याःशोणितेन स  
मुक्षितः ॥ ५ ॥ वायसेनचतेनैवं सततं बाध्यमानया ॥ बोधितःकिलदेव्यात्वं सुखसु  
प्तः परंतप ॥ ६ ॥ तांचदृष्टामहाबाहो दारितांचस्तनांतरे ॥ आशीविष इव क्रुद्धस्ततो  
वाक्यं त्वमूचिवान् ॥ ७ ॥ नखाग्रैःकेनते भीरुरादितंवैस्तनांतरम् ॥ कःक्रीडतिसरोषे  
णपंचवक्त्रेणभोगिना ॥ ८ ॥ निरीक्षमाणः सहसावायसं समुदैक्षथाः ॥ नखैः सरुधिरै  
स्तीक्ष्णैस्तामेवाभिमुखं स्थितम् ॥ ९ ॥ सुतः किल स शक्रस्य वायसः पततां वरः ॥



धरांतरगतः शीघ्रं पवनस्यगतौ समः ॥ १० ॥ ततस्तस्मिन्महाबाहोकोपसंवर्तितेक्षणः ॥  
 वायसे त्वं व्यधाः क्रूरां मतिं मतिमतांवर ॥ ११ ॥ सदर्भसंस्तराद्ब्रह्म ब्रह्मास्त्रेणन्ययोज  
 यः ॥ सदीप्तइव कालाग्निर्ज्वालाभिमुखं खगम् ॥ १२ ॥ स त्वं प्रदीप्तं चिक्षेप दर्भं तं  
 वायसंप्रति ॥ ततस्तु वायसं दीप्तः स दर्भो नुजगाम ह ॥ १३ ॥ भीतैश्च संपरित्यक्तः सु  
 रैः सर्वैश्च वायसः ॥ त्रील्लोकान्संपरिक्रम्य त्रातारं नाधिगच्छति ॥ १४ ॥ पुनरप्यागत  
 स्तत्र त्वत्सकाशमरिदम् ॥ त्वं तं निपतितं भूमौ शरण्यशरणागतम् ॥ १५ ॥ वधार्हमपि  
 काकुत्स्थकृपयापर्यपालयः ॥ मोघमस्त्रं न शक्यं तु कर्तुमित्येवराघवः ॥ १६ ॥ ततस्त  
 स्याक्षिकाकस्यहिनस्तिस्मसदक्षिणम् ॥ वायसस्त्वानमस्कृत्य राजोदशरथस्य च ॥  
 ॥ १७ ॥ विसृष्टस्तु तदा काकः प्रतिपेदे स्वमालयम् ॥ एवमस्त्रविदां श्रेष्ठः स त्ववाञ्छी  
 लवानपि ॥ १८ ॥ किमर्थमस्त्रं रक्षस्सु न योजयसि राघव ॥ न दानवा न गंधर्वा नासुरा  
 न मरुद्गणाः ॥ १९ ॥ तव रामरणे शक्तास्तथाप्रतिसमासितुम् ॥ तव वीर्यवतः कच्चिन्म



139  
यि यद्यस्ति संभ्रमः ॥ २० ॥ क्षिप्रं सुनियतैर्वाणैर्हन्यतां युधि रावणः ॥ भ्रातुरादेशमा  
ज्ञाय लक्ष्मणो वा परंतपः ॥ २१ ॥ स किमर्थं नरवरो न मां रक्षति राघवः ॥ शक्तौतौपु  
रुषव्याघ्रौ वायवग्निसमतेजसौ ॥ २२ ॥ सुराणामपि दुर्धर्षौ किमर्थं मामुपेक्षतः ॥ ममै  
व दुष्कृतं किञ्चिन्महदस्ति न संशयः ॥ २३ ॥ समर्थौ सहितौ यन्मां न रक्षेते परंतपौ ॥  
वैदेह्या वचनं श्रुत्वा करुणं साधुभाषितम् ॥ २४ ॥ पुनरप्यहमार्यातामिदं वचनमब्रुव  
म् ॥ त्वच्छोकविमुखो रामो देवि सत्येन तेशपे ॥ २५ ॥ रामे दुःखाभिभूते च लक्ष्मणः  
परितप्यते ॥ कथंचिद्भवती दृष्टानकालः परिशोचितुम् ॥ २६ ॥ इदं मुहूर्तं दुःखानामंतं  
द्रक्ष्यसि भामिनि ॥ तावुभौ नरशार्दूलौ राजपुत्रौ परंतपौ ॥ २७ ॥ त्वद्दर्शनकृतोत्साहौ  
लंकां भस्मीकरिष्यतः ॥ हत्वा च समरे रौद्रं रावणं सहबांधवम् ॥ २८ ॥ राघवस्त्वां व  
रारोहे स्वपुरीं नयिताध्रुवम् ॥ यत्तुरामो विजानीयादभिज्ञानमनिंदिते ॥ २९ ॥ प्रीतिसं  
जननंतस्य प्रदातुं तं त्वमर्हसि ॥ साभिवीक्ष्य दिशः सर्वावेण्यद्ग्रथनमुत्तमम् ॥ ३० ॥ मु  
क्त्वा वस्त्राद्दौमह्यं मणिमेतं महाबल ॥ प्रतिगृह्य मणिं दोभ्यां तव हेतोरघुप्रिय ॥ ३१ ॥



शिरसा संप्रणम्यैनामहमागमनेत्त्वरे ॥ गमनेचकृतोत्साहमवेक्ष्यवरवर्णिनी ॥ ३२ ॥  
 विवर्धमानं चहि मामुवाच जनकात्मजा ॥ अश्रुपूर्णमुखी दीनाबाष्पगद्गदभाषिणी ॥  
 ॥ ३३ ॥ ममोत्पतनसंभ्रांताशोकवेगसमाहता ॥ मामुवाचततः सीतासभाग्योसि म  
 हाकपे ॥ ३४ ॥ यद्द्रक्ष्यसिमहाबाहुंरामंकमललोचनम् ॥ लक्ष्मणंचमहाबाहुंदेवरं मे  
 यशस्विनम् ॥ ३५ ॥ सीतयाप्येवमुक्तोहमब्रुवं मैथिलीं तथा ॥ पृष्ठमारोहमेदेवि क्षि  
 प्रंजनकनंदिनि ॥ ३६ ॥ यावत्ते दर्शयाम्यद्य ससुग्रीवं सलक्ष्मणम् ॥ राघवं च महाभा  
 गेभर्तारमसितेक्षणे ॥ ३७ ॥ साब्रवीन्मांततो देवीनैष धर्मो महाकपे ॥ यत्तेपृष्ठं सिषे  
 वेहंस्ववशाहरिपुंगव ॥ ३८ ॥ पुराच यदहं वीर स्पृष्टा गात्रेषु रक्षसा ॥ तत्राहंकिं करि  
 ष्यामिकालेनोपनिपीडिता ॥ ३९ ॥ गच्छत्वंकपिशार्दूलयत्रतौ नृपतेः सुतौ ॥ इत्येवं  
 सासमाभाष्यभूयः संदेष्टुमास्थिता ॥ ४० ॥ हनुमन्सिंहसंकाशौतावुभौरामलक्ष्मणौ ॥  
 सुग्रीवंचसहामात्यंसर्वान्ब्रूयाअनामयम् ॥ ४१ ॥ यथाचसमहाबाहुर्मातारयतिराघ  
 वः ॥ अस्माद्दुःखांबुसंरोधात्तत्त्वमाख्यातुमर्हसि ॥ ४२ ॥ इदंचतीव्रंममशोकवेगंरक्षोभि



१४९  
रेभिःपरिभर्त्सनंच ॥ ब्रूयास्तुरामस्य गतःसमीपं शिवश्चतेध्वास्तु हरिप्रवीर ॥४३॥ एत  
त्तवार्या नृपसंयतासा सीता वचः प्राह विषादपूर्वम् ॥ एतच्च बुध्वा गदितो यथात्वं श्रद्ध  
स्व सीता कुशलां समग्राम् ॥ ४४ ॥ इ० श्री० आ० सु० सप्तषष्टितमः सर्गः ॥ ६७ ॥  
अथाहमुत्तरं देव्या पुनरुक्तः ससंभ्रमम् ॥ तव स्नेहान्नरव्याघ्र सौहार्दादनुमान्य च १ ॥  
एवं बहुविधंवाच्यो रामो दाशरथिस्त्वया ॥ यथा मां प्राप्नुयाच्छीघ्रं हत्वा रावणमाह  
वे ॥ २ ॥ यदि वा मन्यसे वीर वसैकाहमरिंदम ॥ कस्मिंश्चित्संवृते देशे विश्रांतःश्वो ग  
मिष्यसि ॥ ३ ॥ मम चाप्यल्पभाग्यायाः सान्निध्यात्तव वानर ॥ अस्य शोकविपाक  
स्य मुहूर्तं स्याद्विमोक्षणम् ॥ ४ ॥ गतेहि त्वयि विक्रांते पुनरागमनाय वै ॥ प्राणानामपि  
संदेहो मम स्यान्नात्रसंशयः ॥ ५ ॥ तवादर्शनजं चापि भयं मां परितापयेत् ॥ दुःखादुः  
खपराभूतां दुर्गतां दुःखभागिनीम् ॥ ६ ॥ अयं च वीर संदेहस्तिष्ठतीव ममाग्रतः ॥ सुम  
हांस्त्वत्सहायेन हर्यृक्षेषुनसंशयः ॥ ७ ॥ कथंनुखलुदुष्पारंतरिष्यंतिमहोदधिम् ॥ ता  
नि हर्यृक्षसैन्यानिर्तौवानरवरात्मजौ ॥ ८ ॥ त्रयाणामेव भूतानां सागरस्येह लंघने ॥




शक्तिःस्याद्वैततेयस्यवायोर्वातव चानघ ॥९॥ तदस्मिन्कार्यनिर्योगैर्वीरैर्वंदुरतिक्रमे ॥  
 किं पश्यसि समाधानं ब्रूहि वाक्यविदां वर ॥ १०॥ काममस्य त्वमेवैकः कार्यस्य परिसा  
 धने ॥ पर्याप्तः परवीरघ्नः यशस्यस्ते बलोदयः ॥ ११॥ बलैः समग्रैर्यदि मां हत्वा रावणमा  
 हवे ॥ विजयी स्वपुरीं रामो नयेत्तत्स्याद्यशस्करम् ॥ १२॥ यथाहं तस्यवीरस्य वना  
 दुपधिना हता ॥ रक्षसा तद्भयादेव तथानार्हतिराघवः ॥ १३॥ बलैस्तु संकुलां कृत्वा  
 लंकां परबलार्दनः ॥ मां नयेद्यदिकाकुत्स्थस्तत्तस्य सदृशं भवेत् ॥ १४॥ तद्यथा तस्य वि  
 क्रांतमनुरूपं महात्मनः ॥ भवत्याहवशूरस्य तथा त्वमुपपादय ॥ १५॥ तदर्थोपहितं वा  
 क्यं प्रश्रितं हेतुसंहितम् ॥ निशम्याहंततः शेषं वाक्यमुत्तरमब्रुवम् ॥ १६॥ देवि हर्यृक्ष  
 सैन्यानामीश्वरः प्लवतां वरः ॥ सुग्रीवः सत्त्वसंपन्नस्त्वदर्थे कृतनिश्चयः ॥ १७॥ तस्य विक्र  
 मसंपन्नाः सत्त्ववंतो महाबलाः ॥ मनःसंकल्पसदृशानि देशे हरयः स्थिताः ॥ १८॥ येषां नो  
 परि नाधस्तान्नतिर्यक् सज्जते गतिः ॥ न च कर्मसु सीदंति महत्स्वमिततेजसः ॥ १९॥  
 असकृत्तैर्महाभागैर्वानरैर्बलसंयुतैः ॥ प्रदक्षिणीकृता भूमिर्वायुमार्गानुसारिभिः ॥ २०॥



मद्विशिष्टाश्च तुल्याश्च संति तत्र वनौकसः ॥ मत्तः प्रत्यवरः कश्चिन्नास्ति सुग्रीवसन्नि-  
धौ ॥२१॥ अहं तावदिह प्राप्तः किंपुनस्तेमहाबलाः ॥ न हिप्रकृष्टाःप्रेष्यंतेप्रेष्यंतेहीतरे  
जनाः ॥२२॥ तदलंपरितापेनदेविमन्युरपैतु ते ॥ एकोत्पातेनतेलंकामेष्यंति हरियूथ-  
पाः ॥२३॥ मम पृष्ठगतौतौ च चंद्रसूर्याविवोदितौ ॥ त्वत्सकाशंमहाभागेनृसिंहावाग-  
मिष्यतः ॥२४॥ अरिघ्नंसिंहसंकाशंक्षिप्रंद्रक्ष्यसिराघवम् ॥ लक्ष्मणंचधनुष्मंतंलंकाद्वा-  
रमुपागतम् ॥२५॥ नखदंष्ट्रायुधान्वीरान्सिंहशार्दूलविक्रमान् ॥ वानरान्वारणेंद्राभान्क्षि-  
प्रंद्रक्ष्यसिसंगतान् ॥२६॥ शैलाबुदनिकाशानांलंकामलयसानुषु ॥ नर्दतांकपिमुख्यानां  
नचिराच्छोष्यसेस्वनम् ॥२७॥ निवृत्तवनवासंचत्वयासार्धमरिंदमम् ॥ अभिषिक्तम-  
योध्यायांक्षिप्रंद्रक्ष्यसिराघवम् ॥ २८ ॥ ततो मया वाग्भिरदीनभाषिणी शिवाभिरिष्टा-  
भिरभिप्रसादिता ॥ उवाहशांतिं मममैथिलात्मजातवातिशोकेनतथातिपीडिता ॥२९॥  
इ०श्री०वा०आ०सु० चतुर्विंशत्साहस्रिकायां संहितायामष्टषष्ठितमः सर्गः ॥ ६८ ॥

॥ समाप्तमिदं सुंदरकांडम् ॥

इदं पुस्तकं मुम्बय्यां श्रीकृष्णदासात्मजलेमराजश्रेष्ठिना स्वर्णवे "श्रीवेङ्कटेश्वर" (स्टीम्) यन्त्रालये मुद्रयित्वा प्रकाशितम्। शके १८१५, सं० १९११.





# “श्रीवेङ्कटेश्वर” (स्टीम्) यन्त्रालयकी क्रय्यपुस्तकें ।

नाम पुस्तक.	की. रु. आ.	नाम पुस्तक.	की. रु. आ.
<b>पुराणइतिहास ग्रंथाः ।</b>		अध्यात्मरामायणसटीक चिकमा कागज ... .. ३-०	
श्रीमहाभारतसटीक अतिउत्तम बड़े अक्षरकामनवृत कागज गणपतकृ० छापेका		” रफ कागज ... .. २-८	
अनुक्रमणिका सहित ... .. ६०-०		अध्यात्मरामायण मूल (गुटकारेशमी) पाठ करनेको अत्युत्तमहै	१-०
महाभारत छोटानक्षर हल्का कागज ... .. २५-०		अध्यात्मरामायण-केवलभाषा सुन्दर जिल्दबैंधी....	२-०
पद्मपुराण सम्पूर्ण ५५००० ग्रंथ बहुतपुस्तकोंके द्वारा शुद्ध होकर छपा		श्रीमद्भागवत श्रीधरीटीका और टिप्पणी सह ग्लेज कागज ... .. १०-०	
तयार है .... १६-०		तथा रफ कागज .... ९-३	
हरिवंश पुराण सटीक .... ५-०		भारतसार संस्कृत .... ८-०	
हरिवंश पुराण भाषाटीका समेत .... १०-०		श्रीमद्भागवतसचूर्णिक मोटेअक्षरउत्तम कागजका (सप्ताहबौचनेमेंपरमोपयोगी)	८-०
हरिवंशपुराण केवल भाषावार्तिक जिल्दबैंधी .... ५-०		श्रीमद्भागवत भाषाटीका माहात्म्य और शंका समाधान सह अत्युत्तम जिसमें	
श्रीवाल्मीकीयरामायण संस्कृत मूल और अत्युत्तम भाषाटीका माहात्म्य और		कथाके सिवाय ५०० दृष्टांतहैं ( नईछपी ) ... .. १२-०	
अनुक्रमणिका सहित मोटा कागज सुंदर अक्षर ... .. २१-०		श्रीमद्भागवत-सुबोधिनीटीका समेत पढ़ने वालों व सप्ताह बौचने वालोंको परमो-	
वाल्मीकीयरामायण केवलभाषा दो जिल्दोंमें ... .. १०-०		पयोगी है ... .. १२-०	
श्रीमद्वाल्मीकीय रामायण तनिस्रोकी रामानुजी भूषण संस्कृत टीकासहित .... २५-०		* श्रीमद्भागवत अन्वयार्थप्रकाशिका टीकासमेत ... .. १५-०	
वाल्मीकीयरामायण रामाभिरामीटीका ... .. ८-०		श्रीमद्भागवत विजयध्वनी टीका समेत ( माधवसाम्प्रदायिक ) .... १०-०	
श्रीवाल्मीकीयरामायण सुन्दरकांड मूल बड़ा ... .. २-०		श्रीमद्भागवत (मूल-गूटका) रेशमी जिल्द वैंधी नित्यपाठकरनेको अति उत्तमहै	१-१२
		भागवत दशमस्कंध भाषाटीका दृष्टान्त सह ... .. ४-०	



नाम पुस्तक.	की. ह. आ.
श्रीमद्भागवताद्यपद्यव्याख्याशतक ( जन्माद्यस्य श्लोकके सौ अर्थ ) ...	२-०
भागवतलीलाकल्पद्रुम ( श्रीमद्भागवतके सब चरित्र जन्माद्यस्य इस श्लोकमें ) ...	१-८
श्रीमद्भागवत-आनन्दाम्बुनिधि पद्य भाषाटीकासमेत श्रीमहाराजा रघुराजसिंह- देवगुप्त ...	१५-०
आनन्दाम्बुनिधि-श्रीमद्भागवतका पद्यात्मक भाषानुवाद सुन्दर निरुद्ध बँधी ...	८-०
शिवपुराण मूल बड़ा २५००० ...	६-०
शिवपुराण बड़ा २४००० भाषाटीकासहित अत्युत्तम पं० ज्वालाप्रसादजी अनुवादित ...	१५-०
शिवपुराण केवल भाषावार्तिक निरुद्ध ....	७-०
अग्निपुराण यत्र संपूर्णशास्त्रकलानां संक्षेपवर्णनं ....	४-०
ब्रह्मवैवर्तपुराण संपूर्ण चारोखंड ....	७-०
ब्रह्मवैवर्तपुराणका भक्तिसखंड, गणेशखंड और ब्रह्मखण्ड ...	४-०
ब्रह्मवैवर्तपुराणका कृष्णखण्ड ....	३-०
कल्किपुराण भाषाटीका ( जिसे कल्कि महाराज कलियुगांतमें अवतार ले संहार करेंगे उनका पूर्ण वृत्तान्त है ) ...	२-०
श्रीमद्देवीभागवत-नीलकंठीटीकासमेत ( संस्कृत ) ..	७-०
श्रीमद्देवीभागवत अत्युत्तम भा० टी० समेत ....	१२-०
देवीभागवत-केवलभाषा निरुद्ध बँधीआ ....	६-०
मार्कण्डेयपुराण समशती शान्तनवीटीकासह ...	४-०

नाम. पुस्तक.	की. ह. आ.
मार्कण्डेयपुराण भाषाटीका समेत- ...	६-०
मार्कण्डेयपुराण केवल भाषा ( निरुद्धबँधी ) ...	३-०
गर्गसंहिता उग्रसेनकृताश्वमेधादि १० खंड और माहात्म्य सहित सम्पूर्ण ...	४-०
११ उग्रसेनअश्वमेध खण्ड ....	१-०
गर्गसंहिता भाषाटीका संपूर्ण ( मथुरा ) ...	६-०
सांबपुराण ( सूर्यमहिमा वर्णन ) ...	१-८
मत्स्यपुराण ( श्रीमद्देव्यासप्रणीत ) ...	५-०
वायुपुराण ( श्रीमद्देव्यासप्रणीत ) ....	५-०
भविष्यपुराण ( इसमें पुराणसम्बन्धी कथोंके सिवाय भूत-भविष्य-वर्तमान तीनों काल वर्णितहैं ) ...	८-०
वाराहपुराण ...	४-०
ब्रह्मोत्तरखंड ...	०-१०
कालिकापुराण ( शाक्तजनोंको अवश्य ग्रह्य ) ....	४-०
रामाश्वमेध मूल अक्षर बड़ा मोटा कागज ...	२-०
रामाश्वमेध भा० टी० सहित मोटेकागजकी ...	४-०
रामाश्वमेध-केवल भाषा निरुद्धबँधी ...	२-०
जैमिनीय. अश्वमेध मूल मोटेअक्षरकी ...	२-०
जैमिनीय अश्वमेध भाषाटीका समेत ...	४-०

12



जाहि-

नाम पुस्तक.	की. ह. आ.	नाम पुस्तक.	की. ह. आ.
जैमिनीयजश्वमेध भाषा परममनोहर दोहाचौपाई छन्दबद्धमें ग्लेज	... २-०	एकादशीमाहात्म्य मूल टिप्पणसहित....	... ०-८
" तथा रफू कागज ....	... १-८	भागवतमाहात्म्य भाषाटीका	... ०-६
वेंकटेश-इतिहासमाला ( इसमें शेषाचल वेंकटेशमाहात्म्य है )....	... १-८	कार्तिकमाहात्म्य बडा ( पद्मपुराणका )	... ०-८
जयंतीमाहात्म्य, ( रामजयंती, कृष्णजयंती, वामनजयंती, नृसिंहजयंती )...	०-३	कार्तिकमाहात्म्य भाषाटीका सह	... ०-१२
गोमाहात्म्य भा०टी०समेत ....	०-१	चातुर्मास्यमाहात्म्य ....	... ०-८
सावित्र्युपाख्यान भा०टी० समेत ....	०-१०	मार्गशीर्षमाहात्म्य ...	... ०-६
महालक्ष्मी चरित्र भा०टी०समेत ...	०-४	पौषमाहात्म्य...	... ०-६
श्रीविन्ध्यवासिन्नुपाख्यान भा०टी०समेत	... ०-३	माघमाहात्म्य मूल.	... ०-७
पुराणोंकी संरक्षा ....	०-२	माघमाहात्म्य भाषाटीकासमेत	... १-०
सत्योपाख्यान रामायण परमोत्तम ( श्रीराम चंद्रजीका बालचरित्र )...	१-८	फाल्गुन माहात्म्य ...	... ०-६
मंत्रभागवत( वेदके मंत्रोंसे श्रीभागवतकीकथा ) ...	०-८	वैशाखमाहात्म्य ...	... ०-१०
मंत्र रामायण ...	०-८	वैशाखमाहात्म्य भाषाटीका समेत	... १-०
सौभाग्यलक्ष्मी भाषाटीका ( लक्ष्मीदेवीके प्रसन्न रहनेकेसाधनीभूत शुद्ध	...	श्रावणमाहात्म्य ...	... ०-८
सदाचारोंका वर्णन ) ...	०-८	भाद्रपदमाहात्म्य ...	... ०-६
नृसिंहपुराणस्य रामचरित्र ...	०-६	पुरुषोत्तममाहात्म्य मूल ...	... ०-१०
नंदमहोत्सव भाषा ( कथा कहनेवालोंके अवश्य लेनेयोग्य ) पद्मपुराणांतर्गत	...	पुरुषोत्तममाहात्म्य भाषाटीका [ पद्मपु० ]	... १-०
"रामचरित्र" ...	०-६	कोकिलामाहात्म्य अधिकआपाठका ....	... ०-१२
एकादशीमाहात्म्य भाषाटीकासह ...	१-०	मलमासमाहात्म्य ...	... ०-६

पुस्तक मिलनेका पता—खेमराज श्रीकृष्णदास, "श्रीविष्णुश्वर" ( स्टीम ) प्रेस—बंबई.

रात.



143